(/५|/-२७/।| 
| |3२/४रि 
( 


00 47844 


/ 0 एट८68। 
ए50०-_/॥७॥। 


0०8084'र४५ ए्राए-7ए४। ॥487243४8१५ 


€ शो) ४०. क 3०८९५अंगा ०. ७३,0५५०7५-३ 


/५0()(/ -दिनोबा 
430 जीवन और श्षिक्षण >५४१ 


फ%४ 9०० या०ात ए८ 7टए)९0 07 07 7९07९ 0 ते4८ 
रण 7गाऊल्ते 9टल0७ . 


हिल कम नमक. जल 





सत्साहित्य-प्रकाशन 


जीवन और शिक्षण 


“युवकोपथोगी लेखों तथा भाषणोंका संग्रह-- 


विनौबा 
के 


एबी (दाम पाल (कारक प्द्मपटानए्ा पका 


पुस्तक भेंट के निमित्त है $ 


७ऊ एड? प्डरो प्रो दर ब्यरा रात काशिए्कान न्‍कका 


१६६१ 
सस्ता साहित्य मंडल, नई दिल्ली 


प्रकाशक 

मारतंण्ड उपाध्याय 

मंत्री, सस्ता साहित्य मंडल 
नई दिव्ली 


ध्ध््य््य्य्य्य्््ख्स्य्य््क्््् 
चौथी बार : १६६१ 
मुल्य 


दो रुपये २४ न० ऐे० 


मुद्रक 
राष्ट्रभाषा प्रिन्ट्स, 
दिल्‍ली-६ 


प्रकाशकीय 


आचायें विनोबाजी की कई पुस्तक हिन्दीमें प्रकाशित हो चुकी हैं; लेकिन 
उनके एक ऐसे संग्रहकी ओवेंश्यकेता प्रनंभव की जा रही थी, जो विशेष 
रूपसे युवकोंके लिए उपयोगी हो और जिसे पढ़कर वे जान सकें कि सच्ची 
शिक्षा एवं संस्कृति क्या है भार उन्हें किस प्रकार ग्रपने जीवनका निर्माण 
तथा विकास करना चाहिए, जिससे वे समाज और राष्ट्रकी अ्धिक-से- 
अधिक सेवा कर सके । 

प्रस्तुत संग्रह इसी कमीको पूरा करनेके विचारसे निकाला जा रहा 
है। युवकों, विशेषकर विद्याथियोंकी दृष्टिसि लगभग सभी आवश्यक 
विषयोंका समावेश इसमें हो गया है। हमारी शिक्षा कैसी होनी चाहिए, 
वर्तमान शिक्षा-प्रणालीको किस प्रकार लाभदायक बनाया जा सकता है, 
शिक्षकों में किन-किन गुणोंका होना जरूरी है, विद्याथियोंको आत्मविकास- 
के लिए किन-किन मूलभूल बातोंको अपने अंदर विकसित करना चाहिए, 
दरीर-श्रम क्‍यों ग्रवश्यक है, वास्तविक अर्थशास्त्र क्या है, हमें ग्रामोंकी 
सेवापर अपना ध्यान क्‍यों केंद्रित करना चाहिए, ग्रामोद्योगको प्रोत्साहन 
देनेसे क्या लाभ है, हमारे जीवन में साधनाका कया महत्त्व है, त्याग और 
दानका क्या स्थान है, आजकी सामाजिक एवं आर्थिक विषमताशोंको सर्वो- 
दयके सिद्धांत द्वारा किस प्रकार दूर किया जा सकता है, महापुरुषोंके जीवन- 
से हमें क्या-क्या शिक्षाएं मिलती हैं, ग्रादि-आरदि दर्जनों विषयोंपर इस 
पुस्तकमें प्रकाश डाला गया है। विनोबाजी जो कुछ कहते हैं, उसके व्यावहा- 
रिक पक्षको पहले देख लेते हैं। अतः इस पुस्तकमें सिद्धांत और व्यवहार, 
दोनोंका बड़ा ही सुन्दर समन्वय पाठकों को मिलेगा । 

विनोबाजी महान चितक और साधक हैं। देशके करोड़ों भूखे, नंगे 
झोर पीड़ित लोगोंकी पुकार उन्हें पवनारसे खींचकर उनके बीच ले आई 


2 मद 


दो बिदुश्ओोंस रेखाका निश्चय होता है। जीवनका मार्ग भी तो दो 
बिदुश्लोंसे ही निश्चित होता है। हम हैं कहां, यह पहला बिंदु; हमें जाना 
कहां है, यह दूसरा बिदु। इन दो बिदुश्लोंका तय कर लेना जीवनकी दिशा 
तय कर लेना हैँ । इस दिशापर लक्ष्य रखे बिना इधर-उधर भटकते रहनेसे 
रास्ता तय नहीं हो पाता । 

रोजकी प्रार्थना 


3३> श्रसतों मा सदगमय। 
तमसो मां ज्योतिर्गंमय। 
मत्योर्मा श्रमुतं॑ गमय॥। 
हे प्रभो, मुर्भे असत्यमेंसे सत्यमें ले जा। भ्रंधका रमेंसे प्रकाशमें ले जा। 
मृत्युमेंसे श्रमृतमें ले जा । 
इस मंत्रमें हम कहां हैं, श्र्थात्‌ हमारा जीव-स्वरूप क्‍या है, और हमें 
कहां जाना है, श्रर्थात्‌ हमारा शिव-स्वरूप क्‍या है, यह दिखाया है। हम 
असत्यमें हैं, अंधका रमें हैं, मृत्युमें हैं। यह हमारा जीव-स्वरूप है। हमें सत्य 
की श्रोर जाना है, प्रकाशकी ओर जाना है, अ्रमृत्वको प्राप्त कर लेना है । 
यह हमारा शिव-स्वरूप है । 
दो बिदु निश्चित हुए कि सुरेखा निश्चित हो जाती है । जीव श्रौर शिव 
ये दो बिदु निश्चित हुए कि परमार्थ-मार्ग तैयार हो जाता है। मुक्तके लिए 
परमार्थ-मार्ग नहीं है, रण उसका जीव-स्वरूप जाता रहा है । शिव-स्वरूप 
का एक ही बिदु बाकी रह गया है, इसलिए मार्ग पूरा हो गया । जड़के लिए 
परमाथ्थे-मार्ग नहीं है। कारण, उसे शिव-स्वरूप का भान नहीं है। जीव- 
स्वरूपका एक ही बिंदु नजरके सामने है, इसलिए मार्ग आरंभ ही नहीं 
होता। मार्ग बीचवाले लोगोंके लिए है। बीचवाले लोग भश्रर्थात्‌ मुमुक्षु । 
उनके लिए मार्ग है और उन्हींके लिए इस मंत्रवाली प्राथंना है। 
मुझे अ्रसत्यमेंसे सत्यमें लेजा, ईश्वरसे यह प्राथंना करनेके मानी 
हैं, 'में श्रसत्यमेंसे सत्यकी ओर जानेका बराबर प्रमत्न करूंगा, इस तरहकी 

एक प्रतिज्ञा-सी करना। प्रयत्नवादकी प्रतिज्ञाके बिना प्रार्थनाका कोई 
अर्थ ही नहीं रहता। यदि मैं प्रयत्न नहीं करता और चुप बंठ जाता हुं, 
भ्रथवा विरुद्ध दिशामें जाता हूं, और जबानसे “मुझे असत्यमेंसे सत्यमें 
ले जा यह प्रार्थना किया करता हूं, तो इससे क्‍या मिलनेका ? नागपुरसे 
कलकत्तेकी ओर जानेवाली गाड़ीमें बेठकर हम है प्रभो, मुझे बंबई ले 
जा' की कितनी ही प्रार्थना करें,तोी उसका क्या फायदा होना है ? असत्यसे 
सत्यकी श्रोर ले चलनेकी प्रार्थना करनी हो तो असत्यसे सत्यकी ओर 
जानेका प्रयत्न भी करना चाहिए। प्रयत्नहीन प्रार्थना प्रार्थना ही नहीं हो 
सकती । इसलिए ऐसी प्रार्थना करनेमें यह प्रतिज्ञा शामिल है कि मैं अपना 
रुख असत्यसे सत्यकी ओर करूंगा और भ्रपनी शक्तिभर सत्यकी ओर जाने 
का भरपूर प्रयत्न करूंगा । 

प्रयत्न करना है तो फिर प्रार्थना क्‍यों ? प्रयत्न करना है, इसीलिए 
तो प्राथंना चाहिए। मैं प्रयत्न करनेवाला हूं । पर फल मेरी मुट्ठी में थोड़े ही 
है। फल तो ईश्वरकी इच्छापर अवलंबित है। मैं प्रयत्न करके भी कितना 
करूंगा ? मेरी शक्ति कितनी अल्प है ? ईश्वरकी सहायताके बिना मैं 
अ्रकेला क्या कर सकता हूं ? मैं सत्यकी ओर अपने कदम बढ़ाता रहूं तो 
भी ईश्वरकी क॒पाके बिना मैं मंजिलपर नहीं पहुंच सकता। मैं रास्ता 
काटनेका प्रयत्न तो करता हूं, पर श्रंतमें मैं रास्ता काटूंगा कि बीचमें मेरे 
पेर ही कट जानेवाले हैं, यह कौन कह सकता है ? इसलिए अपने ही बलबूते 
मैं मंजिलपर पहुंच जाऊंगा, यह घमंड फिजूल है । कामका अधिकार मेरा 
है, पर फल ईश्वरके हाथमें है। इसलिए प्रयत्नके साथ-साथ ईइ्वरकी 
प्रार्थना भावश्यक है। प्रार्थना के संयोगसे हमें बल मिलता है। यों कहो न 
कि अपने पासका संपुर्ण बल काममें लाकर और बलकी ईइ्व रसे मांग करना, 
यही प्रा्थंनाका मतलब है । 

प्राथनामें देववाद और प्रयत्नवादका समन्वय है। देववादमें पुरुषार्थंको 
ग्रवकाश् नहीं है, इससे वह बावला है। प्रयत्नवादमें निरहंकार वृत्ति नहीं है, 
इससे वह घमंडी है। फलत:ः दोनों ग्रहण नहीं किये जा सकते । कितु दोनोंको 
छोड़ा भी नहीं जा सकता | कारण, देववादमें जो नम्नता है, वह जरूरी है। 
प्रयत्तवादमें जो पराक्रम है, वह भी आवश्यक है। प्राथना इनका मेल साधती 

है। 'मुक्तसंगो5नहुंवा दी धृत्युत्साहसमन्वित:' गीतामें साक्त्विक कर्त्ताका यह 
जो लक्षण कहा गया है, उसमें प्रार्थंनाका रहस्य है। प्रार्थना मानी श्रहंकार- 
रहित प्रयत्न । सारांश, “मुझे अ्रसत्यमेंसे सत्यमें ले जा' इस प्रार्थनाका संपूर्ण 
अर्थ होगा कि "मैं असत्यमेंसे सत्यकी ओर जानेका, अ्रहंकार छोड़कर, 
उत्साहपृवंक सतत प्रयत्न करूंगा ।' यह श्रर्थ ध्यानमें रखकर हमें रोज प्रभुसे 
प्राथना करनी चाहिए कि--- 

हे प्रभो, तू मुझे असत्यमेंसे सत्यमें ले जा। अंधका रमेंसे प्रकाशमें ले 
जा । मत्यमेंसे अ्रमतमें ले जा । 


: २: 

आजकी विचित्र झिक्षण-पद्धतिके कारण जीवनके दो टुकड़े हो जाते 
हैं। झआयुके पहले पन्द्रह-बीस बरसों में श्रादमी जीनेके रंभटमें न पड़कर 
सिफं शिक्षाको प्राप्त करे और बादको शिक्षणको बस्तेमें लपेट रखकर मरने 
तक जिये 

यह रीति प्रकृतिकी योजनाके विरुद्ध है। हाथभर लम्बाईका बालक 
सांढ़े तीन हाथका कंसे हो जाता है, यह उसके अथवा औरोंके ध्यानमें भी 
नहीं आता । शरी रकी वृद्धि रोज होती रहती है। यह वृद्धि सावकाश क्रम- 
ऋमसे, थोड़ी-थोड़ी होती है। इसलिए उसके होनेका भानतक नहीं होता । 
यह नहीं होता कि आज रातको सोये तब तो दो फुट ऊंचाई थी और सबेरे 
उठकर देखा तो ढाई फुट हो गई। आजकी शिक्षण-पद्धतिका तो यह ढंग 
है कि अमुक वर्षके बिल्कुल आखिरी दिनतक मनुष्य-जीवनके विषयमें पूर्ण 
रूपसे गरजिम्मेदार रहे तो भी कोई हज नहीं । यही नहीं, उसे गैरजिम्मेदार 
रहना चाहिए और अ्रागामी बषेंका पहला दिन निकले कि सारी जिम्मेदारी 
उठा लेनेको तैयार हो जाना चाहिए । संपूर्ण ग रजिम्मेदा रीसे संपूर्ण जिम्मे- 
दारीमें कृदना तो एक हनुमान-कद ही हुई | ऐसी हनुमान-कदकी को शिशमें 
हाथ-पर टट जाय॑ तो क्‍या अचरज ! 

भगवानने भर्जुनसे कुरुक्षेत्रमें भगवद्गीता कही । पहले भगवदगीताके 
'क्लास' लेकर फिर अर्जुनको कुरुक्षेत्रमें नहीं ढकेला । तभी उसे बह गीता 
पच्ची । हम जिसे जीवनकी तेयारीका ज्ञान कहते हैं, उसे जीवनसे बिल्कुल 
झलिप्त रखना चाहते हैं, इसलिए उक्त ज्ञानसे मौतकी ही तैयारी होती है। 

बीस बरसका उत्साही युवक अध्ययनमें मग्न है। तरह-तरहके ऊंचे 
विचारोंके महल बना रहा है। “मैं शिवाजी महाराजकी तरह मातृभूमिकी 
सेवा करूंगा । मैं वाल्मीकि-सा कवि बनुूंगा। मैं न्‍्यूटनकी तरह खोज 
करूंगा । एक, दो, चार, जाने क्या-क्या कल्पना करता है। ऐसी कल्पना 
करनेका भाग्य भी थोड़ोंको ही मिलता है। पर जिनको मिलता है, उनकी 
ही बात लेते हैं। इन कल्पनाओंका आगे क्‍या नतीजा निकलता है ? जब 
नोन-तेल-लकड़ीके फंर में पड़ा, जब पेटका प्ररन सामने आया, तो बेचारा 
दीन बन जाता है। जीवनकी जिम्मेदारी क्‍या चीज़ है, आजतक इसकी 
बिल्कुल ही कल्पना नहीं थी और अ्रब तो पहाड़ सामने खड़ा हो गया । फिर 
क्या करता है ? फिर पेटके लिए वन-वन फिरनेवाले शिवाजी, करुण गीत 
गानेवाले वाल्मीकि, और कभी नौकरी की, तो कभी श्रौरतकी, कभी लड़की- 
के लिए वरकी और भश्रंतमें इ्मशानकी शोध करनेवाले न्यूटन---इस प्रका र- 
की भूमिकाएं लेकर भ्रपनी कल्पनाओ्रोंका समाधान करता है। यह हनमान- 
कदका फल है। 

मेट्रिकके एक विद्यार्थसि पूछा, “क्योंजी, तुम आगे क्या करोगे ? ” 

“श्रागे क्या ? आगे कालेजमें जाऊंगा ।” 

“ठीक है। कालेजमें तो जाओगे । लेकिन उसके बाद ? यह सवाल तो 
बना ही रहता है। 

“सवाल तो बना रहता है। पर झ्भीसे उसका विचार क्‍यों किया 
जाय ? आ्रागे देखा जायगा ।” 

फिर तीन साल बाद उसी विद्यार्थसे वही सवाल पूछा । 

“अभीतक कोई विचार नहीं हुआ ।< 

“विचार हुआ नहीं, यानी ? लेकिन विचार किया था क्‍या ? ” 

“नहीं साहब, विचार किया ही नहीं। क्या विचार करें ? कुछ सूभता 
नहीं । पर प्रभी डेढ़ बरस बाकी है। आगे देखा जायगा । 


जीवन और शिक्षण १३ 


आगे देखा जायगा' ये वेही शब्द हैं, जो तीन वर्ष पहले कहे गए थे । 
पर पहलेकी आवाज में बेफिक्री थी। श्राजकी आवाज में थोड़ी चिताकी 
भलक थी। 

फिर डेढ़ वर्ष बाद उसी प्रश्नकर्ताने उसी विद्यार्थसि--अथवा कहो, 
अ्रब गृहस्थ' से--वही प्रश्न पूछा । इस बार चेहरा चिंताफ्रांत था । श्रावाज 
की बेफिक्री बिल्कुल गायब थी। ततः कि ? ततः कि ? ततः किम्‌ ?! 
यह शंकराचार्यजीका पूछा हुआ सनातन सवाल अब दिमागमें कसकर चक्कर 
लगाने लगा था । पर पास जवाब नहीं था । 

ग्राजकजी मौत कलपर ढकेलते-ढकेलते एक दिन ऐसा आा जाता है कि 
उस दिन मरना ही पड़ता है। यह प्रसंग उनपर नहीं आता जो 'मरणके 
पहले ही मर लेते हैं, जो अपना मरण आंखोंसे देखते हैं। जो मरणका 
अ्गाऊ' अनुभव कर लेते हैं, उनका मरण टलता है और जो मरणके 
गगाऊ अनुभवसे जी च्राते हैं, खिचते हैं, उनकी छातीपर मरण आरा पड़ता 
है । सामने खंभा है, यह बात श्रंघेको उस खंभेका छातीमें प्रत्यक्ष धक्का 
लगनेके बाद मालूम होती है। ग्रांखवालेको वह खंभा पहले ही दिखाई 
देता है। श्रतः उसका धक्‍का उसकी छातीको नहीं लगता । 

जिदगीकी जिम्मेदारी कोई निरी मौत नहीं है और मौत ही कौन 
ऐसी बड़ी 'मौत' है ? झ्रनुभवके अभावसे यह सारा 'हौग्रा' है। जीवन 
भ्रोर मरण दोनों आ्रानंदकी वस्तु होनी चाहिए । कारण, श्रपने परम- 
प्रिय पिताने--ईश्वरने--वे हमें दिये हैं। ईश्वरने जीवन दुःखमय नहीं 
रचा। पर हमें जीवन जीना श्राना चाहिए । कौन पिता है, जो ग्रपने बच्चों 
के लिए परेशानीकी जिंदगी चाहेगा। तिसपर ईश्वरके प्रेम श्रौर करुणा 
का पार है ? वह अपने लाड़ले बच्चोंके लिए सुलमय जीवनका निर्माण 
करेगा कि परेशानी और मंभटोंसे भरा जीवन रचेगा ? कल्पनाकी क्‍या 
ग्रावर्यकता है, प्रत्यक्ष ही देखिये न । हमारे लिए जो चीज जितनी जरूरी 
है, उसके उतनी ही सुलभतासे मिलने का इंतजाम ईश्वरकी श्रोरसे है । 
पानीसे हवा ज्यादा जरूरी है तो ईद्वरने पानीसे हवाको अधिक सुलभ 
किया है। जहां नाक है, वहां हवा मोजूद है। पानी से अ्रन्‍्न की जरूरत कम 
होनेकी वजह से पानी प्राप्त करनेकी बनिस्वत श्रन्त प्राप्त करनेमें अधिक 

परिश्रम करना पड़ता है। आत्मा सबसे अधिक महत्वकी वस्तु होनेके 
कारण वह हरेकको हमेशाके लिए दे डाली गई है। ईश्वरकी ऐसी प्रेम- 
पूर्ण योजना है । इसका खयाल न करके हम निकम्मे, जड़ जवाहरात जमा 
करने जितने जड़ बन जाय॑ तो तकलीफ हमें होगी ही। पर यह हमारी 
जड़ताका दोष है, ईश्वरका नहीं । 

जिदगीकी जिम्मेदारी कोई डरावनी चीज नहीं है। वह आनंदसे झोत- 
प्रोत है, बशरतें कि ईश्व रकी रची हुई जीवनकी सरल योजनाको ध्यानमें 
रखते हुए अयुक्त वासनाग्रोंको दबाकर रखा जाय । पर जेंसे वह आनंदसे 
भरी हुई वस्तु है वेसे ही शिक्षासे भी भरपूर है। यह पक्की बात समभनी 
चाहिए कि जो जिदगीकी जिम्मेदारीसे वंचित हुआ, वह सारे शिक्षणका 
फल गंवा बैठा । बहुतों की धारणा है कि बचपनसे जिंदगीकी जिम्मेदारी 
का खयाल अगर बच्चोंमें पैदा हो जाय तो जीवन कुम्हला जायगा। पर 
जिदगीकी जिम्मेदारीका भान होनेसे श्रगर जीवन कुम्हालता हो तो फिर 
वह जीवन-वस्तु ही रहने लायक नहीं है। पर आज यह धारणा बहुतेरे 
शिक्षण-शास्त्रियोंकी भी है श्रौर इसका मुख्य कारण है जीवनके विषयमें 
दुष्ट कल्पना । जीवन मानी कलह, यह मान लेना । ईसप-नी तिके श्ररसिक 
माने हुए, परन्तु वास्तविक मर्मको समभनेवाले मुर्गेस सीख लेकर ज्वारके 
दानोंकी अपेक्षा मोतियोंको मान देना छोड़ दिया तो जीवनके प्रंदरका कलेह 
जाता रहेगा और जीवन में सहकार दाखिल हो जायगा । बन्दर के हाथ में 
मोतियोंकी माला (मरकट-भूषण अ्रंग) यह कहावत जिन्होंने गढ़ी है, 
उन्होंने मनुष्यका मनुष्यत्व सिद्ध न करके मनुष्यके पूर्वजोंके संबंधमें डाविन 
का सिद्धान्त ही सिद्ध किया है। 'हनुमानके हाथमें मोतियोंकी माला' वाली 
कहावत जिन्होंने रची, वे भ्रपने मनुष्यत्वके प्रति वफादार रहे । 

जीवन अ्रगर भयानक वस्तु हो, कलह हो, तो बच्चोंको उसमें दाखिल 
मत करो और खुद भी मत जियो। पर अगर जीने लायक वस्तु हो तो 
लड़कोंको उसमें जरूर दाखिल करो। बिना उसके उन्हें शिक्षण नहीं मिलने- 
का । भगवदणगीता जैसे कुरुक्षेत्रमें कही एई, वेसे शिक्षा जीवन-क्षेत्रमें देनी 
चाहिए, दी जा सकती है। 'दी जा सकती है यह भाषा भी ठीक नहीं है, 
बहीं वह मिल सकती है। 

श्र्जुनके सामने प्रत्यक्ष कत्तव्य करते हुए सवाल पैदा हुआ । उसका 
उत्तर देनेके लिए भगवद्गीता निर्मित हुई। इसीका नाम शिक्षा है। बच्चोंको 
स्तेत में काम करने दो । वहां कोई सवाल पंदा हो तो उसका उत्तर देनेके 
लिए सृष्टि-श सत्र ग्रथवा पदार्थ-विज्ञानकी या दूसरी जिस चीजकी जरूरत 
हो उसका ज्ञान दो यह सच्चा शिक्षण होगा । बच्चोंको रसोई बनाने दो । 
उसमें जहां जरूरत हो रसायनशास्त्र सिखाग्रो । पर असली बात यह है 
कि उनको “जीवन जीने दो'। व्यवहारमें काम करनेवाले आदमीको भी 
शिक्षण मिलता ही रहता है। वैसे ही छोटे बच्चोंको भी मिले । भेद इतना 
ही होगा कि बच्चोंके आस-पास जरूरत के अनुसार मार्ग-दर्शन करानेवाले 
मनष्य मौजूद हों। ये ग्रादमी भी 'सिखानेवाले' बनकर नियुक्त" नहीं 
होंगे। वे भी जीवन जीनेवाले' हों, जैसे व्यवहारमें आदमी जीवन जीते 
हैं। अन्तर इतना ही है कि इन 'शिक्षक' कहलानेवालोंका जीवन विचार- 
मय होगा, उसमेंके विचार मौकेपर बच्चोंको समभाकर बतानेकी योग्यता 
उनमें होगी। पर 'शिक्षक' नामके किसी स्वतन्त्र धन्धे की जरूरत नहीं है, 
न “विद्यार्थी! नामके मनुष्य-कोटिसे बाहरके किसी प्राणीकी । श्रौर 'क्या 
करते हो' पूछनेपर पढ़ता हुं या 'पढ़ाता हूं' ऐसे जवाबकी जरूरत नहीं है। 
'खेती करता हूं अथवा 'बुनता हुं ऐसा शुद्ध पेशेवर कहिये या व्यावहारिक 
कहिये, पर जीवनके भीत रसे उत्तर आना चाहिए। इसके लिए उदाहरण 
विद्यार्थी राम-लक्ष्मण और गुरु विश्वामित्रका लेना चाहिए। विश्वामित्र 
यज्ञ करते थे । उसकी रक्ष।के लिए उन्होंने दशरथसे लड़कोंकी याचना की । 
उसी कामके लिए दश रथने लड़कोंको भेजा । लड़कोंमें भी यह जिम्मेदारी की 
भावना थी कि हम यज्ञ-रक्षण के 'काम' के लिए जाते हैं। उसमें उन्हें 
भ्रपृतं शिक्षा मिली। पर यह बताना हो कि राम-लक्ष्मणते क्‍या किया तो 
कहना होगा कि “यज्ञ-रक्षा की । 'शिक्षण प्राप्त किया' नहीं कहा जायगा। 
पर शिक्षण उन्हें मिला, जो मिलना ही था । 

शिक्षण कतंव्य कमंका श्रानुषंगिक फल है। जो कोई कतंव्य करता है 
उसे जाने-प्रनजाने वह मिलता ही है। लड़कोंको भी वह उसी तरह मिलना 
चाहिए। औरोंको वह ठोकरें खा-खाकर मिलता है। छोटे लड़कोंमें आज 
उतनी शक्ति नहीं आई है, इसलिए उनके आस-पास ऐसा वातावरण बनाना 

चाहिए कि बहुत ठोकर न खाने पायें श्रौर धीरे-धीरे वे स्वावलम्बी बनें, 
ऐसी श्रपेक्षा और योजना होनी चाहिए। शिक्षण फल है। और “भा 
फलेषु कदाचन” यह मर्यादा फलके लिए भी लागू है--खास शिक्षणके 
लिए कोई कम करना यह भी सकाम हुआ--भ्रौर उसमें भी 'इदमद्य मया 
लब्धम्‌---भ्राज मैंने यह पाया, “इदं प्राप्स्ये---कल वह पाऊंगा, इत्यादि 
वासनाएं आती ही हैं। इसलिए इस 'शिक्षण-मोह' से छटना चाहिए । इस 
मोहसे जो छटा, उसे सर्वोत्तम शिक्षण मिला समभना चाहिए। मां बीमार 
है, उसकी सेवा करनेमें मुझे खूब शिक्षण मिलेगा । पर इस शिक्षणके लोभसे 
मुझे माताकी सेवा नहीं करनी है। वह तो मेरा पवित्र कतंव्य है, इस 
भावनासे मुझे माताकी सेवा करनी चाहिए। अथवा माता बीमार है और 
उसकी सेवा करनेसे मेरी दूसरी चीज--जिसे मैं 'शिक्षण” समभता हूँ 
वह--जाती है तो इस शिक्षणके नष्ट होनेके डरसे मुझे माताकी सेवा 
नहीं टालनी चाहिए। 

प्राथमिक महत्त्वके जीवनोपयोगी परिश्रम को शिक्षणमें स्थान मिलना 
चाहिए। कुछ शिक्षणशास्त्रियोंका इसपर यह कहना है कि ये परिश्रम 
शिक्षणकी दृष्टिसे ही दाखिल किये जाय॑, पेट भरनेकी दृष्टिसे नहीं। आज 
'पेट भरने' का जो विकृत अर्थ प्रचलित है, उससे घबराकर यह कहा जाता 
है और उस हृदतक वह ठीक है। पर मनुष्यको 'पेट' देनेमें ईश्वरका हेतु 
है। ईमानदारीसे 'पेट भरना' अभ्रगर मनुष्य साध ले तो समाजके बहुतेरे दुःख 
झौर पातक नष्ट हो ही जाय॑ं । इसीसे मनुने 'यो5्थेशुचिः स हि शुचि:--- 
जो आधिक दृष्टिसे पवित्र है वही पवित्र है, यह यथार्थ उद्गार प्रकट किये 
हैं। सर्वेषामविरोधेन' कैसे जियें, इस शिक्षणमें सारा शिक्षण समा जाता 
है। अ्रविरोधवृत्तिसे शरीर-यात्रा करना मनुष्यका प्रथम कतेंव्य है। यह 
कतंव्य करनेसे ही उसकी आध्यात्मिक उन्‍नति होगी। इसीसे शरीर- 
यात्राके लिए उपयोगी परिश्रम करनेको ही शास्त्रकारोंने यज्ञ! नाम दिया 
है। 'उदर-भरण नोहे, जाणिजे यज्ञकमं--यह उदर-भरण नहीं 
है, इसे यज्ञकम॑ जान। वामन पण्डित का यह वचन प्रसिद्ध है। श्रतः मैं 
दारीर-यात्राके लिए परिश्रम करता हूं, यह भावना उचित है। शरीर- 
यात्रासे मतलब अपने साढ़े तीन हाथके शरीरकी यात्रा न समककर समाज- 

शरौरकी यात्रा, यह उदार अर्थ मनमें बेठाना चाहिए। मेरी शरीर-यात्रा 
मानी समाजकी सेवा और इसीलिए ईदवरकी पूजा, इतना समीकरण दृढ़ 
होना चाहिए। झऔर इस ईश्वर-सेवामें देह खपाना मेरा कतंव्य है और 
वह मुर्भे करना चाहिए, यह भावना हरेकमें होनी चाहिए। इसलिए वह 
छोटे बच्चोंमें भी होनी चाहिए। इसके लिए उनकी शक्तिभर उन्हें जीवन- 
में भाग लेनेका मौका देना चाहिए और जीवनको मुख्य केंद्र बनाकर उसके 
आस-पास आवश्यकतानुसार सारे शिक्षणकी रचना करनी चाहिए । 

इससे जीवनके दो खंड न होंगे। जीवनकी जिम्मेवा री अचानक आ पड़ने 
से उत्पन्न होनेवाली अड़चन पंदा न होगी। अनजाने शिक्षा मिलती 
रहेगी, पर 'शिक्षणका मोह' नहीं चिपकेगा और निष्काम करमकी ओर 
प्रवत्ति होगी । 

विचारोंका प्रत्यक्ष जीवनसे नाता टूट जानेसे विचार निर्जीव हो जाते 
हैं मोर जीवन विचार-शूुन्य बन जाता है। मनुष्य घरमें जीता है भर 
मदरसेमें विचार सीखता है, इसलिए जीवन और विचा रका मेल नहीं बैठता । 
उपाय इसका यह है कि एक ओरसे घरमें मदरसेका प्रवेश होना चाहिए 
और दूसरी शरसे मदरसेमें घर घसना चाहिए। समाज-शास्त्रको चाहिए 
कि शालीन कुटुंब निर्माण करे और शिक्षण-शास्त्र को चाहिए कि कौटुंबिक 
पाठशाला स्थापित करे । 

छात्रालय अ्रथवा शिक्षकोंके घरको शिक्षाकी बुनियाद मानकर उसपर 
शिक्षणकी इमारत रचनेवाली शाला ही कौटुंबिक शाला है। ऐसे कौटुंबिक 
शालाके जीवनक्रमके संबंधमें---पाठ्य क्रको अलग रखकर---कुछ सूचनाएं 
इस लेखमें करनी हैं। वे इस प्रकार हैं--- 

१. ईश्वर-निष्ठा संसारमें सार वस्तु है। इसलिए नित्यके कायेक्रम- 

में दोनों वेला सामुदायिक उपासना या प्रार्थना होनी चाहिए। प्रार्थनाका 
स्वरूप संत-वचनोंकी सहायतासे ईश्वर-स्मरण होना चाहिए। उपासनामें 
एक भाग नित्यके किसी निश्चित पाठकों देना चाहिए । 'सर्वेषामवि रोधेन' 
यह नीति हो । एक प्रार्थना रातको सोनेके पहले होनी चाहिए और दूसरी 
सुबह सोकर उठनेपर । 

२. श्राहर-शुद्धिका चित्त-शुद्धिसिे निकट संबंध है, इसलिए आहार 
सात्तिक रखना चाहिए। गरम मसाला, मिर्च, तले हुए पदार्थ, चीनी और 
दूसरे निषिद्ध पदार्थोका त्याग करना चाहिए। दूध और दूधसे बने पदार्थोंका 
मर्यादित उपयोग करना चाहिए। 

३. ब्राह्मणसे या दूसरे किसी रसोइएसे रसोई नहीं बनवानी चाहिए। 
रसोईकी शिक्षा शिक्षाका एक अंग है। सार्वजनिक काम करनेवालेके लिए 
रसोईका ज्ञान जरूरी है। सिपाही, प्रवासी, ब्रह्मचारी, सबको यह गश्रानी 
भचाहिए। स्वावलंबनका वह एक अंग है। 

४. कौटुंबिक पाठशालाको अपने पाखानेका काम भी अपने हाथमें 
लेना चाहिए। अस्पृश्यता-निवा रणका अर्थ किसीसे छतछात न मानना ही 
नहीं, किसी भी समाजोपयांगी कामसे नफरत न करना भी है। पाखाना 
साफ करना अंत्यजका काम है, यह भावना चली जानी चाहिए। इसके 
अलावा! स्वच्छृताकी सच्ची तालीम भी इसमें है। इसमें सावंजनिक स्वच्छता 
रखनेके ढंगका अ्रमभ्पास है । 

५. भ्रस्पृरयोंसहित सबको मदरसेमें स्थानमिलना चाहिए, यह तो है 
ही, पर 'कोटुंबिक' पाठशालामें पंक्ति-भेद रखना भी संभव नहीं। झ्राहार- 
छुद्धिका नियम रहना काफी है । 

६. स्‍्नानादि प्रात:कर्म सबेरे ही कर डालनेका नियम होना चाहिए। 
स्वास्थ्य-भेदसे श्रपवाद रखा जा सकता है। स्नान ठंडे पानीसे करना 
चाहिए। 

७. प्रातःकर्मोंकी तरह सोनेके पहलेके 'सायंकमं भी जरूर होने 
चाहिए। सोनेके पहले देह-शुद्धि श्रावश्यक है। इस सायंकमंका गाढ़ निद्रा 
झौर ब्रह्मचयसे संबंध है । खुली हवामें ग्रलग-अलग सोनेका नियम होना 
चाहिए । 

८. किताबी शिक्षाके बजाय उद्योगपर ज्यादा जोर देना चाहिए। 
कम-से-कम तीन घंटे तो उद्योगमें देने ही चाहिए। इसके बिना अध्ययन 
तेजस्वी नहीं होनेका । 'कर्मातिशेषेण' श्रर्थात्‌ काम करके बचे हुए समयमें 
वेदाध्ययन करना श्रुतिका विधान है । 

8. शरीरको तीन घंटे उद्योगमें लगाने और गृहकृत्य और 
स्वकृत्य स्वतः करनेका नियम रखनेके बाद दोनों समय व्यायाम 
करनेकी जरूरत नहीं है। फिर भी एक बेला अपनी-भ्रपनी जरूरतके 
मुताबिक खुली हवामें खेलना, घूमना या कोई विशेष व्यायाम करना 
उचित है। 

१०. कातनेको राष्ट्रीय धर्मकी प्रार्थनाकी भांति नित्यकर्ममें गिनना 
चाहिए। उसके लिए उद्योगके समयके ग्रलावा कम-से-कम आ्राधा घंटा वक्‍त 
देना चाहिए। इस आधे घंटे में तकलीका उपयोग करनेसे भी काम चल 
जायगा। कातनेका नित्यकमं यात्रामें या कहीं भी छोड़े बिना जारी रखना 
हो तो तकली ही उपयुक्त साधन है । इसलिए तकलीपर कातना तो आना 
ही चाहिए। 

११. कपड़ेमें खादी ही बरतनी चाहिए। दूसरी चीजें भी, जहांतक 
संभव हो, स्वदेशी ही लेनी चाहिए । 

१२. सेवाके सिवा दूसरे किसी भी कामके लिए रातको जागना 
नहीं चाहिए। बीमार आदमीकी सेवा इसमें श्रपवाद है। पर मौजके लिए 
या ज्ञान-प्राप्तिके लिए भी रातका जागरण निषिद्ध है। नींदके लिए ढाई 
पहर रखने चाहिए । 

१३. रातमें भोजन नहीं रखना चाहिए। आ्रारोग्य, व्यवस्था और 
अ्रहिसा तीनों दृष्टियोंसे इस नियमकी झ्रावश्यकता है । 

१४. प्रचलित विषयोंमें संपूर्ण जागुति रखकर वातावरणको निश्चल 
रखना चाहिए । 

प्रत्यक्ष अनुभवके भ्राधारपर कौटंबिक शालाके जीवनक्रमके संबंधमें ये 
चोदह सूचनाएं की गई हैं। इनमें किताबी शिक्षा और श्रौद्योगिक शिक्षाके 
पाठ्यक्रमके बारेमें ब्यौरा नहीं दिया गया है। राष्ट्रीय शिक्षाके विषयमें 
जिन्हें 'रस' है, वे इन सूचनाओंपर विचार करें। 

एक देशसेवाभिलाषीसे किसीने पूछा, “कहिये, अपनी समभमें आप 
क्या काम गअ्रच्छा कर सकते हैं ?” 

उसने उत्तर दिया, “मेरा खयाल है, मैं केवल शिक्षणका काम कर 
सकता हूं श्ौर उसीका शौक है ।” 

“यह तो ठीक है। अक्सर आदमीको जो आता है, मजबूरन उसका 
उसे शौक होता ही है। पर यह कहिये कि आप दूसरा कोई काम कर सकेंगे 
या नहीं ? ” 

“जी नहीं। दूसरा कोई काम नहीं करना भ्रायेगा। सिर्फ सिखा सकंगा 
झौर विश्वास है कि यह काम तो अच्छा कर सक्‌ंगा।” 

“हां-हां, भ्रच्छा सिखानेमें क्या शक है; पर अ्रच्छा क्या सिखा सकते 
हैं? कातना, धुनना, बुनना अच्छा सिखा सकेंगे ? ” 

“नहीं, वह नहीं सिखा सकता ।” 

“तब, सिलाई ? रंगाई ? बढ़ईगिरी ?” 

“न, यह सबकुछ नहीं । 

“रसोई बनाना, पीसना वगेरा घरेलू काम सिखा सकेंगे ? ” 

“नहीं, कामके नामसे तो मैंने कुछ किया ही नहीं, मैं केवल शिक्षणका...” 

“भाई जो पूछा जाता है, उसीमें 'नहीं, "नहीं! कहते हो भर कहे जाते 
हो, 'केवल' शिक्षणका काम कर सकता हूं । इसके मानी कया हैं ? बागबानी 
सिखा सकियेगा ? ” 

देशसेवाभिलाषीने ज़रा चिढ़कर कहा, “यह क्या पूछ रहे हैं ? मैंने 
शुरूमें ही तो कह दिया, मुझे दूसरा कोई काम करना नहीं झ्राता । मैं साहित्य 
पढ़ा सकता हूं ।” 

प्रशनकर्ताने ज़रा मजाकसे कहा, “ठीक कहा । श्रबकी आपकी बात 
कुछ तो सेझभमें श्राई! झाप “रामचरितमानस” जैसी पुस्तक लिखना 
सिखा सकते हैं ? 

झब तो देशसेवाभिलाषी महाशयका पारा गरम हो उठा भौर मुंहसे 
कुछ ऊटपटांग निकलनेको ही था कि प्रव्नकर्ता बीचमें ही बोल उठा, 
“शांति, क्षमा, तितिक्षा रखना सिखा सकेंगे ? ” 

ग्रब तो हद होगई । भ्रागमें जैसे मिट्टीका तेल डाल दिया हो। यह 
संवाद खूब जो रसे भभकता, लेकिन प्रइनकर्त्ताने तुरंत उसे पानी डालकर 
बुका दिया--“मैं श्रापकी बात समझा । श्राप लिखना-पढ़ना श्रादि सिखा 
सकेंगे श्रोर इसका भी जीवनमें थोड़ा-सा उपयोग है, बिल्कुल न हो, ऐसा 
नहीं है । खेर, आप बुनाई सीखनेको तैयार हैं ? '' 

“ग्रब कोई नई चीज सीखनेका हौसला नहीं है श्रौर तिसपर बुनाईका 
काम तो मुझे आनेका ही नहीं, क्योंकि श्राजतक हाथको ऐसी कोई श्रादत' 
ही नहीं ।” 

“माना, इस कारण सीखनेमें कुछ ज्यादा वक्‍त लगेगा, लेकिन इसमें 
ने आानेकी क्‍या बात है ? ” 

“मैं तो समभता हूं, नहीं ही श्रायेगा । पर मान लीजिये, बड़ी मेहनत 
से श्राया भी तो मुझे इसमें बड़ा कंभट मालूम होता है। इसलिए मुभसे 
यह नहीं होगा, यही समभिये ।” 

“ठीक, जैसे लिखना सिखानेको तैयार हैं, वेसे खुद लिखनेका काम कर 
सकते हैं ? ” 

“हां, जरूर कर सकता हूं। लेकिन सिर्फ बेठे-बंठे लिखते रहनेका काम 
भी है रंभटी, फिर भी उसके करनेमें कोई श्रापत्ति नहीं है ।* 

यह बातचीत यहीं समाप्त होगई। नतीजा इसका क्या हुआ, यह 
जाननेकी हमें जरूरत नहीं । 

शिक्षकोंकी मनोव॒र्ति समभनेके लिए यह बातचीत काफी है। शिक्षण 
यानी--- 
किसी तरहकी भी जीवनोपयोगी क्रियाशीलतासे शून्य; 
कोई नई कामकी चीज सीखने में स्वभावत: श्रसमर्थ हो गया है; 
क्रियाशीलतासे सदाके लिए उकताया हुआ; 
सिर्फ शिक्षण' का घमंड रखनेवाला पुस्तकोंमें गंडा हुआ, आालसी 
लीय; 


घ 

'सिर्फ शिक्षण” का मतलब है जीवनमें तपेड़कर बिलगाया हुआ मुर्दा; 
शिक्षण भ्नौर शिक्षकके मानी 'मृत-जीवी” मनुष्य । 

'मृत-जीवी' को ही कोई-कोई बुद्धि-जीवी कहते हैं । पर यह है वाणीका 
व्यभिचार । बुद्धि-जीवी कौन है ? कोई गौतम बुद्ध, कोई सुकरात, शंकरा- 
चाय॑ भ्रथवा ज्ञानेश्वर बुद्ध-जीवनकी ज्योति जगाकर दिखाते हैं । 'गीता' में 
बुद्धि-पग्राह्म जीवनका श्रथ॑ भ्रतींद्रिय जीवन बतलाया है। जो इंद्वियोंका गुलाम 
है, जो देहासक्तिका मारा हुझा है, वह बुद्धि-जीवी नहीं है। बुद्धिका पति 
आत्मा है। उसे छोड़कर जो बुद्धि देहके द्वारकी दासी हो गई वह बुद्धि 
व्यभिचारिणी बुद्धि है। ऐसी व्यभिचारिणी बुद्धिका जीवन ही मरण है।, 
और उसे जीनेवाला मुत-जीवी। सिर्फ शिक्षणपर जीनेवाले जीव विशेष 
श्र्थमें मृत-जीबी हैं । सिफे शिक्षणपर जीनेवालोंको मनुने मृतकाध्यापक' उफ़ 
शबैतन-भोगी शिक्षक' नाम देकर श्राद्धके काममें इनका निषेध किया है। 
ठीक ही है| श्राद्ध में तो मृत पूव॑जोंकी स्मृतिको जिंदा करना रहता है और 
जिन्होंने प्रत्यक्ष जीवनको मृत कर दिखाया है, उनका इस काममें क्या 
उपयोग ? 

शिक्षकोंको पहले आचाय॑ कहा जाता था। भ्राचायं ग्रर्थात्‌ आचा रवान्‌ । 
स्वयं श्रादर्श जीवनका भ्राचरण करते हुए राष्ट्रसे उसका आचरण करा 
लेनेवाला आचाये है। ऐसे आचायोंके पुरुषार्थसे ही राष्ट्का निर्माण 
हुआ है। भाज हिंदुस्तानकी नई तह बेठानी है। राष्ट्र-निर्माणका 
काम झाज हमारे सामने है। झ्ााचारवान छिक्षकोंके घिना वह संभव 
नहीं है। 

तभी तो राष्ट्रीय शिक्षणका प्रइन सबसे महत्वपूर्ण है। उसकी व्याख्या 
औौर व्याप्ति हमें प्रच्छी तरह समझ लेनी चाहिए। राष्ट्का सुशिक्षित वर्ग 
निरगरिन और निष्किय होता जा रहा है। इसका उपाय राष्ट्रीय शिक्षणकी 
झाग सुलगाना ही है। 

पर वह अग्नि होनी चाहिए। भ्रग्निकी दो शक्तियां मानी गई हैं। 
रुक 'स्वाहा' भौर दूसरी 'स्वधा'। ये दोनों शक्तियां जहां हैं, वहां भग्नि है। 
स्‍्वाहा' के मानी हैं प्रात्माहुति देनेकी, भ्रात्मत्यागकी शक्ति, भौर 'स्क्धा- 
के मानी हैं प्रात्म -घा रणकी शक्ति। ये दोनों शक्तियां राष्ट-शिक्षणमें जाग्रत 

होनी चाहिए। इन शक्तियोंके होनेपर ही वह राष्ट्रीय शिक्षण कहं- 
लायेगा । बाकी सब मृत---निर्जीव---है, कोरा शिक्षण । 

ऊपर-ऊपरसे दिखाई देता है कि भ्रवतक हमारे राष्ट्रीय शिक्षकोंने 
बड़ा आ्रात्मत्याग किया है, पर वह उतना सही नहीं है। फुटकर स्वार्थ-त्याग 
झथवा गभित त्यागके मानी श्रात्मत्याग नहीं है। उसकी कसौटी भी है। 
जहां आ्रात्मत्यागकी शक्ति होगी, वहां श्रात्मधारणकी शक्ति भी होती है। 
न हुई तो त्याग कोई काहेका करेगा ? जो झात्मा भ्रपनेकी खड़ा ही नहीं 
रख सकता वह कदेगा कैसे ? मतलब, श्रात्मत्यागकी शक्तिमें श्रात्मधारण 
पहलेसे शामिल ही है। यह भ्रात्मधा रणकी शक्ति 'स्वधा राष्ट्रीय शिक्षकोंने 
झभीतक सिद्ध नहीं की है। इसलिए पआत्मत्याग करनेका जो श्राभास हुआझा, 
बह आभास मात्र ही है। 

पहले स्वधां होगी, उसके बाद स्वाहा। राष्ट्रीय शिक्षण को श्रर्थात्‌ 
राष्ट्रीय शिक्षकोंको भ्रब स्वधा-संपादनकी तैयारी करनी चाहिए। 

शिक्षकोंको केवल शिक्षण' की भ्रामक कल्पना छोड़कर स्वतंत्र जीवन 
की जिम्मेदारी--जैसी किसानोंपर होती है वैसी--अपने ऊपर होनी चाहिए 
श्ौर विद्यार्थियोंको भी उसीमें दायित्वपूर्ण भाग देकर उनके चारों श्रोर 
शिक्षणकी रचना करनी चाहिए, प्रथवा अ्पने-श्राप होने देनी चाहिए। 
'गुरोः कर्मातिशेषेण” इस वाक्यका भ्र्थ “गुरुके काम पूरे करके वेदाभ्यास 
करना' यही ठीक है, नहीं तो गुरुकी व्यक्तिगत सेवा---इतना ही भ्रगर “गुरोः 
कर्म का भ्रर्थ लें तो गुरुकी सेवा भ्राखिर कितनी होगी ? श्रौर उसके लिए 
कितने लड़कोंको कितना काम करनेको रहेगा ? इसलिए “गुरो: कर्म! 
करनेके मानी हैं गुरुक जीवन में जिम्मेदारी से हिस्सा लेना । वैसा दायित्व- 
थूर्ण भाग लेकर उसमें जो शंकाएं वगैरा पैदा हों, उन्हें गुरुसे पूछे भौर गुरुको 
भी चाहिए कि भपने जीवनकी जिम्मेदारी निब।हते हुए श्रौर उसीका एक 
भंग समभकर उसका यथाशक्त उत्तर देता जाय । यह शिक्षणका स्वरूप 
है। इसीमें थोड़ा स्वतंत्र समय प्रार्थता-स्वरूप वेदाम्यासके लिए रखना 
चाहिए। प्रत्येक कर्म ईश्वर की उपासनाका ही हो, पर वेसा करके भी 
सुबह-शाम थोड़ा समय उपासनाके लिए देना पड़ता है | यही न्याय 
अेदाम्यास भथवा छशिक्षणपर लागू करना चाहिए । मतलब, जींवनकी 

जिम्मेदा रीके काम ही दिनके मुख्य भागमें करने चाहिए श्र उन सभीको 
शिक्षणका ही काम समभना चाहिए । साथ ही, रोज एक-दो घंटे 
(7०००० ) 'शिक्षणके निमित्त' भी देना चाहिए । 

राष्ट्रीय जीवन कैसा होना चाहिए, इसका आदर्श अपने जीवन में 
उतारना राष्ट्रीय शिक्षकका कतंव्य है। यह कतंब्य करते रहनेसे उसके 
जीवनमें अ्पने-पश्राप उसके श्रास-पास शिक्षाकी किरणें फंलेंगी और उन 
किरणोंके प्रकाशसे श्रास-पासके वातावरणका काम अपने-ग्राप हो जायगा। 
इस प्रकारका शिक्षक स्वतःसिद्ध शिक्षण-केंद्र है श्लौर उसके समीप रहना 
ही शिक्षा पाना है । 

मनुष्यको पवित्र जीवन बितानेकी फिक्र करनी चाहिए। शिक्षणकी 
खबरदारी रखनेके लिए वह जीवन ही समर्थ है। उसके लिए 'केवल शिक्षण 
की हवस रखनेकी जरूरत नहीं । 


* है. ३ 
क्‍ तेजस्वी विद्या 


जब मैं भ्रपनेको विद्यार्थियोंमें पाता हूं तो मुझे बहुत खुशी होता है। 
इसका कारण यह है कि श्रापकी ओर मेरी जाति एक है। श्राप विद्यार्थी 
हैं, भ्ौर मैं भी विद्यार्थी हूं। हर रोज कुछ-न-कुछ नया ज्ञान हासिल कर 
ही लेता हूं । 

यूनिवर्सिटीमें रहकर झाप लोग कुछ ज्ञान कमाते हैं श्रौर समभते हैं 
कि यह ज्ञान झापको अपने भावी जीवनमें लाभ पहुंचायेगा। वास्तवमें 
जहां यूनिवर्सिटीका ज्ञान खतम होता है, वहां विद्याका प्रारंभ होता है। 
यूनिवर्सिटीका भ्रध्ययन पूरा करनेका भ्र्थ इतना ही है कि अब आप शअ्रपने 
प्रयत्नसे विद्या प्राप्त कर सकते हैं। भ्राप निजाधार बनें, निराधार न रहें । 

झाप बाल्यावस्थामें हैं। बाल-पदवी भापको प्राप्त है। बाल तो बह 
होता है जो बलवान्‌ है, जो मानता है कि यह सारी दुनिया मेरे हाथतसे 

मिट्टी-जेसी है, उसकी जो भी चीज मैं बनाना चाहूंगा बना लूंगा। सारांश 
यह कि आपको अपनी बुद्धि स्वतन्त्र रखनी चाहिए। 

विद्यार्थियों के बारेमें मेरी यह शिकायत है कि उन्हें स्वतन्त्रतापूर्वंक 
किसी बातपर सोचने ही नहीं दिया जाता। श्राजतक हर हुकूमत (स्टेट) 
की यह कोशिश रही है कि बने-बनाये विचार विद्यार्थियोंके दिमागमें 
ठू्स दिये जायं, फिर चाहे वह स्टेट सोशलिस्ट (समाजवादी ) हो, कम्यू- 
निस्ट (साम्यवादी) हो, कम्यूनलिस्ट (साम्प्रदायिकतावादी) हो या 
झ्जौर भी कोई इृष्ट या अ्रनिष्ट हो। लेकिन यह तरीका गलत है। एक 
जमाना था जब हमारे गुरु विद्यार्थियों को पूरा विचार-स्वातन्त्रय देते थे । 
वे अपने शिष्योंसे कहते कि हमारे दोषोंका नहीं, श्रच्छी बातोंका ही भनु- 
करण करो। गुरुको तो अश्रपने उस शिष्यपर झ्रभिमान होना चाहिए, 
जो सोच-समभकर विचारपूर्वक गुरुकी बातको माननेसे इन्कार कर देता 
है। श्राजजल तो जो उठता है, श्रपनी ही बात मनवाना चाहता है। 
विद्याथियोंके लिए यह एक बहुत बड़ा खतरा है। मानो ये लोग विद्यार्थियों- 
का यन्त्रीकरण ही करना चाहते हैं। आपको ऐसे किसी यन्त्रका पुर्जा नहीं 
बनना चाहिए। आपको सन्त बनना है, पंथ नहीं बनना है। सन्त वह 
है जो सत्यका उपासक होता है श्रौर पंथ वह है जो किसी बने-बनाये 
पंथपर जड़वत्‌ चलता है। श्राप लोग झलग-प्रलग यूनियनें बनाते 
हैं। इन यूनियनोंमें रहनेके लिए एक खास विचार-प्रणालीका भ्रनु- 
सरण जरूरी होता है ? मैं श्रापसे पूछता हूं, शेरोंका कभी कोई यूनियन 
बनता है क्‍या ? यूनियन तो भेड़ोंका बनता है। मेरा मतलब यह 
नहीं है कि दूसरोंके साथ आपको सहकार ही नहीं करना है। श्रच्छी बातोंमें 
सहकार जरूर करना है। लेकिन विचारोंको स्वतन्त्र रखना है और 
सत्य-दर्शनके लिए उसमें आवश्यक परिवर्तन करनेको सदा तैयार 
रहना है। इसे ही सत्यनिष्ठ कहते हैं और बलवान बननेका यही 
रास्ता है। 

बलवान बननेके लिए एक श्रौर जरूरी बात है संयम। मैं इन्द्र हूं । 
ये इन्द्रियां मेरी शक्तियां हैं। उनपर मेरा काबू होना चाहिए। विद्यार्थी 
झवस्थामें भ्रापतो संयमकी महान्‌ विद्या सीख लेनी है। जब शाप 

संयमकी शक्तिका संग्रह कर लेंगे तो एकाग्रता भी, जो जीवनकी एक 
महान्‌ शक्ति है, पा लेंगे । 

श्राप आंख और पांवका भेद सम भें। श्रांख सारी दुनियाके निरीक्षणके 
लिए खुली होनी चाहिए। उसको स्वेर-संचारकी पूरी आजादी होनी 
चाहिए। लेकिन पांव तो नियत मार्गपर चलने चाहिए। तभी प्रवास 
होगा। बारिशका सारा पानी श्रलग-अलग दिश्लाश्रोंमें जहां-तहां बह 
जाय तो नदी नहीं बनेगी। नदी बननेके लिए नियत दिल्या चाहिए। संयम- 
की शक्ति इस दुष्टान्तसे समझ लीजियेगा। 

एक बार मुझे विद्यार्थियोंके 'तरुण उत्साही मण्डल” में जाना पड़ा। 
मैंने कहा कि उत्साही मण्डल तो व॒द्धोंके होने चाहिए । जिस राष्ट्रको अपने 
विद्याथियोंको उत्साहित करनेकी जरूरत पड़ती है, वह राष्ट्र तो खत्म 
ही हुआ समभिये। तरुणोंकों धुतिकी आवद्यकता है। उसीसे उत्साह 
टिकता भर कारगर होता है। जैसे गीतामें कहा है कि धृति श्नौर उत्साह 
मिलकर कमंयोग बनता है। आपको कर्मयोगी बनना है। 

एक सवाल हर वक्‍त पूछा जाता है कि विद्यार्थियोंको राजनीतिमें 
भाग लेना चाहिए या नहीं। विद्यार्थियोंको आत्मनीतिमें प्रवीण बनना है । 
हर बातमें उनको जागरूक रहकर अपनी नीति निश्चित करनी है। राज- 
नीतिमें विद्यार्थी साक्षी और श्रध्यक्ष बनकर रहें। हम श्रध्यक्ष उसे कहते 
हैं, जिसकी भ्रांख सारी दुनियापर रहती है। विद्यार्थी-दशामें श्राप जीवन- 
से सम्बन्धित सारे प्रश्नोंपर भ्रध्यक्षकी भूमिकासे निरीक्षण-परीक्षण करते 
रहें और अपने निर्णय बनाते रहें। समय श्रानेपर उनपर अ्रमल 
करें। 

कर्मयोगी बननेके लिए विद्यार्थियोंकों कुछ-न-कुछ निर्माण-कार्य करते 
रहना चाहिए। निर्माणके ,बिना निःसंशय ज्ञान भी नहीं होता। प्रयोगसे 
प्राप्त ज्ञान ही निःसंशय ज्ञान होता है। मैं विद्याथियोंसे पूछता हूं, “प्राप लोग 
रोटी बनाना जानते हैं ? ” वे कहते हैं, “नहीं, हम तो सिर्फ खाना जानते हैं। 
रोटी पकाना तो लड़कियोंका काम है।” रोटी पकाना अगर लड़कियोंका 
काम है तो रोटी खाना भी लड़कियोंका हौं काम रहने दीजिये। भ्रपनें लिए 
ज्ञानामृतं भोजन” रख लीजिये । जिन लोगोंने लड़कियों और लड़कोंके 

कार्योंकी इस तरह विभाजित किया, उन्होंने दोनोंको गुलाम बनानेका 
तरीका ढूंढ निकाला है ओर ज्ञानको पुरुषार्थ-हीन बनाया है। 

श्रीकृष्ण बचपनमें हाथोंसे काम करता था, मेहनत-मजदूरी करता था। 
इसीलिए गीतामें इतनी स्वतंत्र प्रतिभाका दर्शन हमें होता है। हमें ढेर-की- 
ढेर विद्या हासिल नहीं करनी है। तेजस्वी विद्या हासिल करनी है। जिस 
विद्यामें कत्तृंत्व-शक्ति नहीं, स्वतंत्र रूपसे सोचनेकी बुद्धि नहीं, खतरा 
उठानेकी वृत्ति नहीं, वह विद्या निस्तेज है। मैं चाहता हूं कि आप सब 
तेजस्वी विद्या प्राप्त करनेकी वृत्ति रखें। 

ब्रेड लेबर' के मानी हैं 'रोटीके लिए मजदूरी'। यह शब्द आपकमेंसे 
कई लोगोंने नया ही सुना होगा । लेकिन यह नया नहीं है । टॉल्स्टॉयने इस 
शब्दका उपयोग किया है। उन्होंने भी यह शब्द बांदरेसा नामक एक लेखकके 
निबंधोंस लिया और अपनी उत्तम लेखन-शैली द्वारा उसको दुनियाके 
सामने रख दिया । इस विषयपर विचार ही नहीं, बल्कि वैसा ही श्राचार 
करनेकी कोशिश भी मैं बीस सालसे करता आ रहा हूं, क्योंकि जीवनमें 
और साथ-साथ शिक्षणमें भी शरीर-शभ्रमको मैं प्रथम स्थान देता हूं। 

हम जानते हैं कि हिंदुस्तानकी भ्राबादी पेंतीस करोड़ है श्रौर चीनकी 
चालीस-पेंतालीस करोड़ । ये दोनों राष्ट्‌ प्राचीन हैं। इन दोनों को मिला 
दिया जाय तो कुल आबादी श्रस्सी करोड़ तक हो जाती है। इतनी जनसंख्या 
दुनियाका सबसे बड़ा और महत्वका हिस्सा हो जाता है। और यह भी हम 
जानते हैं कि यही दोनों देश श्राज दुनियामें सबसे ज्यादा दुखी, पीड़ित श्रौर 
दीन,हैं। इसका कारण यह है कि इन दोनों मुल्कोंने वृत्तिका जो प्रादर्श 
अपने सामने रखा था, उसका पूरा भ्नुसरण उन्होंने नहीं किया श्रौर बाहरके 

राष्ट्रोंने उस वृत्तिको कभी स्वीकार ही नहीं किया । मेरे कहने का मतलब यह 
है कि हिंदुस्तानमें शरीर-भश्रमको जीवनमें प्रथम स्थान दिया गया था श्रौर 
उसके साथ यह भी निश्चिय किया गया था कि वह परिश्रम चाहे जिस प्रकार- 
का हो, कातनेका हो, बढ़ईका हो, रसोई बनातेका हो, सबका मूल्य एक ही है। 
भगवदगीता में यह बात साफ ढाब्दोंमें लिखी है। ब्राह्मण हो, क्षत्रिय हो, 
बेश्य हो या शुद्र हो, किसीको चाहे जितना छोटा या बड़ा काम मिला हो, 
अगर उसने उस कामको अच्छी तरह किया है तो उस व्यतिको संपूर्ण मोक्ष 
मिल जाता है। भ्रब उससे श्रधिक कुछ कहना बाकी नहीं रह जाता। मत- 
लब यह है कि हरेक उपयुक्त परिश्रमका नैतिक, सामाजिक और आाथिक 
मूल्य एक ही है। इस प्राचीन धर्मंका आचरण तो हमने किया नहीं, पर 
एक बड़ा भारी श्षृद्रवर्ग निर्माण कर दिया। शूद्रवर्ग यानी मजदूरी करने- 
वाला वर्ग । यहां जितना बड़ा शूद्र वर्ग है, उतना बड़ा शायद ही किसी दूसरी 
जगह हो। हमने उससे भ्रधिक-से-प्रधिक मजदूरी करवाई श्रौर उसको 
कम-से-कम खानेको दिया। उसका सामाजिक दर्जा हीन समझा। उसे 
कुछ भी शिक्षा नहीं दी । इतना ही नहीं उसे अ्छत भी बना दिया । नतीजा 
यह हुआ कि कारीगरवगरमें ज्ञानका पूरा भ्रभाव हो गया । वह पशुके समान 
केवल मजदूरी ही करता रहा । 
प्राचीन कालमें हमारे यहां कला कम नहीं थी । लेकिन पूर्वजोंसे मिलने- 
वाली कला एक बात है और उसमें दिन-प्रतिदिन प्रगति करना दूसरी बात । 
झ्ाज भी काफी प्राचीन कारीगरी मौजूद है। उसको देखकर हमें ग्राइचये 
होता है। भ्रपनी प्राचीन कलाको देखकर हमें आ्राइचयं होता है, यही सबसे 
बड़ा भ्राइचय है | ग्राइचर्य करनेका प्रसंग हमारे सामने क्‍यों श्राना चाहिएं ? 
उन्हीं पूवजोंकी तो हम संतान हैं न ? तब तो उनसे बढ़कर हमारी कला 
होनी चाहिए। लेकिन आज श्राइचयं करनेके सिवा हमारे हाथमें और कुछ 
नहीं रहा । यह कंसे हुआ ? कारीगरोंमें ज्ञानका श्रभाव श्र हममें परि- 
श्रग्न-प्रतिष्ठाका अभाव ही इसका कारण है। 
प्राचीन कालमें ब्राह्मण और शुद्रकी सुमान प्रतिष्ठा थी। जो ब्राह्मण 
था वह विचार-प्रवर्तक, तत्वज्ञानी और तपदचर्या करनेवाला था। जो 
किसान था वह ईमानदारौंसे भंपनी मजदूरी करता था। प्रातं:काल उठकर 

भगवान्‌का स्मरण करके सूर्यना रायणके उदयके साथ खेतमें काम करने लग 
जाता था और सायंकाल सूर्य भगवान्‌ जब अपनी किरणों को समेट लेते तब 
उनको नमस्कार करके घर वापस झाता था । ब्राह्मणमें और इस किसानमें 
कुछ भी सामाजिक, आधथिक या नैतिक भेद नहीं माना जाता था। 

हम जानते हैं कि पुराने ब्राह्मण 'उदर-पात्र' होते थे, यानी उतना ही 
संचय करते थे जितना कि पेटमें समाता था। यहांतक उनका अपरिग्रही 
ग्राचरण था | झआजकी भाषामें कहना हो तो ज्यादा-से-ज्यादा काम देते थे 
धोौर बदले में कम-से-कम वेतन लेते थे। यह बात प्राचीन इतिहाससे हम 
जान सकते हैं। लेकिन बादमें ऊंच-नीचका भेद पैदा हो गया । कम-से-कम 
मजदूरी करनेवाला ऊंची श्रेणीकाी और हर तरहकी मजदूरी करनेवाला 
तीची श्रेणीका माना गया। उसकी योग्यता कम, उसे खानेके लिए कम 
झौर उसकी प्रगति, ज्ञान प्राप्त करनेकी व्यवस्था भी कम । 

प्राचीनकालमें न्यायशास्त्र, व्याकरणशास्त्र, वेदांतशास्त्र इत्यादि 
शास्त्रोंके श्रध्ययनका जिक्र हम सुनते हैं। गणितशा सत्र, वैद्यकशा सत्र, ज्योतिष- 
शास्त्र इत्यादि श्ास्त्रोंकी पाठशालाश्रोंका जिक्र भी श्राता है। लेकिन 
उद्योगशालाका उल्लेख कहीं नहीं श्राया है। इसका कारण यह है कि हम 
वर्णाश्नमधर्म माननेवाले थे, इसलिए हरेक जातिका धंधा उस जातिके 
लोगोंके घर-घरमें चलता था और इस तरह हरेक घर उद्योगशाला था। 
कुम्हार हो या बढ़ई, उसके घर में बच्चोंकी बचपन हीसे उस धंधेकी शिक्षा 
अपने पितासे मिल जाती थी । उसके लिए भ्रलग प्रबंध करनेकी श्रावर्यकता 
न थी। लेकिन आगे क्‍या हुआ कि एक भ्रोर हमने यह मान लिया कि पिताका 
ही धंधा पुत्रको करना चाहिए, श्रौर दूसरी शोर बाहरसे श्राया हुप्ना माल 
सस्ता मिलने लगा, इसलिए उसीको खरीदने लगे । मुझे कभी-कभी सना>« 
तनी भाइयोंसे बातचीत करनेका मौका मिल जाता है। मैं उनसे कहता हूं 
कि वर्णाश्रम-धर्म लुप्त हो रहा है, इसका श्रगर भ्रापको दुःख है तो कम- 
से-कम स्वदेशी धर्मका तो पालन कीजिये। बुनकरसे तो मैं कहूंगा कि 
झपने बापका धंधा करना तुम्हारा धर्म है, लेकिन उसका बनाया हुश्ना 
कपड़ा मैं नहीं लूंगा तो बर्णाश्रम-धर्म कंसे जिंदा रह सकता है ? हमारी 
इस वत्तिसे उशोग गया भौर उद्योग के साथ उद्योगश्ाला भी गई। इसका 

कारण यह है कि हमने शरीर-क्षर मको नीच मान लिया | जो श्रादमी कम- 
से-कम परिश्रम करता है, वही श्राज सबसे अधिक बुद्धिमान और नीतिमान्‌ 
माना जाता है। 

किसीने कहा, “भ्रब विनोबाजी किसान-जैसे दीखते हैं,” तो दूसरेने 
कहा, “लिकिन जबतक उनकी धोती सफेद है तबतक वह पूरे किसान नहीं 
हैं।” इस कथनमें एक दंश था। खेती श्रौर स्वच्छ धोतीकी श्रदावत है, 
इस धारणामें दंश है। जो अपनेको ऊपरकी श्रेणीवाले समभते हैं उनको 
यह भ्रभिमान होता है कि हम बड़े साफ रहते हैं, हमारे कपड़े बिल्कुल 
सफेद बगलेके पर-जैसे होते हैं। लेकिन उनका यह सफाईका श्रभिमान 
मसिथ्या और कृत्रिम है। उनके शरीरकी डाक्टरी जांच--मैं मानसिक 
जांचकी तो बात ही छोड़ देता हं--की जाय और हमारे परिश्रम करने- 
वाले मजदूरोंके शरीरकी भी जांच की जाय और दोनों परीक्षाग्रोंकी 
रिपोर्ट डाक्टर पेश करके कह दे कि कौन ज्यादा साफ है। हम लोदा 
मलते हैं तो बाहरसे। उसमें अपना मुंह देख लीजिये। लेकिन श्रंदरसे 
हमें मलनेकी जरूरत ही नहीं जान पड़ती | हमारे लिए अ्ंदरकी मरम्मत 
ही नहीं होती । हमारी स्वच्छता केवल बाहरी और दिखावटी होती है । 
हमें शंका होती है कि खेतीकी मिट्टीमें काम करनेवाला किसान कैसे साफ 
रह सकता है । लेकिन मिट्टी में या खेतमें काम करनेवाले किसानके कपड़े- 
पर मिट्टीका रंग लगता है, वह मेल नहीं है। सफेद कमीजके बदले किसी- 
ने लाल कमीज पहन लिया तो उसे रंगीन कपड़ा समभते हैं। वसेही मिट्टी- 
का भी एक प्रकारका रंग होता है। रंग और मेलमें काफी फर्क है। मैलमें 
जंतु होते हैं, पसीना होता है, उसकी बदबू श्राती है। मृत्तिका तो 'पुण्यगंघ' 
होती है। गीतामें लिखा है, “पुण्योगंध:पृथिव्यांच  । मिट्टीका शरीर है, 
सिट्टीमें ही मिलनेवाला है, उसी मिट्टीका रंग किसानके कपड़ेपर है । तब 
वह मेला कंसे हो । 

भ्रपनी उच्चारण-पद्धतिपर भी हमें ऐसा ही मिथ्या अ्रभिमान है। 
देहाती लोग जो उच्चारण करते हैं, उसे हम अ्रशुद्ध कहते हैं। लेकिन पाणिनि 
तो कहते हैं कि साधारण जमता जो बोली बोलती है, वही व्याकरण है। 
तुलसीदासजीने रामायण भाम लोगोंके लिए लिखी। वह जानते थे कि देहाती 

लोग 'ष', 'श” और 'स'के उच्चारणमें फके नहीं करते । आम लोगोंकी 
जबानमें लिखनेके लिए उन्होंने रामायण में सब जगह 'स” ही लिखा | वह 
नम्र हो गये। उनको तो श्राम लोगोंको रामायण सिखानी थी, तो फिर 
उच्चारण भी उन्हींका होना चाहिए । 

हममेंसे कोई गीतापाठ, भजन श्र जप करता है या कोई उपनिषद्‌ 
कंठ कर लेता है तो वह बड़ा भारी महात्मा बन जाता है। जप, संध्या, 
पूजा-पाठ ही धर्म माना जाता है। लेकिन दया, सत्य, परिश्रममें हमारी 
श्रद्धा नहीं होती । जो धर्मं बेकार, निकम्मा, अ्रनुत्पादक हो उसीको हम 
सच्चा धर्म मानते हैं। जिससे पैदावार होती है, वह भला धर्म कैसे हो सकता 
है ? भक्ति और उत्पत्तिका भी कहीं मेल हो सकता है ? लेकिन वेद भग- 
वानमें हम पढ़ते हैं, “विश्वकी उत्पत्ति करनेवालोंको कुछ कृति श्रपंण करो। 
उसने विश्वकी सृष्टिका रास्ता दिया, उसका अनुसरण करो ।” लेकिन 
हमारी साधुकी कल्पना इससे उल्टी है। एक ब्राह्मण खेतमें खोदनेका काम 
कर रहा है या हल चला रहा है, ऐसी तस्वीर अ्रगर किसीने खींच दी तो 
बह तस्वीर खींचनेवाला पागल समझा जायगा । “क्या ब्राह्मण भी मजदूरके 
जसा काम कर सकता है ? ” यह सवाल हमारे यहां उठ सकता है। “क्या 
तत्त्वज्ञानी खा भी सकता है ?” यह सवाल नहीं उठता । वह मजेमें खा 
सकता है। ब्राह्म णको खिलाना ही तो हम श्रपना धर्म समभते हैं, उसीको 
पुण्य मानते हैं । 

हिंदुस्तान की संस्कृति इस हृदतक गिर गई, इसी कारणसे बाहरके 
लोगोंने इन ऊपरी लोगोंको हटाकर हिंदुस्तानको जीत लिया। बाहरके 
लोगोंने आक्रमण क्‍यों किया ? परिश्रमसे छुटकारा पानेके लिए। इसीलिए 
उन्होंने बड़े-बड़े यंत्रोंकी खोज की । शरीर-श्र म कम-से-कम करके बचे हुए 
समयमें मौज और आनन्द करनेकी उनकी दृष्टि है। इसका नतीजा भ्राज 
यह हुतझ्ना है कि हरेक राष्ट्र अ्रब यंत्रोंका उपयोग करने लग गया है । पहली 
मशीन जिसने निकाली उसकी हुकूमत तभी चली जबतक दूसरोंके पास 
मजीन नहीं थी। मशीनसे संपत्ति श्रौर सुख तभी तक मिला जबतक दूसरोंने 
मशीनका उपयोग नहीं किया था। हरेकके पास मशीन आ जानिपर स्पर्धा 


शुरू हो गई। 

झाज यूरोप एक बड़ा 'चिड़ियाखाना' ही बन गया है। जानवरोंकी 
तरह हरेक अपने भ्लग-प्रलग पिजड़े में पड़ा है श्रौर पड़ा-पड़ा सोच रहा है 
कि एक-दूस रेको कैसे खा जाऊं, क्योंकि वह अपने हाथोंसे कोई काम करना 
नहीं चाहता । हमारे सुधारक लोग कहते हैं, “हाथोंसे काम करना बड़ा 
भारी कष्ट है, उससे किसी-त-किसी तरकीबसे छठ सके तो बड़ा|भ्रच्छा हो। 
ग्रगर दो घंटे काम करके पेट भर सकें तो तीन घंटे क्‍यों करे ? अ्रगर श्राठ 
घंटे काम करेंगे तो कब साहित्य पढ़ेंगे भौर कब संगीत होगा ? कलाके लिए 
वक्‍त ही नहीं बचता ।” 
भतृंहरिने लिखा है, “'साहित्यसंगीत कलाविहीन: सरक्षात्पशु: 
पुच्छविषाणहीन:“---जो साहित्य-संगीत-कलासे विहीन है, वह बिना 
पुच्छविषाण (पूंछभ्ौर सींग) का पशु है। मैं कहता हं--ठीक है, साहित्य- 
संगीत-कला-विहीन अ्रगर पुच्छविषाणहीन पशु है, तो साहित्य-संगीत- 
कलावाला पृच्छविषाणवाला पशु है । भतृंहरिके लिखनेका मतलब क्‍या 
था यह तो मैं नहीं जानता, लेकिन उसपरसे मुझे यह अर्थ सूक गया। दूसरे 
एक पंडितने लिखा है, “काव्यश्ञास्त्रविनोदेन कालो गच्छति धीमताम्‌” 
--बुद्धिमान्‌ लोगोंका समय काव्य-शास्त्र विनोदमें कटता है। मानो उनका 
समय कटता ही नहीं, मानो वह उन्हें खानेके लिए उनके दरवाजेपर खड़ा 
है , काल तो जाने ही वाला है। उसके जानेकी चिता क्‍यों करते हो ? वह 
साथंक कंसे होगा, यह देखो । शरीर-श्र मको दु:ख क्‍यों मान लिया है, यही 
मेरी समभमें नहीं श्राता । आनन्द श्र सुखका जो साधन है, उसीको कष्ट 
माना जाता है। 
एक प्रमरीकन श्रीमानसे किसीने पूछा, “दुनियामें सबसे अधिक 
धनवान कौन है ?” उसने जवाब दिया, “जिसकी पाचरनेंद्रिय भ्रच्छी है, 
वह ।” उसका कहना ठीक है। संपत्ति खूब पड़ी है। लेकिन दूध भी हजम 
करनेकी ताकत जिसमें नहीं है, उसको उस संपत्तिसे क्या लाभ ? और 
पाचनेंद्रिय केसे मजबूत होती है ? काव्यशास्त्रसे तो “कालों ग्रच्छति ।” 
उससे पाचरनेंद्रिय थोड़े ही मजबूत होनेवार्ली है। पाचनेंद्रिय तो व्यायामसे, 
परिश्रमसे मजबूत होती है। लेकिन आजकल व्यायास भी पंद्रह मिनटका 
निकला है। मैंने एक किताब देखी--“'फिफ्टीन मिनिट्‌ एक्सरसाइज ।” 

ऐसे व्यायामसे दीर्घायुषी बनेंगे या श्रल्पायुषी, इसकी चिन्ता ही नहीं होती । 
सेंडो भी जल्दी ही मर गया । इन लोगोंने व्यायामका शास्त्र भी हिसक बना 
रखा है। तीन मिनटमें एकदम व्यायाम हो जाना चाहिए। जल्दीनसे 
जल्दी उससे निपटकर काव्यशास्त्रमें कंसे लग जायं, यही फिक्र है। थोड़े 
ही समयमें एकदम व्यायाम करनेकी जो पद्धति है, उससे स्नाय बनते हैं, 
नसे नहीं बनती । और अमरबेल जिस प्रकार पेड़को खा जाती है, व॑ंसे 
ही स्नायु आरोग्यको खा जाते हैं। नसें श्रारोग्यको बढ़ाती हैं। धीरे-धीरे 
झौर सतत जो व्यायाम मिलता है, उससे नसें बनती हैं और पाचनेद्रिय 
मजबूत होती है । चौबीस घण्टे हम लगातार हवा लेते हैं; लेकिन भ्रगर हम' 
यह सोचने लगें कि दिनभर हवा लेनेकी यह तकलीफ क्‍यों उठायें, दो घण्टेमें 
ही दिनभरकी पूरी हवा मिल जाय तो शअ्रच्छा हो, तो यही कहना पड़ेगा कि 
हमारी संस्कृति आखिरी दर्जेतक पहुंच गई है । हमारा दिमाग इसी तरहसे 
चलता है। पढ़ते-पढ़ते आंख बिगड़ जाती है तो हम ऐनक लगा लेते हैं 
लेकिन भ्रांखें न बिगड़े, इसका कोई तरीका नहीं निकालते । 
हमारा स्वास्थ्य बिगड़ गया है, भेदभाव बढ़ गया है श्रौर हमपर 
बाहरके लोगोंका झ्राक्रमण हुआ है---इस सबका कारण यही है कि हमने 
परिश्रम छोड़ दिया है । 
यह तो हुआ जीवनकी दृष्टिसे। प्रब शिक्षणकी दृष्टिसे परिश्रमका 
विचार करना है। 
हमने शिक्षणकी जो नई प्रणाली बनाई है, उसका श्राधार उद्योग है, 
क्योंकि हम जानते हैं कि शरीरके साथ मनका निकट सम्बन्ध है। आ्राज- 
कल मनोविज्ञानका अध्ययन करनेवाले हमें बहुत दिखाई देते हैं। पर 
बेचा रोंको खुद श्रपता काम-क्रोध जीतनेका तरीका मालूम नहीं होता। 
मनके बारेमें इधर-उधरकी किताबें पढ़-पढ़कर दो-चार बातें कर सकते 
हैं। चौदह सालके बाद मनुष्यके मनमें एकाएक परिवतंन होता है। 
इसलिए सोलह सालतक लड़कोंकी पढ़ाई होनी चाहिए, यह ॒ सिद्धान्त एक 
मानसझास्त्रीने मुझे सुनाया । सुनकर मुझे बड़ा भ्राइचर्य हुआ । मैंने कहा, 
“क्या मनमें परिवतंत होनेका भी कोई पर्व होता है ? हम देखते हैं कि शरीर 
शचीरे-धीरे बढ़ता है। किसी एक दिन एकदम दो फुट ऊंचा हो गया हो, 

ऐसा नहीं होता । तो फिर मनमें हा एकदम परिवर्तन कैसे हो सकता है ? ” 
बादमें मैंने उनको समकाया कि हड्डियां चौदह सालके बाद ज़रा तेजीसे 
बढ़ती हैं श्रौर मनका शरीरके साथ सम्बन्ध होनेसे दिमाग भी उसी हिसाबसे 
तेजीसे विकसित होता है। शरीर और मन दोनों एक ही प्रकृतिमें, एक ही 
कोटियें भ्राते हैं । 

कर्लाइल एक भारी तत्त्ववेत्ता और विचारक था। उसके ग्रन्थ पढ़ते- 
पढ़ते कई जगह कुछ ऐसे विचार आ जाते थे, जो मेरे विचारोंसे मेल नहीं 
खाते थे। शंकराचार्यका जेसा सीधा, सरल विचार-प्रवाह मालूम होता है 
वैसा उसके लेखोंमें नहीं दीखता। उसका चरित्र बादमें मुझे पढ़नेको 
मिला । उससे मुझे मालम हुआ कि कर्लाइलको सिरके दर्दकी बीमारी थी, 
तब मुझे उसके लेखन-दोषका कारण मिल गया । मैंने सोचा कि जिस समय 
उसका सिर दर्द करता होगा, उस समयका उसका लेखन कुछ टेढ़ा-मेढ़ा 
होता होगा । योगशास्त्रमें तो मन:शुद्धि के लिए प्रथम शरीर-शुद्धि बतलाई 
गई है। हमारे शिक्षण-शास्त्रका भी आधार वही है। शरीर-वृद्धिके साथ 
मनोवृद्धि होती है। लड़कोंकी मनोवृद्धि करनी है, उनको शिक्षा देनी है, 
तो शारीरिक श्रम कराके उनकी भूख जाग्रत करनी चाहिए। 

परिश्रमसे उनकी भूख बढ़ेगी। जिसको दिनभरमें तीन बार श्रच्छी 
भूख लगती है, उसे अधिक धामिक समभना चाहिए। भूख लगना जिन्दा 
मनुष्यका धर्म है। जिसे दिनभरमें एक ही दफा भूख लगती है, सम्भवतः 
उसका जीवन अभ्रनीतिमय होगा। भूख तो भगवान्‌का सन्देश है। भूख न 
होती तो दुनिया बिल्कुल अभ्रनीतिमान्‌ और अधामिक बन जाती। फिर 
नैतिक प्रेरणा ही हमारे भ्रन्दर न होती । किसीको भी भूख-प्यास श्रगर न 
लगती तो हमें भतिथि-सत्कारका मौका कंसे मिलता। सामने यह खम्भा 
खड़ा है। इसका हम क्या संत्कार करेंगे ? इसको न भूख है, न प्यास । हमें 
भूख लगती है, इसलिए हमारे पास धर्म है। 

लड़कोंसे परिश्रम लेना है तो शिक्षकको भी उनके साथ परिश्रम करना 
चघाहिए। क्लासमें फाड़ लगाना होता है, लेकिन इसके लिए या तो नौकर 
रखे जाते हैं या लड़के फाड़ लगाते हैं। शिक्षककों हम कभी भाड़ लगाते 
नहीं देखते। विद्यार्थी क्लासमें पहले श्रा गये तो वे भाड़ लगा लें, कभी 

शिक्षक पहले श्राया तो वह लगा ले, ऐसा होना चाहिए। लेकिन भाड़, 
लगानेके कामको हमने नीचा मान लिया है। फिर शिक्षण भला वह कंसे 
करें ? हम लड़कोंको भाड़ लगाने का भी काम देंगे तो शिक्षककी दृष्टिसे । 
जो परिश्रम लड़कोंसे कराना है, वह शिक्षणकों पहले सीख लेना चाहिए 
और लड़कोंके साथ करना चाहिए । मैंने एक भाड़ तैयार की है। एक रोज 
दो-तीन लड़कियां वहां आई थीं। तब उनको मैंने वह दिखाई श्रौर उसमें 
कितनी बातें भरी हैं, पह समभाया। समभानेके बाद जितनी बातें मैंने कहीं 
वे सब एक-दो-तीन करके उनसे दोहरवा लीं । लेकिन यह मैं तभी कर सका 
जब भाड़ लगानेका काम मैं खुद कर चुका था। इस तरह हरेक चीज 
शिक्षणकी दृष्टि से लड़कों को सिखानी चाहिए। एक श्रादमीने मुझसे कहा, 
“गांधीजीने पीसना, कातना, जूते बनाना वगैरा काम खुद करके परिश्रमकी 
प्रतिष्ठा बढ़ा दी ।” मैंने कहा, “मैं ऐसा नहीं मानता । परिश्रमकी प्रतिष्ठा 
किसी महात्माने नहीं बढ़ाई । परिश्रम की निजकी ही प्रतिष्ठा इतनी है कि 
उसने महात्माको प्रतिष्ठा दी।” आज हिंदुस्तान में गोपाल-कृष्णकी जो 
इतनी प्रतिष्ठा है, वह उनके गांपालनने उन्हें दी है। उद्योग हमारा 
गुरुदेव है। 

दुनियाकी हरेक चीज हमका शिक्षा देती है। एक दिन मैं धपमें घूम 
रहा था। चारों तरफ बड़े-बड़े हरे वृक्ष दिखाई देते थे। मैं सोचने लगा कि 
ऊपर से इतनी कड़ी धृप पड़ रही है, फिर भी ये वृक्ष हरे कंसे हैं ? वे वृक्ष 
मेरे गुरु बन गये । मेरी समभ में श्रा गया कि जो वृक्ष ऊपर से इतने हरे-भरे 
दीखते हैं, उनकी जड़ें जमीनमें गहरी पहुंची हैं श्रौर वहांसे उन्हें पानी मिल 
रहा है। इस तरह श्रंदरसे पानी श्रौर ऊपरसे धूप, दोनोंकी कृपासे यह सुंदर 
हरा रंग उन्हें मिला है। इसी तरह हमें श्रंदरसे भक्तिका पानी श्रौर बाहरसे 
तपश्चर्याकी धूप मिले तो हम भी पेड़ोंके-जेसे हरे-भरे हो जायं । हम शानकी 
दुष्टिसे परिश्रमको नहीं देखते, इसलिए उसमें तकलीफ मालूम होती है। 
ऐसे लोगोंके लिए भगवानका यह शाप है कि उनको श्रारोग्य और ज्ञान 
कभी मिलने ही वाला नहीं । 

किताबें पढ़नेसे ज्ञान मिलता है, यह खयाल गलत है। पढ़ते-पढ़ते बुद्धि 
ऐसी हो जाती है कि जिस समय जो पढ़ते हैं, वह ठीक लगता है। एक भाई 

मुभसे कहते थे, “मैंने समाजवादकी किताब पढ़ी तो वे विचार ठीक जान 
पड़े । बाद में गांधी -सिद्धांतकी पुस्तक पढ़ी तो वे भी ठीक लगे।” मैंने 
विनोदमें उनसे कहा, “पहली किताब दो बजे पढ़ी होगी और दूसरी चार 
बजे | दो बजेके लिए पहली ठीक थी और चार बजेके लिए दूसरी ।” मेरे 
कहने का मतलब यह है कि बहुत पढ़नेसे हमारा दिमाग स्वतन्त्र विचार ही 
नहीं कर सकता । खुद विचार करनेकी शक्ति लुप्त हो जाती है । मेरी कुछ 
ऐसी राय है कि जबसे किताब निकलीं तबसे स्वतंत्र विचार-पद्धति नष्ट 
हो गई है। कुरान शरीफ में एक संवाद श्राया है कि मुहम्मदसाहबसे कुछ 
विद्वान लोगोंने पूछा, “तुम्हारे पहले जितने पैगम्बर आये उन सबने चमत्कार 
करके दिखाये | तुम तो कोई चमत्कार ही नहीं दिखाते, तो फिर पैगम्बर 
कंसे बन गये ? ” उन्होंने जवाब दिया, “आ्राप कौन-सा चमत्कार चाहते हैं ? 
एक बीज बोया जाता है, उसमें से बड़ा-सा वक्ष पैदा होता, उसमें फल 
लगते हैं श्रौर उनमें से फल पंदा हो जाते हैं। यह क्या चमत्कार नहीं है? ” 
यह तो एक जवाब हो गया । दूसरा जवाब उन्होंने यह दिया, “मुझू-जेसा 
अनपढ़ आदमी भी आप लोगोंको ज्ञान दे सकता है, यह क्या कम चमत्कार 
है ? श्राप शौर कौन-सा चमत्कार चाहते हैं ?” हमारे सामनेकी सृष्टि 
ज्ञानसे भरी है। हम उसकी तहतक नहीं पहुंचते, इसलिए उसमें जो आनंद 
भरा है, वह हमें नहीं मिलता । 

रोटी बनानेका काम माता करती है। माताका हम गौरव करते हैं । 
लेकिन माताका असली माता-पन उस रसोईमें ही है। ग्रच्छी-से-श्रच्छी 
रसोई बनाना, बच्चोंको प्रेमसे खिलाना--इसमें कितना ज्ञान और प्रेम- 
भावना भरी है ? रसोईका का काम यदि माताके हाथोंसे ले लिया जाय तो 
उसका प्रेम-साधन ही चला जायगा। प्रेम-भाव प्रकट करनेका यह मौका 
कोई माता छोड़नेके लिए तेयार न होगी। उसीके सहारे तो वह जिंदा 
रहती है। मेरे कहनेका मतलब कोई णह न समझे कि किसी-न-किसी 
बहाने मैं स्त्रियों पर रोटी पकानेका बोक लादना चाहता हूं। मैं तो उनका 
बोभ हल्का करना चाहता हूं। इसीलिए 'हमने झाश्रममें रसोईका काम 
मुख्यतः पुरुषों से ही कराया है। मेरा मतलब इतना ही था कि जेसे रसोई- 
का काम माता छोड़ देगी तो उसका ज्ञान-साधन ओर प्रेम-साधन चला 

जायगा, वैसे ही यदि हम परिश्रमसे घुणा करेंगे तो ज्ञान-साधन ही खो 
बेठेंगे । 

लोग मुभसे कहते हैं, “तुम लड़कोंसे मजदूरी कराना चाहते हो । उनके 
दिन तो गुलाबके फूल-जैसे खिलने और खेलने-क्दनेके हैं।” मैं कहता हूं 
बिल्कुल ठीक । लेकिन वह गुलाबका फूल किस तरह खिलता है, यह भी तो 
ज़रा देखो । वह पूर्ण रूपसे स्वावलंबी है। जमीनसे सब तत्त्व चूस लेता है। 
खुली हवामें ग्रकेला खड़ा होकर धूप, बारिश, बादल संब सहन करता है। 
बच्चोंको भी वैसा ही रखो । मैं यह पसंद करता हूं। उनसे पूछकर ही 
देखो कि फूलको पानी देने में, चंद्रकलाको घटती-बढ़ती देखनेमें श्रानंद श्राता 
है, या किताबोंमें श्रौर व्याकरणके नियम घोटते रहनेमें ? सुरगांव (वर्धा) 
का एक उदाहरण मुझे मालूम है। वहां एक प्राथमिक पाठशाला है। करीब 
७ से ११ सालके लड़के उसमें पढ़ते हैं। गांववालोंकी राय है कि वहांका 
शिक्षक अच्छा पढ़ाता है। परीक्षाके एक या दो महीने बाकी थे, तब उसने 
सुबह ७ से १०॥| तक और दोपहरमें २ से ५॥ तक, श्रौर रातको फिर ७ से 
६ बजे तक-यानी कुल नौ घंटे पढ़ाना शुरू किया। न मालूम इतने घंटे वह 
क्‍यों पढ़ाता होगा भ्ौर विद्यार्थी भी क्या पढ़ते होंगे ! श्रगर लड़के पास हो 
गये तो हम समभते हैं कि शिक्षकने ठीक पढ़ाया है। इस तरह नौ-नौ घंटे 
पढ़ाई करानेवाला शिक्षक लोक-प्रिय हो सकता है। लेकिन मैं तीन घंटे 
कातनेकी बात कहूं तो कहते हैं, “यह लड़कोंको हैरान करना चाहता है।” 
ठीक ही है। जहां बड़े कामसे बचनेकी फिक्रमें हों, वहां लड़कोंको काम देनेकी 
बात भला कोन सोचे ? 

फिर लोग यह पूछते हैं कि, “उद्योग इष्ट है, यह तो मान लिया। लेकिन 
उससे इतना उत्पादन होना ही चाहिए, यह श्राग्रह क्‍यों ?” मेरा जवाब 
यह है, “लड़कोंको तो जब कोई चीज बनती है तभी श्रानंद श्राता है। 
बैचारे मेहनत भी करें श्ौर उससे कुछ पैदा न हो, तो क्या इसमें उन्हें 
झानंद भ्रा सकता है। किसीसे श्रगर कहा जाय कि “चक्की तो पीसो, लेकिन 
उसमें गेहूं न डालो और भ्राटा भी तैयार न होने दो', तो वह पूछेगा कि फिर 
यह नाहक चक्की घुमानेका मतलब ? तो क्‍या हम यह कहेंगे कि भुजाएं 
झोर छाती मजबूत बनाने के लिए ? ऐसे उद्योगमें क्या कुछ श्रानंद श्रा 

सकता है। वह तो बेकारकी मेहनत हो जायगी। अ्रतः उत्पादनमें ही 
झानंद है। 

इसलिए मुख्य दृष्टि यह है कि शरीर-श्रमकी महिमाकों हम समझभें। 
प्राइमरी स्कूलोंमें हम उद्योगके आधार पर शिक्षण न देंगे तो शिक्षाकों 
अ्रनिवायं न कर सकेंगे । 

भ्राज गांववाले कहते हैं कि “लड़का स्क्लमें पढ़ने जाता है तो उसमें 
कामके प्रति घृणा पैदा हो जाती है श्रोर हमारे लिए वह निकम्मा हो जाता 
है । फिर उसे स्कूल क्यों भेजें ? ”' लेकिन हमारी पाठशालाशोंमें ग्रगर उद्योग 
शुरू हो गया तो मां-बाप खुशीसे भ्रपने लड़केको सकल भेजेंगे। लड़का 
क्या पढ़ता है, यह भी देखने श्रायंगे । ग्राज तो लड़केकी क्‍या पढ़ाई हो रही 
है, यह देखनेके लिए भी मां-बाप नहीं झाते। उनको उसमें रस नहीं 
मिलता । उद्योगके पढ़ाईमें दाखिल हो जानेके बाद इसमें फर्क पड़ेगा। 
गांववालोंके पास काफी ज्ञान है। हमारा शिक्षक सर्वेज्ञ तो नहीं हो सकता । 
वह गांववालोंके पास जायगा और अपनी कठिनाइयां उनको बतायेगा। 
स्क्‌लके बगीचेमें अच्छे पपीते नहीं लगते तो वह उसका कारण गांववालोंसे 
पुछेगा । फिर वे बतायंगे कि इस-इस किस्मकी खाद डालो, खाद खराब 
होनेसे पपीतेमें कीड़े लग जाते हैं। हम समभते हैं कि कृषि-कालेजमें पढ़े 
हुए हैं, इसलिए हमारे ही पास ज्ञान है। लेकिन हमारा ज्ञान किताबी होता 
हैं । हम उसे व्यवहारमें नहीं लाते। जबतक हम प्रत्यक्ष उद्योग नहीं करते 
तबतक उसमें प्रगति और व॒द्धि नहीं होती । भ्रगर हम गांववालोंका सह- 
योग चाहते हैं, उनके ज्ञानसे श्रगर हमें लाभ उठाना है, तो स्कलमें उद्योग 
शुरू करना चाहिए। हमारे और उनके सहयोगसे उस ज्ञानमें सुधार भी 
होगा । 

यह सब तब होगा जब हमारे शिक्षकोंमें प्रेम, झानंद झौर श्रमके प्रति 
आदर उत्पन्त होगा। हमारी नई शिक्षा-प्रणाली इसी प्राधारपर बनाई 
गई है। 

: ७: 
ब्रह्म चर्यका श्रथे 


यों तो हर धर्ममें मनुष्य-समाजके लिए कल्याणकारी बातें पाई जाती 
हैं। इस्लाम धमंमें ईश्वर-भजन है। 'इस्लाम' शब्दका श्र ही 'भगवान्‌का 
भजन है। भ्रहिसा भी ईसाई धमंमें पाई जाती है। हिंदू ऋषि-मुनियोंने 
परीक्षा करके जो तत्त्व निकाले हैं, वे दूसरे धर्मों में पाये जाते हैं । लेकिन 
हिंदूधमंने विशिष्ट श्राचारके लिए एक ऐसा शब्द बनाया है, जो दूसरे धर्मोंमें 
नहीं दीख पड़ता । वह है 'ब्रह्मचयं' | ब्रह्मचर्याश्रमकी व्यवस्था हिंदू-धर्मकी 
विशेषता है। श्रंग्रेजीमें ब्रह्मचयके लिए शब्द ही नहीं है। लेकिन उस भाषामें 
दब्द नहीं है, इसका मतलब यह नहीं है कि उन लोगोंमें कोई संयमी हुग्ना ही 
नहीं । ईसामसीह खुद ब्रह्म चारी थे। वेसे श्रच्छे-प्रच्छे लोग संयमी जीवन 
बिताते हैं, लेकिन ब्रह्मचर्याश्र मकी वह कल्पना उन धर्मोमिं नहीं है, जो हिदू- 
घमंमें पाई जाती है। ब्रह्मचर्याश्रमका हेतु यह है कि मनुष्य के जीवनकों 
भ्ारंभमें अच्छी खाद मिले । जसे वृक्षको, जब वह छोटा होता है तब खादकी 
ग्रधिक आवश्यकता रहती है । बड़ा हो जानेके बाद खाद देनेसे जितना लाभ 
है, उससे अधिक लाभ जब वह छोटा रहता है तब देनेसे होता है। यही 
मनुष्य-जीवनका हाल है । यह खाद अश्रगर भ्ंंततक मिलती रहे तो अ्रच्छा ही 
है, लेकिन कम-से-कम जीवनके आरंभ-कालमें तो वह बहुत भ्रावदयक है । 
हम बच्चोंको दूध देते हैं । उसे वह श्रंत तक मिलता रहे तो अच्छा ही है; 
लेकिन भगर नहीं मिलता तो कम-से-कम बचपनमें तो मिलना ही चाहिए। 
दरीरकी तरह झात्मा और बृद्धिको भी जीवनके श्रारंभ-कालमें अ्रच्छी 
खुराक मिलनी चाहिए। इसी लिए ब्रह्मचर्याश्रमकी कल्पना है। ऋषि लोग 
जिस चीजका स्वाद जीवनभर लेते थे, उसका थोड़ा-सा अनुभव अपने बच्चों- 
को भी मिले, इस दयादृष्टिसे उन्होंने ब्रह्म चर्याअरमकी स्थापना की । 

झ्रनुभवसे मैं इस निर्णयपर श्राया हुं कि आजीवन पवित्र जीवन बितानेकी 
दुष्टिसे कोई ब्रह्मचयंका पालन करना त्ाहे तो ब्रह्मचयंकी अभ्रभावात्मक 
विधि उसके लिए उपयोगी नहीं होती । 'दाउ शेल्ट नॉट स्टील" श्राज मेरे 

काम नहीं भ्रायेगा । 'सत्यं वद' इस तरहकी पॉजिटिव” यानी भावात्मक 
थ्राज्ञा ब्रह्म चर्यंके काममें श्राती है। विधषय-वासना मत रखो, यह ब्रह्म चर्यका 
“निगेटिव याने भ्रभावात्मक रूप हुआ । सब इंद्रियोंकी शक्तित झ्ात्माकी 
सेवामें खर्चे करो, यह उसका भावात्मक रूप है। “ब्रह्म” यानी कोई बृहत्‌ 
कल्पना । भ्रगर मैं चाहता हूं कि इस छोटी -सी देहके सहारे दुनियाकी सेवा 
करूं, उसके ही काममें ग्रपनी सब शक्ति खर्च करूं, तो यह एक विशाल 
कल्पना हुईं। विशाल कल्पना रखते हुए ब्रह्मचयंका पालन श्रासान हो 
जाता है। ब्रह्म शब्दसे डरिये नहीं। मान लीजिये, एक आ्लादमी अपने 
बच्चेकी सेवा करता है श्रौर मानता है कि यह बच्चा परमात्मा-स्वरूप है, 
इसकी सेवामें सबकुछ भ्रपंण कर दूंगा, और तुलसी दासजी जेसे रघुनाथजीको 
जागिये रघुनाथ कुंवर' कहकर जगाते थे बैसे ही वह उस लड़केको जगाता 
है, तो उस लड़केकी भक्तिसे भी वह भ्रादमी ब्रह्म च्य पालन कर सकता है। 
मेरे एक मित्र थे। उन्हें बीडी पीनेकी श्रादत थी। सौभाग्यसे उनके एक 
लड़का हुआ । तब उनके मनमें विचार आया कि मुझे बीड़ीका व्यसन लगा 
है, इससे मेरा जो बिगड़ा सो बिगड़ा, लेकिन भ्रब मेरा लड़का तो उससे बच 
जाय। मेरा उदाहरण लड़केके लिए ठीक न होगा। उदाहरण उपस्थित 
करनेके लिए तो मुझे बीड़ी छोड ही देनी चाहिए। श्रौर तबसे उनकी 
बीड़ी छूट गई । यही कल्पना थोड़ी-सी भ्रागे बढ़कर देशसेवाकी कल्पना 
उनके मनमें श्राती तो वे संपूर्ण ब्रह्मबचयंका श्रासानीसे पालन कर सकते । 
देशकी सेवा कोई ब्रह्मभावसे करता है तो वह ब्रह्म चारी है । उसमें उसे कष्ट 
जरूर उठाने पड़ेंगे, लेकिन वे सब कष्ट उसे बहुत कम मालूम होंगे। माता 
भ्रपने बच्चेकी सेवा रात-दिन करती है। जब उसके पास कोई सेवाकी रिपोर्ट 
मांगने जायगा तो वह क्‍या रिपोर्ट देगी ? माता इतनी सेवा करती है 
कि उसकी वह रिपोर्ट ही नहीं दे सकती | वह श्रपनी रिपोर्ट इस वाक्‍्यमें 
दे देगी--“मैंने तो लड़केकी कुछ भी सेवा नहीं की ।” भला भाताकी 
रिपोर्ट इतनी छोटी क्‍यों ? इसका कारण है। माताके हृदयमें बच्चे के 
प्रति जो प्रेम है, उसके मुकाबले उसकी कुछ भी सेवा नहीं हुई है, ऐसा उसे 
लगता है। सेवा करनेमें उसे कष्ट कुछ कम नहीं सहने पड़े हैं; लेकिन 
वे कष्ट उसे कष्ट मालूम नहीं हुए। इसलिए हम अपने सामने कोई बृहत्‌ 

कल्पना रखेंगे ता मालूम होगा कि श्रभीतक तो हमने कुछ भी नहीं किया । 
इंद्रियोंका निग्नरह करना, यही एक वाक्य हमारे सामने हो तो हम गिनती 
करने लग जायंगे कि इतने दिन हुए और भ्रभी तक कुछ फल नहीं दिखाई 
देता । लेकिन इसी बुहत्‌ कल्पना के लिए हम इंद्विय-निम्नह करते हैं तो 
यह हम करते हैं,, ऐसा 'कतंरि प्रयोग नहीं रहता । 'निग्रह किया जाता है', 
ऐसा “कर्मणि प्रयोग” हो जाता है, या यों कहिये कि निग्रह ही हमें करना है। 
भीष्म पितामहके सामने एक कल्पना श्रा गई कि पिताके संतोषके लिए 
मुझे संयम करना है। बस, पिता का संतोष द्वी उनका ब्रह्म हो गया और 
उससे वह आदर ब्रह्मचारी बन गये । ऐसे ब्रद्माचारी पाश्चात्योंमें भी हुए 
हैं । एक वेज्ञानिककी बात कहते हैं कि वह रात-द्विन प्रयोगमें मग्न रहता 
था। उसकी एक बहन थी। भाई प्रयोगमें लगा रहता है और उसकी 
सेवा करनेके लिए कोई नहीं है, यह देखकर वह ब्रह्मचारिणी रहकर भाईके 
ही पास रही श्रौर उसकी सेवा करती रही । डस बहनके लिए “ंधु-सेवा' 
ब्रह्म की सेवा हो गई | देहके बाहर जाकर कोई भी कल्पना ढुंढ़िये। प्रगर 
किसीने हिंदुस्तानके गरीब लोगोंको भोजन देनेकी कल्पना अपने सामने 
रखी तो इसके लिए वह अपनी देह समपंण कर देगा। वह मान लेगा कि 
मेरा कुछ भी नहीं है, जो कुछ है वह गरीब जनताका है। 'जनताकी सेवा" 
उसका ब्रह्म हो गई । उसके लिए जो आचार बह करेगा, वही ब्रह्मचर्य है। 
हरेक काममें उसे गरीबोंका ही ध्यान रहेगा। वह दूध पीता होगा तो उसे 
पीते वक्‍त उसके मनमें विचार भ्रा जायगा कि मैं तो निब॑ल हुं, इसलिए मुभे 
दूध पीना पड़ता है, पर गरीबोंको दूध कहां मिलता है ? लेकिन मुझे उनकी 
सेवा करनी है, यह सोचकर वह दूध पियेगा | मगर इसके बाद फौरन ही वह 
गरीबोंकी सेवा करनेके लिए दौड़ जायगा । बस, यही ब्रह्मचयं॑ है। अश्रध्ययन 
करनेमें प्रगर हम मग्त हो जाय॑ तो उस दशा में विषय-वासना कहांसे रहेगी ? 
मेरी माता काम करते-करते भजन गाया करती थी। रसोईमें कभी-कभी 
नमक भूलसे दुबारा पड़ जाता था लेकिन चित्तमें मैं इतना मर्न रहता था 
कि मुझे उसका पता ही न चलता था। वेदाश्ययत करते समय मैंने भ्रनु मंत्र 
किया कि देह मानो है ही नहीं, कोई लाख पड़ी है, ऐसी भावना उस समय हो 
जाती थी। इसीलिए ऋषियोंने कहा है कि 'शचपतसे नेदाध्ययंन करो।' 

मैंने श्रध्ययनके लिए ब्रह्म चय रखा । उसके बाद देशकी सेवा करता रहा। 
यहां भी इंद्रिय-निग्र हकी आवश्यकता थी। लेकिन बचपनमें इंद्विय-निग्रहका 
भ्रभ्यास हो गया था, इसलिए बादमें मुझे वह कठिन नहीं मालूम हुम्रा । 
मैं यह नहीं कहता कि ब्रह्म चय भ्रासान चीज है। हां, विशाल कल्पना मनमें 
रखेगे तो श्रासान है। ऊंचा श्रादर्श सामने रखना और उसके लिए संयमी 
जीवनका भ्राचरण, इसको मैं ब्रह्मचर्य कहता हूं । 

यह हुई एक बात । भ्रब एक दूसरी बात झऔर है। किसी एक विषयका 
संयम श्रौर बाकीके विषयोंका भोग, यह ब्रह्म चर्य नहीं है । कल मैंने देव शर्मा- 
जीकी 'तरंगित हृदय' नाम की पुस्तक देखी । उसमें 'ज़रा-सा' के विषयपर 
कुछ लिखा था। पुस्तक मुझे श्रच्छी लगी। “इतना थोड़ा-सा करनेसे 
क्या होता है', ऐसा मत सोचो । बोलनेमें, रहन-सहनमें हरेक बातमें 
संयमकी आवश्यकता है । मिट्टीके बतंनमें थोड़ा-सा छिंद्र हो तो क्या हम 
उसमें पानी भरेंगे ? एक भी छिद्र घड़में है तो वह पानी भरने के लिए बेकार 
ही है । ठीक उसी तरह जीवनका हाल है। जीवनमें एक भी छिद्र नहीं रखना 
साहिए। चाहे जैसा जीवन बिताते हुए ब्रह्मच्यंका पालन करेगे, यह 
मिथ्या भ्राकांक्षा है। बातचीत, भोजन, स्वाध्याय वगैरा सभी बातों में संयम 
रखना चाहिए। 


*आक “ 
साक्षर या साथंक ? 


किसी भ्रादमीके घरमें यदि बहुत-सी शीशियां भरी रखी हों तो बहुत 
करके यह मनुष्य रोगी होगा, ऐसा हम अ्रनुमान करते हैं। पर किसीके घरमें 
बहुत-सी पोधियां पड़ी देखें तो हम उसे सयाना समभेंगे । यह भ्रन्याय नहीं 
है क्या ? झारोम्यका पहला नियम है कि भनिवायें हुए बिना शीक्षीका व्यव- 
हार न करो। वैसे ही जहांतक संभव हो, पोथीमें प्रांख न गड़ाना या कहिये 

रोगी दरी रका चिह्न मानते हैं। पीथी को भी--फिर वह सांसारिक 
पोथी हो चाहे पारमाथिक पोथी हो--रोगी मनका चिह्न मानना 
चाहिए। 

सदियां बीत गईं, जिनके सयानेपनकी सुगंध श्राज भी दुनियामें फैली 
हुई है, उन लोगोंका ध्यान जीवनको साक्षर करनेके बजाय सार्थक करने की 
झोर ही था। साक्षर जीवन निरर्थंक हो सकता है, इसके उदाहरण वर्तमान 
सुशिक्षित समाजमें बिना ढूंढे मिल जायंगे । इसके विपरीत निरक्षर जीवन 
भी सार्थक हो सकता है, इसके झनेक उदाहरण इतिहासने देखे हैं। बहुत 
बार 'सु-शिक्षित और 'श्र-शिक्षितके जीवनकी तुलना करनेसे 'अ्रक्षराणा* 
भकारो5स्मि' गीताके इस वचनमें कहे अ्रनुसार 'सुके बजाय 'अश्र' ही पसंद 
करने लायक जान पड़ता है। 

पुस्तकमें श्रक्षर होते हैं। इसलिए पुस्तककी संगतिसे जीवनको मिरर्थंक 
करनेकी श्राशा रखना व्यर्थ है। “बातोंकी कढ़ी श्लौर बातोंका ही भात॑ 
खाकर पेट भरा है किसीका ?” यह सवाल मामिक है। कबिके कथना- 
जुसार पोथीका कुझां डुबाता भी नहीं श्रौर पोथीको नैया तारती भी नहीं । 
अइव' माने 'घोड़ा' यह कोशमें लिखा है। बच्चे सोचते हैं 'प्रश्व' शब्दका 
अथे कोहमें लिखा है, पर यह सही नहीं है। 'अ्रश्व” शब्दका श्रर्थ कोशके 
बाहर तबेलेमें बंधा खड़ा है। उसका कोशमें समाना संभव नहीं। “प्रश्व' 
माने 'घोड़ा' यह कोशका वाक्य इतना ही बतलाता है कि 'अरद्दव शब्दका 
जही प्रथ है जो 'घोड़ा' शब्दका है ।' वह है क्‍या सो तबेलेमें जाकर देखो । 
कोशमें सिर्फ पर्याय शब्द दिया रहता है। पुस्तकमें श्रर्थ नहीं रहता। भ्र्थ 
सृष्टिमें रहता है। जब यह बात अ्रक्‍्लमें श्रायेगी तभी सच्चे ज्ञानकी चाट 
लगेगी । 

जिसने जपकी कल्पना ढूंढ़ निकाली, उसका एक उद्देश्य था--साक्षरत्व- 
को संक्षिप्त रूप देना । 'साक्षरत्व बिल्कुल भूंकने ही लगा है, यह देखकर 
“उसके मंहपर जपका टुकड़ा फेंक दिया जाय' तो बेचारेका भूंकना बंद हो 
जायभा और जीवम सार्थक करनेके प्रयत्नको श्रवकारश मिल जायगा, थहेँ 
उसका भीतरी भाव है। वाल्मी किने दतकोटि रामायण लिखी; उसे लूटसे-' 
के लिए देव, दानव और मानवंके बीच कगड़ा शुरू हुआ। रगड़ा मिटता न 

देखकर दंकरजी पंच चुने गए। उन्होंने तीनोंको तेंतीस-तेंतीस करोड़ दलोक 
बांट दिये। एक करोड़ बचे। यों उत्तरोत्तर बांटते-बांटते अ्रंतमें एक लोक 
बच रहा। रामायण के इलोक अनुष्ट॒प्‌ छंदके हैं। गनुष्ट्प छंदके श्रक्षर होते 
हैं बत्तीस । शंकरजीने उनमेंसे दस-दस अ्रक्षर तीनोंको बांट दिये। बाकी 
रहे दो श्रक्षर। वे कौन-से थे ? 'रा-म”। शंकरजीने वे दोनों अक्षर 
बंटवारेकी मजदूरीके नामपर खुद ले लिये। शंकरजीने अपना साक्षरत्व 
दो श्रक्षरोंमें खत्म कर दिया, तभी तो देव, दानव और मानव कोई भी उनके 
ज्ञानकी बराबरी न कर सका। संतोंने भी साहित्यका सारा सार राम-नामममें 
ला रखा है। पर अभाग्या नरा पामरा हे कलेना---इस अ्रभागे पामर 
नरको यह नहीं सूमता ! 
संतोंने रामायणको दो श्रक्षरों में समाप्त किया। ऋषियोंने वेदोंको 
एक ही श्रक्षर में समेट रखा है । साक्षर होने की हबस नहीं छूटती तो 
“४&-कारका जप करो, बस। इतनेसे काम न चले तो नन्हा-सा मांड्क्य 
उपनिषद्‌ पढ़ो । फिर भी वासना रह जाय तो दशयोपनिषद्‌ देखों। इस 
मतलबका एक वाक्य मुक्तिकोपनिषद्में श्राया है। उससे ऋषिका इरादा 
साफ जाहिर होता है। पर ऋषिका यह कहना नहीं है कि एक श्रक्षरका 
भी जप करना ही चाहिए। एक या श्नेक शझ्रक्षर रटनेमें जीवनकी 
साथकता नहीं है। वेदोंके भ्रक्षर पोथीमें मिलते हैं, श्रथे जीवन में खोजना 
है। तुकारामका कहना है कि उन्हें संस्कृत सीखे बिना ही वेदोंका श्र श्रा 
गया था। इस कथनको आजतक किसीने अ्रस्वीकार नहीं किया॥+ 
धंकराचायने आाठवे बर्षमें वेदाम्यास पूरा कर लिया, इससे किसी शिष्यने 
प्राएव्वयंचकित होकर किसी गुरुसे पूछा, “महाराज, आठ वर्षकी उम्र 
में आ्राचायेने वेदाम्यास कैसे पूरा कर लिया ?” गुरुने गंभीरतासे उत्तर 
दिया, “झभाचायंकी बुद्धि बचपनमें उत्तनी तीम्व नहीं रही होगी, इसीसे उन्हें 
झाठ वर्ष लगे । 
एक झ्ादमी दवा खाते-खाते ऊब गया, क्योंकि 'मर्ज बढ़ता ग्रमा 
ज्यों-ज्यों दवा की.। प्रंतमें किसीकी सलाहसे उसते खेतमें काम करना 
शुरू किया । उससे नीरोम होकर थोड़े ही दिनोंमें हृष्ट-पुप्ठ हो यया । भनु- 
भवसे सिद्ध हई यह आारोग्यन्साधना बढ़. छोगोंको बतलाने लगा; 

किसीके हाथमें शीशी देखी कि बड़े मनोभावसे सीख देता, “शीशीसे कुछ 
होने जानेका नहीं, हाथमें कुदाल लो तो चंगे हो जाश्ोगे।” लोग कहते, 
“तुम तो शीशियां पी-पीकर तृप्त हुए बेठे हो भर हमें भत्ता करते हो।” 
दुनियाका ऐसा ही हाल है। दूसरेके प्रनुभवसे सयानापन सीखनेकी मनुष्य- 
की इच्छा नहीं होती । उसे स्वतंत्र श्रनुभव चाहिए, स्वतंत्र ठोकर चाहिए । 
मैं हितकी बात कहता हूं कि “पोथियोंसे कुछ फायदा नहीं है। फिजूल' 
पोथियोंमें न उलभो, तो वह कहता है, “हां, तुम तो पोथियां पढ़ चुके हो 
झ्रौर मु्े ऐसा उपदेश देते हो ! ” “हां, मैं पोथियां पढ़ चुका, पर तुम न 
चूको इसलिए कहता हूं ।” वह कहता है, “मुझे श्रनुभव चाहिए “ठीक 
है। लो भ्रनुभव। ठोकर खानेका स्वातंत्र्य तुम्हारा जन्मसिद्ध अधिकार है।' 
इतिहासके अ्रनुभवसे हम सबक नहीं लेते। इसीसे इतिहासकी पुनरावृत्ति 
होती है । हम इतिहास की कद्र करें तो इतिहाससे श्रागे बढ़ जायं। इतिहास 
की कीमत न लगानेसे उसकी कीमत नाहक बढ़ गई है; पर जब इस शोर 
ध्यान जाय तब न ! 


+ 65४. 
निवत्त शिक्षण 


फ्रांसकी राज्यक्रांतिके इतिहासमें रूसो श्रौर बाल्टेयर नामक ग्रंथकारों 
के नाम बहुत प्रसिद्ध हैं। इन ग्रंथका रोंकी भाषा, विचारशैली तथा लेखन- 
पद्धति तेजस्वी, जीवंत और क्रान्तिकारक है। लोगोंमें जितनी घाक इनकी 
सेखनी की थी, उतनी बड़े-बड़े बलवान राजाप्रोंके शस्त्रबलकी भी नहीं थी। 
फ्रांसकी राज्यक्रांति इनके लेखोंका मूर्ष, परिणाम थी। इन दोनों लेखकोंमें- 
से रूसो विशेष भावना प्रधान था । लेख लिखमेके लिए उसने कभी भाषा- 
शास्त्रका भ्रभ्य यन नहीं किया था। उसके विचार उसके हृदयमें समाते 
जहीं थे, बाहर निकलनेके लिए छटपटाते भौर पक्के देते थे। ज्वालामुखी 
प्रबेतके जलते हुए रसकी भांति, बल्कि उससे भी बढ़कर, दाहक होते श्रे 

और उसकी इच्छाके विरुद्ध, 'श्रनिच्छन्‍्नपि---बाहर निकलते थे। उसके 
लेखों द्वारा उसका हृदय बोलता था। और इसीलिए उसके लेख चाहे 
बीद्धिक या ताकिक कसौटीपर भले ही खरे न उतरें, तो भी परिणामत: वे 
घधकती झ्रागके समान होते थे, यह इतिहासको भी मानना पड़ा है। 'मृत- 
जीवनकी अपेक्षा जीवित मृत्यु श्रेयस्कर है--उसके लेखोंका यही एक सूत्र 
था। ऐसे प्रभावद्ञाली, प्रतिभावान लेखकके शिक्षण-विषयक मतोंका मनन- 
वूवंक विचार करना हमारा कतंव्य है। 
: रूसोके मतासुसार शिक्षणके तीन विभाग करने चाहिए--( १) 
निसगें-शिक्षण, (२) व्यक्ति-शिक्षण और (३) व्यवहार-शिक्षण । 
हरीरके प्रत्येक श्रवयवका संपूर्ण श्नौर व्यवस्थित विकास होना, इंद्वियों 
का चपल, फुर्तीली, कार्यपटु बनना, विभिन्न मनोवृ त्तियोंका सर्वांगीण विकास 
होना; स्मृति, प्रज्ञा, मेधा, धृति, तक इत्यादि बौद्धिक शक्तियोंका प्रगल्भ 
झौर प्रखर बनना--इन सबका समावेश उसके मतसे निसर्ग-शिक्षणमें होता 
है। दूसरे शब्दोंमें, मनुष्यकी भीतरी शारीरिक, मानसिक और बौद्धिक 
वृद्धि श्रात्मविकास--निसर्ग-शिक्षण है। मनुष्यको बाह्य परिस्थितिमेंसे 
जो ज्ञान प्राप्त होता है, व्यवहार में जो भ्रनुभव होता है, उस सब पदार्थ- 
विज्ञानको या भोतिक जानका रीको उसने व्यवहार-शिक्षण नाम दिया है। 
भौर निसगगें-शिक्षणसे होनेवाले श्रात्मविकासका ज्ञानकी दृष्टि से बाह्य 
जगतमें कैसे उपयोग किया जाय, इस संबंधमें दूसरे मनुष्योंके प्रयत्नसे जो 
वाचिक, सांप्रदायिक भ्रथवा शालीन (पाठशालामें मिल॒नेवाला) शिक्षण 
मिलता है, उसे उसने व्यक्ति-शिक्षण संज्ञा दी है। श्रर्थात्‌ व्यक्ति-शिक्षण 
उसकी दृष्टिसे व्यवहार-शिक्षण श्र निसर्ग-शिक्षणकों' जोड़नेबाली संधि 
है। वस्तुतः: यह बात कोई विशेष महत्व नहीं रखती कि रुूसोने शिक्षणके 
कितने विभाग किये हैं। भ्रमुक विषयके श्रमुक विभाग करने चाहिए, 
ऐसा कोई नियम नहीं है। यह सब सुविधाका सवाल है। इसलिए दृष्रटि- 
भेंदके कारण वर्गीकरणमें भ्रंतर होना स्वाभाविक है । रूसोके किये हुए तीन 
विभाग तो भ्रावश्यक ही हैं, ऐसी भी कोई बात नहीं है; क्योंकि ऐसा कहा 
जा सकता है कि मनष्यको क्‍या व्यक्ति-शिक्षण और क्या व्यवहार-शिक्षण 
पेहरसे मिलता है। केवल निसगे-शिक्षण ही भीतरसे मिलता है। इसे 

दृष्टिसे, अगर हम भबन्तःशिक्षण और बाह्य शिक्षण, ये दो ही विभाग करें 
तो क्‍या हज है ? 

परन्तु इससे भी आगे बढ़कर यह भी कहा जा सकता है कि बाह्य शिक्षण 
केवल अ्रभावात्मक क्रिया है और शअन्तःशिक्षण ही भावरूप है। इसलिए 
शिक्षणका वही एकमात्र यथार्थ अश्रथवा वास्तविक विभाग है। हमने जिसे 
बाह्य-शिक्षण” कहा है, वह केवल मनृष्योंसे श्रथवा पाठशालामें ही नहीं 
मिलता। वह शिक्षण इस अनन्त विद्वके प्रत्येक पदार्थंसे निरन्तर मिलता 
ही रहता है। उसमें कभी विराम नहीं होता । जैसाकि शेक्सपीय रने कहा है, 
“बहते हुए भरनोंमें प्रासादिक ग्रन्थ संचित हैं, पत्थरोंमें दर्शन छिपे हुए हैं 
भ्रोर यच्चयावत्‌ पदार्थोमें शिक्षाके सारे तत्व सन्निहित हैं ।” वक्ष, वनस्पति, 
फूल, नदियां, पर्वत, झ्राकाश, तारे--सभी मनृष्यकों अपने-अपने ढंगसे 
शिक्षा देते हैं। नेयायिकोंके श्रणुसे लेकर सांख्योंके महत्त्वतक, भूमिति 
(रेखागणित ) के बिन्दुसे लेकर भूगोलक सिन्धुतक, या छटपनकी भाषामें 
कहें, तो 'रामजी की चोटीसे लेकर तुलसीके मूल' तक सारे छोटे-बड़े पदार्थ 
मनुष्यके गुरु हैं। विचक्षण विज्ञान-वेत्ताओंके दूर-चक्षु (दूरबीन) से, व्यव- 
हार-विशा रदोंके चरंचक्षुसे, कल्पनाकुशल कवियोंके दिव्य-चक्षुसे या ताकिक 
तत्व-वेत्ताश्रोंके ज्ञान-चक्षुसे, जो-जो पदार्थ दृष्टिगोचर होते होंगे--- 
झथवा न भी होते होंगे--उनसब पदार्थोंसे हमें नित्यपाठ मिल रहे हैं। 
सृष्टि-परमेश्वर द्वारा हमारे अभ्रध्ययनके लिए हमारे सामने खोलकर रखा 
हुआ एक शाइवत, दिव्य, श्राइचर्य मय, परम पवित्र ग्रन्थ है। उसके सामने वेद 
व्यथ है, कुरान बेकार है, बाइबिल निबंल है। लेकिन यह ग्रन्थ-गंगा चाहे 
कितनी ही गम्भीर क्यों न हो, मनुष्य तो भ्रपने लोटेसे ही उसका पानी लेगा । 
इसलिए इस विद्वमेंसे 'बाह्यत:' हमें वही श्रौर उतना ही शिक्षण मिलेगा, 
जिसके या जितनेके बीज हमारे 'श्रन्दर' होंगे। इसका अ्रनुभव हरेकको 
है। हम इतने विषय सीखते हैं, इतने ग्रन्थ पढ़ते हैं, इतने विचार सुनते हैं, 
इतनी चीजें देखते हैं, उनमेंसे कितनी हमें याद रहती हैं ? सारांश बाह्य- 
जगतसे हम जो कुछ सीखते हैं, वह सब भुला देते हैं। उसकी जगह केकल 
संस्कार बाकी रह जाते हैं। बल्कि शिक्षणका भ्रथं जानकारी नथ्ट होनेपर 
बचे हुए संस्कार ही हैं। इसका कारण ऊपर दर्शाया गया है। जो' हमारे 

अन्दर” नहीं है, वह बाहरसे भाना भ्रसम्भव है। बाह्य शिक्षण कोई स्वतन्त्र 
या तात्विक पदार्थ नहीं है। वह केवल एक प्रभावात्मक किया है। 

ग्रब ऐसे प्रसंगमें हमेशा एक दुहेरी समस्या पेश होती है । यदि बाह्य- 
शिक्षणको मिथ्या मानें, तो संस्कार बननेके लिए किसी-न-किसी बाह्य- 
निमित्त या श्रालम्बन प्रथवा प्राधारकी श्रावश्यकता होती ही है। इसके 
विपरीत श्रगर बाह्य शिक्षणकों सत्य या भाव-रूपमें मानें तो ऊपर कहे 
झनुसार उसका भ्रन्तर-विकासके श्रनुकल श्रंश ही, भ्रोर वह भी संस्कार- 
रूपमें, शेष रहता है। ग्रर्थात्‌ उभय पक्षमें विप्रतिपत्ति (डाईलेमा ) उपस्थित 
होती है । ऐसी अ्रवस्थामें इन दोनों शिक्षणोंका परस्पर सम्बन्ध क्‍या माना 
जाय ? परन्तु यह विवाद नया नहीं है। इसलिए उसका निर्णय भी नया नहीं 
है । सभी शास्त्रोंमें इस प्रका रके विवाद उपस्थित होते हैं और सर्वत्र उनका 
एक ही निर्णय होता है। उदाहरणके लिए, यह वेदान्ती विवाद कि 'सुखका 
बाह्य पदार्थोंसे क्या सम्बन्ध है', लीजिये । वहां भी वही गुत्थी है। भ्रगर झराप 
कहें फि बाह्य पदार्थोसे सुख है, तो उनसे सवंदा सुख ही मिलना चाहिए; 
लेकिन ऐसा होता नहीं है। यदि मन:स्थिति बिगड़ी हुई हो तो दूसरे भ्रवसरों 
पर सुखका रक प्रतीत होनेवाले पदार्थ भी सुख नहीं दे सकते । इसके विपरीत 
यदि कहें कि बाह्य पदार्थोंमें सुख नहीं है, सुख एक मानसिक भावना है, तो 
ऐसा भी भ्रनुभव सदा नहीं होता। जेसाकि शेक्सपीयरने कहा है, “इच्छा 
ही घोड़ा बन सकती, तो प्रत्येक मनुष्य घुड़सवार हो जाता ।” लेकिन ऐसा 
हो नहीं सकता, यह निष्ठुर सत्य है। तब इस समस्याका समाधान 
कंसे हो ? 

इसी तरहका दूसरा दृष्टाग्त न्याय-शास्त्रसे लीजिये। प्रश्न यह है कि 
'मिट्टीका मटकेसे क्‍या सम्बन्ध है? ' भ्रगर झाप कहें कि मिट्टी ही मटका है, 
तो मिट्टीसे पानी भरकर दिखाइये । मिट्टी श्रलग भौर मटका अलग कहें तो 
हमारी मिट्टी हमें दे दीजिये, श्रपना घड़ा लेते जाइये। ऐसी हालतमें इन 
दोनोंका क्या सम्बन्ध माना जाय ? यदि हम शुद्ध हिन्दीमें कहें कि हम 
बलला नहीं सकते कि इस सम्बन्धका क्या. स्वरूप है, तो हमारा अज्ञाव 
दीखता है। इसलिए इस सप्बन्धको 'अनिर्वंचनीय सम्बन्ध' यह भव्य और 
प्रशस्त संस्कृत नाम दिया गया है। 


निवृत्त शिक्षण ४६ 


परंतु इस संबंधके प्रनिवंचनीय होते हुए भी एक पक्ष में जिस प्रकार 
'वाचा रम्भणं विकारो नामधेयं मृत्तिकेत्येव सत्यम्‌, “मिट्टी तात्त्विक शौर 
मटका मिथ्या'---ऐसा तारतम्यसे निदचय किया जा सकता है, उसी प्रकार 
दूसरे पक्षमें भ्रंत:-शिक्षण भावरूप और बाह्य शिक्षण अ्रभावरूप कार्य है, 
ऐसा कहा जा सकता है। 

कितु ऐसा कहते ही एक दूसरा ही मूलोत्पाटी प्रश्न उपस्थित होता है। 
हमने शिक्षणके दो विभाग किये हैं । उनमेंसे श्रंत:-शिक्षण भ्रथवा प्रात्म- 
विकास भावरूप होते हुए भी वह हरेक व्यक्तिके भ्रंदर-ही-श्रंदर होता रहता 
है । उसके लिए हम कुछ भी कर नहीं सकते । उसका कोई पाठ्यक्रम नहीं 
बनाया जा सकता। और यदि बनाया भी जाय, तो उसपर अमल नहीं 
किया जा सकता । बाह्य शिक्षण सामान्यतः और व्यक्ति-शिक्षण विशेषत: 
प्रभावरूप करार दिया गया है। “ऐसी अवस्थामें 'न हि शशक-विषाणां 
को5पि कसम ददाति' इस न्यायके अनुसार शिक्षण-विषयक भ्रांदोलन' हमारी 
मूखंताके प्रदर्शन ही हैं क्या ? ” यह कह देना श्रावश्यक है कि यह ग्राक्षेप 
झापातत: जैसे लाजवाब या मुंहतोड़ मालूम होता है, वस्तुतः वैसा नहीं है। 
कारण, जब हम यह कहते हैं कि बाह्य शिक्षण प्रभावात्मक कार्य (निगेटिव 
फंक्शन) है, तब हम यह नहीं कहते कि वह “कार्य” ही नहीं है। वह कार्य 
है, वह उपयोगी कायें है, परंतु वह भ्रभावात्मक कार्य है, इतना ही हमें कहना 
होता है । निवेदन इतना ही है कि शिक्षणका कार्य कोई स्वतंत्र तत्त्व उत्पन्न 
करना नहीं है। सुप्त तत््वको जाग्रत करना है। इसलिए शिक्षणका उपयोग 
लोग जिस भ्रथं में समभते हैं, उस श्रथमें नहीं है। लेकिन इतनेसे शिक्षण 
निरुपयोगी नहीं हो जाता। शिक्षण उत्तेजक दवा. नहीं है, वह प्रतिर्बध- 
निवारक उपाय है। रस्किनने शिल्पकलाकी भी ऐसी ही व्याख्या की है। 
शिल्पज्ञ पत्थर या मिट्टीमें से मूत्ति उत्पन्न नहीं करता। वह तो उसमें है ही। 
सिर्फ छिपी हुई है। उसे प्रकट करना शिल्पीका काम है। इसपरसे स्पष्ट 
है कि शिक्षण प्रभावात्मक होते हुए भी उपयोगी है। श्रौर चाहे प्रंति- 
अंध-निवारण के श्रथंमें ही क्‍यों न हो, उसमें थोड़ी-सी भावात्मकर्ता 
है ही! इसी भ्रथंको ध्यानमें रखकर ऊपर, तारतम्य से (भ्रपेक्षाकृत] 
अमावात्मक ऐसी सावधानीकी भाषाका प्रयोग किया हैं। दिर्क्षण 

ग्रात्मविकासकी तुलनामें भ्रभावात्मक है। श्रर्थात्‌ उसका 'भाव' बहुत 
थोड़ा है। 

लेकिन हमने शिक्षाका भाव बेहद बढ़ा दिया है। इसलिए हमारी 
वर्तमान शिक्षा-प्रणाली भ्रत्यन्त अस्वाभाविक, विपरीत और दुराग्रही हो 
गई है। जहां किसी लड़केकी स्मरण-शक्ति ज़रा तीब़ दिखाई दी कि उसे 
धोर ज्यादा कंठ करनेको उत्साहित किया जाता है। लड़केका पिता श्रधीर 
हो उठता है। लड़केके दिमागमें कितना ठंसू और कितना नहीं, इसका उसे 
कोई विवेक नहीं रहता। पाठशालाकी शिक्षण-पद्धतिमें भी यही नीति 
निर्धारित की जाती है। इसके विपरीत यदि विद्यार्थी मंद हो तो उसकी 
झ्वद्य उपेक्षा की जायगी। होशियार माने जानेवाले लड़के जैसे-तैसे 
कालेजतक पहुंचते हैं श्रौर फिर पिछड़ जाते हैं। श्रौर यदि कालेज में न 
पिछड़े तो आगे चलकर व्यवहारमें निकम्मे साबित होते हैं। इसका कारण 
यह है कि उनकी कोमल बुद्धिपर बेहिसाब बोक लादा जाता है। यदि घोड़ा 
तेज है भोर व्यवस्थितरूपसे चलता है तो उसे छेड़ना नहीं चाहिए । लेकिन 
इसके बदले 'घोड़ा तेज है न ? लगाओ्ो चाबुक', ऐसी नीतिसे क्‍या होगा ? 
घोड़ा भड़क जायगा। खुद तो गड्ढे में गिरेगा ही, अपने मालिकको भी 
गिरायेगा। यह बेवक्ूफी की और जंगली नीति कम-से-कम राष्ट्रीय शाला आओोंमें 
तो हरगिज नहीं बरतनी चाहिए। 

सच बात तो यह है कि जहां विद्यार्थीको यह भान हुआआ कि वह शिक्षण 
ले रहा है, वहां शिक्षणका सारा प्रानंद ही लुप्त हो जाता है। छोटे लडकोंसे 
जो कहा जाता है कि खेल ही उत्तम व्यायाम है, उसका भी रहस्य यही है। 
ख्ेलमें व्यायाम होता है, लेकिन “मैं व्यायाम करता हूं, यह बोध नहीं होत।॥ 
खेलते समय झआसपासका जगत नष्ट हो जाता है। लड़के तद्बप होकर अद्वंतका 
भ्रनुभव करते हैं। देह-भान लुप्त हो जाता है। प्यास-भूख, थक्रान, चोट, 
किसी बेदनाकी भी प्रतीति नहीं होती । सारांश, खेल आनंद होता है। वह 
नियम-रूप कतंवब्य नहीं होता । यही व्यायाम-शिक्षणपर भी लागू करना 
चाहिए । 'शिक्षण एक कतंव्य है, इस कृश्चिम भावनाके बदले शिक्षण भानंद 
है', यह नैसगिक भौर तेजस्वी भावना उत्पन्न होनी चाहिए । लेकित क्या 
हमारे लडकोंसे ऐसी भावना पाई जाती है ? 'शिक्षण झानंद है ,इस भावनाकी 

बात तो छोड़ दीजिये; कितु शिक्षण कतंव्य है', यह भावना भी बहुत 
कम पाई जाती है। 'शिक्षण दंड है, यह गुलामीकी भावना ही झ्राज विद्या- 
थियोंमें प्रचलित है। बालकने ज़रा सजीवताकी चमक या स्वतंत्र-वत्ति के 
लक्षण दिखाये नहीं कि तुरंत घरवाले कहने लगे कि अ्रब इसे स्क्लमें बेड़ना 
चाहिए। तो पाठशालाका श्रर्थ क्या हुआ ?--बेड़नेकी जगह ! इसलिए 
इस पवित्र कार्यमें हाथ बंटानेवाले शिक्षक इस जेलखानेके छोटे-बड़े 
कर्मचारी हैं ! ह 

लेकिन इसमें दोष किसका है ? शिक्षाके विषयमें हमारे जो विचार हैं 
श्रौर उनके अनुसार हमने जिस पद्धतिका--भ्रथवा पद्धतिके अभावका--- 
अवलंबन लिया है, उसका यह दोष है। विद्यार्थियोंका शिक्षण इस प्रकार 
होना चाहिए कि उन्हें उसका बोध न हो, यानी स्वाभाविकरूपसे होना 
चाहिए । बाल्यावस्थामें बालक जिस सहजभावसे मातृभाषा सीखता है, 
उसी सहजभावसे उसका श्रगला शिक्षण भी होना चाहिए। लड़का,व्याक रण 
क्‍या चीज है, यह भले ही न जानता हो; लेकिन वह "मां श्राया' नहीं कहता । 
कारण, वह व्याकरण सममता है। वह “व्याकरण शब्द भले ही न 
जानता हो या उसे व्याकरणकी परिभाषा भले ही न मालूम हो; परन्तु 
व्याकरणका मुख्य कार्य तो हो चुका है। साध्य श्रौर साधनको उलठ-पुलट 
सहीं करना चाहिए। साध्यके लिए साधन होते हैं, साधनके लिए साध्य 
नहीं । यही बात तकंशास्त्रपर भी लागू होती है। गौतमके न्यायसूत्र भ्रथतरा 
झ्ररस्तुका तकंशास्त्र पढ़नेका कया श्रभिप्राय है? यही कि हम व्यवस्थित 
विचार कर सकें, अ्रचक श्रनुमान कर सकें । दीया जब मंद होने लगता है, 
तब छोटा लड़का भी श्रंदाज करता है कि शायद उसमें तेल नहीं है। उसके 
दिमागमें सारा तक होता है। हां, इतना अ्रवश्य है कि वह 'पंचावयवी 
वाक्य' या 'सिलाजिज्म' नहीं बना सकता। विद्यार्थीकि भीतर तकं-शक्ति 
स्वभावत: होती है। शिक्षणका कार्य केवल ऐसे भ्रवसर उपस्थित करना है, 
जिससे उस तकं-शक्तिको समय-समय पर खाद्य मिलता रहे। सारे शास्त्र, 
सब कलाएं, तमाम सद॒गुण, मनुष्यमें बीजत: स्वयंभू हैं। हम उस बीजैको 
देख नहीं सकते । लेकिन यह दिखाई नहीं देता, इसलिए उसका अभाव:तो 
नहीं है । 

परंतु कभी-कभी ऐसा प्रतीत होता है कि रूसोको यह मत पसंद नहीं है । 
मनुष्य स्वाभावत: दुबंल है, श्रनीतिमान है; शिक्षणसे उसे बलवान या 
नीतिमान बनाना है। स्वभावसे वह पशु है; उसे मनुष्य बनाना है। 'पापोहं 
पापकर्माह पापात्मा पापसम्भव:' यह उसका पूर्व-रूप है। उसका उत्तर-रूप 
शिक्षणसे संपन्‍न होनेवाला है--इस श्राशयकी भाषाका प्रयोग यह कभी- 
कभी करता है । इसके विरुद्ध श्राशयके वाक्य भी उसके ग्रंथोंमें पाये जाते 
हैं। इसलिए उसका श्रमुक ही मत है, यह कहना कठिन है, तथापि उसका 
ऊपर लिखे अनुसार मत हो, तो भी उसमें उसका विशेष दोष नहीं है; 
बल्कि उसके जमानेकी परिस्थितिका दोष है, ऐसा कहा जा सकता है। स्वतंत्र 
बुद्धिके लोग भी एक हृदतक, यदि परिस्थितिके गुलाम नहीं होते, तो कम- 
से-कम परिस्थिति द्वारा गढ़े जाते हैं और फिर रूसोके जमानेके फ्रांसकी 
स्थिति कसी भीषण थी ! भारतमें ग्राज किस प्रकार इकतीस करोड़ जंतुग्रों- 
का भयानक दृश्य नज़र भ्राता रहा है, उसी तरहकी हालत उस वक्‍तके 
फ्रांससती थी । इसलिए यदि रूसो-जैसे ज्वालामुखी, ज्वलंत और अतिशय' 
उत्कट मनुष्यका भावनामय एवं विकारी हृदय मनुष्य-जातिके प्रति घ॒णा- 
से परिपूर्ण हो गया हो तो वह क्षम्य है। गुलामी देखते ही वह खीक जाता 
था। उसका खून खोलने लगता था। वह झ्रापेसे बाहर हो जाता था। ऐसी 
स्थितिमें मनृष्य-जातिके प्रति घृणाके कारण यदि उसका यह मत हो गया 
हो कि मनुष्य एक जानवर है और उसमें शिक्षणसे थोड़ी-बहुत इन्सानियत 
झ्ाती है तो हम उसका तात्पयं समझ सकते हैं। लेकिन रूसोके साथ हमें 
कितनी ही सहानुभूति क्यों न हो, तो भी इस प्रकारका मत---चाहे किसीने 
किसी भी परिस्थितिमें प्रतिपादन किया हो--भरनुचित है, इसमें संदेह 
नहीं । मनुष्य स्वभावत: दुष्ट है, ऐसा माननेमें निखिल मनुष्य-जातिका 
झपमान है श्रौर निराशावादी परमावधि है। भ्रगर मनुष्य स्वभावसे ही 
डुष्ट हो तो शिक्षणकी कोई श्राशा नहीं हो सकती । वस्तुसे उसका स्वभाव 
सदाके लिए पृथक्‌ करना तकं-दृष्टसे श्रसंभव है। इसलिए यदि मनुष्य- 
स्वभाव पपने भ्रसली रूपमें दुष्ट ही हो तो उसे सुधारनेके सारे प्रयत्न भका- 
रथ जायंगे झर निराशावादका तथा उसके साथ-साथ पशु-वृत्तिका सा ज्ाज्य 
झुरू हो जायगा, क्योंकि भादा नष्ट होते ही दंडका राज्य स्थापित हो जाता 

है । कुछ लोग जोशमें भ्राकर कहा करते हैं कि ब्रिटिश सरकारपरसे हमारा 
विश्वास सदाके लिए उठ गया। सुदेवसे यह सिर्फ जोशकी भाषा होती 
है। परंतु, यदि यह सच होता तो किसी भी शांतिमय श्रांदोलनका प्रर्थ 
निराशाका कमं-योग ही होता । स्वावलंबनकी दृष्टिसे यह कहना ठीक 
है कि हमें सरकारके भरोसे नहीं रहना चाहिए। लेकिन यदि इसका श्रथ॑ यह 
हो कि हमें यह निश्चय हो गया हो कि प्मंग्रेजोंके हृदय नहीं है, उनकी कभी 
उन्नति ही नहीं हो सकती, तब तो निःशस्त्र-प्रांदोलन केवल एक लाचारीका 
चारा हो जाता है। क्या सत्याग्रहका झौर क्या शिक्षणका मुख्य आ्राधार ही 
यह मूलभूत कल्पना है कि प्रत्येक मनुष्यके आ्रात्मा है। जिस प्रकार शत्रुके 
श्रात्मा नहीं है, यह सिद्ध होते ही सत्याग्रह बेकार हो जाता है, उसी प्रकार 
मनुष्य स्वभावत: दुष्ट है, यह साबित होते ही शिक्षणकी प्राय: सारी श्राशा 
नष्ट हो जाती है। फिर तो छड़ी पड़े छम-छम, विद्या श्रावे कम-भम' 
शिक्षाका एकमात्र सूत्र होगा । इसलिए विद्वान तत्वों श्रौर शिक्षण-वेत्ताश्रों- 
ने भी यह शास्त्रीय सिद्धांत मान लिया है कि मनुष्यके मनमें पूर्णताके' सारे 
तत्त्व बीज-रूपमें स्वतः-सिद्ध हैं । 

यह शास्त्रीय सिद्धांत स्वीकार करनेपर जिस प्रकार श्राजकी जिद्दी 
शिक्षा-पद्धति गलत साबित होती है, उसी प्रकार शिक्षाका कार्य नागरिक' 
बनाना है, इस चालके गअात्म-संभावित तत्त्व भी निराधार सिद्ध होते हैं। 
हम कुछ-न-कुछ शिक्षण देते हैं, लड़कोंके दिलोंपर किसी-न-किसी बातका' 
भ्रसर होता है और उस परिणामका तथा हमारे शिक्षणका समीकरण करके 
अस्माकमेवायं विजय:, श्रस्माकमेवायं महिमा ऐसा कहकर हम नाचने 
लगते हैं। यह मानवीय मूखंताक़ी महिमा है। ऊपर कहा जा चुका है कि 
शिक्षणकी रचना ऐसी होनी चाहिए, जिससे विद्याथियोंकों यह मालूम भी 
न पड़े कि वह शिक्षण ले रहा है। लेकिन इसके लिए साथ-साथ यह भी' 
झ्रावदयक है कि शिक्षकके दिलमें ऐसी धुंधली शौर मंद भावना भी न हो कि' 
वह विद्याथियोंकोी शिक्षण दे रहा है। जबतक गुरू श्रनन्‍्य और सहज-शिक्षक 
बहीं होगा, तवबतक विद्याथियोंकों सहज-शिक्षण मिलना अ्रसंभव है। जब' 
कहा जाता है कि 'हम तो फ्रोंबेल/पेस्टलाजी था मौंटेस रीकी पद्धतिसे शिक्षण 
देते है, तब साफ समझ लेना. चाहिए कि यह केवल वाचिक श्रम है, यह शंब्द« 

शिक्षण है, यह किसी पद्धतिकी श्रथ॑-शून्‍न्य नकल है, यह शव है, इसमें जान 
नहीं है। शिक्षण कोई बीजगणितका सूृत्र (फार्यूम्ला) थोड़े ही है कि सूत्र 
लगाते ही फौरन उत्तर श्रा जाय। जो दिया जाता है, वह शिक्षण ही नहीं है 
श्ौर न शिक्षण देनेकी पद्धति, पद्धति है। जो अ्रंदर है वह सहज भावसे प्रकट 
होता है---इस तरहसे जो प्रकट होता है, वही शिक्षण है । यही सहज-शिक्षण 
--सदोषमपि-सदोष भले ही हो, तो भी, अ्रच्छा है । परंतु किसी विशिष्ट 
'पद्धतिके गुलामोंके द्वारा प्राप्त होनेवाला व्यवस्थित श्रज्ञान हमें नहीं 
चाहिए। 

ग्राखिर शास्त्र क्या चीज है ? शास्त्र बराबर है व्यवस्थित भ्रज्ञानके  । 
इसके सिवा इन शास्त्रोंका कोई भ्रर्थ भी है। शिक्षण-शास्त्रवेत्ता स्पेंसर 
शिक्षण-शास्त्रपर लिखते हुए कहता है कि शिक्षणपे अलौकिक व्यक्ति बनते 
नहीं हैं। ऐसे शास्त्रोंकी शास्त्र-दृष्टिसि क्या कीमत हो सकती है। 'एतव्‌ 
बुद्धवा बुद्धिमान्‌ स्थात्‌ कृतकृत्यश्च भारत' जेसी शास्त्रकी प्रतिज्ञा होनी 
चाहिए। जो शास्त्र ऐसी प्रतिज्ञा नहीं कर सकता, वह शास्त्र लोगोंकी 
श्रांखों में धूल फोंकनेका व्यवस्थित प्रयास मात्र है। शेक्सपीयरने कौन-से 
नाटब-शास्त्रका अभ्रष्ययन किया था ? अलंकार-शास्त्रके नियम रटकर क्या 
कभी कोई प्रतिभावान कवि---या काव्य-रसिक भी--बना है ? शास्त्र- 
'पद्धति, इन शब्दोंका शब्द-सृष्टिसे बाहर कुछ ग्र्थ ही नहीं होता । यह महज 
भ्रम है। 'यास्तेषां स्वेर कथास्ता एवं भवंति शास्त्राणि'--'महापुरुषोंकी 
स्व॒र-कथाएं ही शास्त्र है--भतृंहरिका यह एक मामिक वचन है। यहांपर 
भी वह लागू होता है। जो किसी भी पद्धतिके बिना सुव्यवस्थित होता है, 
जिसे कोई भी गुरु दे नहीं सकता, परंतु जो दिया जाता--ऐसा है शिक्षणका 
झ्रनिवेचनीय स्वरूप । इसलिए दिव्यदृष्टिवाले महात्माप्रोंने कहा कि 
शिक्षण कैसे दिया जाता है, हम नहीं जानते। “न विजानीम:” (केनोपनिषत्‌ ) 
शिक्षण-पद्धति, पाठ्यक्रम, समय-पत्रक, ये सब भ्रथंशून्य हैं। इनमें सिवा 
झात्म-वंचनाके भौर कुछ नहीं धरा है। जीनेकी क्रियामेंसे ही शिक्षण॑ 
मिलना चाहिए। शिक्षण जब जीनेकी क्रियासे भिन्‍न एक स्वतंत्र क्रिया बनती 
है, उस वक्‍त शरीरमें विजातीय द्रव्य घुसनेसे जेसा परिणाम होता है, वैसा 
जहरीला भौर रोगोत्पादक परिणाम हमारे मनपर होता है। कर्म की कस रतके 

बिना ज्ञानकी भूख नहीं लगती । और वंसी हालतमें जो ज्ञान विजातीय 
द्र्यके रूपमें भ्रन्दर घुसता है, उसे हजम करनेकी ताकत पचनेंद्रियोंमें नहीं 
होती। सिफ्फ भेजेमें किताबें ठंस देनेसे श्रगर मनुष्य ज्ञानी बन जातातो 
पुस्तकालयकी आलमारियां ज्ञानी मानी जातीं । लालचसे खाये हुए ज्ञानका 
भ्रपचन होता है और बौद्धिक पेचिश हो जाती है। और भअन्‍्तमें मनुष्यकी 
नेतिक मृत्यु होती है। 

जो नियम विद्यार्थियोंके शिक्षणपर लागू है, वही लोक-शिक्षण या 
लोक-संग्रहपर भी घटित होता है। महापुरुषोंकी दृष्टिसे सारा समाज एक 
बहुत बड़ा शिशु है। “भीष्माचायं भ्रामरण ब्रह्मचारी रहे। किन्तु बिना पुत्र- 
के तो सदगति नहीं होती, ऐसा सुनते हैं। तब भीष्माचार्यको सदगति कंसे 
मिली होगी ? ” ऐसी बेहदी शंका पेश होनेपर उसका समाधान इस प्रकार 
किया गया कि भीष्माचायें सारे समाजके लिए पिताके समान होनेके कारण 
हम सब उनके पुत्र ही हैं। इसलिए लोक-संग्रहका प्रश्न महापुरुषोंकी दृष्टिसे 
बालकोंके शिक्षणका ही प्रइन है। परन्तु शिक्षणके प्रशनकी तरह लोक- 
संग्रहका भी नाहक हौवा बनाकर ज्ञानी पुरुषकी यह एक भारी जिम्मेदारी 
है, ऐसा कहनेका रिवाज चल पड़ा है। लोक-संग्रह किसी व्यक्तिके लिए 
रुका नहीं है। लोक-संग्रह मुझपर निर्भर है, ऐसा मानना गोया टिटहरीका 
यह मानकर कि मेरे श्राधारपर श्राकाश स्थित है, खुदको उलटा टांग लेनेके 
बराबर है। 'कर्त्ताहम', “मैं कर्त्ता हूं, यह प्रज्ञानका लक्षण है, ज्ञानका नहीं । 
यहांतक कि जहां 'कर्त्ताहम' यह भावना जाग्रत है, वहां यथार्थ कर्तृत्व ही 
नहीं रह सकेगा । शिक्षण जिस प्रकार ग्रभावात्मक या प्रतिबन्ध--निवा- 
रणात्मक कार है, उसी प्रकार लोक-संग्रह भी है। इसी लिए श्रीमच्छंक राचायं- 
ने लोकस्य उन्मागं-प्रवत्तिनिवारणं लोक-संग्रह', ऐसा लोक-संग्रहका 
निवत्तंक स्वरूप दिखलाया है। 

जिस प्रकार सच्चा शिक्षक शिक्षा नहीं देता, उससे शिक्षण मिलता है, 
इसी प्रकार ज्ञानी पुरुष भी लोक-संग्रह करेगा नहीं, उसके द्वारा लोक-संग्रह 
होगा । सूर्य प्रकाश देता नहीं है, उससे स्वाभाविक रुपसे प्रकाश मिलता हैं। 
इसी भ्रभावात्मक कर्मयोगकों गीताने सहज कम कहा है और मनुने इसी 
सहजकमं को 'निवृत्तकर्म' यह सुन्दर संशा ही है। 'निवत्त शिक्षण', यह संशा 

भी उसी ढंगपर गढ़ी गई है। जो ऐसा निवत्त शिक्षण देते हैं, वे श्राचायं ही 
समाजके गुरु हैं। वे ही समाजके पिता हैं। दूसरे “भाड़ेके गुरु! गुरु नहीं 
भ्रौर 'जन्म-हेतु-पिता' पिता नहीं है। ऐसे गुरुओंके चरणोंके निकट बेठकर 
जिन्होंने शिक्षा पाई है, वे ही मातृमान, पितुमान, श्राचायंमान कहलानेके 
गौरवके पात्र हैं। भ्रन्य सब अ्रनाथ बालक हैं । सब अशिक्षित हैं। ऐसा उदार 
शिक्षण कितनोंके भाग्यमें लिखा होता है ? 


: १० : 
आत्माकी भाषा 


हम जानते हैं कि दुनियाका पहला ग्रन्थ ऋग्वेद है। इसके पहलेका 
कोई लिखित ग्रन्थ हमको भ्रबतक नहीं मिला । इसलिए ऋग्वेद ही हमारे 
लिए एक बहुत प्राचीन प्रामाणिक वस्तुके रूपमें है। मैं देख रहा हूं कि 
हिन्दुस्तानकी एकता का खयाल ऋग्वेदमें भी मोजूद है। ऋग्वेदका एक मंत्र 
कहता है कि इस देशमें दो तरफसे--दो बाजुआ्ोंसे---दो हवाएं बह रही हैं 
एक्र समुद्रकी तरफसे भ्राती है, दुसरी पवंतकी तरफसे। जिस समुद्रकी तरफसे 
हवा आती है, उसको हम हिन्द महासागर कहते हैं। मैं देख रहा हूं कि हिमा- 
लयकी गहन गुफाझरोंसे एक हवा श्राती है शोर दूसरी सिन्धुसे बहती है। 
इस खयालसे हिन्दुस्तान समुद्रसे लेकर हिमालयतक एक है। इसका आध्या- 
त्मिक अर्थ भी है। हम जो द्वासोच्छवास लेते हैं उसकी उपमा वे ऋषि दे 
रहे हैं। वे कहते हैं कि प्राणायाम करनेवाले योगी श्रन्दर एक हवा लेते हैं 
भोर बाहर दूसरी हवा छोड़ते हैं। जैसे पोगोके श्रन्दरकी गुफा भौर बाहरका 
भ्रन्तरिक्ष दो भाग हैं वेसे ही भारतका हिमालग्र और समुद्र है। भारत भूंमि 
भी इसी तरह प्राणायाम कर रही है। दिमालयसे वाझु छोड़ती है भौर 
समुद्रसे लेती है। भ्रव जो अर्थ निकला उससे यह साफ है कि हिन्दुस्तानकी 
एकता भ्रभीकी नहीं है, बल्कि हजारों वर्ष पहलेकी है। रामामंणमें एक स्वास 

पर वाल्मी किने श्री रामचंद्रजीको समुद्रके समान गंभीर शौर पर्वतके समान 
स्थिर कहा है। उन्होंने रामचंद्रजीको एक राष्ट्र-पुरुषकें रूप में चित्रित 
किया है। हजारों बरस पहले ही जब पारस्परिक संबंध के कुछ साधन नहीं 
थे तभी हमारे पूवेजोंने इस भूमिको एक विशाल राष्ट्र मान लिया था। 
इतने विशाल देशको एक राष्ट्र मानना इस जमानेके लिए कोई नई बात 
नहीं है । 

हमारी पुरानी एकताका साधने क्‍या था ? हमारी संस्कृत भाषा। उस 
समय हमारी भाषा संस्कृत थी। ग्रब संस्कृत के भ्रनेक श्रेंग बन गयें ग्लौर प्रलग- 
अ्रलग भाषाएं बन गईं। झ्लग-अ्लग सूबोमें अलग-अलग भाषाका प्रयोग 
होने लगा | इतना होते हुए भी जी लोग राष्ट्रीपता का खयाल करते थे, 
बे संस्कृतमें बोलते श्र लिखते थे। आप देंखेंगे कि केरलमें पैदा हुए 
दंंकराचायंजीने दक्षिणसे हिमालयतक शभ्रपने भ्रद्गतका प्रचार संस्क्षत द्वारा 
किया, जबकि मलाबारकी भाषा दूसरी थी। कारण, वह उस वक्‍त भी 
राष्ट्रीयताका खयाल रखते थे। सवाल उठता है कि अपने शभ्रद्वेतकां प्रचार 
करनेके लिए उन्हें हिंदुस्तानभरमें धूमनेकी क्या जरूरत थी ? भ्रद्वेतकी 
दृष्टिसे ही देखा जाय तो उनका श्रद्वत जहां उनका जन्म हुआ था वहींपर 
पूर्णतया प्रकट हो सकता था। उनको घूमनेंकी क्‍या जरूरत पड़ी ? एक 
झौर बात यह है कि वह हिदुस्तानके बाहर नहीं गये। इस तरह आप 
समभेंगे कि उन्होंने एक राष्ट्रीयता का खयाल करके श्रपने श्रद्व॑तका प्रचार 
सिधुसे लेकर परावतंतक किया । लेकिन उनमें भी एक मर्यादा थी । उन्होंने 
झाम लोगोंकी भाषा छोड़कर सिर्फ संस्कृतमें ग्रंथ लिखे। उनके बादके 
संतोंको लाचार होकर ग्राम लोगोंकी भाषामें लिखना पड़ा श्रौर संस्कृतकों 
छोड़ना पड़ा । अ्रलग-भ्रलग भाषामें अ्लग-अलग ग्रंथ लिखे जाने लगे। 
झलग-श्रलंग भाषा हो जाने के कारण प्रांतीयताका भाव पैदा होने लगा। 
इसका नतीजा यह हुआ कि झअंग्रेजोंने लश्करके दो विभाग किये--दक्षिणी 
हिस्सा और उत्तरी हिस्सा। उन्हींने देखा कि उत्तरवाले दक्षिणी भाषा 
नहीं संमभते श्रौर दक्षिणवालें उत्तरकी भाषा नहीं समभते । श्रंगरं दक्षिण 
में लंबा! हुंश्रा तो उत्त री सेना यहांप॑र काम देंगी । यह श्रापकी कोई काल्प- 
सिके बाते नहीं बते। रहा हूं। १८५७ के बल॑ंवे को मैं भारतीय स्वातंत्र्यर्की 

संग्राम मानता हूं। उसको दबानेके लिए मद्राससे सेना भेजी गई थी। 

यद्यपि भारत हजारों सालसे एकत्र रहा, फिर भी बादको भाषाका संबंध 
टूट गया और श्रंग्रेजोंने इसका फायदा उठाया। गांधीजीने देखा कि अगर 
हम एक राष्ट्र बनाना चाहते हैं और अपने प्राचीनतर राष्ट्रोंकोी (जो 
हिमालय से सिधुतक फैला है) ताकतवर बनाना चाहते हैं तो एक राष्ट्र- 
भाषाकी सख्त जरूरत है। अब संस्कृत राष्ट्रभाषा नहीं हो सकती । इसलिए 
श्रभी हिंदुस्तानमें जो प्रचलित भाषा है, उसका श्रम्यास सबको करना होगा । 

इसलिए गांधीजीने हिंदी भाषा को सबके सामने रखा कि सब उसका भ्रम्यास 
करें। भ्रब बस्तु-स्थिति यह है कि जब हिदुस्तानमें कांग्रेसका जन्म हुआ. 
तब शुरू-शुरूमें श्रापसके व्यवहारके लिए श्रंग्रेजी काममें लाई गई। इस 
तरह हमारे पढ़े-लिखे भ्रादमी प्रंग्रेजी भाषाका उपकार मानते थे और शुरू- 
शुरूमें श्रंग्रेजीसे काम चलाते थे । लेकिन किसीको यह न सूभा कि सबके 
लिए पअ्रंग्रेजी सीखना मुश्किल है। वह हिन्दुस्तानकी राष्ट्रभाषा नहीं हो 
सकती । यह बात सिर्फ गांधीजीको सूझी । 

जैसे हिन्दीमें तुलसी-रामायण लिखी गई है, वैसे ही तामिल में या 

बंगलामें क्या सौ बरसके श्रंदर ऐसा कोई उत्तम ग्रंथ लिखा गया है, जो गांव- 

गांवमें फैला हो ? प्राचीन जमानेमें ऐसा कोई साधन नहीं था जैसा हमारे 
यहां भ्रब है। जैसे प्रिंटिंग प्रेस । प्रिटिंग प्रेस जेसे महान्‌ प्रचारकके होते हुए 
भी ऐसा क्‍यों नहीं हुआ ? मैं तामिल नहीं जानता । लेकिन मेरे भाइयोंने 
बताया है कि ऐसा कोई ग्रंथ नहीं, जिसका प्रचार देहाततक हुआ हो । 

बहुत-से प्रकाशक मुभसे मिल चुके हैं भौर मैं उनसे पूछ भ्राया हूं कि झाप 

प्रकाशक हैं या भ्रप्रकाशक ? पुराने जमानेमें जब कोई पुस्तक लिखता था 

तो उसको लेकर घूम-घूमकर उसका प्रचार भी करता था। मगर भ्रााज हम 
मान बैठे हैं कि प्रिटिंग प्रेससे हमारा काम बन गया। तुलसी-रामायणने 

जनताकी सच्ची सेवा की है नागपुरमें मुझे जब तुलसी-रामायण कहनेक। 

मौका मिला तो एक बातपर मेरा ध्यान गया। झाजकल छोटे बच्चोंको 

(जो प्रारंभिक शिक्षा पाते हैं) भरक्षर सिखानेके लिए ऐसा पाठ लिखा जाता 

है, जिसमें संयुक्ताक्षर नहीं होते। नागरी झोर बंगलामें स॑ युक्‍ताक्ष रका 

प्रचार है। इसलिए वहां जो बिना संयुक्ताक्षरके लिखा जाता है, वह कुछ 

कुत्रिम-सा बन जाता है। लेकिन तुलसी-रामायणमें पचास सेकड़े शब्द ऐसे 
मिलेंगे, जिनमें एक भी संयुकक्‍ताक्षर नहीं है। यही तुलसीदासकी विशेषता 
है । 

हम लोग गुलाम बन गये और गुलामीको प्यार भी करने लगे। श्र 
ग्रभिमान भी करते हैं। आप देखेंगे कि हमारी भाषा और देहाती भाषामें 
अंतर पड़ रहा है। हमारे ग्रंथ श्राम जनता तक नहीं पहुंच सकते । संतोंने 
देखा कि हमको देहाती भाषामें बोलना और लिखना चाहिए । गांधीजीने 
देखा कि जबतक अंग्रेजी भाषामें सोचते रहेंगे, तवतक हम गुलाम ही रहेंगे। 
मैं मानता हूं कि अ्ंग्रेजीसे हमारा कुछ फायदा हो सकता है। लेकिन भ्रंग्रेजी 
भाषा और हमारी भाषामें बड़ा फके है। हम लोग कहते हैं 'प्रात्म-रक्षा' । 
आ्रात्माके मानी शरीर नहीं है। पर श्रंग्रेजीमें आत्मरक्षा है 'सेल्फ़-डिफेंस' । 
हरेक भाषामें उसका अपना-अ्रपना स्वतंत्र भाव रहता है। जबतक हम 
भ्रंग्रेजी द्वारा ही सोचते रहेंगे, तबतक हममें स्वतंत्र भाव पैदा नहीं होगा, 
यह गांधी जीने देखा । लोग समभते हैं कि अंग्रेजीसे ही हमें ज्ञान मिलता है । 
अगर किसी देशके बारे में जानकारी प्राप्त करनी हो तो भ्रंग्रेजी पुस्तक 
पढ़ना पर्याप्त समभते हैं। भश्रंग्रेजी-नेत्र द्वारा ही सभी बातोंको देखते हैं 
झौर खुद अंधे बनते हैं। ग्रबतक हमने प्रत्यक्ष परिचय नहीं पाया है। भ्रंग्रेजी 
किताबों द्वारा ही ज्ञान-संपादन करते आ्राये हैं। अंग्रेजी भाषाके कारण 
हम पुरुषा्थहीन हो गये हैं । यहां ऐसा मैंने सुना कि दो श्रेणी पढ़नेके बाद 
बच्चोंको प्रंग्रेजी पढ़ाई जाती है। वर्धाकी शिक्षा-योजनाके अ्रनुसार हमने 
सात बरसकी पढ़ाईमें अंग्रेजीको बिल्कुल स्थान नहीं दिया है; क्योंकि 
हम मातृभाषाको पहले स्थान देना चाहते हैं श्र उसी माध्यम द्वारा सभी 
विषय पढ़ाना चाहते हैं । प्रंग्रेजी भाषा द्वारा जब हम कोई बात समभते हैं 
तो वह अस्पष्ट होती है। मैंने देखा कि एक अनपढ़ किसानका दिमाग साफ 
रहता है, पर एक एम० ए० का दिमाग साफ नहीं होता। इसका कारण 
यह है कि एम० ए० जितना विषय सीखता है सब-का-सब पराई भाषाके 
द्वारा सीखता है। बच्चा पहले मातृभाषामें सीखता है। यह सब गांधीजीने 
देखा और यह सोचकर कि राष्ट्रभाषा बननेसे कम-से-कम दस करोड़ लोग तो 
अपनी भाषाको भ्रच्छी तरह सीख पायंगे, हिदीको राष्ट्रभाषाका रूप दिया। 


६० जीवन ग्रौर शिक्षण 


तेईस सालों में, मैंने सुना है कि, दक्षिणमें करीब बारह लाख लोग हिन्दा 
सीख चके हैं। 

ग्राजकल हिंदी, हिंदुस्तानी और उर्दूका झगड़ा है। मुभसे जब कोई 
पूछता है कि श्राप हिंदीकों चाहते हैं, हिदुस्तानीको या उर्दको ? तो 
मैं उनसे पूछता हूं कि श्राप 'माता' को चाहते हैं या “मां! को ? मुझे हिंदु- 
स्तानी और उर्दूमें फके नहीं मालूम होता। दाढ़ी बनानेमें श्रौर उसकी 
हजामत करनेमें जितना फक॑ है, उतना ही हिंदी श्रौर उर्दुमें है--बढ़ी दाढ़ी 
उर्दू है, सफाचट हिंदी, क्योंकि हम देखते हैं कि दाढ़ी पन्द्रह मिनटमें बढ़ती 
है| प्रंग्रेजीमें मिल्टन भ्रौर वर्ड सवर्थकी भाषामें जितना फक है, उतना ही 
फक हिन्दी श्रौर उर्द्में है। दो-चार उर्दू शब्दों या संस्कृत शब्दोंमें भाषा 
कभी नहीं बदलती । मैं मद्रासमें श्रब जो भाषा बोल रहा हूं, उसमें संस्कृत 
हाब्दोंका प्रयोग कर रहा हूं । भ्रगर मैं पंजाब गया तो उर्दू शब्दोंका, जो मैं 
जानता हूं, इस्तेमाल करूंगा | श्राप हिंदी, हिंदुस्तानी और उर्दमें कुछ भी 
फक न करें। उनमें फर्क नहीं है। हिंदी श्रौर उर्दमें जो संतुलन (बैलेंस) 
लाया गया है, वह है हिंदुस्तानी । 

हिदुस्तानमें भ्रनेक भाषाश्रोंको और अनेक धर्मोंको रहना है। इसलिए 
भगर यहां ऐसे छोटे-मोटे भंगड़े हुए तो हिंदुस्तान जैसा कोई बदनसीब 
देश नहीं होगा । हम सब एक हैं, एक भाव पंदा करनेके लिए हमारे पास 
कोई साधन होना चाहिए । वह साधन है राष्ट्रभाषा । 

राष्ट्रभाषा प्रांतीय भाषाकी जगह नहीं लेती । मातृभाषाके लिए भी 
प्रेमकी जरूरत है। पाइ्चात्य लोगोंसे हमने 'प्रभिमान' शब्द सीखा है । पर 
इसमें देशप्रेम नहीं है। पेट्रियाटिज्म क्या चीज है ? बह देश-प्रेमका अप भ्रंदश 
है । राष्ट्रप्रम का अ्रपञश्रंश है पेट्रियाटिज्म । इसलिए आप लोगोंको 
मातृभाषाका भ्रभिमान नहीं, प्रेम रखना चाहि!। राष्ट्रका श्रभिमान नहीं, 
राष्ट्र-प्रेम रखना चाहिए। हम राष्ट्रभाषाका प्रेम चाहते हैं। राष्ट्रभाषा- 
का प्रचार युद्ध-विरोधी संदेशका प्रचार है। भ्रगर हम मानव-समाजमें प्रेम 
बढ़ाना चाहते हैं भर मानव-समाजको प्रेमकी नींबपर स्थापित करना 
चाहते हैं तो एक-दूस रेका संबंध कायम रखनेके लिए रेलवे काम नहीं देगी, 
(रेडियो काम नहीं देगा, भ्रापके भंतरात्माका प्रेम काम देगा। 


साहित्य उल्ठी विशामें द ६१ 


सबवत्र आत्मा एक है। आ्रात्माकी भाषा सर्वत्र समान होती है। जैसे 
दुनिया भरका कौवा एक ही भाषा बोलता है, वैसे ही दुनियामें मानव-भाषा 
एक है। यह हृदयके श्रंतरतमकी भाषा है। मानव-मात्रकी एक भाषा है । 
जो झात्मभाव उपनिषदमें है, वह ईसप्स फ़ेबल्समें है। लड़कोंको ईसप्स 
फ़ेबल्स पढ़नेमें बड़ा आनंद आता है, क्योंकि वे आत्माको पहचानते हैं। 
आात्माकी भाषाके प्रचारमें राष्ट्रभाषाका प्रचार पहला कदम है। श्रात्माकी 
भाषा जब समभ लेंगे तब सबकी आत्माको समभेंगे । स्त्री-पुरुषकी आत्मा 
एक है, हिन्दू-मुसलमानकी अ्रात्मा एक है, उत्तर और दक्षिणकी झ्रात्मा एक 
है, इसको पहचाननेके लिए ही यह राष्ट्रभाषाका प्रचार है। 


: ११: 
साहित्य उल्टी दिश्यामें 


पिछले दिनों एक बार हमने इस बातकी खोजकी थी कि देहातके 
साधारण पढ़े-लिखे लोगोंके घरमें कौन-सा मुद्रितवाइमय पाया जाता है। 
खोजके फलस्वरूप देखा गया कि कुल मिलाकर पांच प्रकारका वाइमय 
पढ़ा जाता है : 

(१) समाचारपत्र, (२) स्कूली - किताबें, (३) उपन्यास, नाटक, 
गल्प, कहानियां भ्रादि (४) भाषामें लिखे हुए पौराणिक ओर धाभिक ग्रंथ, 
(५) वेद्यक-संबंधी पुस्तकें । 

उससे यह अर्थ निकलता है कि हम यदि लोगोंके हृदय उन्‍नत करना 
चाहते हैं तो उक्त पांच प्रकार के वाइममकी उन्‍नति करनी चाहिए। 

पारसालका जिक्र है। एक मित्रने मुझसे कहा, “मराठी भाषा कितनी 
ऊंची उठ सकती है, यह ज्ञानदेवमे दिखाया, श्रौर वह कितनी नीचे मिर 
सकती है, यह हमारे भ्राजके समाचारपत्र बता रहे हैं ! ”” (साहित्य सम्मेलन- 
के) भ्रध्यक्षकी. आलोचना और हमारे मित्रके उद्गारका प्र्थ 'प्रधान्येन 

व्यपदेश:' सूत्रके अनुसार निकालना चाहिए। श्रर्थात्‌ उनके कथनका यह 
भथ्थ नहीं लेना चाहिए कि सभी समाचारपत्र अक्षरश:ः प्रशांत महासागरकी 
तह॒तक जा पहुंचे हैं। मोटे हिसाबसे परिस्थिति क्या है, इतना ही बोध उनके 
कथनोंसे लेना चाहिए । इस दृष्टिसे दुःखपूर्वंक स्वीकार करना पड़ता है कि 
यह श्रालोचना यथार्थ है । 

लेकिन इसमें दोष किसका है ? कोई कहता है कि संपादकोंका, कोई 
कहता है पाठकोंका, कोई कहता है पूंजीपतियोंका । गुनाहमें तीनों ही शरीक 
हैं, ओर 'कमाईका हिस्सा' तीनोंको बराबर-बराबर मिलनेवाला है, इसमें 
किसीको कोई शक नहीं । परन्तु मेरे मतसे, भ्रप राधी ये तीनों भले ही हों,--- 
अ्रपराध करनेवाला दूसरा ही है, भर वही इस पापका वास्तविक 'धनी' है। 
वह कौन है ?--साहित्यकी व्याख्या करनेवाला चटोर अथवा रुचि भ्रष्ट 
साहित्यकार । 

“विरोधी विवादका बल, दूसरोंका जी जलाना, जली-कटी या तीखी 
बातें कहना, मखौल (उपहास ), (व्यंग्य), मर्मभेद (मर्मस्प्श ) श्राड़ी-टेढ़ी 
सुनाना (वक्रोक्ति), कठोरता, पेचीदगी, संदिग्धता, प्रतारणा (कपट)” 
--"ज्ञानदेव ने वाणीके दोष बताये हैं, परन्तु हमारे साहित्यकार तो ठीक 
उन्हीं झवगुणोंको 'वाग्भूषा' या साहित्यकी सजावट मानते हैं। पिछले दिनों 
एक बार रामदासकी 'श्रोद्दी तबीयतवालोंको विनोद भाता है', इस उक्ति 
पर कई साहित्यिक बड़े गरम हो गये थे । रामदासके ग्राशयपर ध्यान देकर, 
उससे उचित उपदेश लेनेके बदले इन लोगोंने यह आविष्कार किया कि 
विनोदका जीवन झौर साहित्यमें जो स्थान है, रामदास वही' नहीं समझ 
पाये थे । उपहास, छल, म्मस्पश भ्रादि ज्ञानदेवने भ्रस्वीकार किशे, इसे भी 
हमारे साहित्यकार---भ्रपनी साहित्यकी परिभाषाके भ्रनुसार--ज्ञानदेवके 
भज्ञानका ही फल समभेंगे । 

ज्ञानदेव या रामदासको राष्ट्र-कल्याणकी लगन थी और हमारे विद्वानों- 
को चटपटी भाषाकी चिता रहती है, चाद्ठे उसमें राष्ट्रधात ही क्‍यों न होता 
हो--यह इन दोनोंमें मुख्य भेद है। हमारी साहित्य-निष्ठा ऐसी है कि चाहे 
सत्य भले ही मर जाय, साहित्य जीता रहे । 

५. “हे प्रभो, ्रभीतक मुरभें पूर्ण भ्रनुभव नहीं होता है। तो क्‍या, मेरे देव ! 


तुलसीकृत रामायण ६३ 


मैं केवल कवि ही बनकर रहूं ।/---इन शब्दोंमें तुकाराम ईश्वरसे भ्रपना 
दुखड़ा रोते हैं भौर ये (साहित्यकार ) खोज रहे हैं कि तुकारामके इस व चनमें 
काव्य कहांतक साधा है ! हमारी पाठशालाग्रोंकी शिक्षाका सारा तरीका ही 
ऐसा है। मैंने एक निबंध पढ़ा था। उसमें लेखकने तुलसीदासकी शेक्स- 
पीयरसे तुलनाकी थी और किसका स्वभाव-चित्रण किस दर्जेका है, इसकी- 
चर्चा की थी। मतलब यह कि तुलसीदासकी रामायण हिदुस्तानके करोड़ों 
लोगोंके लिए--देहातियोंके लिए भी--जीवनकी माग्गं-प्रदर्शक पुस्तक है। 
उसका अध्ययन भी वह भला आदमी स्वभाव-चित्रणकी शैली की दृष्टिसे 
करेगा। शायद कुछ लोगोंको मेरे कथनमें कुछ भ्रतिशयता प्रतीत हो, लेकिन 
मुझे तो कई बार ऐसा ही जान पड़ता है कि इन शली-भकक्‍तों ने राष्ट्रके शी लकी 
हत्याका उद्योग शुरू किया है। 

शुकदेवका एक इलोक है, जिसका भावार्थ यह है कि “जिससे जनताका 
चित्त शुद्ध होता है, वही उत्तम साहित्य है।'” जो साहित्य-शास्त्रकार कहलाते 
हैं, और जिनसे श्राज हम प्रभावित हैं, वे यह व्याख्या स्वीकार नहीं करते । 
उन्होंने तो श्ूंगारसे लेकर बीभत्सतक विभिन्‍न रस माने हैं और यह 
निश्चित किया है कि साहित्य वही है, जिसमें ये रस हों। साहित्यकी यह 
समूची व्याख्या स्वीकार कर लीजिये, उसमें कतंव्य-शून्यता मिला दीजिये, 
फिर कोई भी बतला दे कि श्राजके मराठी समाचारपत्रोंमें जी पाया जाता 
है, उसके सिवा श्रौर किस साहित्यका निर्माण हो सकता है । 


: १२: 
तुलसीकत रामायण 
तुलसीदासजीकी रामायणका सारे हिंदुस्तानके साहित्यिक इतिहासमें 
एक विशेष स्थान है । हिंदी राष्ट्रभाषा है श्रौर यह उसका सर्वोत्तम ग्ंथ है। 


अत: राष्ट्रीय दुष्टिसे भी उसका स्थान श्रद्वितीय है ही। साथ-साथ वह 
'हिंदुस्तानके सात-भाठ करोड़ लोगोंके लिए वेद-तुल्य प्रमाण मान्य है, 


द्ड जीवन और शिक्षण 


नित्य परिचित और धर्मं-जागृतिका एकम्रात्र श्राधार है। इस प्रकार 
धामिक दृष्टिसे भी वह बेजोड़ कही जा सकती है। भ्रौर रामभक्तिका प्रचार 
करनेमें 'शिष्यात्‌ इच्छेत पराजयम्‌' इस न्यायसे वह भ्रपने गुरु-वाल्मीकि- 
रामायणकों भी पराजयका आनंद देनेवाली है। इसलिए भक्तिमार्गीय 
दुष्टिसे भी यह ग्रंथ अपनी सानी नहीं रखता। तीनों दृष्टियां एकत्र करके 
विचार करने पर भ्रन्ववालंकारका उदाहरण हो जाता है कि राम-रावण- 
युद्ध जिस तरह राम-रावणके युद्ध-जसा था, उसी तरह तुलसीकृत रामायण 
तुलसीकृत रामायण-जैसी ही है । 

एक तो रामायणका श्रथ ही है मर्यादा पुरुषोत्तम श्रीरामचंद्रका चरित्र, 
तिसपर तुलसीदासने उसे विशेष मर्यादासे लिखा है। इसीलिए यह ग्रंत 
सुकुमार बालकों के हाथमें देने लायक निर्दोष तथा पवित्र हुझ्ना है। इसमें 
सब रसों का वर्णन नेतिक मर्यादाका ध्यान रखकर किया गया है। स्वयं 
भक्ति पर भी नीति की मर्यादा लगा दी है। इसीलिए सूरदासकी जंसी 
उद्दाम भक्ति इसमें नहीं मिलेगी। तुलसीकी भक्ति संयमित है। इस 
संयमित भक्ति और और उद्दाम भक्तिका अंतर मूल राम-भक्ति श्र कृष्ण- 
भक्त का भ्रंतर है । साथ ही, तुलसीदासजीका भ्रपना भी कुछ है ही । 

तुलसीकृत रामायणका वाल्मीकि-रामायणकी श्रपेक्षा अ्रध्यात्म- 
रामायणसे भ्रधिक संबंध है । भ्रधिकांग वर्णनों पर, खासकर भक्तिके 
उदगा रोंपर, भागक्तकी छाप पड़ी हुई है, गीताकी छाप तो है ही। महा- 
राष्ट्रके भागवत-धर्मीय संतोंके ग्रंथोंसे जिनका परिचय है, उन्हें तुलसीकृत 
रामायण कोई नई चीज नहीं मालूम होगी । वही नीति, वही निमंल भक्ति, 
वहीं संयम । कृष्ण-सखा सुदामाको जिस तरह अपने गांवमें वापस श्रानेपर 
मालूम हुआ कि कहीं मैं फिरसे द्वारकापुरी में लोटकर तो नहीं भ्रा गया, उसी 
तरह तुलसीदासजीकी रामायण पढ़ते समय महाराष्ट्रीय संत-समाजके 
वचनोंसे परिचित पाठकोंको 'हम कहीं भ्रपनी पृर्व-परिचित संत-वाणी तो 
नहीं पढ़ रहे हैं, ऐसी शंका हो सकती है। उसमें भी एकनाथजी महाराजकी 
याद विशेष रूपसे आती है। एकनाथके भागवत और तुलसीदासजीकी 
रामायण इन दोनोंमें विशेष्षन विचार-साम्य है। एकनाथने भी रामायण 
लिखी है, पर उनकी भात्मा भागवतमें उतरी है। एकनाथके भागवतने 

ही रानाडेको पागल बना दिया। एकनाथ क्ृष्णभक्त थे तो तुलसीदास 
रामभकत । एकनाथने कृष्णमक्तिकी मस्तीकों पचा लिया, यह उनकी 
विशेषता है। ज्ञानदेव, नामदेव, तुकाराम, एकनाथ ये सभी कृष्णभवत हैं 
और ऐसा होते हुए भी भत्यन्त मर्यादाशील । इस कारण इस विषयमें उन्हें 
तुलसीदासजीसे दो नंबर श्रधिक दे देना श्रनुचित न होगा । 

तुलसीदासजीकी मुख्य करामात तो उनके ग्रयोध्याकांडमें है। उसी 
कांडमें उन्होंने अधिक परिश्रम भी किया है। श्रयोध्याकांडमें भरतकी 
भूमिका अद्भुत चित्रित हुई है। भरत तुलसीदासकी ध्यानमूृत्ति थे। इस 
ध्यानमृत्तिको चुननेमें उनका श्रौचित्य है। लक्ष्मण श्रौर भरत दोनों ही 
रामके अनन्य-भक्‍त थे, लेकिन एकको रामकी संगतिका लाभ हुआ श्र 
दूसरे को वियोगका। पर, वियोग ही भाग्यरूप हो उठा। इसलिए कि 
वियोगमें ही भरतने संगतिका भ्रनुभव पाया । हमारे नसीबमें परमात्माके 
वियोगमें रहकर ही काम करना लिखा है। लक्ष्मणके-जेसा संगतिका भाग्य 
हमारा कहां ! इसलिए वियोगको भाग्यरूपमें किस तरह बदल सकते हैं 
इसे समभनेमें भरतका आदेश हमारे लिए उपयोगी है। 

शारीरिक संगतिकी अपेक्षा मानसिक संगतिका महत्त्व अधिक है। 
शरीरसे समीप रहकर भी मनुष्य मनसे दूर रह सकता है। दिन-रात नदीका 
पानी ओढ़े सोया हुआ पत्थर गीलेपनसे बिल्कुल अ्रलिप्त रह सकता है। 
उलटे शारीरिक वियोगमें ही मानसिक संयोग हो सकता है, उसमें संयमकी 
'परीक्षा है। भक्तिकी तीव्रता वियोगसे बढ़ती ही है। श्रानंदकी दुष्टिसे 
देखें तो साक्षात्‌ स्वराज्यकी श्रपेक्षा स्वराज्य-प्राप्तिके प्रयत्तका झानन्दर 
कुछ और ही है। सिर्फ अनुभव करनेकी रसिकता हममें होनी चाहिए। 
भक्तों में यह रसिकता होती है। इसी लिए भक्त मुक्ति नहीं मांगते, वे भक्तिमें 
ही खुश रहते हैं। भक्तिका श्र्थ बाहरका वियोग स्वीकारकर पश्रंदरसे 
एक हो जाना है। यह कोई ऐसा-वेसा भाग्य नहीं, परम भाग्य है--मुक्तिसे 
भी श्रेष्ठ भाग्य है। भरतका यह भाग्य था। लक्ष्मणका भाग्य भी बड़ा 
था। 

पर एक तो हमारी किस्मतमें वह है नहीं और फिर कुछ भी कहिये, 
यह है भी कुछ घटिया ही । इसका कारण श्रंगूर खट्ट हैं, सिर्फ यही नहीं 

है, किन्तु उपवास मीठा है, यह भी है । भरतके भाग्यमें उपवासकी 
मिठास है । 

लोकमान्य तिलकने “गीतारहस्य में संन्यासीको लक्ष्यकर यह कटाक्ष 
किया है कि 'संन्यासीको भी मोक्षका लोभ तो होता ही है ।' पर इस तानेको 
व्यर्थ कर देनेकी युक्ति भी हमारे साधु-संतोंने ढूंढ निकाली है। उन्होंने 
लोभको ही संन्यास दे दिया । खुद तुलसीदासजी भक्तिकी नमक-रोटीसे 
खुश हैं, मुक्तिकी ज्योनारके प्रति उन्होंने श्ररुचि दिखाई है। ज्ञानेश्वरने 
तो “भोग-मोक्ष निबलाण। पायातली” भोग श्र मोक्ष पैर तले-पड़े हुए 
(उतारा जैसे ) हैं, “मोक्षाची सोडीबांधी करी ” (मोक्षकी पोटलीको बांधती 
छोड़ती है, श्रर्थात्‌ मोक्ष जिसके हाथकी चीज है), “चहूं पुरुषार्था शिरीं। 
भक्ति जेसी (चारों पुरुषार्थोंसे श्रेष्ठ भक्ति जेसी ) श्रादि वचनों में भक्तिको 
भकतकी टहलुई बनाया है। और तुकारामसे तो “नको ब्रह्माज्ञान ग्रात्म- 
स्थिति भाव” (मुझे न ब्रह्मतान चाहिए और न आ्रात्मसाक्षात्कार) कहकर 
मुक्तिसे इस्तीफा ही दे दिया है। “मुक्तीवर भक्ति” (मुक्तसे भक्ति बढ़कर 
है) इस भावको एकनाथने भ्रपना रचनाओरोंमें दस-पांच बार प्रकट किया है। 
इधर गुजरातमें नरसिह मेहताने भी “हरिना जन तो मुक्ति न मांगे (हरिका 
जन मुक्ति नहीं मांगता ) ही गाया है। इस प्रकार अंततः सभी भागवत-घधर्मी 
वेष्णवोंकी परंपरा मुक्तिके लोभसे सोलहों आने मुक्त है। इस परंपराका 
उद्गम भकत-शिरोमणि प्रह्लादसे हुआ है। “नेतान्‌ विहाय कृपणान्‌ विमु- 
मुक्षुरेक:---इन दीन जनोंको छोड़कर मुझे श्रकेले मुक्त होनेकी इच्छा 
नहीं है, यह खरा जवाब उन्होंने नूसिह भगवानको दिया। इस कलियुगमें 
श्रेतस्मात्तं-संन्यास-मागगंकी स्थापना करनेवाले शंकराचार्यने भी "'ब्रह्मण्या- 
धाय कर्माणि संगंत्यक्त्वा करोति यः:” गीताके इस श्लोकका भाष्य करते 
हुए संगंत्यक्त्वा' का भ्रर्थ श्रपने पल्‍लेसे डालकर "मोक्षे5पिफले संगंत्यक्त्वा' 
“मोक्षकी भी झआासक्तिका त्याग कर”, ये शब्द किया है । 

तुलसीदासजीके भरत इस भक्ति-भाग्यकी मूत्ति हैं। उनका मांगना 
तो देखिये-- ह 

घरम न भरथ न॒कास-रुति 
गति मन चहूउं॑ निरबान। 

जनम-जनम रति राम-पद 
यह बरदान न झआान॥। 

यों तिलकजीके तानेको संतोंने एकदम निकम्मा कर दिया । 

भरतमें वियोग-शक्तिका उत्कर्ष दिखाई देता है। इसीसे तुलसीदास- 
जीके वह आदर्श हुए। भरतने सेवा-धर्मको खूब निबाहा । नेतिक मर्यादाका 
सम्पूर्ण पालन किया, भगवान्‌का कभी विस्मरण नहीं होने दिया। श्राज्ञा 
समभकर प्रजाका पालन किया। पर उसका श्रेय रामके चरणों में भ्रपंण- 
कर स्वयं निलिप्त रहे । नगरमें रहकर वनवासका श्रनुभव किया । वराग्य- 
युक्त चित्तसे यमनियमादि विषम ब्रतोंका पालनकर आत्माको देहसे दूर 
रखनेवाले देहके पर्देको फीना कर दिया । तुलसीदास कहते हैं कि ऐसे भरत 
न जन्मे होते तो मुझ-जेसे पतितको राम-सम्मुख कौन करता--- 

सिय-राम-प्रेमपियूष-प्रन होत जनस न भरत को। 

मनि-मन-प्रग म-जस-नियस-स म-दस विषय-श्बत श्राचरत को ! 

दुख-दाह-वारिद-दम्भ-दूषन सजस-मिस श्रपहरत को ! 

कलिकाल तुलसी-से सर्वाह हठि राम-सनमुख करत को ! ! 

रामायणमें रामसखा भरत, महाभारतमें शकुंतलाका पराक्रमी भरत 
गौर भागवतमें जीवन्मुक्त जड़ भरत, ये तीन भरत प्राचीन भारतमें विख्यात 
हैं। हिदुस्तानको भारतवर्ष संज्ञा शकुंतलाके वीर भरतसे मिली, ऐसा 
इतिहासज्ञोंका मत है; एकनाथने ज्ञानी जड़भरतसे यह मिली, ऐसा माना 
है। संभव है, तुलसीदासजीको लगता हो कि यह राम-भकत भरतसे मिली 
है। पर चाहे जो हो, प्राजके वियोगी भारतके लिए भरतकी वियोग-भक्ति- 
का आदर्श सब प्रकारसे अनुकरणीय है। तुलसीदासजीने वह आदर भ्रपने 
पवित्र अनुभवसे उज्ज्वल बनाकर हमारे सामने रखा है। तदनुसार श्राचरण 
करना हमारा काम है। 


ध््द जीवन और शिक्षण 
 शै३े + 
जीवनकी तीन प्रधान बातें 


अपने जीवनमें तीन बातोंको प्रधान पद देता हूं। उनमें पहली है 
उद्योग । अ्रपने देशमें ग्रालस्यका भारी वातावरण है । यह आलस्य बेका री- 
के कारण श्राया है । शिक्षितोंका तो उद्योगसे कोई ताल्‍लुक ही नहीं रहता, 
और जहां उद्योग नहीं वहां सुख कहां | मेरे मतसे जिस देशसे उद्योग 
गया, उस देशको भारी घुन लगा समभना चाहिए। जो खाता है, उसे उद्योग 
तो करना ही चाहिए, फिर वह उद्योग चाहे जिस तरहका हो, पर बिना 
उद्योगके बैठना कामकी बात नहीं। घरोंमें उद्योगका वातावरण होना 
चाहिए। जिस घरमें उद्योगकी तालीम नहीं है, उस घरके लड़के जल्दी ही 
घरका नाश कर देंगे । संसार पहले ही दुःखमय है। जिसने संसारमें सुख 
माना है, उसके समान म्रममें पड़ा और कौन होगा ? रामदासजीने कहा 
है, “मूर्खमांजी परम मूर्ख। जो संसारी मानीं सुख।” श्रर्थात्‌ वह मूर्खोमें 
भारी मू्ख है, जो मानता है कि इस संसारमें सुख है। मुझे जो मिला, दुःखकी 
कहानी सुनाता ही मिला । मैंने तो कभीसे यह समझ लिया है और बहुत 
विचार शौर झनुभवके बाद मुझे इसका निरचय हो गया है। पर ऐसे इस 
संसारको ज़रा-सा सुखमय बनाना हो तो उद्योगके सिवाय दूसरा इलाज 
नहीं है, और भ्राज सबके करने लायक और उपयोगी उद्योग सृत-कताईका 
है। कपड़ा हरेकके लिए जरूरी है श्रौर प्रत्येक बालक, स्त्री, पुरुष सूत 
कातकर अभ्रपना कपड़ा तेयार कर सकता है। चर्खा हमारा मित्र बन जायगा, 
शांतिदाता हो जायगा--बशतें कि हम उसे संभालें। दुःख होते या मन 
उदास हं।नेपर चर्खेको हाथमें लेलें तो फौरन मनको आराम मिलता है। 
इसकी वजह यह है कि मन उद्योगमें लग जाता है और दुःख बिसर जाता है। 
गेटे नामक कविका एक काव्य है। उसमें उसने एक स्त्रीका चित्र खींचा 
है। वह स्त्री बहुत शोक-पीड़ित और दुःखित थी । अंतमें उसने तकली 
संभाली । कविने दिखाया है कि उसे उस तकलीसे सांत्वना मिली। मैं 
इसे मानता हूं। स्त्रियोंके लिए यह बहुत ही उपयोगी साधन है। उद्योगके 

बिना मनुष्यको कभी खाली नहीं बैठना चाहिए। श्रालस्यके समान श्र 
नहीं है। किसीको नींद श्राती हो तो सो जाय, इसपर मैं कुछ नहीं कहूंगा, 
लेकिन जाग उठनेपर समय आलस्यमें नहीं बिताना चाहिए। इस श्रालस्य- 
की वजहसे हम दरिद्री हो गये हैं, परतंत्र हो गये हैं । इसी लिए हमें उद्योग- 
की ओर भूकना चाहिए।.. 

दूसरी बात, जिसकी मुझे घुन है, वह, भक्तिमार्ग है। बचपनसे ही मेरे 
मनपर यदि कोई संस्कार पड़ा है तो वह भक्तिमागंका है। उस समय मुभे 
मातासे शिक्षा मिली । आगे चलकर आश्रममें दोनों वक्‍तकी प्रार्थना करने - 
की आदत पड़ गई । इसलिए मेरे भ्रंदर वह खब होगई । पर भक्तिके माने 
ढोंग नहीं है। हमें उद्योग छोड़कर झूठी भक्ति नहीं करनी है। दिनभर 
उद्योग करके श्रंतमें शामको झौर सुबह भगवानका स्मरण करना चाहिए। 
दिनमर पाप करके, झूठ बोलकर, लबारी-लफ्फाजी करके प्रार्थना नहीं होती, 
बरन्‌ सत्कर्म करके दिन सेवामें बिता करके वह सेवा शामको भगवानकों 
भ्रपंण करनी चाहिए। हमारे हाथों अ्रनजाने हुए पापोंको भगवान्‌ क्षमा 
करता है। पाप बन आ्रावे तो उसके लिए तीज पश्चात्ताप होना चाहिए। 
ऐसोंके पाप ही भगवान्‌ माफ करता है । रोज पन्द्रह मिनट ही क्‍यों न हो, 
सबको--लड़ कोंको, स्त्रियोंको--इकट्ठे होकर प्रार्थना करनी चाहिए। 
जिस दिन प्रार्थना न हो वह दिन व्यर्थ गया समभना चाहिए। मुझे तो 
ऐसा ही लगता है। सौभाग्यसे मुझे अपने श्रास-पास भी ऐसी ही मंडली 
मिल गई है। इसमें मैं श्रपनेको भाग्यवान मानता हूं। श्रभी मेरे भाईका 
पत्र आया है | बाबाजी उनके बारेमें लिख रहे हैं कि ग्राजकल वह रायचंद- 
भाईके ग्रंथ पढ़ रहे हैं । उन्हें उस साधुके सिवाय और कुछ नहीं यूक रहा 
है। इधर उसे रोगने घेर रखा है, पर उसे उसकी परवा नहीं है। मुझे भाई 
भी ऐसा मिला है। ऐसे ही मित्र और गुरु मिले। मां भी ऐसी ही थी। 
ज्ञानदेवने लिखा है कि भगवान कहते हैं--मैं योगियोंके हृदयमें न मिल, 
सूर्यमें न मिलूं श्रौर कहीं न मिलूं, तो जहां कीत॑न-नामघोष चल रहा है 
वहां तो जरूर ही मिलूंगा । लेकिन यह कीतंन कर्म करने, उद्योग करनेके 
बाद ही करनेकी चीज है, नहीं तो वह ढोंग हो जायगा। मुभे इस श्रका रके 
भक्तिमार्गकी धुन हैं। 

तीसरी एक और बातकी मुझे धुन है, पर सबके काबूकी वह चीज नहीं 
हो सकती । वह चीज है खूब सीखना और खूब सिखाना । जिसे जो झ्ाता 
है, वह उसे दूसरेको सिखाये श्रौर जो सीख सके उसे वह सीखे । कोई बुड़ढा 
मिल जाय तो उसे सिखाये। भजन सिखाये, गीता-पाठ कराये, कुछ-न -कुछ 
जरूर सिखाये | पाठशालाकी तालीमपर मुझे विश्वास नहीं है। पांच-छः 
घंटे बच्चों को बिठा रखनेसे उनकी तालीम कभी नहीं होती। भ्रनेक प्रका रके 
उद्योग चलने चाहिए और उसमें एक-प्राध घंटा सिखाना काफी है। काममें- 
से ही गणित इत्यादि सिखाना चाहिए । क्लास इस तरहके होने चाहिए कि 
एक पैसा मजदूरी मिली तो उसे पहला दर्जा भर उससे ज्यादा मिली तो 
दूसरा दर्जा। इसी प्रकारसे उन्हें उद्योग सिखाकर उसी में शिक्षा देनी चाहिए। 
मेरी मां 'भक्ति-मार्ग-प्र दीप' पढ़ रही थी । उसे पढ़ना कम आता था, पर 
एक-एक अक्षर टो-टोकर पढ़ रही थी । एक दिन एक भजनके पढ़नेमें उसने 
'पन्द्रह मिनट खर्च किये। मैं ऊपर बैठा था। नीचे आया और उसे वह भजन 
सिखा दिया । और पढ़ाकर देखा, पन्द्रह-बीस मिनटमें ही वह भजन उसे 
ठीक भ्रा गया । उसके बाद रोज मैं उसे कुछ देर तक बताता रहता था। 
उसकी वह पुस्तक पूरी करा दी। इस प्रकार जो-जो सिखाने लायक हो, वह 
सिखाते रहना चाहिए श्रौर सीखते भी रहना चाहिए | यह सबसे बन झाने- 
की बात नहीं है। पर उद्योग श्रोर भक्ति तो सबसे बन श्रा सकती है। उन्हें 
करना चाहिए और इस उद्योगके सिवाय मुझे तो सुखका दूसरा उपाय 
नहीं दिखाई देता है । 

झभी इस समय दिल्लीमें जमुना नदोंके किनाशेपर एक महान्‌ पुरुष- 
का देह अग्निमें जल रही है। हम यहां जिस तरह अब प्रार्थना कर रहे हैं 
उस तरह हिन्दुस्तानभरमें प्रार्थना चल रही है। कलके ही दिन ! शामके 

पांच बज गये थे। प्रार्थंनाका समय हुआ और गांधीजी प्रार्थनाके लिए 
निकले। प्रार्थनाके लिए लोग जमा हुए थे। गांधीजी प्रार्थनाकी जगहपर 
पहुँचे ही थे कि किसी नोजवानने आगे कपटकर गांधीजी की देहपर गोलियां 
चलाईं। गांधीजीकी देह गिर पड़ी। खून की धारा बहने लगी। बीस 
मिनटोंके बाद देहका जीवन समाप्त हुआ । सरदार वल्लभभाईने एक 
बात बड़े महत्त्वकी कही । वह यह कि गांधीजीके चेहरेपर दया-भाव तथा 
माफीका भाव, यानी अपराधीके प्रति क्षमावृत्ति, दिखाई देती थी। श्रागे 
चलकर वललभभाईने कहा कि इस समय कितना ही दुःख क्‍यों न हुआ हो, 
गुस्सा नहीं आने देना चाहिए झौर यदि आये भी तो उसे रोकना चाहिए। 
गांधीजीने जो चीज हमें सिखाई, उसका श्रमल उनके जीते-जी हम नहीं कर 
पाये । लेकिन अरब उनकी मृत्युके बाद तो करें। 

ऐसी ही घटना पांच हजार साल पहले हिन्दुस्तानमें घटी थी। भगवान्‌ 
श्रीकृष्णणी उमर ढल गई थी। जीवनभर उद्योग करके वह थक गये थे । 
गांधीजीकी तरह उन्होंने जनताकी निरन्तर सेवा की थी। थके हुए एक बार 
जंगलमें वह किसी पेड़के सहारे श्राराम ले रहे थे। इतनेमें एक व्याध यानी 
शिकारी, उस जंगलमें पहुंचा । उसे लगा कि कोई हिरन पेड़ के सहारे बैठा 
है। शिकारी जो ठहरा ! उसने लक्ष्य साधकर तीर छोड़ा । तीर भगवान- 
के पांवमें लगकर खूनकी धारा बहने लगी । शिकारी भ्रपना शिकार पकड़ने- 
के इरादेसे नजदीक आया । लेकिन सामने प्रत्यक्ष भगवानको जख्मी पाया । 
उसे बड़ा दुःख हुआ । भ्रपने हाथोंसे बड़ा पाप हुआ, ऐसा सोचकर वह दुःखी 
हुआ । भगवान्‌ श्रीकृष्ण तो थोड़े ही समयमें चल बसे। लेकिन मरनेके 
पहले उन्होंने उस व्याधसे कहा, “हे व्याध ! डरना नहीं । मृत्युके लिए 
कुछ-न-कुछ निमित्त लगता ही है। तु निमित्त बन गया ।” ऐसा कहकर 
भगवान्‌ने उसे आशी वाद दिया । 

इसी तरह की घटना पांच हजार वर्षोके बाद फिरसे घटी है। यों 
देखनेमें तो ऐसा दिखाई देगा कि उस व्याधने भअ्रज्ञानवश तीर मारा था। 
यहां इस नौजवानने सोच-समभकर, गांधीजीको ठीक पहचानकर, पिस्तौल 
चलाई । इसी कामके लिए वह दिल्‍ली गया था। वह दिल्लीका रहनेवा ला 
नहीं था। गांधीजीके प्रार्थनाके लिए जाते हुए वह उनके पास पहुंचा श्रौर 

बिल्कुल नजदीक जाकर उसने गोलियां छोड़ीं। ऊपरसे यों दिखाई देगा कि 
गांधीजीको वह जानता था। लेकिन वास्तवमें ऐसा नहीं था। जैसा वह 
व्याध श्रज्ञानी, वैसा भी यह युवक भी अज्ञानी था। उसकी यह भाव॑ना थी 
कि गांधीजी हिन्दूधमंको हानि पहुंचा रहे हैं श्ौर इसलिए उसने उनपर 
गोलियां छोड़ीं। लेक्रिन दुनियामें आज हिन्दूधमंका नाम यदि किसीने 
उज्ज्वल रखा तो वह गांधीजीने ही रखा है। परतसों उन्होंने खुद ही कहा 
था कि “हिन्दूधमंकी रक्षा करनेके लिए किसी मनुष्यको नियुक्त करनेकी 
जरूरत यदि भगवानको महसूस हुई तो इस कामके लिए वह मुझे ही 
नियुक्त करेंगा।” इतना भ्रात्मविद्वास उनमें था। उन्हें जो सत्य मालूम 
होता था, वह वह साफ-सीधे कह देते थे। बड़े लोग भ्रपनी रक्षाके लिए 'बॉडी 
गार्ड यानी देह-रक्षक रखते हैं। गांधीजीने ऐसे देह-रक्षक कभी नहीं रखे । 
देहकों वह तुच्छ समभते थे । मृत्युके पहले ही वह मरकर रहे थे। निर्मयता 
उनका ब्रत था। जहां किसी फौजको भी जानेकी हिम्मत न हो, वहां श्रकेले 
जानेकी उनकी तैयारी थी । 

जो सत्य है, लोगोंके हितका है, वही कहना चाहिए, भले ही किसीको 
अच्छा लगे, बुरा लगे, या उसका परिणाम कुछ भी निकले, ऐसी उनकी 
वृत्ति थी। वह कहते थे, “मृत्युसे डरनेका कोई कारण ही नहीं है; क्योंकि 
हम सब ईश्वरके ही हाथमें हैं। हमसे जबतक वह सेवा लेना चाहता है 
तबतक लेगा श्रौर जिस क्षण वह उठा लेना चाहेगा, उस क्षण उठा लेगा । 
इसलिए जो सत्य लगता है, वही कहना हमारा धमम है। ऐसे समय यदि मैं 
शायद अकेला भी पड़ जाऊं और सारी दुनिया मेरे खिलाफ हो जाय तो भी 
मुझे जो सत्य दिखाई देता है, वही मुझे कहना चाहिए ।” उनकी इस तरहकी 
निर्भीकतापूर्ण वृत्ति रही । श्रौर उनकी मृत्यु भी किस अ्रवस्थामें हुई ! बह 
प्रार्थंनाकी तेयारीमें थे। यानी उस समय उनके चित्तमें भगवानके सिवा 
दूसरा विचार नहीं था। उनका सारा जीवन ही आपने सेवामय तथा परो- 
पका रमय देखा है; परन्तु फिर भी प्राध्नंताकी भावना और प्रार्थनाका समय 
विशेष पविश्न कहना चाहिए। राजनैतिक श्रादि अ्रनेक महत्त्वके कामोंमें 
बह रहते थे, लेकिन उनकी प्राथेनाका समय कभी नहीं टला'। ऐसे प्रार्थनोके 
समय ही देहमेंसे मुक्त होनेके लिए मानो भंगवानने आदमी भेजा । अपना 

काम करते हुए मृत्यु हुई, इस विषयका उनके दिलका आनंद और निमित्त 
मात्र बने हुए गुनहगा रके प्रति दयाभाव, इस तरहका दोहरा भाव उनके चेहरे 
पर मृत्यके समय था, ऐसा सरदारजीको दिखाई दिया । 

गांधीजीने उपवास छोड़ा, उस समय देशमें शांति रखनेका जिन्होंने 
वचन दिया उनमें काग्रेस, मुसलमान, सिख, हिन्दूमहासभा, राष्ट्रीय स्वयं- 
सेवक-दल आदि सब थे । हम प्रेमके साथ रहेंगे, ऐसा उन्होंने वचन दिया 
और लोग उस तरह रहने भी लगे थे कि एक दिन प्रार्थता-सभा में गांधीजी को 
लक्ष्य करके किसीने बम फेंका । वह उन्हें लगा नहीं । उस दिन प्रार्थनामें 
गांधीजीने कहा, “मैं देशकी श्ौर धमंकी सेवा भगवानकी प्रेरणासे करता 
हूं । जिस दिन, मैं चला जाऊं, ऐसी उसकी मर्जी होगी उस दिन वह मुझे ले 
जायगा । इसलिए मृत्युके विषयमें मुझे कुछ भी विशेष नहीं मालूम होता 
है। दूसरा प्रयोग कल हुआ्ना । भगवानने गांधी जीको मुक्त किया । 

हम सब देह छोड़कर जानेवाले हैं। इसलिए मृत्युके विषयमें तनिक भी 
दुःख माननेका कारण नहीं है। माताकी अपने दो-चार बच्चोंके विषय में 
जो वृत्ति रहती है, वह दुनियाके सब लोगोंके विषयमें गांधीजी की थी। हिंदू, 
हरिजन, मुसलमान, ईसाई और जिन राज्यकर्ताश्रोंसे लड़े वे प्रंग्रेज, इन 
सबके प्रति उनके दिलमें प्रेम था। सज्जनोंपर जिस तरह प्रेम करते हैं बसे 
दुजेनोंपर भी करो, शत्रुको प्रेमसे जीतो, ऐसा मंत्र उन्होंने दिया। उन्होंने 
ही हमें सत्याग्रह सिखाया । खुद श्रापत्तियां फेलकर सामनेवालोंको ज़रा 
भी खतरा न पहुंचे, यह शिक्षा उन्होंने हमें दी । ऐसा पुरुष देह छोड़कर जाता 
है तब वह रोनेका प्रसंग नहीं होता । मां हमें छोड़कर जाती है, उस समय 
जैसा लगता है वसा गांधीजीके मरनेसे लगेगा जरूर; लेकिन उससे हममें 
उदासी नहीं श्रानी चाहिए। 

एकनाथ महाराजने भागवत में कहा है, “मरनेवाले गुरूका श्रौर रोने- 
बाले चेलेका--दोनोंका बोध व्यर्थ गया ।” एक मृत्युसे डरनेवाला गुरू 
मृत्यके समय कहने लगा, “अरे, मैं मरता हूं ।” तब उसके शिष्य भी रोने 
लगे इस तरह गुरू मरनेवाला और चेला रोनेवाला दोनोंने ही जो बोध 
( ज्ञान ) प्राप्त किया था, वह फिजूल गया, ऐसा एकनाथ महाराजने 


कहा है। 

गांधीजी मृत्यसे डरनेवाले गुरू नहीं थे। जिस सेवामें निष्काम भावनासे 
देह लगाई जाय, वह सेवा ही भगवान्‌की सेवा है । वह करते हुए जिस दिन 
वह बुलायेगा उस दिन जानेके लिए तेयार रहें, ऐसी सिखावन उन्होंने हमें 
दी | तदनुसार ही उनकी मृत्यु हुई । इसलिए यह उत्तम श्रंत हुआ, ऐसा हम 
पहचान लें और काम करने लग जाय॑। 

कुछ दिन पहले ही आ्राश्रमके कुछ भाई गांधीजीसे मिलने गये थे । उस 
समय उनका उपवास जारी था। उपवासमें वह जिंदा रहेंगे या मर जाय॑ गे, 
इसका किसको पता था ? आश्चमके भाइयोंने उनसे पूछा, “भश्राप यदि इस 
उपवासमें चल बसे तो हम कौन-सा काम करे ? ” गांधीजीने जवाब दिया, 
“इस तरहका सवाल ही श्रापके सामने कैसे खड़ा हुआ ? मैंने तो श्रापके 
लिए काफी काम रखा है। हिन्दुस्तानमें खादी करनी है। खादीका शास्त्र 
बनाना है। इतना बड़ा काम आपके लिए होते हुए भी 'क्यां करें ? ” ऐसी 
चिता क्‍यों होती है ? ” 

इसलिए हमारे लिए उन्होंने जो काम रख छोड़ा, वह हमें पूरा करना 
चाहिए। भ्रसंख्य जातियां श्रौर जमातें मिलकर हम यहां एक साथ रहते 
हैं। चालीस करोड़का अपना देश है, यह हमारा बड़ा भाग्य है; लेकिन 
एक-दूसरेसे प्रेम करते हुए रहेंगे, तभी वह होग।। इतना बड़ा देश होनेका 
भाग्य शायद ही मिलता है। हमारे देशमें भ्रनेक धर्म हैं, श्रनेक पंथ हैं। मैं 
तो, यह हमारा वेभव है, यह समभता हूं। लेकिन हम सब प्रेमके साथ 
रहेंगे तभी यह वेभव सिद्ध होगा। हम प्रेमसे रहें, यही गांधीजीने श्रपने 
प्रंतिम उपवाससे हमें सिखलाया है। बच्चे एक-दूसरेके साथ प्रेमसे रहें, 
इसलिए जिस तरह माता भोजन छोड़ देती है, वैसा ही उनका वह उपवास 
था । सारे मनुष्य एकसे हैं, यह उन्होंने हमें सिखाया । हरिजन-सेवा, खादी- 
पैवा, ग्राम-सेवा, भंगियोंकी सेवा श्रादि श्रनेक सेवा-कार्य हमारे लिए वह 
छोड़ गये हैं। 

झब इस समय मैं अश्रधिक कहना नहीं चाहता हूं। सबके दिल एक 
विशेष भावनासे भरे हुए हैं। लेकिन मुझे कहना यह है कि केबल शोक 
करते न बैठे । हमारे सामने जो काम पड़ा है, उसमें लग जाय॑। यह जो मैं 
प्रापको कह रहा हूं वेसा ही प्राप मु्े भी कहें । इस तरह एक-दूसरेको बोध 

देते हुए हम सब गांधीजीके बताये काम करने लग जायं। गीतामें और 
कुरानमें कहा है कि भक्त श्रौर सज्जन एक-दूस रेको बोध देते हैं और एक- 
दूसरेपर प्रेम करते हैं। वेसा हम करें। श्राज तक बच्चोंकी तरह हम कभी- 
कभी भगड़ते भी थे। हमें वे सम्भाल लेते थे । वैसा सबको सम्भालनेवाला 
भ्रब नहीं रहा है। इसलिए एक-दूसरोंको बोध देते हुए श्रौर एक दूसरेपर 
प्रेम करते हुए हम सब मिलकर गांधीजीकी सिखावन पर चलें। 


0 

एक साल पहले इसी दिन श्रौर ठीक इसी समय वह॒ घटना घटी कि 
जिसके कारण हम सबको हमेशाके लिए दहरमभिंदा होना पड़ेगा। लेकिन 
वह घटना ऐसी भी है कि जिससे हमें चिरंतन प्रकाश मिल सकता है। उस 
घटनाने हमें देह शोर आ्रात्माका पृथक्करण अच्छी तरह सिखा दिया है। 
मुभसे बहुत लोगोंने पूछा कि गांधीजी ईश्वरके निः:सीम उपासक थे तो 
ईदवरने उनकी रक्षा क्‍यों नहीं की ? ईश्वरने उनकी जो रक्षा की, उससे 
ग्रधिक रक्षा और हो भी क्‍या सकती थी ? देहासक्तिके कारण हम उसे न 
पहचानें, यह दूसरी बात है। मुझे यहां कुरानका एक वचन याद श्राता है, 
जिसमें कहा गया है कि जो ईद्वरकी राहपर चलते हुए कतल किये जाते हैं, 
मत समझो कि वे मरे हैं। वे तो जिंदा हैं, यद्यपि तुम देखते नहीं । 

“सा तक़ल लि मंय्‌ यक्तल 

फी सबोलिल्लाहि श्रम्वात्‌, बल भ्रहयाऊं 

बलाकिल ला तश्‌ उरून ।” 

ईश्वरकी राहपर चलते हुए मरना भी जिंदगी है श्रौर शैतानकी राह- 
पर जिंदा रहना भी मौत है। गांधीजीने ईश्वरकी राहुपर, सचाई और 
भलाईकी राहपर, चलनेकी निरंतर कोशिश की, उसीकी हिदायत वह 


७६ जीवन और शिक्षण 


लोगोंको देते रहे, उसीके लिए वह कतल किये गए। धन्य है उनका जीवन 
झौर धन्य है उनकी मृत्यु ! 

भलाईकी राहपर चलनेकी शिक्षा श्रनेक सत्पुरुषोंने दी है; लेकिन 
मानवको भ्रभी पूरा यकीन नहीं हुआ है कि भलाईसे भला होता ही है । 
वह भ्रभीतक प्रयोग कर रहा है। देखता है कि क्‍या बुराई बोनेसे भी भला 
नहीं उग सकता ? बबूल बोनेसे आम और आम बोनेसे बबूल उगेगा, ऐसी 
दंका तो उसके मन में नहीं भ्राती है। शायद पहलेके जमानेमें यह शंका 
भी उसको रही होगी, लेकिन भ्रब तो भौतिक सष्टिमें यथा बीज तथा फल- 
वाला न्याय उसको जंच गया है, फिर भी नेतिक सष्टिमें उस न्यायके विषयमें 
उसे शंका है। साधारण तौरपर भलाईसे भला होता है, यह उसने पाया है। 
लेकिन खालिस भलाई लाभदायी हो सकती है, ऐसा निर्णय भ्रभी उसके 
पास नहीं है । 

दूसरे कुछ लोगोंको खालिस भलाई मंजूर है, लेकिन निजी जीवनमें । 
व्यक्तिगत जीवनमें शुद्ध नीति बरतनी चाहिए, उससे मोक्ष तक पा सकते 
हैं; लेकिन सामाजिक जीवनमें भलाईके साथ बुराईका कुछ मिश्रण किये 
बिना नहीं चलेगा, ऐसा उनका खयाल है। सत्य और असत्यके मिश्रण पर 
दुनिया टिकती है, ऐसा यह विचार है। गांधीजीने इसको कभी नहीं माना 
झौर सत्य, भ्रहिसा भ्रादि मूलभूत सिद्धांतोंका भ्रमल सामाजिक तौरपर 
हमसे करवाया, जिसके फलस्वरूप एक किस्मका स्वराज्य भी हमने पाया 
है। जिस योग्यताका हमारा भ्रमल था, उस योग्यताका हमारा यह स्वराज्य 
है। उसके लिए वे सिद्धांततः जिम्मेदार नहीं हैं, हमारा श्रमल जिम्मेदार है। 
एक त्रिकोणमें जो सिद्धांत साबित होता है, वह सब त्रिकोणोंको लागू होता 
है। व्यक्तिके लिए भ्रगर शुद्धनीति कल्याणकारी है तो समाजके लिए भी 
वह वेसी ही कल्याणकारी होनी चाहिए 

कुछ लोगोंका खयाल है कि सत्यकी कसौटी पर भ्रपने उद्देश्योंको कस लें 
तो बस है। फिर साधन कंसे भी हों, चल जायंगे । लेकिन गांधीजीने इस 
विचा रका हमेशा विरोध किया है। उन्होंने तो-यहांतक कह दिया था कि मैं 
सत्यके लिए स्वराज्य भी छोड़नेको तेयार होऊंगा। मतलब उनका यह 
नहीं था कि वह स्व राज्य नहीं चाहते थे, या उसकी कीमत कम समभते थे । 

वह तो साधन-शुद्धिका महत्त्व करना चाहते थे । स्वराज्यके लिए वह 
जिंदगी भर लड़े । लेकिन वह कहते थे कि स्वराज्य तो सत्यमय साधनोंसे 
ही मिल सकता है। शुद्ध साधनोंसे प्राप्त किया हुग्रा स्वराज्य ही सच्चा 
स्वराज्य होगा। साधकको साध्यकी भअ्रपेक्षा साधनके बारेमें ही श्रधिक 
सोचना चाहिए। साधनकी जहां पराकाष्ठा होती है, वहीं साध्यका दर्शन 
होता है। इसलिए साध्य और साधनका भेद भी काल्पनिक है। साधनोंसे 
साध्य हासिल होता है, इतना ही नहीं, बल्कि उसका रूप भी साधनोंपर 
निर्भर रहता है। वेसे, हरेकको अ्रपना उद्देश्य या.मकसंद अ्रच्छा ही लगता 
है। इसलिए अच्छे मकसदका दावा कोई खास कीमत नहीं रखता। साध्य- 
साधनोंमें विसंगति नहीं होनी चाहिए, यह विचार वैसे नया नहीं है; लेकिन 
उसका प्रयोग जिस बड़े पेमानेपर गांधीजीने हिदुस्तानमें किया, वह 
बेमिसाल है । 

दूसरे कुछ लोग कहते हैं कि सचाई और भलाईका ग्राग्रह तो श्रच्छा है, 
लेकिन हर हालतमें क्रियाशील रहनेका महत्त्व अ्रधिक है। भ्रगर भलाई 
रखनेके प्रयत्नमें क्रियाशीलतामें बाधा आती है तो भलाईका आग्रह कुछ 
ढीला करके, या उस आदर्ांसे कुछ नीचे उतरक र, क्रियाशील रहना चाहिए, 
निष्क्रिय हरगिज नहीं बनाना चाहिए। मैं मानता हूं कि यह भी एक मोह 
है। जेलमें सब लोगोंको अधिक दिन तक रहना पड़ता था तो उसको 
जैलमें सड़ना' नाम दिया जाता था। तब गांधीजी समभाते थे कि शुद्ध 
पुरुषकी निष्क्रियतामें भी महान्‌ शक्ति होती है । गीताने अपने अनुपम' 
भाषामें इसीको अ्रकर्ममें कर्म कहा है। क्रियाशीलता निःसंशय महान्‌ है। 
लेकिन सचाई और भलाई उससे भी बढ़कर है। विशेष परिस्थितिमें 
निष्क्रिय भी रह सकते हैं; लेकिन सचाईको कभी छोड़ नहीं सकते । 

कुछ लोग जो, अ्रपनेको व्यवहारवादी कहते हैं, सचाई पसंद करते हैं; 
लेकिन एकपक्षी सचाईमें खतरा देखते हैं। कहते हैं कि सामनेवाला श्रगर 
अ्रसत्यका उपयोग करता है, हिंसा करता है, तो हम ही सत्य और भ्रहिसा- 
पर डटे रहेंगे तो हमारा नुकसान होगा । ये लोग वास्तवमें सचाई- 
का मल्य ही नहीं जानते। श्रगर जानते होते तो ऐसी दलील नहीं करते । 
हमारे प्रतिपक्षी भूखे रहते हैं तो हम ही क्यों खायं, ऐसी दलील वे नहीं करते 

हैं। जानते हैं कि जो खायगा, वह ताकत पायगा। इसका प्रतिपक्षप्ते 
कोई संबंध नहीं है। एकपक्षी खाना तो मंजूर है; लेकिन एकपक्षी सचाई, 
प्रीति, मंजूर नहीं है। इसका क्या अर्थ है ? सामनेवाला जैसा होगा वैसे हम 
बनेंगे,,सका मतलब यही हुआ कि वह जैसा हमें नचायेगा वेसे हम नाचेंगे। यह 
पुरुषार्थशीन विचार है भ्ौर उससे एक दुष्टज्क्र तैयार होता है। दुर्ज तताका 
एक सिलसिला जारी है। उसको तोड़ना है तो हिम्मत करनी चाहिए और 
निष्ठापूर्वक, परिणामका हिसाब लगाये बगैर, प्रेम करना चाहिए. उदारता 
रखनी चाहिए। श्राखिर सत्य, प्रेम और सज्जनता ही भावरूप चीजें हैं । 
असत्यादि अ्भावरूप हैं। प्रकाश और अंधकारका यह भगड़ा है, उसमें 
प्रकाशको डर कैसा ? 

यह है सत्याग्रहकी विचार-सरणी, जैसा कि मैं समभता हूं। इसीमें 
सबका भला है, इसलिए इसको सर्वोदयकी विचार-सरणी भी कहते हैं । 
गांधीजीकी हत्या हमारे लिए एक चुनौती है। श्रगर सचाईमें हमारी परम- 
निष्ठा है, उसका अमल हमारे निजी और सामाजिक जीवनमें करनेकी 
वृत्ति हम रखते हैं, तभी इस चुनौतीको हम स्वीकार कर सकते हैं, नहीं तो 
हम उस चुनोती को स्वीकार कर नहीं सकते । इतना ही नहीं,बल्कि इच्छा 
न रखते हुए हम उस हत्याकारीके पक्षमें ही दाखिल हो जाते हैं । 

मैं ग्राशा करता हूं कि गांधी जीकी देहमु क्ति हममें शक्ति-संचार करेगी 
शौर हम सत्यनिष्ठ जीवन जीकर स्वोदियकी त॑यारीके अश्रधिकारी बनेंगे । 


: १६ : 

बीस बरससे मैंने कुछ किया है तो साव॑ंजनिक काम ही किया है। जब 
विद्यार्थी-प्रवस्थामें था तब भी मेरी प्रवत्ति सावंजनिक सेवाकी ही थी | यों 

कह सकते हैं कि जीवनमें मैंने सिवा सावंजनिक सेवाके न कुछ किया है, न 
करनेकी इच्छा ही है। पर मेरा भ्राशय है कि जिस प्रकार सावंजनिक सेवा 
और लोगोंने की है वैसी मैंने नहीं की । सबेरे एक भाईने मुझसे पूछा, “श्राप 
कांग्रेसमें नहीं जायंगे क्या ? ” मैंने कहा, “मैं तो कांग्रेसमें कभी नहीं गया। 
सेवाकी मेरी पद्धति और प्रबृत्ति कांग्रेसमें जाना और वहां बहस करना 
नहीं रही है। इसका महत्त्व मैं जानता हूं सही, पर यह मेरे लिए नहीं है । 
मैं कांग्रेसकी प्रवृत्तियोंसे ग्रनभिज्ञ नहीं हूं। विचार करनेवाले भाई तो बहुत 
हैं। मैं तो उन लोगों में हूं. जो मूकसेवा करना चाहते हैं। फिर भी मेरी सेवा 
उतनी मृक नहीं हो सकी, जितनी कि मैं चाहता हूं। सेवाका मेरा उद्देश्य 
भक्ति-भाव है। भक्ति-भावसे ही मैं सेवा करता हूं और बीस सालसे प्रत्यक्ष 
सेवा कर रहा हुं। प्रचार श्रभी तक न किया है श्रौर न श्रागे करनेकी 
संभावना ही है। 

मैंने एक सूत्र-सा बना लिया है, “सेवा व्यक्तिकी, भक्ति समाजकी ।” 
व्यक्तिकी भक्षितमें आसक्ति बढ़ती है, इसलिए भक्ति समाजकी करनी 
चाहिए। सेवा समाजकी करना चाहें तो कुछ भी नहीं कर सकते । समाज 
तो एक कल्पनामात्र है। कल्पनाकी हम सेवा नहीं कर सकते। माताकी 
सेवा करनेवाला लड़का दुनियाभरकी सेवा करता है, यह मेरी धारणा है। 
सेवा प्रत्यक्ष वस्‍्तुकी ही हो सकती है, श्रप्रत्यक्ष वस्तुकी नहीं। समाज 
भ्रप्रत्यक्ष, अ्रव्यक्त या निर्गुण वस्तु है। सेवा तो वह है, जो परमात्मातक 
पहुचे । श्राजकल सेवाकी कुछ भ्रनोखी-सी पद्धति देखनेमें प्राती है। सेवाके 
लिए हम विशाल क्षेत्र चाहते हैं। पर अ्रगर असली सेवा करनी है, सेवामय 
बन जाना है, अश्रपनेको सेवामें खपा देना है, तो किसी देहातमें चले जादये । 
मुभसे एक भाईने कहा, “बुद्धिशाली लोगोंसे श्राप कहते हैं कि देहातमें 
चले जाइये । विशाल बुद्धिके विस्तारके लिए उतना लंबा-चाड़ा क्षेत्र वहां 
कहां है ? मैंने कहा, “ऊंचाई तो है, श्रनंत ग्राकाश तो है ? वह लेंबा 
सफर नहीं कर सकता । पर ऊंचा सफर तो कर सकता है, गहरा तो जा 
सकता है ? ” संत इतने ऊचे चढ़ते थे कि उसका कोई हिसाब नहीं मिलता। 
कोई बड़े-से-बड़े विज्ञानवेत्ता भी आकाशकी ऊंचाई मालूम नहीं कर सकता। 
देहातमें हम लंबा-चौड़ा नहीं, पर ऊंचा सफर कर सकते हैं। वहां ऊंचे-से- 

ऊंचे चढ़नेका अवसर है। ऊंची या गहरी सेवा वहां खूब हो सकती है। 
हमारी वह एकाग्र सेवा प्रथम श्रेणीकी सेवा हो जायगी और फलदायक भी 
होगी । 

राष्ट्रके सारे प्रश्न देहातके व्यवहारमें आ्रा जाते हैं। जितना समाज- 
शास्त्र राष्ट्रमें है, उतना एक कुट्बमें भी श्रा सकता है, देहातमें तो है ही । 
समाजशास्त्रके भ्रध्ययनके लिए गांवमें काफी गुंजाइश है । मैं तो इस विश्वास 
को बुद्धिका श्रभाव ही मानूंगा कि प्रौढ़ विवाह प्रचलित होनेसे भारतवर्ष 
सुधर गया श्रौर बाल-विवाहसे बिगड़ गया था। प्रोढ़-विवाहमें भी अश्रक्सर 
वेताहिक भ्रानंद देखनेमें नहीं आता और बाल-विवाहके भी ऐसे उदाहरण 
देखे गये हैं, जिनमें पति-पत्नी सुख-शांतिसे रहते हैं। विवाह-संस्थामें संयम की 
पवित्र भावना कैसे भ्राये, यह मसला हमने हल कर लिया तो सबकुछ कर 
लिया । विवाहका उद्देश्य ही यह है। इसी प्रकार हिंदुस्तानकी राजनीतिका 
नमूना भी देहातमें पूरा-पूरा मिल जाता है। एक देहातकी भी जनताको 
हमने शभ्रात्म-निर्भ र कर दिया तो बहुत बड़ा काम कर दिया। वहांके श्रथ॑- 
दास्त्रको कुछ व्यवस्थित कर दिया तो बहुत-कुछ हो गया। मुभे ग्राशा है 
कि देहाती भाई-बहनोंके बीचमें रहकर भ्राप उनके साथ एकरस हो जायंगे। 
हां, वहां जाकर हमें उनके साथ दरिद्रनारायण बनना है, पर बेवकफ- 
नारायण' नहीं। अ्रपनी बुद्धिका उनके लिए उपयोग झरना है, निरहंकार 
बनना है। हम यह न समझे कि वे सब निरे बेवकफ ही होते हैं। भारतके 
देहातोंका अनुभव भर देशोंकी तरह चंद सदियोंका नहीं, कम-से-कम बीस 
हजार वर्षका है। वहां जो भ्रनुभव है, उससे हमें लाभ उठाना है। ज्ञान- 
भंडारकी तरह द्रव्य-मभंडार भी वहींसे पैदा करना है भोर पूरी तरहसे 
निरहेंकार बनकर उसमें प्रवेश करना है । 

एक प्रश्न यह है कि सवर्ण हिंदू समभते हैं कि ये सुधारक '्तो गांवको 
बिगाड़ रहे हैं, सवर्णोके साथ हमारा उतना संबंध नहीं, जितना कि हरि- 
जनोंके साथ है। सवर्णोंको अपनी प्रवृत्तिकी ओर खींचने और उनकी शंका 
दूर करनेके विषयमें सोचा क्या गया है ? . 

प्रस्पृदयता-निवा रणका काम हमें दो प्रकारसे करना है। एक तो हरि- 
जनोंकी झ्राथिक अवस्था और उनकी मनोवृत्ति में सुधार करके भ्रौर दूसरे 

हिन्दू-धर्मकी शुद्धि करके, भ्रर्थात्‌ उसको उसके अ्रसली रूपमें लाकर। भ्रस्पृ- 
इयता माननेवाले सब दुर्जन हैं, यह हम न मानें। वे भ्रज्ञानमें हैं, ऐसा मान 
सकते हैं । वे दुर्जन या दुष्ट बुद्धि नहीं हैं, यह तो उनके विचारकोंकी संकी- 
णंता है। प्लेटोने कहा था, “सिवा ग्रीक लोग के मेरे ग्रन्थोंका श्रध्ययन श्ौर 
कोई न करे ।” इसका यह श्रर्थ हुआ कि ग्रीक ही सर्वश्रेष्ठ हैं। मनुष्यकी 
ग्रात्मा व्यापक है, पर व्यापकता उसमें रह ही जाती है। भ्राखिर मनुष्यकी 
ञात्मा एक देहके श्रन्दर बसी हुई है। इसलिए सनातनियोंके प्रति खूब 
प्रेमभाव होना चाहिए। हमें उनका विरोध नहीं करना चाहिए। हम तो 
वहां बेठकर चुपचाप सेवा करें। हरिजनोंके साथ-साथ जहां जब अवसर 
मिले, सवर्णोकी भी सेवा करें। एक भाई हरिजनोंका स्पशें नहीं करता, पर 
वह दयालु है। हम उसके पास जायं, उसकी दयालुताका लाभ उठायें। 
उसकी मर्यादाकों समभकर उससे बात करें। थोड़े दिनमें उसका हृदय 
शुद्ध हो जायगा, उसके अंतरका श्रन्धकार दूर हो जायगा। सूर्यकी तरह 
हमारी सेवाका प्रकाश स्वत: पहुंच जायगा। हमारे प्रकाशमें हमारा विश्वास 
होना चाहिए। प्रकाश और अ्रन्धकारकी लड़ाई तो एक क्षणमें ही खत्म 
हो जाती है। लेकिन तरीका हमारा अहिसाका हो, प्रेमका हो। मेरी 
मर्यादा यह है कि मैं दरवाजा ढकेलकर ग्रन्दर नहीं चला जाऊंगा। मैं तो 
सूर्येकी किरणोंका अनुकरण करूंगा । दीवारमें, छप्परमें या किवाडमें कहीं 
ज़रा-सा भी छिद्र होता है तो किरणें चुपचाप अन्दर चली जाती हैं। यही 
दृष्टि हमें रखनी चाहिए । हममें जो विचार है, वह प्रकाश है, यह मानना 
चाहिए। किसी गुफाका एक लाख वषंका भी अ्रन्धकार एक क्षणमें ही 
प्रकाशसे दूर हो जायगा । लेकिन यह होगा अहिसाके ही तरीकेसे । सना- 
तनियोंको गालियां देना तो अहिंसाका तरीका नहीं है। हमें मुंहसे खूब 
तौल-तौलकर हब्द निकालने चाहिए। हमारी वाणीकी कटुता यदि चली 
गई तो उनका हृदय पलट जायगा । ऐसी लड़ाई आजकी नहीं, बहुत पुरानी 
है | संतोंका जीवन अपने विरोधियोंके साथ भगड़नेमें ही बीता । पर उनके 
मअगड़नेका तरीका प्रेमका था। जिस भगवानने हमें बुद्धि दी है, उसीने 
हमारे प्रति-पक्षियोंको भी दी है। आजसे पन्द्रह-बीस वर्ष पहले हम भी तो 
उन्हींकी तरह श्रस्पृश्यता मानते थे। हमारे संतोंने तो आ्रात्मविश्वासके 

साथ काम किया है। वाद-विवादमें पड़ना हमारा काम नहीं । हम तो सेवा 
करते-करते ही खत्म हो जाय॑ं। हमारे प्रचार-कार्यका सेवा ही विशेष 
साधन है। दूसरोंके दोष बताने श्रौर अ्रपने विचार सामने रखनेका मोह 
हमें छोड़ देना चाहिए। मां अपने बच्चेके दोष थोड़े ही बताती है, वह तो 
उसके ऊपर प्रेमकी वर्षा करती है, उसके बाद फिर कहीं दोष बतलाती 
है। भ्रसर ऐसी ही प्रेममयी सेवाका होता है । 


जब हम सेवा करनेका उद्देश्य लेकर देहातमें जाते हैं तब हमें यह नहीं 
सूभता कि कार्यंका आरम्भ किस प्रकार करना चाहिए। हम शहरोंमें रहनेके 
झादी हो गये हैं। देहातकी सेवा करनेकी इच्छा ही हमारा मुलधन---हमा री 
पृंजी---होती है । भ्रब सवाल यह खड़ा हो जाता है कि इतनी थोड़ी पूंजीसे 
व्यापार किस तरह शुरू करें । मेरी सलाह तो यह है कि हमें देहातमें जाकर 
व्यक्तियोंकी सेवा करनेकी तरफ श्रपना ध्यान रखना चाहिए, न कि सारे 
समाजकी तरफ। सारे समाजके समीप पहुंचना संभव ही नहीं है । रणभमिमें 
लड़नेवाले सिपाहीसे शभ्रगर हम पूछें कि किसके साथ लड़ना है तो वह कहेगा, 
“शन्रुके साथ ।” लेकिन लड़ते समय वह अ्रपना निशाना किसी एक ही 
व्यक्तिपर लगाता है। ठीक इसी प्रकार हमें भी सेवा-कार्य करना होगा। 
समाज श्रव्यक्त है, परन्तु व्यक्ति व्यक्त श्रौर स्पष्ट है। उसकी सेवा हम कर 
सकते हैं । डाक्टरके पास जितने रोगी जाते हैं, उन सबको वह दवा देता है, 
मगर हरेक रोगीका वह खयाल नहीं रखता प्रोफेसर सारे क्लासको पढ़ाता 
है, पर हरेक विद्यार्थीका वह ध्यान नहीं रखता । ऐसी सेवासे बहुत लाभ 
नहीं हो सकता। यह डाक्टर जब कुछ रोगियोंके व्यक्तिगत सम्पककंमें भ्रायेगा, 
या प्रोफेसर जब कुछ चुने हुए विद्यारथियोंपर ही चिशेष ध्यान देगा, तभी 
वास्तविक लाभ हो सकेगा। हां, इतना खयाल हमें जरूर रखना होगा कि 
व्यक्तियोंकी सेवा करनेमें श्रन्य व्यक्तियोंकी हिसा, नाश वा हानि न हो । 
देहातमें जाकर इस तरह अगर कोई कार्यकर्ता सिर्फ पच्चीस व्यक्तियोंकी 
ही सेवा कर सका तो समझना चाहिए कि (उसने काफी काम कर लिया। 
ग्रास-जीवनमें प्रवेश करनेका यही सुलभ तथा सफल मार्ग है। मैं यह प्रनुभव 
कर रहा हूं कि जिन्होंने मेरी ब्यक्तिगत सेवाकी है, उन्होंने मेरे जीवन- 

पर अ्रधिक प्रभाव डाला है। बापूजीके लेख मुझे कम ही याद आते हैं; 

लेकिन उनके हाथका परोसा हुआ भोजन मुझे सदा याद भ्राता है। और मैं 
मानता हुं कि उससे मेरे जीवनमें बहुत परिवतेन हुआ है। यह है व्यक्तिगत 
सेवाका प्रभाव । व्यक्तियोंकी सेवामें समाज-सेवाका निषेध नहीं है। समाज 
गीताकी भाषामें अनिर्देश्य है, निर्गण है और व्यक्ति सगुण और साकार, 
ग्रत: व्यक्तिकी सेवा करना आ्रासान है । 


१७: 
ग्राम-सेवा ओर ग्राम-धर्म 


हमें देहातियोंके सामने ग्रामसेवाकी कल्पना रखनी चाहिए, न कि राष्ट्र- 
धमकी । उनके सामने राष्ट्र-धर्मकी बातें करनेते लाभ न होगा। ग्राम- 
धर्म उनके लिए जितना स्वाभाविक और सहज है, उतना राष्ट्र -धर्म नहीं । 
इसलिए हमें उनके सामने ग्राम-धर्म ही रखना चाहिए, राष्ट्र-धर्म नहीं । 
ग्राम-धर्म सगुण, साकार और प्रत्यक्ष होता है; राष्ट्र-धर्म निर्गण, निराकार 
शोर परोक्ष होता है । बच्चेके लिए त्याग करना मांको सिखाना नहीं पड़ता । 
झ्रापसके भगड़े मिटाना, गांवकी सफाई तथा स्वास्थ्यका ध्यान रखना, 
प्रायात-निर्यातकी वस्तुओं श्र ग्रामके पुराने उद्योगोंक्री जांच करना, नये 
उद्योग खोज निकालना, इत्यादि गांवके जीवन-व्यवहारसे संबंध रखतेवाली 
हरेक बात ग्राम-धर्ममें आ जाती है। पुरानी पंचायत-पद्धति नष्ट हो जानेसे 
देहातकी बड़ी हानि हुई है। भगड़े नित्रटानेमें पंचायतका बहुत उपयोग 
होता था। असेम्बलीके चुनावसे हमें यह ग्रनुभव हुआ है कि देहातियोंको 
राष्ट्र-धर्मं समफाना कितना कठिन है। सरदार वललभभाई श्रौर पंडित 
मालवीयजीके बीच मतभेद हो गया, अब इसमें बेचारा देहाती समभे तो 
क्या समभे । उसके मनमें दोनों ही नेता समानरूपसे पूज्य हैं। वह किसे 
माने श्ौर किसे छोड़े ? इसलिए ग्राम-सेवामें हमें ।॥ ।म-धर्म ही श्रपने 
सामने रखता चाहिए। वैदिक ऋषियोंकी भांति हमारी भी प्रार्थना यही 

होती चाहिए कि “ग्रामे भ्रस्मिन अनातुरम/---.हमारे ग्राममें बीमारी 
नहो। 

ग्रगली बात जो मैं कहना चाहता हूं वह है, सेवकके रहन-सहनके 
संबंधकी | सेवककी श्रावश्यकताएं देहातियोंसे कुछ श्रधिक होनेपर भी वह 
ग्राम-सेवा कर सकता है। लेकिन उसकी वे झ्रावश्यकताएं विजातीय नहीं, 
सजातीय होनी चाहिए । किसी सेवकको दूधकी झ्रावर्यकता है, दूधके बिना 
उसका काम नहीं चल सकता, और देहातियोंको तो घी-दूध श्राजकल नसीब 
नहीं होता, तो भी देहातमें रहकर वह दूध ले सकता है; क्योंकि दूध सजातीय 
अर्थात्‌ देहातमें पैदा होनेवाली चीज है। कितु सुगंधित साबुन देहातमें पेदा 
होनेवाली चीज नहीं है। इसलिए साबुनको विजातीय ग्रावश्यकता सम भना 
चाहिए और सेवकको उसका उपयोग नहीं करना चाहिए। कपड़े साफ रखने- 
की बात लीजिये । देहाती लोग अपने कपड़े मैले रखते हैं, लेकिन सेवकको 
तो उन्हें कपड़े साफ रखनेके लिए समभझाना चाहिए। इसके लिए बाहरसे 
साबुन मंगाना और उसका प्रचार करना मैं ठीक नहीं समभता। देहातमें 
कपड़े साफ रखने के लिए जो साधन उपलब्ध हैं या हो सकते हैं, उन्हींका 
उपयोग करके कपड़े साफ रखना और लोगोंको उसके विषयमें समभझना 
सेवकका धर्म हो जाता है। देहातमें उपलब्ध होनेवाले साधनोंसे ही जीवन- 
की श्रावश्यकताश्रोंकी पूर्ति करनेकी ओर उसकी हमेशा दृष्टि रहती 
चाहिए। सजातीय वस्तुका उपयोग करनेमें भी सेवकको विवेक और 
संयमकी आवश्यकता तो रहती ही है। भ्रवबारका शौक देहातमें पूरा न 
हो सकैगा। ह 

खादी-प्रचारके कार्यमें म्रमीतक चरखेका ही उपयोग हुआ है। एक 
लाखके इनामवाले चरखेकी भ्रभी खोज हो रही है। मैं उसे एक लाखका 
चरखा कहता हुूं। लेकिन मेरे पास तो एक सवा लाखका चर॑खा है और 
वह है तकली। मैं सचमुच ही उसे सवा लाखका चरखा मानता हूं । खादी- 
उत्पत्तिके लिए चरखा उत्तम है, लेकिन सार्वजनिक वस्त्र-स्वावलंबनके लिए 
तकली ही उपयुक्त है। नदीका पाट चाहे क्लितना ही बड़ा क्‍यों न हो, वह 
वर्षाका काम नहीं दे सकता । नदीका उपयोग तो नदीके तटपर रहनेवाले 
ही कर सकते हैं, पर वर्षा सबके लिए है। तकली वर्षाके समान है। जहां 

कहीं वह चलेगी वहां वस्त्र-स्वावलंबनका कार्य ग्रच्छी तरह चलेगा। मुझसे 
बिहारके एक भाई कहते थे कि वहां मजदूरीके लिए भी तकलीका उपयोग 
हो रहा है। तकलीपर कातनेवबालों को वहां हफ्तेमें तीन-चार पैसे मिल 
जाते हैं, लेकिन उनके कातनेकी जो गति है, वह तीन या चार गुनीतक बढ़ 
सकती है। गति बढ़ानेसे मजदूरी भी तीन या चार-पांच गुनातक मिल 
सकेगी । यह कोई मामूली बात नही है । हमारे देशमें एक व्यक्तिको चौदह- 
पन्द्रह गज कपड़ा चाहिए । इसके लिए प्रतिदिन सिर्फ एकसौ तार कातनेकी 
जरूरत है। यह काम तकलीपर आध घंटेमें हो सकता है। चरखा बिगड़ता 
भी रहता है, पर तकली तो हमेशा श्रापकी सेवामें हाजिर रहती है। इसी- 
लिए मैं उसे सवा लाखका चरखा मानता हूं । 

देहातमें सफाईका काम करनेवाले सेवक कहते हैं कि कई दिनतक यह 
काम करते रहनेपर भी देहाती लोग हमारा साथ नहीं देते। यह शिकायत 
ठीक नहीं । स्व-धर्म समभकर ही अगर हम वह काम करेंगे तो श्रकेले 
रह जानेपर भी हमें उसका दुःख न होगा। सूये श्रकेला ही होता है न ? 
यह मेरा काम है। दूसरे करें या न करें, मुझे तो भ्रपना काम करना ही 
चाहिए---पह समभकर जो सेवक कार्यारंभ करेगा, उसको सिहावलोकन 
करनेकी यानी यह देखनेकी कि मेरे पीछे मददके लिए कोई श्रौर है या नहीं, 
आवश्यकता ही न रहेगी । सफाई-संबंधी सेवा है ही ऐसी चीज कि वह 
व्यक्तियोंकी श्रपेक्षा समाजकी ही अभ्रधिकतया होगी और होनी चाहिए। 
परंतु सेवककी दृष्टि यह होनी चाहिए कि श्रन्य लोग अपनी जिम्मेदारी 
नहीं समझते, इसलिए उसे पुरा करना उसका कतंव्य हो जाता है। उसमें 
सेवकका स्वार्थ भी है; क्योंकि मार्गकी गंदगीका असर उसके स्वास्थ्यपर 
भी अवश्य पड़ता है। 

श्रीषधि-वितरणमें एक बातका हमेशा खयाल रखना चाहिए कि हम 
अपने कार्यसे देहातियोंको पंगु तो नहीं बना रहे हैं। उसको तो स्वावलंबी' 
बनाना है। उनको स्वाभाविक तथा संयमशील जीवन और नैसगरिक उप- 
चार सिखाने चाहिए। रोगकी दवाइयां देनेकी श्रपेक्षा हमें ऐसा जतन 
करना चाहिए कि रोग होने ही न पावे । यह काम देहातियोंको श्रच्छी भश्रौर 

स्वच्छ आदतें सिखानेसे ही हो सकता है। 

% अदे 5 
ग्राम-लक्ष्मीकी उपासना 


हमारा यह देश बहुत बड़ा है। इसमें सात लाख देहात हैं। हमारे 
देशमें शहर बहुत थोड़े हैं। ग्रगर औसत निकाला जाय तो दसमें एक आदमी 
शहरमें रहता है और नौ देहातमें रहते हैं। पेंतीस करोड़ लोगोंमेंसे ज्यादा- 
से-ज्यादा चार करोड़ शहरमें रहते हैं। इकतीस करोड़ देहातमें रहते हैं । 
लेकिन इन इकतीस करोड़का ध्यान शहरोंकी तरफ लगा रहता है। पहले 
ऐसा नहीं था । देहात मुहताज होकर शहरोंका मृंह नहीं ताकते थे। लेकिन 
ग्राज सारी स्थिति बदल गई है । 

ग्राज किसानके दो ईश्वर होगये हैं। श्राजतक एक ही ईद्वर था। 
किसान आकाशकी तरफ देखता था--पानी बरसानेवाले ईश्वरकी तरफ 
देखता था। लेकिन आज चीजोंके भाव ठहरानेवाले देवताकी तरफ देखता 
पड़ता है । इसीको श्रास्मानी-सुलतानी कहते हैं। भ्रासमान भी रक्षा करे 
और सुलतान भी हिफाजत करे । परमात्मा खूब फसल दे श्लोर शहर भरपूर 
भाव दे । इस तरह इन देवताग्रोंको---एक श्राकाशका और दूसरा श्रम- 
रीकाका--किसानको पूजना पड़ता है। लेकिन ऐसे दो-दो भगवान काम 
नहीं श्रायंगे । गांधी कहते हैं, ऊपरवाले ईश्वरकों बनाये रखो और इस 
दूसरे देवताको छोड़ो । एक ईश्वर बस है। 

अब इस दूसरे देवताकी, याने शहरिये भगवानकी, भक्तिसे छुटकारा 

पानेका उपाय मैं तुम लोगोंको बतलाता हूं। हमारे गांवकी सारी लक्ष्मी 
यहांसे उठकर शहरोंमें चली जाती है। अपने पीहरसे चल क्सती है। इस 
आम-लक्ष्मीके पैर गांवमें नहीं ठहहरते । वह शहरकी तरफ दौडती है। पहाड़- 
पर पानी भरपूर बरसता है; लेकिन वह वहां कब ठहरता है। वह चारों 
तरफ भाग निकलता है। पहाड़ बेचारा कोरा-का-कोरा नंग-धड़ंग, गंजा- 
बूचा, खड़ा-का-खड़ा, रह जाता है। देहातकी लक्ष्मी इसी तरह चारों 
दिशाभोंमें भाग खड़ी होती है। शहरोंकी तरफ बेतहाशा दोड़ती है। श्रगर 
हम उसे रोक सकें तो हमारे गांव सखी होंगे । 

यह देहाती लक्ष्मी कौन-कौनसे रास्तोंसे भागती है, सो देखो। उन 
रास्तोंको बंद कर दो | तब वह रुकी रहेगी । उसके भागनेका पहला रास्ता 
बाजार है, दूसरा शादी-ब्याह, तीसरा साहकार, चौथा सरकार और पांचवां 
व्यसन । इन पांचों रास्तोंको बंद करना शुरू करें । 

सबसे पहले ब्याह-शादीकी बात लीजिये । तुम॑ लोग ब्याह-श्ादीमें कोई 
कम पेसा खर्च नहीं करते । उसके लिए कर्ज भी करते हो । लड़की बड़ी हो 
जाती है, श्रपने ससुरालमें जाकर गिरस्ती करने लगती है । लेकिन शादीके 
ऋणसे उसके मां-बाप मुक्त नहीं होते। यह रास्ता क॑से मंदा जाय, सो 
बताता हुं । तुम कहोगे, 'खर्चमें कतर-ब्योंत करो । भोज न दो, समारोहकी 
क्या जरूरत है ? “---वग रा-वगरा । यह ठीक नहीं । समारोह खूब करो । 
ठाठ-बांटमें कमी नहीं होनी चाहिए । लेकिन मैं अपनी पद्धतिसे कम खर्च॑में 
पहलेसे भी ज्यादा ठाठ-बाट तुम्हें देता हूं । 

लड़के-लड़कोंकी शादी मां-बाप ठीक करें। लेकिन वहां उनका काम 
खत्म हो जाना चाहिए । ज्ञादी करना, समारोह करना, यह सारा 
काम गांवका होगा। मां-बाप शादीमें एक पाई भी खब्चे नहीं करेंगे । 
जो करेंगे उनको जुर्माना होगा, ऐसा कायदा गांववालोंको बना लेना। 
चाहिए। 

लड़के जितने अपने मां-बापके हैं, उतने ही समाजके भी हैं । मां-बापके 
मर जानेपर क्या वे घूरेपर फेंक दिये जाते हैं ? गांव उन्हें सम्हालता है, 
मदद करता है। शादी भी करेगा। आप इस रास्तेपर जाकर देखिये । प्रयोग 
कीजिये। साहुकारका ऋण कम होता है या नहीं, देखिये । भ्रापका कर्ज 
घटेगा । भगड़े कम होंगे । सहयोग औौर श्रात्मीयता बढ़ेगी । 

दूसरा रास्ता बाजारका है। तुम देहाती लोग कपास बोते हो । लेकिन 
सारा-का-सारा बेच देते हो। फिर बुवाई के वक्‍त बिनौले शहरसे मोल 
लाते हो, कपास यहां पेदा करते हो। उसे बाहर बेचकर बाहरसे कपड़ा 
खरीद लाते हो । गन्ना यहां पेदा करते हो । उसे बेचकर शक्कर बाहरसे 
लाते हो। गांवमें मूंगफली, तिल्‍ली और अभलसी होती है। लेकिन तेल 
शहरकी तेल-मिलसे लाते हो । भ्रव इतना ही बाकी रह गया है कि यहांसे 
झनाज भेजकर रोटियां बंबईसे मंगाग्नो । तम्हें तो बेल भी बाइरसे 

लाने पड़ते हैं। इस तरह सारी चीज बाहरसे लाझ्ोगे तो क॑ंसे पार 
पाञ्रोगे । 

बाजारमें क्‍यों जाना पड़ता है ? जिन चीजोंकी जरूरत होती है, उन्हें 
भरसक गांवमें ही बनानेका निश्चय करो। स्वराज्य माने स्वदेशका राज्य, 
अ्रपने गांवका राज्य। घर जानेपर तुम लोग सोचो कि अपने गांवमें क्या-क्या 
बना सकते हो । देखो, तुम्हें कौन-कोन-सी चीजें चाहिए। तुम्हारी खेतीके 
लिए बढ़िया बेल चाहिए । उन्हें मोल कहांतक लोगे ? तुम्हें बढ़िया बल 
यहीं गांवमें पैदा करने चाहिए । गायोंका अच्छी तरह पालन करो । एक-दो 
बढ़िया सांड उनमें रखो । बाकीके सबको बधिया करो। इससे गांवोंकी 
नस्ल सुधरेगी | श्रच्छे बेल मिलेंगे । बैलोंके लिए बागडो र, नथनी वगैरा 
चाहिए। गांवके सन, पटुआ। वरगरासे यहीं बना लो । तुम्हें कपड़ेकी जरूरत 
है, उसे भी यहीं बनाना चाहिए। गांवमें बुनक र न हो तो लड़कोंको सिखा 
लाओ । हरकको अपने घरमें कातना चाहिए। उतना समय जरूर मिल 
जायगा । मूंगफली गांवमेंही होती है। यहीं घानी शुरू करो, तो यहीं ताजा 
तेल मिलेगा । गन्ना गांवमें होता है। उसका गुड़ बनाश्रो । शक्‍्करकी 
बिल्कुल जरूरत नहीं है । गुड़ गरम होता है, लेकिन पानीमें मिलानेस ठंडा 
हो जाता है। गुड़में स्वास्थ्यके लिए पोषक द्रव्य हैं । गुड़ बनाओ। खोई 
जलानेके काम श्रायगी । गांवके चमारसे ही जूते बनवाग्रो । इस तरह गांवमें 
ही सारी चीजें बननी चाहिए। पुराने जमानेमें हमारे गांव ऐसे स्वावलंबी 
थे। उन्हें सच्चा स्वराज्य प्राप्त था। 

गांवका ही अनाज, गांवका ही कपड़ा, गांवका ही गुड़, गांवका ही तेल 
गाँवके ही जूते, गांवके ही ढोर, गांवके ही बल, गांवका ही घरका पिसा 
प्राटा-“-इस रवंयेको प्रपनाओो । फिर देखो, तुम्हा रे गांव कंसे लहलहाते हैं ? 
तुम कहोगे--यह महंगा पड़ेगा । यह केवल कल्पना है। मैं एक उदाहरणसे 
समभता हूं । मान लो, तुम्हारे गांवमें एक रंगरेज है, एक बुनकर है, एक 
तेली है, एक चमार हूँ । श्राज चमार क्या करता है ? वह कहता है, “मैं तेलीसे 
तेल नहीं लूंगा। वह महंगा पड़ता है। तेली क्या कहता है? “गांवके चमारका 
बनाया हुआ जता महंगा है।. मैं शहरमें जूता खरीदूंगा।” बुनकर कहता 
है, “मैं गांवका धृत नहीं लूंगा | पुतलीघरका भ्रच्छा होता है।” किसान 

कहता है, “मैं ब्रुनकरका कपड़ा नहीं लूंगा। मिलका लूंगा। वह सस्ता 
होता है ।” इस तरह झाज हमने एक-दूसरेको मारनेका धंधा शुरू किया 
है। एक-दूसरेको तिबाह लेना धमं है। उसे छोडकर हम एक-दूसरेको 
मटियामेट कर रहे हैं । 

लेकिन ज़रा मजा देखिये। तेली चार आने ज्यादा देकर चमारसे 
महंगा जूता खरीदता है। उसके जेबसे श्राज चार झाने गये । ग्रगे चलकर 
वह चमार तेलीसे चार श्राने ज्यादा देकर महंगा तेल खरीदता है। याने 
उसके चार अ्ाने लौट आते हैं। अर्थात्‌ वह महंगा नहीं पड़ता । जहां पार- 
स्परिक व्यवहार होता है, वहां 'महंगा' जैसा कोई शब्द ही नहीं है । गये हुए 
पैसे दूसरे रास्तेसे लौट आते हैं। मैं उसकी महंगी चीज खरीदता हूं, वह 
मेरी महंगी चीज खरीदता है। हिसाब बराबर । इसमें क्‍्यां बिगड़ता है ? 
जुलाहेने खादी बनाई श्रौर तेलीने वह खरीद ली। तेलीके लिए खादी 
महंगी है, जुलहेके लिए तेल महंगा है । बात एक ही है । तेलमें जो पैसे गये, 
वे खांदीमें वापस मिले शौर खादीमें गये सो तेलमें मिल गये। 'इस हाथ 
देना उस हाथ लेना, इस तरहका भाईचा रीका, सहयोगका व्यवहार पहले 
होता था, लेकिन वह श्राज लोप हो गया है । 

देहातमें प्रेम होता है, भाईचारा होता है। देहातके लोग श्रगर एक- 
दूसरेकी जरूरतोंका खयाल नहीं करेगे तो वह देहात ही नहीं है। वह तो 
शहरके-जेसा हो जायगा । शहरमें कोई किसीको नहीं पूछता । सभी अपने- 
अग्रपने मतलबके लिए वहां इकट्ठ होते हैं, जैसे गोबरका ढेर देखकर सेकड़ों 
कीड़े जमा होते हैं । उस सड़नेवाले गोब रमें सेकड़ों कीड़े कुलबुलाते हैं । वे 
कीड़े वहां क्‍यों इकटटू हुए ? किसी कीडेसे पूछा, “यहां क्‍यों आया ? तेरे 
कोई भाई-बहन यहां है ? ' वह कीड़ा कहेगा, “मैं गोबर खानेके लिए यहां 
ग्राया हूं और गोबर खानेमें चर हुं। मुझे ज्यादा बोलनेकी फुरसत नहीं 
है।” कलाकंद, गड़ आदिपर मक्िखियां बेठती हैं, सो क्‍या प्रेमके कारण। 
उसी तरह शहरोंमें मक्खियोंके समान जो श्रादमी भिनभिनाते रहते हैं, 
चीटियोंकी नाईं जिनका तांता लगा रहता है, वह क्‍या प्रेमके लिए ? छहाहर- 
में स्वार्थ भ्ौर लोभ हैं । गांव प्रेमसे बनता है। गांवमें श्राग लग जाय, तो 
सब लोग भ्रपना-अपना काम छोड़कर दौड भ्रायंगे | घरमें कोई बैठा थोड़े 

ही रहेगा ? लेकिन बंबईमें क्या दशा होगी ? सब कोई कहेंगे, “पानीका 
बंबा जायगा, मुझे अ्रपता काम है।” इसी लिए एक कविने कहा है, “गांवों- 
को ईश्वर बनाता है भौर शहरोंको मनुष्य ।” 

हमारे बाप-दादा गांवोंमें रहते थे । श्राज तो हरकोई शहरमें जाता 
है। वहां क्या धरा है ? पीले पत्थर हैं श्नौर घूल है। यथार्थ लक्ष्मी देहातमें 
है। पेड़ोंमे फल लगते हैं । खेतोंमें गेहूं होता है, गन्ना होता है। यही सच्ची 
लक्ष्मी है। यह सच्ची लक्ष्मी बेचकर सफेद या पीले पत्थर मत लो। तुम 
हहर जाकर वहांसे सस्ती चीजें लाते हो। लेकिन सभी ऐसा करने लगें तो 
देहात वीरान दिखाई देंगे। श्रगर देहातोंको सुखी देखना है तो शहरके 
बाजारको छोड़ो । गांवकी चीजें खरीदो । जो चीज गांवमें बन ही न सकती 
ही, वह भ्रलबत्ते बाहरसे लाभो । बाहरसे लानेमें भी, भ्रगर वह दूसरे गांवमें 
होती हो, तो बहांसे लाओ। मान लो, यहां चूड़ियां नहीं होतीं, तो सोनगी रसे 
लाझो | यहां अच्छे लोटे नहीं बनते तो सोनगीरसे लो । यहां रंगरेज न हो 
तो मालपुरसे रंगाकर मंगाओ्रो । मालपुरका रंगरेज तुम्हारे यहांसे गुड़ लेकर 
जायगा, तुम उसके यहांसे कपड़े रंगवाग्रो । तुम्हारे गांवमें जो चीजे न 
बनती हों, उनके लिए दूसरे गांव खोजो । शहरमें कोई चीज खरीदने जाग्रो 
तो पहले यह सवाल पूृछी कि क्या यह चीज देहातमें बनी है ?---हाथकी 
बनी हुई है ? पहले उन चीजोंको पसंद करो। जहांतक हो सके, यंत्रोंसे 
बना हुआ शहरका माल निषिद्ध मानो । 

तुम्हारी ग्राम-पंचातोंको यह काम भ्रपने जिम्मे लेना चाहिए, गांवके 
भगड़े-टंटे दूर करनेका काम तो पंचायतोंका है ही; लेकिन गांवसे कौन-कौन- 
सी चीजें बाहर जाती हैं, कौन-कौनसी बाहरसे श्राती हैं, इसक। ध्यान भी 
पंचायतको रखना चाहिए। नाका बनाकर फेहरिस्त बनानी चाहिए । बादमें 
वे चीजें बाहरसे क्‍यों श्राती हैं, इसकी जांच-पड़ताल करके उन्हें गांवमें ही 
बनवानेकी कोशिश करनी चाहिए। बुनकर नहीं है? दूसरे गांवकों दो 
लड़के सीखनेके लिए भेज देंगे। हरेकको यह संकल्प कर लेना चाहिए कि 
गांवकी ही चीज खरीदूंगा । जो चीज मेरे गांवमें बनती न हो, उसे वहीं 
बनवानेकी कोक्षिश करूंगा | गांवके नेताओंको इसकी तरफ ध्यान देना 
चाहिए। 'कैसे हांगा ? क्या होगा ? “न कहो । उठो, काम शुरू कर वो । 

चट-से सब हो जायगा | फिर तुम ही चीजोंके दाम ठहराओ्रोगे। तेली तेल 
किस भाव बेचे, चमार जूता कितनेमें बना दे, बुनक रकी बुनाई क्या हो ? --- 
सब-कुछ तुम तय करोगे । जब सभी एक-दूसरेकी चीजें खरीदने लगेंगे 
तो सब सस्ता-ही-सस्ता होगा। 'सस्ता' और “महंगा” ये शब्द ही नहीं 
रहेंगे । 

बतलाझो, तुम्हारे यहां क्या-क्या नहीं हो सकता ? एक नमक नहीं हो 
सकता । ठीक, नमक लाश्रो बाजारसे। दो, मिट्रीका तेल | दरअ्रसल तो 
मिट्टीके तेल की जरूरत नहीं होनी च।हिए । परंतु उसके बिना काम ही नहीं 
चलता हो तो खरीदो । तीसरी चीज, मसाले । मिर्च तो यहां होती ही है । 
दरभ्रसल तो मिर्च भी बंद कर देनी चाहिए । मिचंकी शरीरको जरूरत नहीं 
है । दियासलाई खरीदनी पड़ेगी । कुछ भ्रौजार खरीदने पड़ेंगे । दूसरा कोई 
चारा नहीं है। ये चीजें खरीदो । मिट्टीका तेल धीरे-धीरे कम करो। उसके 
बदले अ्ंडी का तेल काममें लाग्रो । 

परंतु इसके सिवा बाकी सारी चीजें गांवमें ही बनाग्रो । खादी गांवमें 
बननी चाहिए | खादीके कपड़ेके लिए सूतके बटन भी यहीं बन सकते हैं । 
उन दूसरे बटनोंक्री क्या जरूरत ? श्रगर छातीपर वे बटन न हों तो क्‍या 
प्राण छुटपटायंगे ? ऐसी बात तो नहीं है । तो फिर उन्हें फेंक दो । इस कंठी की 
क्या जरूरत है ? उसके बिना चल नहीं सकता ? ऐसी श्रनावश्यक चीजें 
गांवमें लाश्ोगे तो कंठियां पैरोंकोी जंजीरकी तरह जकड़ेंगी या फांसीकी 
रस्सीकी तरह गला घोंट देंगी । बाहरसे ऐसी कंठियां लाकर अपने श री रको 
मत सजाओ । भगवान्‌ श्रीकृष्ण केसे सजता था ? वह क्‍या बाहरसे कंठियां 
लाता था ? बन्दावनमें मोरोंके जो पंख गिर जाते थे, उन्हींसे वह भ्रपना 
शरीर सजाता था। पंख उखाड़कर नहीं लाता था। वह मोरके पंखसे 
सजता था । सो क्‍या सिड़ी हो गया था? क्या पागल हो गया था ? 
“मेरे गांवके मोर हैं, उनके पंखोंसे मैं ग्रपने दरीरकों सजाऊं तो कोई हर्ज 
नहीं है। उसमें उन मोरोंकी पूजा भी है, ---ऐसी भावनासे वह मोरमुकुट 
लगाता था। और गलेमें क्या पहनता था ? वनमाला | मेरी यमुनाके 
तीरके फूल--वे सबको मिलते हैं । गरीबोंको मिलते हैं, भ्रमीरोंकों मिलते 
हैं। वह स्वदेशी वनमाला, देहातकी वनमाला, गलेमें पहनता था। ्रौर 

बजाता कया था ? मुरली । देहातके बांसकी बांसुरी--यह भ्रलगोजा । यही 
उसका वाद्य था । 

हमारे एक मित्र जम॑नी गये थ्रे । वह वहांका एक प्रसंग सुनाते थे। 
“हम सब विद्यार्थी इकटठे हुए थे। फ्रांसीसी, जमेंन, प्रंग्रेज, जापानी, 
रूसी, सब एक साथ बेठ थे। सबने अपने-अपने देशके राष्ट्रीय वाद्य बजाकर 
दिखाये । फ्रांसी सियोंने वायोलिन बजाया, अंग्रेजोंने अपना वाद्य बजाया। 
मुभसे कहा गया, 'तुम हिंदुस्तानी वाद्य सुनाग्रो ।' मैं चुपचाप बेठा रहा। 
वे मुझसे पूछने लगे, तुम्हारा भारतीय वाद्य कौन-सा है ? मैं उन्हें बता 
नहीं सका ।” 

मैंने तुरंत भ्रपने उस मित्रसे कहा, “अजी, हमारा राष्ट्रीय वाद्य बांसुरी 
है । लाखों गांवोंमें वह पाई जाती है । सीधी-सादी और मीठी | कृष्ण 
भगवान्‌ने उसे पुनीत किया है। एक बांसकी नली ले लो, उसमें छेद बना 
लिये । बस, वाद्य तेयार हो गया । 

ऐसा वाद्य श्रीकृष्ण बजाता था। वह गोकुलका स्वदेशी देहाती वाद्य 
था । ग्रच्छा, श्रीकृष्ण खाता क्‍या था ? बाहरकी चीनी लाकर खाता था ? 
वह अपने गोकुलकी मकक्‍्खन-मलाई खाता था। दूसरोंकों खाना सिखाता 
था। ग्वालिनें गोकुलकी यह लक्ष्मी मथुरा को ले जाती थीं। परंतु गांवकी 
इस ग्रन्नपूर्णाकों कन्हेया बाहर नहीं जाने देता था । वह उसे लूटक र सबको 
बांट देता था। सारे गोकुलके बालक उसने हृष्ट-पृष्ट किये। जिन्होंने 
गोकुलपर चढ़ाई की, उनके दांत उसने अपने मित्रोंकी मददसे खट्ट किये। 
गोकुलमें रहकर भी वह क्‍या करता था ? गायें चराता था। उसने दावानल 
निगल लिया, याने क्‍या किया ? देहातोंको जलानेवाले लड़ाई-भंगड़ोंका 
खातमा किया | सब लड़कोंको इकट्ठा किया | प्रेम बढ़ाया । इस तरह यह 
श्रीकृष्ण गोपालक्ृष्ण हैँ। वह तुम्हारे गांवका आदर है। गोपालकृष्ण ने 
गांवोंका वेभव बढ़ाया, गांवोंकी सेवा की, गांवोंपर प्रेम किया, गांवके 
पशु-पक्षी, गांवकी नदी, गांवका गोवर्धन पर्वेत--इन सबपर उसने प्रेम 
किया । गांव ही उसका देवता रहा। भ्रागे चलकर वह द्वारिकाधीश बने । 
लेकिन फिर भी गोकुलमें ग्राते थे, फिर गाय चराते थे, गोबर में हाथ डालते 
थे, गोशाला बुहांरते थे, वनमाला पहनते थे, बंसी बजाते थे, लड़कोंके साथ, 

गोपालबालोंके साथ, खेलते थे। ब्रजकिशोर' उनका प्यारा नाम था। 
गोपाल' उनका प्यारा नाम था। उन्होंने गोकुलमें श्रसीम आनन्द और 
सुख पैदा किया । 

गोकुलका सुख असीम था। ऐसे गोकुलके अ्रन्नके चार कणोंके लिए 
देवता तरसते थे। प्रेममस्त गोपालबाल जब भोजन करके दही और 
“गोपाल कलेवा” खाकर यमुनाके जलमें हाथ धोने जाते थे, तब देवता मछली 
बनकर वे जूठे अ्न्तकण खाते थे। उनके स्वगंमें वह प्रेम था क्या ? उन 
देवताशओ्ओोंको पैसेकी कमी नहीं थी । लेकिन उनके पास प्रेम नहीं था । हमारे 
शहर आपके स्वगे हैंन ? अरे भाई, वहां प्रेम नहीं है। वहां भोग है, पैसे हैं; 
परन्तु ग्रानन्द नहीं है। अपने गांवोंकी गोकुलके समान बनाओ्रो । तब वे दहर- 
के नगरसेठ तुम्हारे गांवकी नमक-रोटीके लिए लालायित होकर दौड़ते 
श्रायेंगे । हमें देहातोंकोी हरा-भरा गोकुल बनाना है--स्वाश्रयी, स्वावलम्बी, 
आरोग्यसम्पन्त, उद्योगशील, प्रेमल । ईखका कोल्हू चल रहा है, चरखा 
चल रहा है, धनिया धुन रहा है, तेलका कोल्हू चुं-चर बोल रहा है, कुएं पर 
मोटर चल रही है, चमार जूता बना रहा है, गोपाल गायें चरा रहा है 
झौर बंशी बजा रहा है--ऐसा गांव बनने दो । श्रपती गलतीसे हमने गांवों- 
को मरघट बनाया। श्राइये, श्रब फिर उसको गोकुल बनायें। 

कागज एरंडोलका खरीदो । दन्‍्तमंजन राखका बनाओ । ब्रश दतौनके 
बनाआ। । विदेशी कागजकी भण्डियां श्रौर पताकाएं हमें नहीं चाहिए। भ्रपने 
गांवके पेड़ोंके पललव---ग्राम-पललव---लो । उनके तोरण झौर बंदनवार 
बनाओ्रो। गांवके पेड़ोंका श्रपमान क्‍यों करते हो ? बाहरसे चीजें लाकर 
बंदनवार लगाग्रोगे तो गांवके दरख्त रूठेंगे। वे समारोहमें हाथ बंटाना 
चाहते हैं। उनके कोपल लाओ । हमारे घधामिक मंगल-उत्सवोंके लिए क्‍या 
कागजके तोरण विहित हैं | श्रामके शुंभ पललव चाहिए और घड़ा चाहिए । 
कलश चाहिए। सो क्या टिनपॉटका होगा ? वह पवित्र कलश भिट्टीका 
ही चाहिए। तुम्हारे गांवके कुम्हारका बनाया हुआ चाहिए। देखो, हमारे 
पूवेजोंने गांवकी चीजोंकी क॑ंसी महिमा बढ़ाई है। उस दृष्टिको अपनाश्रो 
सारा नर पलट जायगा । इधर-उधर दूसरी ही दुनिया दिखाई देने लगेगी । 
समृद्धि भर भ्रानन्द दिखाई देने लगेंगे । 

कोई दिनभर फू-फ्‌ बीड़ी फूंकते रहते हैं। कहते हैं, 'बीड़ियां तो घर- 
की ही हैं। वे बाहरसे नहीं प्राती । अरे भाई, जहर प्रगर घरका हो तो 
क्या खा लोगे ? घरका जहर खाकर पूरी सोलह आने स्वदेशी मृत्युको 
स्वीकार करोगे ? जहर चाहे घरका हो या बाहरका, त्याज्य ही है। उसी 
तरह सभी व्यसन बुरे हैं। उन सवको छोड़ना चाहिए। वे प्राणघातक हैं । 
शराबके बारेमें कहोगे तो पहले महाराष्ट्रमें शराब नहीं थी। महाराष्ट्रका 
पहला गवनंर एलफिस्टन साहब था। उसने महाराष्ट्रका इतिहास लिखा 
है। उसमें वह कहता है, “पेशवोंके राजमें शराबसे ग्रामदनी नहीं थी । 
लेकिन झ्राज तो गांव-गांवमें पियक्कड़ हैं। सरकार उलटे उन्हें सुभीता कर 
देती है। लेकिन सरकार सुविधा कर देती है, इसलिए क्या हम शराब 
पीयें ? हिन्दुस्तानमें दो मुख्य धर्म हैं--हिन्दू-धर्म श्लौर इस्लाम.। इन दोनों 
धर्मोमें शराब पीना महान्‌ पाप माना गया है। इस्लाममें शराब हराम 
है। हिन्दू-धमंमें शाराबकी गिनती पांच महापातकों में होती है। शराब पीकर 
आखिर हम क्या साधते हैं ? प्राणोंका, कुटम्बका, धनका और इन सबसे 
प्रिय धर्मंका--सभी चीजोंका नाश होता है। 

बीडी श्रोर शराबके बाद तीसरा व्यसन है बात-बातमें तकरार करना । 
कृष्णने भगड़ोंके दावानल निगल लिये। तकरार मत करो औ्ौर अगर 
भगड़ा हो ही जाय, तो गांवके चार भले भ्रादमी बैठकर उसका तस्फिया 
करो । जिस प्रकार श्रौर चीजें गांवकी ही हों, उसी प्रकार न्याय भी गांवका 
ही हो। भ्रदालतकी शरण न लो। अदालतें तुम्हारे गांवमें ही चाहिए । 
तुम्हारे खेतोंमें सबकुछ पैदा होता है। लेकिन न्याय तुम्हारे गांवमें न पैदा 
होता हो तो कैसे काम चलेगा ? गांवका धान्य, गांवका वस्त्र और गांवका 
ही न्याय हो । बाहरकी कचहरी, अदालतें किस कॉमकी ? चीजोंके लिए 
जिस तरह हम परावलंबी न होंगे, उसी तरह न्यायके लिए भी नहीं होंगे । 
प्रेमसे रहो। दूसरेकों थोड़ा-बहुत श्रधिक मिल जाय तो भी वह गांवमें ही 
रहेगा, लेकिन दूर चला जानेपर, न हमें मिलेगा, न तुम्हें मिलिगा, सारा 
भाड़ में जायगा । गांवके ही पंचोंमें परमेश्वर है। उसकी शरण लो 
,._ भोजन वगैरा भ्न्‍्य -बातोंकी ऊहापोह यहां नहीं करता। जीवन 
निर्मल भौर विचारमय बनाओ्रो। हरेक काम विवेक-विचारसे करो। 


ग्राम-लक्ष्मीकी उपासना 8५ 


चौथी बात साहुकारकी है| तुम ही भपने घर कपास लोढ़कर बीजके 
लायक बिनौले संभालकर रख लोगे, घरमें ही कपड़ा बना लोगे, मूंगफली, 
अलसी धरमें रखकर गांवके कोल्‍ल्हूसे तेल निकलवा लोगे, भ्रदालत-इजलासमें 
जाना बंद कर दोगे, गांवमें ही सारे भगड़े तय कर लोगे शौर मेरे बतलाये 
ढंगसे ब्याह-शादियां करोगे तो साहकारकी जरूरत बहुत कम' पड़ेगी । 
लेकिन तिसपर भी सभी लोग साहुकारके पादसे छुटकारा नहीं पायंगे। 
कजंदार फिर भी रहेंगे। लेकिन कर्जकी तादाद कम हो जायगी । 

तुम्हारी कजंदारीका सवाल स्वराज्यके बिना पूरी तरह हल नहीं होगा । 
स्वराज्यमें सबके हिसाब जांचे जायंगे। जिस साहुकारकों मूलधनके बराबर 
ब्याज मिल चुका होगा, उसका कर्ज श्रदा हो चुका, ऐसा घोषित किया 
जायगा । जिस साहूका रका मूलधन भी न मिला होगा, सूदके रूपमें भी से 
मिला होगा, उससे समभोता करेगे । इसी तरहके उपायसे यह सवाल हल 
करना होगा । तटस्थ पंच मुकरंर करके तहकीकातके बाद जो उचित होगा, 
किया जायगा । तबतक ग्आाजके बतलाये उपायोंसे काम लेना चाहिए श्रौर 
धीरे-धीरे साहुकारसे दूर रहनेकी कोशिश करनी चाहिए। परन्तु कर्ज 
चुकानेके फेरमें बाल-बच्चोंकी उपेक्षा न करो। बच्चोंको दूध-धी दो । भरपूर 
भोजन दो । लड़के सारे समाजके हैं । मैं श्रपने साहूका रसे कहूंगा, “मैं श्रपने 
बच्चोंको थोड़ा दूध दूं ? उन्हें दूधकी जरूरत है।” बच्चे जितने मेरे हैं, 
उतने ही साहूका रके भी हैं। वे सारे देशके हैं। लड़कोंको देनेमें तुम साह- 
कारको ही देते हो । इसलिए पहले भरपेट खाग्मो, बालबच्चोंको खिलाग्रो। 
घरकी जरूरतें पूरी होनेपर कुछ बकाया रहे, तो जाकर दे दो । कजं तो देना 
ही है । खा-पीकर देना है। भोग-विलासके बाद नहीं। 'कुछ बचा तो ला 
दूंगा ---साहुका रसे कह दो । 

इस तरह चार बातें बतलाईं। गांवकी लक्ष्मीके बाहर जानेके चार 
दरवाजे बताये और उन्हें बंद करनेके उपायोंकी दिशा भी बताई। अ्रंब 
पांचवीं बात सरकार है। यह सरकार कंसे बंद की जाय ? तुम अपनी चीजें 
बनाने लगो, अपने गांवमें बनाने लगो, तो सरकार प्रपने-प्राप सीधी हो 
जायगी । सरकार यहां क्‍यों रहती है? विलायतका माल श्रासानीमे तुम 
ब्ेवकफोंके हाथ बिक सकता है, इंसलिए । कल बुद्धिमान बनकर भ्रगर श्रप॑ने 

गांव स्वावलंबी बनाओगे, तो सरकार अपने-श्राप नरम हो जायगी। जिस 
चीजकी जरूरत हो उसे गांवमें ही बनाझ्नो । जो इस गांवमें न बन सके, उसे 
दूसरे गांवसे लाओ । शहरके का रखानोंका बहिष्कार करो। विदेशी चीजोंकी 
तो बात ही कौन पूछता है ? विदेशी और स्वदेशी कारखानोंको तुम भ्रपने 
गांवसे जो खाद्य पहुंचाते हो, उसे बंद करो । आपसमें एकता करो । लड़ना- 
भगड़ना छोड़ दो । अभ्रगर लड़ो भी तो गांवमें ही फंसला कर लो । कचहरी- 
प्रदालतका मुंह न देखनेका संकल्प करो। गांवकी ही चीजें, गांवका ही 
न्याय । भ्रगमर ऐसा करोगे तो 'एक पंथ दो काज  होंगे। दरिद्रताका कृष्ट 
दूर होगा झौर सरकार पंतर्धान हो जायगी। तुम इस तरह स्वावलम्बी, 
निव्यंसनी, उद्यमी और हिलमिलकर रहनेवाले बनो । तब सरकार तुम्हारे 
हक दिये बिना रह ही नहीं सकती | तुम्हारी इतनी ताकत बढ़नेपर भी 
प्रगर सरकार तुम्हारे हक न देगी, तो फिर सत्याग्र ह तो है ही । उस हालत- 
में जो सत्याग्रह होगा, वह ऐसा पचास-साठ हजारका टुटपूंजिया सत्याग्रह 
न होगा । उसमें तो पचास-साठ लाख लोग शरीक होंगे। 

तुम लगानके रूपमें दस हजार रुपये देते हो। लेकिन कपड़ोंके लिए 
पच्चीस हजार देते हो । श्रब, मानलो कि यह सरकार यहांसे जल्दी नहीं 
टलती । उसका लगान कम नहीं होता । स्वराज्य मिलनेपर कम करेंगे। 
लेकिन वह पराक्रम जब होगा तब होगा । फिर भी अगर कपड़ा गांवमें ही 
बनानेका संकल्प कर लें, तो क्या होगा । हरेकको तीन सेर रुईकी जरूरत 
होगी । हर कुटुंबमें प्रगर पांच भ्रादमी हों, तो पंद्रह सेर रुई हुई। बोनेके लिए 
जितने बिनौलोंकी जरूरत हो, उतनी बढ़िया कपास खेतसे बीनकर घर- 
पर ही लोढ़ो । बढ़िया बिनौले मिलेंगे। जो रुई होगी उसमेंसे अपने 
परिवारके कपड़ोंके लिए आवश्यकतानुसार रख लो और बाकी को बेच 
दो । फी भ्रादमी पक्‍की तीन सेर रुईके दाम सवा रुपया होंगे। बत्तीससौ 
झ्रादमियोंकों चार-पांच हजारकी रुई रखनी होगी । कपड़ा पच्चीस हजारका 
होगा । उसमेंसे पांच हजार घटा दीजिये तो बीस हजार गांवमें रहेंगे। 
सरकार लगानके दस हजार ले जायगी, लेकिन तुम बीस हजार बचाश्रोगे। 
इसीलिए गांधी कहते हैं कि खादी ही स्वराज्य है। भ्रकेले खादीकी बदोलत 
बीस हजार रुपये ग़ांवमें रह गए। कल स्व राज्य मिल जाय तो क्या होगा ? 

लगान झ्राधा याने दस हजारका पांच हजार, हो जायगा। याने तुम्हारे 
पांच हजार रुपये बचेंगे । लेकिन खादी बरतनेसे बीस हजार बचेंगे । इसलिए 
वास्तविक स्वराज्य किस वस्तुमें है, यह जानो । 

पहले दूसरे,कई राज्य हुए तो भी देहातका यह वास्तविक स्व॒राज्य 
कभी नष्ट नहीं हुआ था । इसीलिए हमें रोटियोंके लाले नहीं पड़े। परंतु 
इस राज्यमें यह खादीका स्वराज्य, देहाती उद्योग-धंधों का स्वराज्य, नष्ट 
हो गया है। इसीलिए देहात वीरान और डरावने दिखाई देने लगे। 
इंगलेंडका मुख्य आधार कर या किसान नहीं है, बल्कि करोड़ों रुपयेका 
व्यापार है। लगानके रूपमें उसे दस हजार ही मिलेंगे। लेकिन तुम्हें कपड़ा 
बेचकर वह बीस हजार ले जायगा। शक्कर, घासलेट वगरा संकड़ों ऐसी 
ही चीजें हैं। इसलिए वास्तविक स्वराज्यको पहचानों। हम सरकारको 
ग्रपने पराक्रमसे कब निकाल सकेंगे, सो देखा जायगा। परंतु तबतक मेरे 
बतलाये उपायोंसे भ्रपने गांव स्वावलंबी, उद्यमी, प्रेममय बनाञ्रो । इसी में 
सबकुछ है। 


; १६ : 

देहातमें जानेवाले हमारे कार्यकर्ताश्रोंमेंसे अ्रधिकांश उत्साही नवयुवक 
हैं। वे काम शुरू करते हैं उमंग श्र श्रद्धासे, लेकिन उनका वह उत्साह 
प्रंततक नहीं टिकता । देहातमें काम करनेवाले एक भाईका खत मुझे मिला 
था । लिखा था--“मैं सफाईका काम करता तो हूं, लेकिन पहले उसका जो 
असर गांववालोंपर होता था श्रब नहीं होता । इतना ही नहीं, बल्कि वह तो 
मानने लगे हैं कि इसको कहींसे तनख्वाह मिलती है, इसीलिए यह सफाईका 
काम करता है।” अन्तमें उस भाईने पूछा है कि क्‍या श्रव इस कामको छोड़- 
कर दूसरा काम हाथमें ले लिया जाय ? 

यों कार्यकर्ताओंको अपने काममें शंकाएं उत्पन्न होने लगती हैं और वह 
हाल सिफफ कार्यकर्ताप्रोंका नहीं, बड़े-बड़े विद्वानों और नेताओंंकी भी यही 
हालत है। इसका मुख्य कारण मुझे एक ही मालूम होता है। वह है स्वाध्याय- 
का अभाव | यहांपर 'स्वाध्याय” शब्दका जिस अश्रथेमें मँ उपयोग करता 
हैँ, उसे बता देना अवश्यक है। स्वाध्यायका श्रर्थ मैं यह नहीं करता कि 
एक किताब पढ़कर फेंक दी, फिर दूसरी ली। दूसरी लेनेके बाद पहली भूल 
भी गये । इसको मैं स्वाध्याय नहीं कहता। 'स्वाध्याय' के मानी हैं एक ऐसे 
विषयका अ्रभ्यास जो सब विषयों और कार्योका मूल है, जिसके ऊपर 
बाकीके सब विषयोंका आधार है, लेकिन जो खुद किसी दूसरेपर आ्राश्रित 
नहीं । उस विषयमें दिनभरमें थोड़े समयके लिए एकाग्र होनेकी श्रावश्यकता 
है। अपने-प्रापको और कातने श्रादि भ्रपने सब कामोंको उतने समयके लिए 
बिल्कुल भूल जाना चाहिए। श्रपने स्वार्थंके संसारमें जितनी बाधाएं और 
कठिनाइयां पैदा होती हैं वे सभी इस परमार्थी कार्यमें भी खड़ी हो सकती 
हैं और यह भी संसारका एक व्यवसाय बन जाता है। अगर कोई समभता 
हो कि परमार्थी काम होनेकी वजहसे स्वार्थी संसारकी भंभटसे मुक्त है 
तो यह समझ खतरनाक है। इसलिए जैसे कुछ समयके लिए संसारसे 
ग्लग होनेकी आवश्यकता होती है वेसे ही इस कामसे भी अलग होनेकी 
श्रावरयकता है; क्योंकि वास्तवमें यह काम केवल भावनाका नहीं है, 
उसमें बुद्धिकी भी श्रावश्यकता है। भावना तो देहातियोंमें भी होती है, 
लेकिन उनमें बुद्धि की न्‍्यूनता है। उसे प्राप्त करना चाहिए। बुद्धि श्रौर 
भावना एकदम अलग-अलग चीजें हों, सो नहीं है। इस विषयमें मैं एक 
उदाहरण दिया करता हूं। 

सूर्यंकी किरणोंमें प्रकाश है और उष्णता भी है । उष्णता भर 
प्रकाशको ताकिक पृथक्करणसे झलग-भ्रलग कर सकते हैं। फिर भी 
जहां प्रकाश होता है वहां उसके साथ उष्णता भी होती ही है। इसी 
तरह जहां सच्ची बुद्धि है वहां सच्ची भावना है और जहां सच्ची भावना 
है वहां सच्ची बुद्धि है ही। उनका ताकिंक पृथक्‍करण हम कर सकते 
हैं, लेकिन दरभ्रसल वे एकरूप ही हैं। कोई सोचता हो कि हमें बुद्धिसे 
कोई मतलब नहीं है, सेवाकी इच्छा है, भौर इसके लिए भावनाका 

होना काफी है तो वह गलत सोचता है। इस बुद्धिकी प्राप्तिके लिए 
स्वाध्यायकी झ्रावश्यकता है। विद्वानोंको भी ऐसे स्वाध्यायकी जरूरत है। 
फिर कार्यकर्ता तो नम्नर है न? उसको तो स्वाध्यायकी विशेष रूपसे 
जरूरत है । इस विषयमें बहुत-से कार्यकर्ता सोचते हैं कि बीच-बीचमें 
हहरमें जाकर पुस्तकालयमें जाना, मित्रोंस मिलना श्रादि बातें ग्राम- 
सेवाके लिए उपयोगी हैं, इनसे उत्साह बढ़ता है श्रौर उस उत्साहको लेकर 
फिर देहातमें काम करनेमें भ्रनुकुलता होती है। लेकिन वे नहीं जानते 
कि ज्ञान और उत्साहका स्थान शहर नहीं है। शहर ज्ञानियोंका श्रहा 
नहीं है । 

उपनिषद्में एक कहानी है। एक राजासे किसीने कहा कि एक विद्वान्‌ 
ब्राह्मण आपके राज्यमें है। उसको खोजनेके लिए राजाने नौकर भेजे। 
सारा नगर छान डालनेके बाद भी उनको वह विद्वान्‌ नहीं मिला । तब 
राजाने कहा, “भरे, ब्राह्मणको जहां खोजना चाहिए वहां जाकर ढूंढ़ो ।” 
तब वे लोग जंगलमें गये और वहां उनको वह ब्राह्मण मिला। यह बात 
नहीं कि शहरमें कोई तपस्वी मिल ही नहीं सकता । संभव है, कभी-कभी 
शहरमें भी ऐसा मनुष्य मिल जाय, लेकिन वहांका वातवरण उसके श्नु- 
कल नहीं । आत्माका पोषण-रक्षण श्राजकल शहरोंमें नहीं होता । देहातमें 
निसगेंके साथ जो प्रत्यक्ष संबंध रहता है, वह उत्साहके लिए श्रत्यन्त श्राव- 
इयक है। शहरमें निसग्गंसे भेंट कहां ? जंगलमें तो नदी, पहाड़, जमीन 
सब चीजें वहीं सामने दिखाई देती हैं और जंगलके पास तो देहात ही 
होते हैं, शहर नहीं। सिर्फ उत्साह लेनेके लिए ग्रामसेवकोंकों शहरमें 
आना पड़े, इसके बजाय शहरवाले ही कुछ दिनोंके लिए देहातमें जाकर 
कार्यकर्त्ताश्रोेंसे मिलते रहें तो श्रधिक अ्रच्छा हो । श्रसलमें उत्साह तो दूसरी 
ही जगह है। वह जगह है भ्रपनी आत्मा। उसके चितनके लिए कम-से- 
कम रोज एकाघ घंटा अभ्रलग निकालना चाहिए। तस्वीर खींचनेवाला 
तस्वी रको देखनेके लिए दूर जाता है, भौर बहांसे उसको तस्वीरमें जो दोष 
- दिखाई देते हैं, उनको पास आकर सुधार लेता है। तस्वीर तो पास 
रहकर ही बनानी पड़ती है, लेकिन उसके दोष देखनेके लिए भ्लग हट 
जाना पड़ता है। इसी प्रकार सेवा करनेके लिए पास तो शझ्राना ही 

पड़ेगा । लेकिन का्यंको देखनेके लिए खुदकों श्रलग कर लेनेकी जरूरत 
भी है। 

यही स्वाध्यायका उपयोग है। अपनेको और अपने कार्यको बिल्कुल 
भूल जाना और तटस्थ होकर देखना चाहिए। फिर उसीमेंसे उत्साह 
मिलता है, मार्ग-दर्शन होता है, बुद्धिकी शुद्धि होती है । 


: २० : 
दरिद्रोंसे तन्मयत्ता 


दो प्रश्न हैं : 

१. हममेंसे जो आजतक तो मध्यमवर्गका जीवन बिताते आराये हैं, 
परंतु अरब दरिद्रवरगंसे एकरूप होना चाहते हैं, वे किस क्रमसे अपने जीवनमें 
परिवतंन करें, जिससे तीन-चार वर्षमें निश्चित रूपमें उन दरिद्रोंसे एकरूप 
हो जाय॑ ? 

२. मध्यम अ्रथवा उच्चवर्गके लोग दरिद्रोंसे अपनी सदभावना किस 
तरह प्रकट कर सकते हैं ? क्या इस प्रकारका कोई नियम बनाना ठीक 
होगा कि संघके सदस्य कोई ऐसा उपाय करें, जिससे उनके ख्चेमेंसे हर 
पन्द्रह रुपये मेंसे चार रुपये दरिद्रोंके घर सीधे पहुंच जाय॑ ? 

पहले हो हमें यह समभना है कि हम मध्ममवर्ग और उच्च वर्गके माने 
जानेवाले प्राणी हैं, भ्र्थात्‌ हम प्राणवान बनाना चाहते हैं। जिनकी सेवा 
करना चाहते हैं, उनके-से बनना चाहते हैं॥ पानी कहींका भी क्‍यों न हो, 
समुद्रकी ओर ही जाना चाहता है। यद्यपि सब पानी समुद्रतक नहीं पहुंच 
सकता, लेकिन चाहे वह मेरा बहाया हुआ हो, या गंगाजीका, दोनोंकी गति 
समुद्रकी ओर है। दोनों निम्नगतिक--नम्र हैं। एक जगह थोड़ा पानी है, 
उसकी ताकत कम होनेके कारण भले ही बौचमें रुक जाय और किसी छोटे 
वृक्षको जीवन प्रदान करनेमें उसका उपयोग हो--यह तो हुआ उसका 
भाग्य, परंतु उसकी गति तो समुद्र ही है। समुद्र तक पहुंचनेका भाग्य तो 

गंगाके समान महानदियोंको ह। प्राप्त होता है। इसी तरह उच्च और 
मध्यम श्रेणियां पहाड़ और टीलेके समान हैं । यहां जिनकी हमें सेवा करनी 
है वह महासमुद्र है। इस महासमुद्रतक सब न भी पहुंच सकें, तो भी कामना 
तो हम यही करते हैं कि वहांतक पहुंचें । श्रर्थात्‌ जहांतक पहुंच पायें, उतने 
ही से संतोष न मान लें। हमें जिसकी सेवा करनी है, उसका प्रइन सामने 
रखकर अपने जीवनकी दिशा बदलते रहना चाहिए श्रौर खुद निम्नगतिक 
-ने म्र---बनना चाहिए। 

पर इसके कोई स्थल नियम नहीं बनाये जा सकते। भ्रगर बनाना शक्‍्य 
हो तो भी ये मेरे पास नहीं हैं भौर न मैं चाहता ही हूं कि ऐसे नियम बनाने- 
का कोई प्रयत्न किया जाय । चार या पांच वर्षों उच्च और मध्यम श्रेणी के 
लोगोंको गरीब बना देनेकी कोई विधि नहीं है । हमें गरीबोंकी सेवा करनी 
है, यह समभकर जाग्रत रहकर शक्तिभर काम करना चाहिए । कोई नियम 
नहीं है, इसी लिए बुद्धि और पुरुषार्थंकी गुंजाइश है। पिछले सोलह वर्षोसि 
मेरा यह प्रयत्न जारी है कि मैं गरीबोंस एकरूप हो जाऊं, लेकिन मैं नहीं 
समभता कि गरीबोंका जीवन व्यतीत करनेमें सफल हुआ हूं । पर इसका 
उपाय क्या है। मुझे इसका कोई दुःख भी नहीं है। मेरे लिए तो प्राप्तिके 
आानंदकी अपेक्षा प्रयत्नका आनंद बढ़कर है। 

शिवकी उपासना करना हो तो शिव बनो, ऐसा एक शास्त्रीय सूत्र है। 
इसी तरह गरीबोंकी सेवा करनेके लिए गरीब बनना चाहिए। पर इसमें 
विवेककी जरूरत है। इसके मानी यह नहीं कि हम उनके जीवनकी बुरा- 
इयोंको भी अपना लें। वे जैसे दरिद्रतारायण हैं वेसे मू्लंनारायण भी तो 
हैं। क्या हम भी उनकी सेवाके लिए मूर्ख बनें ? शिव बननेका मतलब यह 
नहीं है। जिनका धन गया उनकी बुद्धि तो उससे भी पहले चली गई। 
उनके-जैसे बनकर हमें ग्रपनी बुद्धि नहीं खोनी चाहिए। 

देहातमें किसान घूपमें काम करते हैं। लोग कहते हैं,“बेचारे किसानोंको 
दिनभर धूपमें काम करना पड़ता है ।” अरे, धूपमें श्रोर खुले ग्राकाशके नीचे 
काम करना, यही तो उनका वैभव बचा रह गया है। क्‍या उसे भी श्राप 
छीन लेना चाहते हैं ? घपमें तो विटामिन काफी है। श्रगर हो सके तो हम 
भी उन्हींकी भांति करना शुरू कर दें। पर वे जो रातमें मकानोंको 

संदुक बनाकर उनमें ग्रपने-अपको बंद करके सोते हैं, उनकी नकल हमें नहीं 
करनी चाहिए। हम काफी कपड़े रखें। उनसे भी हम कहें कि रातमें खुले 
भ्राकाशके नीचे सोझो श्रौर नक्षत्रोंका वेभव लूटो.। हम उनके प्रकाशका 
अ्रनुकरण करें, उनके श्रंधका रका नहीं । उनके पास अगर पूरे कपड़े नहीं हैं 
तो हम उन्हें इतना समर्थ क्‍यों न बना दें कि वे भी अपने लिए काफी कपड़े 
बना लें ? उन्हें महीनों तरकारी नहीं मिलती, दूध नहीं मिलता। क्‍या 
हम भी साग-भाजी झ्ौर दूध छोड़ दें? यह विचार ठीक नहीं है। एक 
आदमी श्रगर डब रहा है और भ्रगर उसे देखकर हमें दुःख होता है तो क्या 
हम भी उसके पीछे डब जाय॑ं ? इसमें दया है, सहानुभूति भी है। लेकिन 
है दया और सहानुभूति किस कामकी जिसमें तारक बुद्धिका भ्रभाव हो ? 

सच्ची कृपामें तारक शक्ति होनी चाहिए। तुलसीदासजीने उसे 'कृपालु 
ग्रलायक कहा है। 

हमें ग्रपने जीवनकी खराबियोंको निकालकर उसे पूर्ण बनाना चाहिए। 
उसी प्रकार उनकी बुराइयोंको दूरकर उनका जीवन भी पूर्ण बनानेमें उनकी 
सहायता करनी चाहिए । पूर्ण जीवन वह है, जिसमें रस या उत्साह है। भोग 
या विलासिताको उसमें स्थान नहीं | हम दरिद्रों-जैसे बनें या पूर्ण जीवनकी 
ओर बढ़ें ? लोग कहते हैं, ऐसा करनेसे हमारा जीवन त्यागमय नहीं दिखाई 
देगा | पर हमें इस बातका विचार नहीं करना है कि वह कंसा दिखाई 
देगा। हम यह भी न सोचें कि इसका परिणाम क्‍या होगा। परिणाम- 
परायणताको छोड़ देना चाहिए। हमारी जीवन-पद्धति उनसे भिन्‍न है। 
हमें दूध मिलता है, उन्हें नहीं मिलता । इस बातका हमें दुःख हो तो वह 
उचित हा है। यह दुःखबीज तो हमारी हृदय-भूमिमें रहना ही चाहिए। 
वह हमारी उन्नति करेगा । मुझे तो इसका कौई उपाय मिल भी जाय तो 
दुःख होगा। हमारे पुरुषार्थ भौर रचनात्मक शक्तिसे तारक बुद्धिका 
प्रचार होकर सारी देहाती जनता एक इंच भी आागे बढ़ सके तो हम 
स्व॒राज्यके नजदाक पहुंचेंगे। जैसे नदियां समुद्रकी श्रोर बहती हैं, 
प्रकार हमारी वत्ति और शक्ति गरीबोंकी ओर बहती रहे, हसीमें 
कल्याण है। 

एक आदमीने भलेपनसे पैसा कमाया है। उससे वह अपनी गृहस्थी 
सुख-चेनसे चलाता है। बाल-बच्चोंका उसे मोह है, देहकी ममता है। 
स्वभावत: ही पैसेपर उसका जोर है। दिवाली नजदीक आते ही वह प्रपना 
तलपट सावधानीसे बनाता है। यह देखकर कि सब मिलाकर खर्च जमाके 
अ्रंदर है श्रौर उससे 'पूंजी' कुछ बढ़ी ही है, उसे खुशी होती है। बड़े ठाठसे 
और उतने ही भक्तिभावसे वह लक्ष्मीजीकी पूजा करता है। उसे द्र॒व्यका 
लोभ है, फिर भी नामका कहिये या परोपका रका कहिये, उसे खासा खयाल 
है। उसे ऐसा विश्वास है कि दान-धर्मके लिए--इसीमें देशको भी ले 
लीजिये--खर्च किया हुआ धन ब्याजसमेत वापस मिल जाता है। इस- 
लिए इस काममें वह खुले हाथों खर्च करता है। अपने श्रास-पासकके ग रीबों- 
को इसका इस तरह बड़ा सहारा रहता है, जिस तरह छोटे बच्चों को अपनी 
मांका । 

दूसरे एक आदमीने इसी तरह सचाईसे पैसा कमाया था। लेकिन 
इसमें उसे सतोष न होता था । उसने एक बार बागके लिए कुआआं खुदवाया । 
कुआं बहुत गहरा था। उसमेंसे थोड़ी मिट्टी, कुछ छर्री श्रोर बहुत पत्थर 
निकले । कुप्रां जितना गहरा गया, इन चीजोंक़ा ढेर भी उतना ही ऊचा 
लग गया । मन-ही-मन वह सोचने लगा, “मेरी तिजोरीमें पैसेका ऐसा ही 
टीला लगा हुग्ना है, उसी अनुपातसे किसी और जगह कोई गड़ढा तो नहीं 
पड़ गया होगा ! ” विचारका धक्का बिजली जैसा होता है। इतने विचारसे 
ही वह हड़बड़ाकर सचेत हो गया। वह कुग्नां तो उसका गुरु बन गया। 
कुएंसे उसे जो कसौटी मिली उसपर उसने अपनी सचाईको घिसकर देखा । 
वह खरी नहीं उत रती, ऐसा ही उसे दिखाई दिया। इस विचारने उसपर 
ग्रपना प्रभुत्व जमा लिया-कि “व्यापारिक सचाई' की रक्षा मैंने भले ही की 
हो, फिर भी इस बालूकी बुनियादपर मेरा मकान कबतक टिक सकेगा ? 
प्ंतमें पत्थर, मिट्टी और मानिक-मोप्तियोंमें उसे कोई फर्क नहीं दिखाई 

दिया । यह सोचकर कि फिजूलका कूड़ा-कचरा भरकर रखनेसे क्या लाभ, 
वह एक दिन सबेरे उठा और अपनी सारी संपत्ति गधे पर लादकर गंगा- 
किनारे ले गया । “मां, मेरा पाप धो डाल ! ” इतना कहकर उसने वह 
कमाई गंगा माताके आंचलमें उड़ेल दी श्र बेचारा स्नान करके मुक्त 
हुआ । उससे कोई-क ई पूछते हैं, “दान ही क्‍यों न कर दिया ? ” वह जवाब 
देता है, “दान करते समय 'पात्र' तो देखना पड़ता है। भ्रपात्र को दान देनेसे 
धमंके बदले भ्रधमं होनेका डर जो रहता है। मुझे अनायास गंगाका (ात्र 
मिल गया, उसमें मैंने दान कर दिया ।” इससे भी संक्षेपमें वह इतना है 
कहता है, “कड़े-कच रेका भी कहीं दान किया जाता है ?” उसका भश्रंतिम 
उत्तर है 'मौन' | इस तरह उसके संपत्ति-त्यागसे उसके सब 'सर्गों ने उसक 
परित्याग कर दिया । 

पहली मिसाल दानकी है, दूसरी त्यागकी । श्राजके जमानेमें पहर्ल 
मिसाल जिस तरह दिल पर जमती है, उस तरह दूसरी नहीं। लेकिन यह 
हमारी कमजोरी है । इसी लिए श्यास्त्रकारोंने भी दानकी महिमा कलियुगके 
लिए कही है। “कलियुग” माने क्‍या ? कलियुग माने दिलकी कमजोरी 
दुबंल हृदय द्रव्यके लोभको पूरी तरह नहीं छोड़ सकता । इसलिए उसवे 
मनकी उड़ान अधिक -से-अधिक दानतक ही हो सकती है। त्यागतक त॑ 
उसकी पहुंच नहीं हो सकती । लोभी मनको तो त्यागका नाम सुनते ही जार 
कसा लगता है। इसलिए उसके सामने शास्त्रकारोंने दानके ही गुण गाये हैं 

त्याग तो बिल्कुल जड़पर आधात करनेवाला है। दान ऊपर-ही-ऊप' 
से कोंपलें खोंटने जैसा है। त्याग पीनेकी दवा है, दान सिरपर लगानेक॑ 
सोंठ है। त्यागमें अन्यायके प्रति चिढ़ है, दानमें नामका लिहाज है। त्यागर 
पापका मूलचन चुकता है श्रोर दानसे पापका ब्याज; त्यागका स्वभाः 
दयालु है, दानका ममतामय । धर्म दोनों ही पूर्ण हैं। त्यागका निवास धर्म 
शिखरपर है, दानका उसको तलहटी में । 

पुराने जमानेमें आदमी और घोड़ा श्रलग-अलग रहते थे । कोई किसीदे 
ग्रधीन न था। एक बार आदमीके एक जल्दीका काम भा पड़ा। उसः 
थोड़ी देरके लिए घोड़ेसे:उसकी पीठ किरायेपर मांगी। घोड़ेने भी पड़ोसी 
धर्मको सोचकर आदमीका कहना स्वीकार कर लिया। आादमीसे कह 

“लेकिन तेरी पीठपर मैं यों नहीं बेठ सकता। तू लगाम लगाने देगा 
तभी मैं बैठ सकंगा ।” लगाम लगाक र मनुष्य उसपर सवार हो गया और 
घोड़ेने भी थोड़े समयमें काम बजा दिया। श्रब करारके मुताबिक धोड़ेकी 
पीठ खाली करनी चाहिए थी, पर आदमीसे लोभ न छूटता था। वह कहता 
है, “देख भाई, तेरी यह पीठ मुभसे छोड़ी नहीं जाती, इसलिए इतनी बात 
तू माफ कर। हां, तूने मेरी खिदमत की है (और आगे भी करेगा ) इसे मैं 
कभी न भूलूंगा । इसके बदले में मैं तेरी खिदमत करूंगा, तेरे लिए घुड़साल 
बनाऊंगा, तुझे दाना-घास दूंगा, पानी पिलाऊंगा, खरहरा करूंगा, जो 
कहेगा वह करूंगा; पर छोड़नेकी बात मुझसे न कहना।” घोड़ा बेचारा 
कर ही क्या सकता था ? जोरसे हिनहिनाकर डसने फरियाद भगवान्‌के 
दरबारमें पेश की । घोड़ा त्याग चाहता था, आदमी दानकी बातें कर रहा 
भा। भले आदमी, कम-से-कम श्रपना यह करार तो पूरा होने दे ! 

“दुनिया पंदा करें' ब्रह्माजीकी यह इच्छा हुईं। इसके अनुसार कार- 
बार शुरू होनेवाला ही था कि कौन जाने कैसे डनके मनमें झ्राया कि “प्रपने 
काममें भला-बुरा बतानेवाला कोई रहे तो बढ़ा मजा रहेगा।” इसलिए 
आरम्भमें उन्होंने एक तेज-तर्रार टीकाकार गढ़ा और उसे यह श्रस्तियार 
दिया कि आगेसे मैं जो गढूंगा, उसकी जांचका काम तुम्हारे जिम्मे रहा। 
इतनी तेयारीके बाद ब्रह्माजीने श्रपना कारखाना चालू किया। ब्रह्माजी 
एक-एक चीज बनाते जाते श्रौर टीकाकार उसकी चूक दिखाकर श्रपनी 
उपयोगिता सिद्ध करता जाता। टीकाकारकी जांचके सामने कोई चीज 
बे-ऐब ठहर ही न पाती । “हाथी ऊपर नहीं देख पाता, ऊंट ऊपर ही देखता 
है। गददेमें चपलता नहीं है, बन्दर अत्यन्त चपल है।” यों टीकाका रने 
अ्रपनी टीकाके तीर छोड़ने शुरू किये। ब्रद्माबीकी भ्रकल गुम हो गई । फिर 

भी उन्होंने एक श्राखिरी कोशिश कर देखनेकी ठानी और श्रपनी सारी 
कारीगरी खर्च करके “मनुष्य गढ़ा। टीकाकार उसे बारीकीसे निरखने 
लगा । श्रन्तमें एक चक निकल ही श्राई। “इसकी छातीमें एक खिड़की 
होनी चाहिए थी, जिससे इसके विचार सब समभ पाते ।” ब्रह्माजी बोले, 
“तुझे रचा, यही मेरी एक चूक हुई, श्रब मैं तुझे शंकरजीके हवाले 
करता हूं । 

यह एक पुरानी कहानी कहीं पढ़ी थी। इसके बारेमें शंका करनेकी 
सिर्फ एक ही जगह है। वह यह कि कहानीके वर्णनके अ्रनुसार टीकाकार 
शंकरजीके हवाले हुआ नहीं दीखता। शायद ब्रह्माजीको उसपर दया आगई 
हो, या हंकरजीने उनपर अपनी शक्ति न आजमाई हो। जो हो, इतना 
सच है कि झ्राज उनकी जाति बहुत फैली हुई पाई जाती है। गुलामीके 
जमानेमें कतंत्त्व बाकी न रह जानेपर वक्‍्तव्यको मौका मिलता है। कामकी 
बात खत्म हुई कि बातका ही काम रहता है और बोलना ही है तो नित्य 
नये विषय कहांसे खोजे जायं ? इसलिए एक सनातन विषय चुन लिया गया 
“निन्दा-स्तुति जनकी, वार्ता वध्‌ू-धनकी ।” पर निन्दा-स्तुतिमें भी तो कुछ 
बाट-बखरा होना चाहिए। निन्‍्दा ग्र्थात्‌ पर-निन्‍्दा और स्तुति श्रर्थात्‌ 
आत्म-स्तुति। ब्रह्माजीने टीकाकारको भला-बुरा देखनेको तेनात किया 
था। उसने श्रपना भ्रच्छा देखा, ब्रह्माजीका बुरा देखा। मनुष्यके मनकी 
रचना ही कुछ ऐसी विचित्र है कि दूसरेके दोष उसको जेसे उभरे हुए साफ 
दिखाई देते हैं, वेसे गुण नहीं दिखाई देते । संस्कृतमें “विश्वगुणादर्श-चंपू 
नामका एक काव्य है। वेंकटाचा री नामके एक दाक्षिणात्य पण्डितने लिखा 
है। उसमें यह कल्पना है कि कृशानु और विभावसु नामके दो गंधर्व विमान- 
में बेठकर फिर रहे हैं, भौर जो कुछ उनकी नजरोंके सामने श्राता है, उसकी 
चर्चा किया करते हैं। कृणानु दोष-द्रष्टा है, विभावसु गुण-ग्राहक है। दोनों 
झपनी-प्रपनी दृष्टिसे वर्णन करते हैं। गुणाद अ्रर्थात्‌ “गुणोंका दर्पण” इस 
काव्यका नाम रखक र कविने श्रपना निर्णायक मत विभावसुके पक्षमें दिया 
है। फिर भी कुल मिलाकर वर्णनका ढंग कुछ ऐसा है कि भ्रन्तमें पाठकके मन - 
पर कृशानुके मतकी छाप पड़ती है। गृंण लेनेके इरादेसे लिखी हुई चीज- 
की तो यह दशा है। फिर दोष देखनेकी वृत्ति होती तो क्या हाल होता ? 

चंद्रकी भांति प्रत्येक वस्तुके शुक्लपक्ष श्रौर कृष्णपक्ष होते हैं। इसलिए 
दोष ढूंढ़नेवाले मनके यथेच्छ विचरनेमें कोई बाधा पड़नेवाली नहीं है । 
सूर्य दिनमें दिवाली करता है, फिर भी रातको तो अंधेरा ही देता है, इतना 
ही कह देनेसे उस सारी दिवालीकी होली हो जायगी । उसमें भी भ्रवगुण 
ही लेनेका नियम बना लिया जाय तो दो दिनोंमें एक रात न दिखकर एक 
दिनकी अलग-अलग दो रातें दिखाई देंगी । फिर अग्निकी ज्योतिकी ओर 
ध्यान न जाकर धुएंसे श्रग्निका अनुमान करनेवाले न्याय-शास्त्रका निर्माण 
होगा | भगवान्‌ ने ये सब मजेकी बातें गीतामें बतलाई हैं। श्रग्निका धुश्रां, 
सूर्यकी रात अ्रथवा चंद्रका कृष्णपक्ष देखनेवाले 'क्ृष्ण-भकतों” का उन्होंने 
एक स्वतन्त्र वर्ग रखा है। दिनमें आ्रांख बंद की तो अंधेरा और रातको 
श्रांखें खोलीं तो अंधे रा--स्थित प्रज्षकी इस स्थितिके भ्रनुसार इन लोगोंका 
कार्यक्रम है। पर भगवान्‌ने स्थितप्रज्ञके लिए मोक्ष बतलाया है तो इनके 
लिए कपाल-मोक्ष । पर इतना होनेपर भी यह सम्प्रदाय छुतहे रोगकी तरह 
बढ़ रहा है। पुतलीके काली होने या काले रंगमें श्राकर्षण अधिक होनेकी 
वजह से काला पक्ष जैसा हमारी झांखमें भरता है वैसा उज्ज्वल पक्ष नहीं 
भरता । ऐसी स्थितिमें यह सांप्रदायिक रोग किस औषधि से श्रच्छा होगा, 
यह जान रखना जरूरी है। 

पहली दवा है चित्त में भिदी हुई इस 'क्ृष्ण-भक्ति' को बाहरी कृष्ण न 
दिखायें, भीतरके कृष्णके दर्शन करायें। लोगोंकी कालिख देखनेकी श्रादी 
निगाहको मनके भीतरकी कालिख दिखावें। विश्वके गुण-दोषको जांचकर 
देखनेवाला मनुष्य बहुधा अपने-भ्रापको निर्दोष मान बैठता है। उसका यह 
भ्रम दूर होनेपर उसके परीक्षणका डंक अ्रपने-श्राप टूट जाता है। बाइबिलके 
नये करार' में इस बारेमें एक सुन्दर प्रसंगका उल्लेख है--एक बहनसे 
कोई बुरा काम शायद होगया । उसकी जांच करके न्याय देनेके लिए पंच 
बेठे ये। वहां श्रवण-भक्त भी काफी तादादमें जुट गए होंगे, यह कहनेकी 
झावदयकता ही नहीं । किन्तु विशेषता यह थी कि उस बहनका सद्भाग्य 
भगवान ईसाको वहां खींच लाया था। पंचोंने फैसला सुनाया--“इस 
बहनने घोर भ्रपराध किया है। सब्न लोग पत्थरोंसे मारकर उसे शरीरसे 
म॒क्‍त क रें। फैसला सुनते ही लोगोंके हाथ फड़कने लगे श्रौर आसपायके ढे ले 

थर-थर कांपने लगे। भगवान्‌ ईसाको उन ढेलोंपर दया झ्राई। उन्होंने 
खड़े होकर सबसे एक ही बात कही, “जिसक्रा मन बिल्कुल साफ हो वह 
वहला ढेला मारे ।” जमात ज़रा देरके लिए ठिठक गई। फिर धीरे-धीरे 
बहांसे एक-एक आदमी खिसकने लगा। प्रंतमें वह ग्रभागी बहन और 
भगवान्‌ ईसा, ये दो ही रह गए। भगवान्‌ने उसे थोड़ा उपदेश देकर प्रेमसे 

बिदा किया । यह कहानी हमें सदा ध्यानमें रखनी चाहिए । 

बुरा जो देखन में चला ब्रा न दीखा कोय। 

जो घट खोजा 'भप्रापना मुभसा ब्रा न कोय ॥। 
दूसरी दवा है मौन। पहली दवा दूसरेके दोष दीखे ही नहीं, इसलिए 
है। दृष्टि-दोषसे दोष दीखनेपर यह दूसरी दवा अचूक काम करती है । 
इससे मन भीतर-ही-भीतर तड़फड़ायेगा। दो-चार दिन नींद भी खराब 
जायगी; पर श्राखिरमें थककर मन शांत हो जायगा। तानाजीके खेत 
रहनेपर मावले पीठ दिख देंगे ऐसे रंग दिखाई पड़ने लगे । तब जिस रस्सी 
की मददसे वे गढ़पर चढ़ थे श्रौर जिसकी मददसे श्रब वे उतरनेका प्रयत्न 
करनेवाले थे वह रस्सी ही सूर्याजीने काट डाली । वह “रस्सी तो मैंने कभी- 
की काट दी है।” सूर्याजीके इस एक वाक्यने लोगोंमें निराशाकी वी रश्री 
पदा कर दी श्रोर गढ़ सर होगया। रस्सी काट डालनेका तत्त्वज्ञान बहुत ही 
महत्त्वका है। मौन रस्सी काट देने जेसा है। 'या तो दूसरेके दोष देखना 
भूल जा, नहीं तो बेठकर तड़फड़ाता रह'। मनपर यह नौबत आरा जाती है 
भर यह हुमा नहीं कि सारा रास्ता सीधा हो जाता है। कारण, जिसको 
जीना है, उसके लिए बहुत समयतक तड़फड़ाते बैठना सुविधाजनक नहीं होता। 
' तीसरी दवा है करमंयोगमें मग्न हो रहना। जैसे श्राज सुत कातना 
झकेला ही ऐसा उद्योग है कि छोटे-बड़े सबको काफी हो सकता है, वैसे ही 
कमेयोग एक ही ऐसा योग है, जिसकी सवंसाधारणके लिए बे-खटके सिफा- 

रिश की जा सकती है। किबहुना, सूत कातना ही झआजका कर्मयोग है। 

सूत कातनेका कम-योग स्वीकार किया कि लोक-निंदाको मथते रहने- 
की फुसंत ही नहीं रहती । जैसे किसान शअन्नै-अन्नके दानेको श्रसली कीमत 
समभता है वेसे ही सूत कातनेवालेको एक-एक क्षणके महत्वका पता चलता 
है। “क्षणभर भी खाली न जाने दें,” समर्थंकी यह सूचना भ्रथवा “क्षणा 


कविके गुण 


भी व्यर्थ न खो  नारदका यह नियम क्‍या कहता है, यह सूत कातते हुए, 
भ्रक्षरश: समभमें भ्राता है। कमंयोगका सामथ्ये झ्रदभुत है। उसपर जितना 
जोर दिया जाय, कम है। यह मात्रा ऐसे भ्रनेक रोगोंपर लागू है, पर जिस 
रोगकी उपाय-योजना इस समय की जा रही है, उसपर उसका अद्भुत गुण 
भनुभूत है । 

तीन दवाएं बताई गईं । तीनों दवाएं रोगियोंकी जीभको कड़वी तो 
लगेंगी, पर परिणाममें वे श्रतिशय मधुर हैं । आ्रात्म-परीक्षणसे मनका मौन- 
से वाणीका और करमंयोगसे शरीरका दोष भड़े बिना आ्रात्माको आ्रारोग्य 
नहीं मिलिगा । इसलिए कड़वी कहकर दवा छोड़ी नहीं जा सकती । इसके 
सिवा यह दवा शहदके साथ लेनेकी है, जिससे इसका कड़वापन मारा 
जायगा । सब प्राणियोंमें भगवद्भाव होना मधु है। उसमें घोलकर ये तीन 
मात्राएं लेनेसे सब मीठा हो जायगा । 


+ २३: 
कविके गण 


एक सज्जनका सवाल है कि श्राजकल हममें पहलेकी तरह कवि क्‍यों 
नहीं है ? इसके उत्त रमें नीचेके चार शब्द लिखता हूं-- 

ग्राजकल कवि क्‍यों नहीं हैं? कविके लिए आ्रावशध्यक गुण नहीं हैं, 
इसलिए । कवि होनेके लिए किन गुणोंकी आवश्यकता होती है ? भ्रब हम 
इसीपर विचार करें। 

कावि माने मनका मालिक । जिसने मन नहीं जीता, वह ईश्वरकी 
सुष्टिका रहस्य नहीं समझ सकता। सृष्टिका ही नाम काव्य है। जबतक 
मन नहीं जीता जाता, राग-हूष शांत नहीं होते, तबतक मनुष्य इंद्रियोंका 
गुलाम ही बना रहता है। इंद्रियोंके गुलाम को ईश्वरकी सृष्टि कैसे दिखाई 
दे ? वह बेचारा तो तुच्छ विषय-सुखमें ही उलभझा रहेगा।। ईश्वरीय सूक्ष्टि 
विषय-सुखसे परे है। इस परेकी सृष्टिके दर्शन हुए बिना कवि बनना भ्रसंभव 


११० जीवन श्र शिक्षण 


है। सूरदासकी आंखें उनकी इच्छाके विरुद्ध विषयोंकी श्रोर दौड़ा करती 
थीं। उन भ्रांखोंको फोड़कर जब वह अंधे हुए तब उन्हें काग्यके दर्शन हुए । 
बालक ध्रुवने घोर तपदचर्या द्वारा जब इंद्रियोंको वशमें कर लिया तब 
भगवानने श्रपने काव्यमय शंखसे उसके कपोलको छू दिया और इस स्पर्शेके 
साथ ही उस शभ्रज्ञान बालक के मुखसे साक्षात्‌ वेदवाणीका रहस्य व्यक्त 
करनेवाला अदभुत काव्य प्रकट हुआ । तुकारामने जब शरीर, इंद्रिय श्रौर 
मनको पूर्ण रूपसे भंग किया तभी तो महाराष्ट्रकों अभंग-वाणीका लाभ 
हुआ । मनोनिग्रहके प्रयत्नमें जब शरीरपर चीटियोंके बमीठे चढ़ गए तब 
उसमेंसे आदि-काव्यका उदय हुआ । आ्राज तो हम इंद्रियोंकी सेवाके हाथ 
बिक गए हैं । इसलिए हममें भ्राज कवि नहीं है। 

समुद्र जेसे सब नदियोंकों अपने उदरमें स्थान देता है, उसी प्रकार 
समस्त ब्रह्मांडको अपने प्रेमसे ढक ले, इतनी व्यापक बुद्धि कविमें होनी 
चाहिए। पत्थरमें ईईइवरके दर्शन करना काव्यका काम है। इसके लिए 
व्यापक प्रेमकी आवश्यकता है। ज्ञानेश्वर महाराज भेंसेकी आवाजमें भी 
वेद श्रवण कर सके, इसीलिए वह कवि हैं। वर्षा शुरू होते ही मेढकोंको 
टर्राता देख वसिष्ठको जान पड़ा कि परमात्मा द्वारा कृपा की वर्षासे कृत कृत्य 
हुए सत्पुरुष ही इन मेढ़कोंके रूपमें अपने श्रानन्दोदगार प्रकट कर रहे हैं, 
झौर इसपर उन्होंने भक्ति-भावसे उन मेढकोंकी स्तुति की। यह स्तुति 
ऋग्वेदमें 'मंडक-स्तुति' के नामसे ली गई है। श्रपनी प्रेमल वृत्तिका रंग 
चढ़ाकर कवि सृष्टिकी श्रोर देखता है। इसीसे उसका हृदय सृष्टि-दशनसे 
माचता है। माताके हृदयमें अपनी संतानके प्रति प्रेम होता है, इसलिए उसे 
देखकर उसके स्तनोंका दूध रोके नहीं रुकता। वेसे ही सकल चराचर 
सृष्टिके प्रति कविका मन प्रेमसे भरा होता है, ,इससे उसके दर्शन हुए कि 
वह पागल हो जाता है। उसकी वाणीसे काव्यकी धारा बह निकलती है । 
वह उसे रोक ही नहीं पाता । हममें ऐसा व्यापक प्रेम नहीं । सृष्टिके प्रति 
उदार बुद्धि नहीं । पुत्र-कलत्र-गृहादिसे परे हमारा प्रेम नहीं गया है। फिर 
वृक्ष वल्‍ली झ्राम्हां वनचरे सोयरों--वृक्ष, लता और वचन हमारे कुटुंबी 
हैं --यह काव्य हमें कहांसे सूझे ! 

कविको चाहिए कि यह सारी सृष्टिपर आत्मिक प्रेमकी चादर डाल दे । 

वैसे ही उसको सृष्टिके वैभवसे भ्रपनी झात्माकों सजाना चाहिए। वक्ष, 
लता और वनचरोंमें उसे आत्मदर्शन होना चाहिए। साथ ही प्रात्मामें 
व॒क्ष, वल्‍ली, वनचरोंका भ्रनुभव करते भ्राना चाहिए। विश्व भ्रात्मरूप है, 
इतना ही नहीं, बल्कि आत्मा विश्वरूप है, यह कविको दिखाई देना चाहिए। 
पूर्णिमाके चंद्रको देखकर उसके हृदय-समुद्र में ज्वार आना ही चाहिए, किंतु 
पूणिमाके भ्रभावमें उसके हृदयमें भाठा न होना चाहिए । श्रमावस्या के गाढ़ 
अ्रंधकारमें आकाश बादलोंसे भरा होनेपर भी चंद्रदर्शनका झानंद उसे 
मिलना चाहिए । जिसका आनंद बाहरी जगत्‌में मर्यादित है, वह कवि नहीं 
है। कवि भ्रात्मनिष्ठ है, कवि स्वयंभू है। पामर दुनिया विषय-सुखसे भूमती 
है, कवि आत्मानंदमें डोलता है। लोगोंको भोजनका आनंद मिलता है, 
कविको झनंदका भोजन मिलता है। कवि संयमका संयम है और इसलिए 
स्वतंत्रताकी स्वतंत्रता है। टेनिसनने बहते भरनेमें आत्माका श्रमरत्व देखा, 
कारण अमरत्वका बहता भरना उसे अपनी आत्मामें दिखाई दिया था। 
कवि विश्व-सम्राट है, कारण वह हृदय-सम्राट होता है। कविको जाग्रत 
भ्रवस्थामें महाविष्णुकी योगनिद्राके स्वप्नोंका ज्ञान होता है, और स्वप्नमें 
जाग्रत नारायणकी जगत्‌-रचना देखनेको मिलती है । कविके हृदयमें सृष्टि- 
का सारा वेभव संचित रहता है। हमारे उदरमें भूखका ज्ञान भरा हुग्रा है 
और मुखमें भीखकी भाषा । जहां इतना भान भी भ्रभी स्पष्ट नहीं हुआ कि 
मैं स्वतंत्र हूं अथवा मनुष्प हूं, वहां झ्रात्मनिष्ठ काव्य-प्रतिभाकी झाशा नहीं 
की जा सकती । 

कविमें 'लोक-हृदयको यथावत्‌ संप्रकाशित” करनेका सामथ्यं होना 
चाहिए, यह सभी मानते हैं । पर लोगोंको इस बातका भान नहीं होता कि 
सत्य-निष्ठा इस सामथ्यंका मूलाधार है। सत्यपूत वाणीसे अ्रमोध वीये 
(वीरता) उत्पन्न होता है । जो “सत्य होगा वही बोलूंग।,” इस तरहक़े 
नैष्ठिक सत्याच रणके फलस्वरूप ऐसा अ्रदु्भुत सामथ्य प्रकट होता है कि 
“जो बोला जायगा वही सत्य होगा।' भवभूतिने ऋषियोंके काव्य-कौश ल- 
का वर्णन किया है कि “ऋषि पहले बोल जाते और बादमें उसमें श्रर्थ प्रविष्ट 
होता ।” इसका कारण है ऋषियोंकी सत्यनिष्ठा। 'समूलो वा एब 
परिशुष्यति । योह्नुतम भिवदति । तस्मान्नाहस्‍म्यनृतं वक्‍तुम्‌ ।” जो असत्य 

बोलता है वह समल शुष्क हो जाता है, अ्रतः मुभे श्रसत्य नहीं बोलना 
चाहिए। प्रदनोपनिषद्में ऋषिने ऐसी चिता प्रदर्शित की है। जाज्वल्य 
सत्पनिष्ठामेंसे काव्यका जन्म होता है। वाल्मी किने पहले रामायण लिखी, 
बादको रामने भ्राचरण किया । वाल्मीकि सत्यमृत्ति थे, अ्रतः रामको उनका 
काव्य सत्य करना ही पड़ा। और वाल्मीकिके राम थे भी कैसे--“द्वि: शर॑ 
नाभिसंधत्ते रामो द्विर्नाभिभाषते ।” राम न दोबारा बाण छोड़ते हैं और न 
दो बार बोलते हैं। श्रादिकविकी काव्य-प्रतिभाको सत्यका आधार था। 
इसीसे उनके ललाटपर श्रमरत्वका लेख लिखा गया। सृष्टिके गढ़ रहस्य 
भ्रथवा समाज-हृदयकी सूक्ष्म भावनाएं व्यक्त कर दिखानेका सामथ्यं चाहते 
हो तो सत्यपूत बोलना चाहिए । हबहू वर्णन करनेकी शक्ति एक प्रकारकी 
सिद्धि है। कवि वाचासिद्ध होता है, कारण वह वाचाशुद्ध होता है। 
हमारी वाचा शुद्ध नहीं है । श्रसत्यको हम खपा लेते हैं, इतना ही नहीं, 
सत्य हमें खटकता है, ऐसी हमारी दीन दशा है। इसलिए कविका उदय 
नहीं होता । 
कविकी दृष्टि शाशइवत कालकी ओर रहनी चाहिए। श्रनंत कालकी ओर 
नजर हुए बिना भवितव्यताका परदा नहीं खुलता। प्रत्यक्षसे भ्रंध हुई बुद्धिको 
सनातन सत्य गोचर नहीं होते । सुकरातको विषका प्याला पिलानेवाले तकंने 
सुकरातको मत्ये देखा । “मनुष्य मत्यं है भ्रोर सुकरात मनुष्य है, इसलिए 
सुकरात मत्यं है।” इससे झागेकी कल्पना उस टुटपुंजिये तर्कको न सूभी, 
लेकिन विषप्राशनके दिन श्रात्माकी सत्ताके संबंधमें प्रवचन करनेवाले सुक- 
शतको परेका भविष्य स्पष्ट दिखाई देता था। भवितव्यताके उदरमें सत्यकी 
जयको छिपा हुआ वह देख रहा था। इस वजहसे वह वर्तमान युगके विषयमें 
बेफिक्र रहा । ऐसी उदासीन वृत्ति मनमें रम्ने बिना कवि-हृदयका निर्माण 
नहीं हो सकता। संसारके सब रस करुणरसकी गुलामीमें लगे रहनेवाले 
हैं, यह बात समाजके चित्तपर अंकित कर देनेका मवभूतिने अनेक प्रकारसे 
प्रयत्न किया । पर तत्कालीन विषयलोलुंप उन्मत्त समाजकों वह मान्य न 
झा। उसने भवभूतिकों ही फेंक दिया। पर कविने अ्रपनी भाषा न 
छोड़ी । कारण, शाइवत कालपर उसे भरोसा था। शाश्वत कालपर नजर 
रखनेकी हमारी हिम्मत नहीं होती । चारों तरफसे घिरा हुआ हिरन जेसे 

हताश होकर ग्रास-पास देखना छोड़ देता है श्नौर भट बैठ जाता है, वसे ही 
हुमारी विषय-त्रस्त बुद्धिसि भावा कालकी श्रोर देख सकना नहीं होता। 
“को जाने कलकी ? श्राज जो मिले वह भोग लो”, इस वत्तिसे काव्यकी 
आशा नहीं हो सकती । 
ईशावास्योपनिषदके निम्नलिखित ब्रह्मपरमंत्रमें यह श्र्थ सुझाया गया हैः 
कविसंनोषी परिभूः स्वयम्भूः । 
याथातथ्यतो3र्थान्‌ व्यदधात्‌ शाइबतीभ्य: समाभ्य: । 
भ्रथें“-कवि (१) मनका स्वामी, (२) विश्व-प्रेमसे भरा हुमा, (३) 
झ्रात्मनिष्ठ, (४) यथार्थभाषी और (५) शाइवत कालपर दृष्टि रखने- 
वाला होता है। 
मननके लिए निम्नलिखित श्रर्थ सुभाता हूं-- 
(१) मनका स्वामित्व"-ब्रह्मच्यं, (२) विश्वप्रेम --भ्रहिसा, 
(३) आत्मनिष्ठता-- अ्रस्तेय, (४) यथार्थभाषित्व -- सत्य, (५) शाहइवत 
कालपर दृष्टि-- अपरिग्रह । 


£ एह 5 
फायदा क्‍या हैँ ? 


कहते हैं रेखागणितकी रचना पहले-पहल यूविलडने की । वह ग्रीस 
(यूनान) का रहनेवाला था । उसके समयमें ग्रीकके सब शिक्षितोंके दिमाग 
राजनीतिसे भर गये थे--या यों कहिये कि उनके दिमागोंमें राजनीतिके 
पत्थर भरे थे। इस वजहसे रेखागणितके कद्रदां दुलंभ हो गये थे श्रौर 
यूक्लिड तो रेखागणितपर मुग्ध था। फिर भी जंसे श्राज चरखेपर मुग्ध 
एक मानवतने बहुतेरे राजनीति-विशारदोंको चक्‍करमें डाल दिया, वैसे ही 
यूक्लिडने भी बहुतेरे राजनीतिज्ञोंको रेखाएं खींचनेमें लगा दिया था । रोज 
यूक्लिडके घरपर रेखाग णितके शिक्षाथियोंका जमघट लगता भ्रोर वह उन्हें 
अपना झ्राविष्कार कुशलतापूर्वंक समभाता। 

बहुतेरे राजनीतिज्ञोंको यूक्लिडकी श्रोर आकर्षित होते देख एक राजाके 
मनमें भ्राया, “हम भी चल देखें, कुड फायदा होगा।” उसने हफ्तेभर 
यूक्लिडके पास रेखागणित सीखा। अंतमें उसने यूक्लिडसे पूछा, “मुझे 
झाज रेखागणित सीखते सात दिन हो गये, पर यह न समभमें आया कि 
इससे फायदा क्या है ? ” यूक्लिडने गंभी रतापूर्वक अपने एक शिष्यसे कहा, 
“सुनो जी, इन्हें चार श्राेने रोजके हिसाबसे सात दिनके पौने दो रुपये दे 
दो ।” फिर राजाकी ओर मुखातिब होकर कहा, “तुम्हारा इस हफ्तेका 
काम पूरा हो गया, कलसे तुम कहीं ग्रोर काम ढूंढो ।” क्या वह राजनीति- 
कुशल राजा भेंपनेके बजाय पौने दो रुपये पलल्‍ले पड़नेसे खुश हुग्ना होगा ? 
हम लोगोंकी मनोवृत्ति उस ग्रीक राजाकी-सी बन गई है। 

हर बातमें फायदा देखनेकी बहुतोंकी श्रादत पड़ गई है। सूत कातनेसे 
बड़ा फायदा है, इससे लेकर स्व॒राज्य हासिल होनेतकके फायदेके बारे में 
खतियों सवाल होते हैं। ये फायदावादी लोग अपनी फायदेवाली अ्रक्लको 
ज़रा और आगे हांक ले जाय॑ तो तत्त्वज्ञानकी ठेठ चोटीपर पहुंच जायंगे। 
तत्त्वज्ञानके शिखरसे ये लोग केवल एक प्रशनके ही पीछे हैं और वह प्रश्न 
है--“फायदेसे भी क्या फायदा है ? ” एक लड़का अपने बापसे कहता है, 
“बाबूजी, गाय-भेंसका फायदा तो समभमें ग्राता है कि उनसे हमें रोज 
दूध पीनेकी मिलता है; लेकिन कहिये तो इन बाघ-बधघेरों और सांपोंके 
होनेसे क्या फायदा है ?” बाप जवाब देता है, “समूची सृष्टि मनुष्यके 
फायदेके लिए ही है, इस बेकारकी गलतफहमी में हम न रहें, यही इनका 
फायदा है। 

कालिदासने एक जगह मनुष्यको “उत्सव-प्रिय' कहा है। कालिदासका 
मनुष्य-स्वभावका ज्ञान गहरा था और इसीसे वहू्‌ कवि कहलाने के अधि का री 
हुए | सभीका अनुभव है कि मनुष्यको उत्सव प्रिय है, लेकिन क्‍यों प्रिय है? 
पाठशालाके लड़कोंको रविवारकी छड़ी क्‍यों प्यारी लगती है ? छः दिन 
दीवारोंके घेरेमें घिरे रहनेके बाद रविवारको ज़रा स्वच्छंदताके सांस ले 
पाते हैं, इस कारण । मनृष्यको उत्सव प्यारा ह्ञत्रों है, इसका भी उत्तर ऐसा 
ही है। दुःखोंसे दबा हुप्ना हृदय उत्सवके कारण हलका हो जाता है। हमारे 
घर श्रठारह बिस्वे दारिद्रय रहता है, इसीसे लड़केका ब्याह रचनेपर हम 

जेवनारमें भ्रठारह दूना छत्तीस व्यंजन बनाना नहीं भूलते | सारांश यह कि 
मनुष्य उत्सव-प्रिय है, यह उसके जीवनके दुःखमय होनेका सबूत है। बसे 
ही आज जो हमारी बुद्धि सिर्फ फायदावादी बन गई है, यह हमारे राष्ट्रके 
महान्‌ बोद्धिक दिवालियेपनका सबूत है। 

हमेशा फायदेकी शरण जानेकी ब्रान पड़ जानेसे हमारे समाजपतें 
साहसका ही अ्रभाव-सा हो रहा है। इसके कारण ब्राह्मण-वृत्ति, क्षात्रवत्ति 
और वंश्यवत्ति लुप्त-सी हो रही है। ब्राह्मणके मानी हैं साहसकी साक्षात्‌ 
प्रतिमा । मृत्युके परले पारकी मौज लेनेके निमित्त जीवनकी श्राहुति देने- 
वाला ब्राह्मण कहलायेगा। फायदा कहेगा, “मौतके बादकी बात किसने 
देखी है ? हाथ का घड़ा पटककर बादलका भरोसा क्‍यों करें ? ” फायदेके 
कोहमें साहस शब्द मिलना ही संभव नहीं । और मिल भी गया तो उसका 
श्र लिखा होगा 'मूर्खता' ! यदि फायदेके कोशसे जीवन-गीताकी संगति 
बिठाई जाय तो फल-त्यागकी अपेक्षा त्यागका फल कया है, यह प्रइन पैदा 
हो जायगा । ऐसी स्थितिमें सच्ची ब्राह्मणवृत्तिके लिए ठौर ही कहां रहेगा ? 
“त्याग करना, साहस करना, यह सब ठीक है।” फायदावादी कहता है, 
“पर क्या त्यागके लिए ही त्याग करनेको कहते हो ? ” “नहीं, त्यागके लिए 
त्याग नहीं कहता, फायदे के लिए त्याग सही ।” “पर वह फायदा कब 
मिलना चाहिए, इसकी कोई मियाद बताइयेगा या नहीं ? ” “तुम्हारा कोई 
कायदा है कि फायदा कितने दिनमें मिलना चाहिए ? ” वह कहेगा, “त्याग- 
के दो दिन पहले मिल जाय तो अच्छा है।” समर्थ गुरु रामदासने लोगोंके 
लालची स्वभाव का वर्णन करते हुए कार्यरंभमें देव (ईह्वर) का नाम 
लेना चाहिए, इस कथनका अर्थ फायदेके कोशके अनुसार किया, “कार्यारंभी 
देव, भ्र्थात्‌ कामके शुरूमें कुछ तो देव (दो) ।” सारांश फल ही देव है 
और वह काम करनेके पूर्व मिलना चाहिए, इसका नाम है बाफायदा तत्त्व- 
ज्ञान ? जहां (बेचारे) देव (ईश्वर) की यह दशा है वहां ब्राह्मणवृत्तिकी 
बात ही कौन पृद्धता है ! 

प्रलोकके लिए इस लोकको छोड़नेवाला साहस तो सरासर पागलपन 
है, इसलिए उसका तो विचार ही नहीं करना है। इससे उतरकर हुई क्षात्र- 
वत्ति उफ मिलावटी पागलपन । इह-लोकमें बाल-बच्चे, भ्रड़ोसी-पड़ोत्ी, 

या देशकी रक्षाके लिए मरनेकी तेयारीका नाम है क्षात्रवृत्ति। पर आप 
मरे तो जग डूबा' यह फायदेका सूत्र लगाकर देखिये तो इस मिलावटी 
पागलपनका मतलब समभमें भ्रा जायगा। राष्ट्रकी रक्षा क्‍यों, भ्रथवा 
स्वराज्य क्यों ? मेरे फायदेके लिए । और जब मैं ही चल बच्चा तो फिर 
स्वराज्य लेकर क्या होगा ? यह भावना आई कि क्षात्रवृत्तिका साहस 
बिदा हुआा । 

बाकी रही वैश्यवृत्ति । पर वेश्यवृत्तिमें भी कुछ कम साहस नहीं 
चाहिए। शंग्रेजोंने दुनियाभ रमें श्रपना रोजगार फैलाया ता बिना हिम्मतके 
नहीं फलाया है। इंग्लेंडमें कपासकी एक डोंडी भी नहीं पैदा होती और 
आधेसे अधिक हिन्दुस्तानकों कपड़ा देनेकी करामात कर दिखाई ! कैसे ? 
इंग्लेडके इतिहासमें समुद्री यात्राश्रोंके प्रकरण साहसोंसे भरे पड़े हैं। कभी 
अ्रमरीकाकी यात्रा तो कभी हिन्दुस्तानका सफर; कभी रूसकी परिक्रमा 
तो कभी सु-आशा अ्रंतरीपके दशंन; कभी नील नदीके उद्गमकी तलाश है 
तो कभी उतरी ध्रुवके किनारे पहुंचे हैं। यों श्रनेक संकटभरे साहसोंके 
बाद ही श्रंग्रेजोंका व्यापार सिद्ध हुआ है। यह सच है कि यह व्यापार अ्रनेक 
राष्ट्रोंकी गुलामीका कारण हुआ्ना । इसीसे श्राज वह उनन्‍्हींकी जड़ काट रहा 
है। पर जो हो, साहसी स्वभावको तो सराहना ही होगा । हममें इस वेश्य- 
वृत्तिका साहस भी बहुत-कुछ नहीं दिखाई देता। कारण, फायदा नहीं 
दीखता । 

जबतक तकलीफ सहनेकी तैयारी नहीं होती तबतक फायदा दीखनेका 
ही नहीं। फायदेकी इमारत नुकसानको धूपमें बनी है। 


; २४५: 
चार पुरुषार्थ 


मनुष्यके श्रंत:करणकी सूक्ष्म भावनाभोंकी दृष्टिसे समाज-रचनाका 
गहरा अध्ययन करके हमारे ऋषियोंने भ्रनेक सुंदर कल्पनाओंका श्राविष्का र 

किया है अनंतवेमन: । श्रनंता विश्वदेवा:---मनकी भश्रनंत वृत्तियां होनेके 
कारण विश्वमें भी ग्रननंत शक्तियां उत्पन्न होती हैं, इन अनंत मानसिक 
वृत्तियों औौर सामाजिक शक्तियोंका सम्पूर्ण साक्षात्कार करके ऋषियों ने 
धर्मकी रचना की है। स्वयं ऋषि ही कहते हैं, 'ऋषिः पश्यन्‌ भ्रबोधत ।* 
योगशास्त्रमें योगीकी 'अ्रधोन्मीलित' दृष्टिका वर्णन किया गया है। इसका 
रहस्य है--विश्वमें श्रोतप्रोत शक्तियोंके श्रवलोकन तथा निरीक्षणके लिए 
ग्राधी दृष्टि खुली रहे श्रोर भ्रपने हृदयमें सन्निहित वृत्तियोंके परीक्षणके 
लिए आधी दृष्टि भीतरकी तरफ मुड़ी रहे। कालके कराल जबड़ेमें पिसने- 
याले दीनजनोंके प्रति करुणासे आ्राधी दृष्टि खुली हुई और भश्रन्तर्यामी 
परमेश्व रके प्रेम-रसके पानसे मतवाली होनेके कारण आधी दृष्टि मुंदी हुई। 
योगी ऋषियोंकी इस भ्रधोन्‍्मीलित दुष्टिने भ्रन्तर्बाह्मय सारी सृष्टिके दर्शन 
कर लिये थे। इसीसे हिन्दूधर्म श्रनेक ग्राइचर्यंका रक कल्पना ग्रोंका भण्डार 
बन गया है। भर्जुनके अ्रक्षय तरकसमें बाणोंकी कमी होती ही न थी । उसी 
तरह हिन्दू-धमं-रूपी महासागरमें छिपे हुए रत्न कभी खतम ही नहीं हो 
सकते। ऋषियोंकी इन मनोहर कल्पनाभ्रोंमें चतुविध पुरुषार्थंकी कल्पना 
भी एक ऐसा ही रमणीक रत्न है । 

धर्म, अर्थ, काम और मोक्ष, ये चार पुरुषार्थ बतलाये गए हैं । इनमेंसे 
मोक्ष और काम दो परस्पर-विरोधी सिरोंपर स्थित हैं। प्रकृति श्रौर पुरुष 
या शरीर और आत्मामें अनादि कालसे संघर्ष चला आ रहा है। वेदोंमें जो 
वृत्र और इन्द्रके युद्धका वर्णन है, वह इसी सनातन युद्धका वर्ण न है । वबृत्र का 
ग्रथ है ज्ञानको ढंक देनेवाली शक्ति । इन्द्र संज्ञा परोक्ष संकेतकी द्योतक है 
झौर उस अर्थको सूचित करनेके लिए खासकर गढ़ी गई है। 'इदम्‌--(्र' 
या 'विर्वद्रष्टा,, 'इन्द्र' शब्दका प्रत्यक्ष श्र्थ है। यह है उसका स्पष्टीकरण । 
ज्ञानको ढांकनेकी कोशिश करनेवाली श्र ज्ञानका दर्शन करनेकी चेष्टा 
करनेवाली, इन दो शक्तियोंका श्र्थ क्रमशः जड़, शरीरात्मक, भोतिक 
शक्ति श्रोर चेतना, ज्ञानमय, श्रात्मिक शक्ति है। इन दोनोंमें सदा संघर्ष 
होता रहता है श्रोर मनुष्यका जीवन इस संघषंमें फंसा हुआ है। ये दोनों 
परस्पर-विरोधी तत्त्व एक ही व्यक्तिमें काम करते हैं, इसलिए मनुष्यका 
हृदय इनके युद्धका 'धर्मक्षेत्र कुरक्षेत्र' हो गया है। आ्रात्माको मोक्ष-पुरुषा थंकी 

अभिलाषा होती है, शरीरको काम-पुरुषार्थ प्रिय है। दोनों एक-दूसरेका 
नाश करनेकी ताककमें हैं । 

मोक्ष कहता है, “काम आात्माकी जान लेनेपर तुला हुआ उसका कट्टर 
बरी है। उसे मार डालो---निष्काम बनो। यह बड़ा मायावी और स्नेही 
मालूम होता है। लेकिन इसके प्रेमके स्वांगपर मोहित होकर धोखा न 
खाना। यह जितना कोमल दीखता है उतना ही क्र है। इसके दिखानेके 
दांत प्रेममय हैं, पर खानेके दांत क्रोधसे भरे हुए। ऊपर-ऊपरसे यह चैतन्य- 
रससे परिपूर्ण बालकोंको जन्म देता हुआ्ना दिखाई देता है, लेकिन यह वास्त- 
विक नहीं है। 'यह बूढ़ी महतारी भ्रबतक मरती क्‍यों नहीं, इसीकी इसे हमेशा 
फिक्र रहती है। याद रहे कि लड़केको जन्म देनेका अर्थ है पिताकी मृत्युकी 
तेयारी करना। अगर आपकी यह इच्छा होती कि आपके बाप-दादा, आपके 
पुरुखा, जीवित रहें तो क्‍या श्राप लड़के और नाती-पोते पंदा करते ? क्‍या 
झापको पता नहीं कि इतने आदमियोंका प्रचण्ड 'लोक-संग्रह' या मनुष्योंका 
ढेर पृथ्वी संभाल नहीं सकती ? श्राप इतना भी नहीं जानते ? मां तो मरने 
ही वाली है, वह हमारे वशकी बात नहीं, यह कह देनेसे काम नहीं चलेगा। 
यह हम नहीं भुला सकते कि माताकी मृत्युकी अ्वश्यम्भाविता स्वीकार 
करके ही पुत्रका उत्पादन किया जाता है। इसीलिए तो जन्मका भी 
सूतक' (जननाशौच ) रखना पड़ता है। चेतन्यरससे भरे बालकको उत्पन्न 
करनेका श्रेय अ्रगर आपको देना हो, तो उसी रससे झ्रोतप्रोत माताको मार 
डालनेका पातक भी उसीके मत्थे होगा । उत्पत्ति और संहार, काम और 
क्रोध, एक ही छड़ीके दो सिरे हैं। 'काम' कहते ही उसमें “क्रोध” का अन्‍्त- 
भाव हो जाता है। इसीलिए श्रहिसक वृत्तिवाले सत्पुरुष संहार-क्रियाकी 
तरह उत्पत्तिकी क्रियामें भी हाथ नहीं बंटाते । सच तो यह है कि बालकका 
चेतन्यरस कामका पैदा किया हुआ होता ही नहीं । जिस गनदे अ्ंगर जसे 
मलिन होनेमें मां-बाप अपने-आपको धन्य मानते हैं, वह रजोरस इसका 
पेंदा किया होता है। कारण, इसका अश्रपना जन्म ही रजोगुणकी धूल 
(रज) से हुआ है । श्राप अगर इसके मनोरथ पूरे करनेके फेरमें पड़ेंगे तो 
यह कभी अ्रधायेगा ही नहीं, इतना बड़ा पेटू है। जिस-जिसने इसे तृप्त 
करनेका प्रयोग किया वे सभी असफल हुए। उन सबको यही अनुभव हुआा 

कि कामकी तृप्ति कामोपभोग द्वारा करनेका यत्न स्वयं क्षत्रिय बनकर 
पृथ्वीको निःक्षत्र करनेके प्रयासकी तरह व्याघातात्मक या भ्रसंगत है । इसे 
चाहे जितना भोग लगाइये, सब आगमें घी डालने-जंसा ही होता है । इसकी 
भूख बढ़ती ही जाती है। ग्रन्नदाता ही इसका सबसे प्यारा खाद्य है श्रौर 
उसे खानेमें इसे नि:संदेह भस्मासुरसे भी बढ़कर सफलता मिलती है। इस- 
लिए इस कामासुरको वरदान देने की गलती न कीजिये ।” 

इसकी ठीक उलटी बात काम कहता है। वह भी उतनी ही गंभी रतासे 
कहता--“मोक्षक्रे चकमेमें आग्रोगे तो नाहक अपना काल-मोक्ष (कपाल- 
क्रिया ) करा लोगे। याद रखो, वेदांतकी ही बदौलत हिन्दुस्तान चौपट हुआ्ना 
है। यह तुम्हें स्वगंसुख और आत्म-साक्षात्कारकी मीठी-मीठी बातें सुनाकर 
भुलावेमें डालेगा । लेकिन यह इसकी खालिस दगाबाजी है। ऐसे काल्पनिक 
कल्याणके पीछे पड़कर ऐहिक सुखको जलांजलि देना बुद्धिमानीकी बात नहीं 
है। 'तत््वमसि' आदि महावाक्योंकी चर्चा यदि कोई घड़ीभर मनोविनोदके 
लिए भोजनके अनंतर नींद आनेसे पहले या नींद झ्रानेके लिए करे तो उसकी 
वह क्रीड़ा क्षम्य मानी जा सकती है, परन्तु यदि कोई खाली पेट यह चर्चा 
करनेका हौसला करेगा तो वह याद रखे कि उसे व्यावहारिक तत्त्वमसि 
(पैसे) की ही शरण लेनी होगी । चांदनी बिल्कुल आटे-जंसी सफेद भले 
ही हो, परन्तु उसकी रोटियां नहीं बनतीं। और तो कुछ नहीं, मोक्षकी 
चिताकी बदौलत जीवनका आनंद खो बेठोगे । इस विश्वके विविध विषयों- 
का स्वाद लेनेके लिए तुम्हें इंद्रियां दी गई हैं। लेकिन यदि तुम 'जगन्मिथ्या ' 
मानकर इन्द्रियोंकों मारनेका उद्योग करते होंगे तो आत्मवंचना करोगे 
श्रौर आ्राखिर तुम्हें पछताना पड़ेगा । पहले तो जो श्रांखोंकों साफ-साफ 
नजर आता है, उस संसारको मिथ्या' मानो श्र फिर जिसके अस्तित्वके 
विषयमें बड़े-बड़े दाशंनिक भी सशंक हैं, वेसी, आत्मा नामक किसी वस्तु- 
की कल्पना करो, इसका क्या ग्रर्थ है ? वेदोंने भी कहा है, 'कामस्तदग्रे सम- 
वतंत'--सृष्टिकी उत्पत्ति कामसे हुई। और इसका भ्रनुभव तो सभीको 
है। यदि दरभ्रसल ईश्वर-जैसी कोई वस्तु हो तो भी कल यदि सभी लोग 
निष्काम होकर ब्रह्मचयं पालन करने लगें, तो जिस सूष्टिको नष्ट 
डहोनेसे बचानेके लिए यही परमेश्वर समय-समयपर ग्रवतार धारण करता 

है, उसका पूरा-पूरा विध्वंस हुए बिता न रहेगा। "मोक्ष के माने श्रगर 
भ्रत्यंतिक सुख हो तो सरल भाषामें भ्रथं उसका चिरंतन कामोपभोग ही 
हो सकता है। 

यह है कामकी दलील। ' 

संपूर्ण त्याग भर संपूर्ण भोग, ये परस्पर-विरोधी दो ध्रुव हैं। एक 
कहता है शरीर मिथ्या है, दूसरा कहता है आत्मा झूठी है। दोनोंको एक- 
दूस रेकी परवा नहीं, दोनों पूरे स्वार्थी हैं। लेकिन आत्मा और शरीर दोनों- 
का मिलन मनुष्यमें हुआ है । इसलिए इस तरह दोनों पक्षमें श्रपने ही सगे- 
संबंधी देखकर श्रजु नके लिए श्रात्मनिर्णय करना अ्रसं भव हो गया, उसी तरह 
कमंयोगके धममंक्षेत्रमें ग्रपने सस्‍्नेही-संबंधियोंको दोनों विपक्षोंसे संलग्न देख- 
क्र मनुष्यके लिए किसी भी एक पक्षके प्रनुकूल स्थायी भ्रौर निश्चित निर्णय 
देना कठिन हो जाता है। मनकी द्विधा स्थिति हो जाती है और एक मन 
शरीरका पक्ष लेता है, दूसरा श्रात्माकी हिमायत करता है। मनृष्यका 
जीवन ग्र-शरी र श्रात्मा और अझात्महीन श री रकी सं धिपर श्राश्रित है, इसलिए 
उसे शुद्ध आत्मवाद या मोक्ष-पुजा पचती नहीं, श्रौर शुद्ध जड़वाद या कामो- 
पासना रुचती नहीं। इत दोनों मंत्रों में भ्रद्वंत कायम करना, या उनका 
सामंजस्य करना बड़े कौशलका काम है। यह कम करनेकी चतुराई या 
'कौशल' ही जीवनका रहस्य है । 

यदि देहासक्त या नीचेवाले मनको 'मन' शौर आ्रात्म-प्रवण या ऊपर- 
वाले मनको बुद्धि नाम दिया जाय, तो 'मत' और “बुद्धि में एकता करके 
व्यवहार करना चाहिए। त्वयाउधमं--मया5धमं! यह गणितकी समता 
यहां किसी कामकी नहीं। “घरमें चार रोटियां हैं और दो लड़के हैं तो 
हरेकको कितनी रोटियां दी जायं ?” ऐसी भैराशिककी समता अ्रगर 
माताएं सीखने लगें तो बड़ा अश्रंधेर हो जाय । एक लड़का दो सालका है और 
दूसरा पच्चीस वर्षका । पहला अ्तिसारसे मरेगा भर दूसरा भूखसे । ऐसे 
हिसाबी न्‍्यायका अ्वलंबत क रके आधा शरी रका संतोष, आधा झात्माका 
संतोष करनेकी को शिशसे यह मसला हल“नहीं होगा। समताका अथ है- 
योग्यताके अनुसार कीमत श्रांकना। गणित-शास्त्रमें भ्रनंतके आगे चाहे 
जितनी बड़ी सांत संब्या ली जाय तो भी उसकी कीमत अनंतके मुकाब लेमें 

शन्‍्य समभी जाती है, उसी तरहकी योग्यता कितनी ही बढ़ाई जय, 
तो भी प्रात्मा प्रनंत महिमाके मुकाबजेमें बह शुन्यव॒त्‌ हो जाती 
है । इसलिए निष्पक्ष समताको प्रात्माके ही पक्षका समर्यत करना 
चाहिए। 

यह हुआ एक पक्ष । इस पक्षकी दुष्िटमें शुद्ध श्रात्मपक्ष या श्रात्मवाद 
इृष्ट है, परंतु जबतक देहका बंधन है तबतक वह शकय नहीं प्रतीत होता । 
पर 'संसार छोड़कर परमार्थ करनेसे खानेको श्रन्‍न्न भी नहीं मिलता', यही 
कथन बहुतेरे लोगोंके दिमागमें--या यों कह लीजिये कि पेटमें --तुरंव 
घुस जाता है। उदरनिमित्तम्‌' सारा ढक्रोसला होनेसे सभी चाहते हैं 
कि गुड़-खोपड़ेके नंवेयसे ही भगवान्‌ संतुष्ट हो जायं। नामदेवका दिया 
हुआ नवेय भगवान्‌ खाते नहीं थे, इसलिए वह वहीं धरना देकर वंठ गये। 
लेकिन इनका दिया हुप्ना गुड-खोपड़ा यदि भगवान्‌ सचमुच खाने लगे, 
तो भगवान्‌ को एकादशी ब्रत रखानेके लिए यह नई मंडली सत्याग्रह किये 
बिना न रहेगी ! ये अ्रात्माको थोड़े-से संतुष्ट करना चाहते हैं। कारण कि 
अ्रगर आत्माको त्रित्कुल ही संतोष न दिया जाय श्रौर केवल देवपूजाके 
धर्मका ही भ्रनुस रण किया जाय तो उस देवपूजाके समर्थंनके लिए नास्तिक 
तत्त्वज्ञानका पारायण करनेपर भी श्रंत रात्माका दंश बंद नहीं होता । इसलिए 
दोनों पश्षोंकी दृष्टिमें समभौता बांछनीय है। यह समझौता करानेका भार 
धर्म और गअथ्थने लिया है । 

जब दो पग्रादमी मार-पीट करके एक-दूसरेका सिर फोड़नेपर श्रामादा 
हो जाते हैं तत्र उनका टंटा मिटानेके लिए दोनों पक्षके लोग बीच-बचाव 
करने लगते हैं। उसी प्रकार आ्रात्मवादी मोक्ष और देहवादी कामका कगड़ा 
मिटानेके लिए मोक्षकी तरफसे धर्म और कामकी तरफसे ग्रथ॑, ये दो पुरुषार्थ 
उपस्थित हुए हैं । अब, ये--क्रम-से-कम दिखानेको तो--समभौता 
करानेके लिए बीच-बचाव करते हैं, इसलिए निष्पक्ष वत्ति या समझा रीके 
सममभौते का स्वांग करना उनके लिए लाजिमी हो जाता है। प्रत: उनकी 
भाषा दोनों पक्षोंकों थोड़ी-बहुत खुश करनेवाली होनी चाहिए, भौर होती 
भी है। परंतु यद्यपि इत लोगोंको तकरार मिटानेक्री बात करनी पड़ती है 
तथापि उनके दिलमें यह उत्कट इच्छा नहीं होती कि दोनों पक्षोंमेंसे किठ्ली 

पर भी मार न पड़े । वे लहु-लुहान सिर देखना नहीं चाहते, मगर सिर्फ 
भ्रपने पक्षका । यदि केवल शत्रु-पक्षके ही सिर फूटते हों तो उन्हें कोई परवाह 
न होती । लेकिन दुःखका विषय तो यह है कि शत्रु-पक्षके साथ-साथ अपने 
पक्षके सिरपर भी डंडे पड़ते ही हैं। इसीलिए भगड़ा ते करानेकी इतनी उत्सु- 
कता होती है। सारांश, धर्म और अर्थ यद्यपि टंटा मिटानेके लिए शांति- 
मंत्र जपते हुए बीच-बचाव करने आये हैं, तथापि वास्तवमें घमंके मनमें 
यही इच्छा होती है कि कामका सिर अच्छी तरह कुचल दिया जाय, और 
अर्थ भी सोचता है कि मोक्ष मर जाय तो अच्छा हो | किसी भी एक पक्षका 
नाश होनेसे कगड़ा तो खतम होगा ही । कई बार जो काम लड़ाईसे नहीं 
होता, वह्द सुलहसे हो जाता है। योद्धाप्रोंकी तलवारकी अपेक्षा राज- 
नीतिज्ञोंकी कलमको कभी-कभी सफलता का अधिक हिस्सा मिलता है। 
मोक्ष और 'काम' को अगर योद्धा मानें तो धर्म, और 'अर्थ' को राज- 
नीतिज्ञ कहना चाहिए । दोनों समभौता चाहते हैं; लेकिन धर्मकी 
यह कोशिश होती है कि संधिकी शर्तें मोक्षानुकूल हों, और श्रथंकी यह 
चेष्टा होती है कि वे कामानुकल हों। प्रत्येक चाहता है कि समभौता 
तो हो, लेकिन अपने पक्षकी कोई हानि न हो । यहां इस समभोतेका थोड़ा- 
सा नमूना ही दिखाया जा सकता है। उदाहरणके लिए-- 

मोक्ष ब्रह्म चवारी और काम व्यभिचारी है। इस प्रकार ये दो सिरे हैं । 
धर्म कहेगा--' हमारा आदश ब्रह्म चर्य ही होना चाहिए, इसमें संदेह नहीं । 
उस झ्ादशेके पालनका जोरोंसे यत्न करना चाहिए। जब काम बहुत ही 
भूंकने लथ तब धामिक विधिके अनुसार गृहस्थ-वृत्ति स्वीकार कर उसके 
भागे एकाध टुकड़ा डाल देना चाहिए। परंतु वहां भी उद्देश्य तो संयमके 
पालनका ही होना चाहिए शरर फिर तैयारी होते ही श्रेष्ठ आश्रममें प्रवेश 
करके उससे छुटकारा पाना चाहिए । ब्रह्मचयंसे संसार उत्पन्त होगा, यह 
पापके समर्थंनमें दी जानेवाली लचर दलील है। संसारके उत्पन्न होनेकी 
फिक्र आप न करें । उसके लिए भगवान्‌ पर्याप्त हैं। ब्रह्म चययंसे सृष्टि नष्ट 
नहीं होगी, बल्कि मुक्ति होगी । फिर भी संग्रमका पालन करनेके भ्रभिप्रायसे 
गृहस्थ-वृत्ति स्वीकार करनेमें श्रापत्ति नहीं है। इसमें कामका भी थोड़ा- 
बहुत काम निकल जायगा। लैकिन इससे कब छुटका रा पाऊंगा, इसकी चिता 

झ्और चितन लगातार करते रहना चाहिए। इससे मोक्षकी भी पूव॑-तैयारी 
हो जायगी ।” 

अर्थ कहेगा, “अगर व्यभिचारको स्वीकृति दी जाय तो संसारकी 
व्यवस्थाका श्रंत हो जायगा । इसलिए वह न इष्ट है, न संभव । परंतु ब्रह्म- 
चयेका नियम तो एकदम निसगे-विरोधी है। वह भ्रशकत ही नहीं, भ्रनिष्ट 
भी है। तब, बीचका गृहस्थ-वत्तिका ही राजमार्ग शेष रहता है । इसमें थो डा- 
सा संयमका कष्ट जरूर है, लेकिन वह अपरिहाय॑ है। बुढ़ापेमें इंद्रियां जजें- 
रित हो जानेपर ग्रनायास ही त्याग हो जाता है। इसलिए यह त्यागकी झतर्ते 
प्रपरिहायं होनेके कारण उसे मंजूर कर लेना चाहिए। इससे मोक्षको भी 
जरा तसल्‍ली होगी | लेकिन विवाहका बंधन अभेद्य माननेका कोई कारण 
नहीं है । विवाह हमारे सुखके लिए होते हैं, हम विवाह के लिए नहीं हैं । 
इसी लिए हम विवाहके धर्मको स्वीकार नहीं करते, लेकिन विवाहकी नी ति- 
को स्वीकार कर सकते हैं ।' 

मोक्षकी दृष्टिमें ग्रहसा परम धर्म है। पतंजलिने कहा है कि यह 
जाति-देश-काल-समय' आ्रादि सारे बंधनसे परे 'सार्वभौम महान्रत' है। 
इसके विपरीत कामका सिद्धांत-वाक्य 'ईहवरो5हमहं भोगी है। इसलिए 
उसका तो बिना हिसाके निर्वाह ही नहीं हो सकता, क्योंकि सा म्राज्यवा दकी 
वृकोदर-वृत्ति की इमारत हिसाके ही पायेपर रची जा सकती है। 

ऐसी स्थितिमें धर्म कहेगा, “कम से-कम मानसिक हिंसा तो किसी 
हालत में नहीं होने देनी चाहिए। शरीर-धर्मके रूपमें %छु-त-कुछ हिंसा 
भ्रनजाने भी हो ही जाती है । उसे भी कम करनेकी कोशिश करनी चाहिए। 
परंतु प्रयत्न करनेपर भी कमजोरीके कारण जो हिंसा बाकी रह जायगी 
उतनी क्षम्प समझी जाय। पर इसका यह अर्थ नहीं कि उतनी हिसा करनेका 
हमें अ्रधिकार है। कितु उतनीके लिए हम परमेद्वरसे नम्नतापूर्वक क्षमा 
मांगें और श्रपनी बुद्धि शुद्ध रखें। श्रगर क्षमा-वृत्ति असंभव ही हो, तो 
सो ग्रपराध माफ कखरूंगा,' जैसा कोई ब्रत लेकर हिंसाको श्रागे टाल देना 
चाहिए। इतना करनेपर भी हम अपनी वृत्तिको काबूमें न रख सकें, हमारे 
पंत:करणमें छिपा हुआ पशु अगर जाग ही उठे तो हम श्रपनेसे अ्रधिक 
बलवान्‌ व्यक्तिसे लोहा लें, कम-से-क्रम अपनेसे कम बलवान्‌को तो क्षमा 

करें। यह भी नामुमकिन हो तो शभ्रपने बचावके लिए हिंसा करें, हमला 
करनेके लिए नहीं | उसमें भी फिर हिंसाके साधन, जहांतक हो सके, सीधे- 
सादे श्रौर सुथरे हों। केवल शरीरसे ही द्वंह-युद्ध करें, हथियार काममें न 
लायें। सारांश, चाहे धर्ममें हिसाका स्थान भले ही न हो, लेकिन हिसा में 
धर्म का स्थान अवइश्न होना चाहिए ।” 

ग्रंथ कहेगा, “हिसाके बिना संसारका चलना ही श्रप्तंभव है। 'जीवो 
जीवस्य जीवनम्‌' सृष्टिका न्याय है । हमें उसे मानना ही पड़ेगा । लेकिन 
हिसा करना भी एक कला है। उस कलामें निपुणता प्राप्त किये बिना किसी- 
को भी हिसा नहीं करती चाहिए। मुसलमानोंके राजमें जितनी गायोंकी 
हत्या होती थी, उससे कई गुनी गायें प्रंग्रेजोंके राजमें कत्ल की जाती हैं, यह 
बात सरकारी आंकड़ोंसे साफ जाहिर है। लेकिन मुसलमान हिसाकी 
कलाके पंडित नहीं थे, इसलिए उनके खिलाफ इतना हो-हल्ला मचा, 
अंग्रेजोंसे किसीको खास चिढ़ नहीं होती। इसका कारण है, हिसाकी कला । 
इन्फ्लुएंजाने तीस करोड़ श्रादमियों मेंसे थोड़े ही समयमें साठ लाख आाद- 
मियोंकोीं खाकर अपने-श्रापको बदनाम कर लिया । वस्तुतः मलेरिया उससे 
ग्रधिक भ्रादमियोंका कलेवा कर लेता है। लेकिन धीरे-धीरे चवा-चबाकर 
खानेका आहार-शास्त्रका नियम उसे मालम है, इसलिए वह बड़ा साह 
ठहरा। नये चिकित्सा-विज्ञानका एक नियम है कि शीतोपचार और 
उष्णोपचार एकके बाद एक बा री-बारीसे करते रहना चाहिए। वही नियम 
हिंसापर भी लागू होता है। जबतक युद्धके पश्चात्‌ शांति-परिषद्‌ और 
दांति-परिषद्के बाद फिर युद्ध, यह क्रम भलीभांति जारी न किया जा सके 
तबतक हिंसा नहीं करनी चाहिए। चुनेपर इंटें और इंटोंपर चूना रख-रखकर 
दीवार बनाई जाती है, और फिर उसपर चूना पोता जाता है। उसी प्रकार 
धांतिफे बाद युद्ध भौर युद्धके बाद शांति के क्रममें साम्राज्य कायम करके 
उस साम्राज्यपर फिर शांतिका चूना पोतना चाहिए। इसके बदले भ्रगर 
केवल ईंटोंपर इंटे ही जमाई जाय॑ तो सारी इंटें लुढ़ककर गिर जाती हैं । 
इसलिए दो हिसाग्रके बीच एक अ्रहिसौको स्थान श्रवश्य देना चाहिए। 
इतना समभौता कर लेनेमें कोई हज नहीं ।” 

अर्थमनर्थंमूम्‌ भावय नित्य यह मोक्षका सूत्र-वाक्य है। इसके विपरीत 

जहां कामोपभोग ही महामंत्र है वहां भ्रथं-संचयका श्रनुष्ठान स्वाभाविक ही 
है। धर्मके मतसे 'न वित्तेन तपंणीयो मनुष्य:'---मनुष्यकी तृप्ति भ्रथंसंचयोंसे 
कदापि नहीं हो सकती । इसलिए अभथ्थंसंग्रह करना ही हो तो उसकी मर्यादा 
बना लेनी चाहिए। सष्टिका स्वरूप 'अश्वत्थ' है| अर्थात्‌ कलके लिए संचय 
उसके पास नहीं है। इसलिए मनुष्यको भी अद्वत्थ-संग्र ह' रखना चाहिए। 
'स एवाद्य स उदव:-- वह श्राज भी है और कल भी है, वह वर्णन ज्ञान- 
संग्रहपर घटित होता है। इसलिए एक आदमी चाहे कितना भी ज्ञान क्यों 
न कमाये, उसके कारण दूसरेका ज्ञान नहीं घट सकता। परन्तु द्रव्य-संग्र ह- 
की यह बात नहीं है। मैं श्रगर पच्चीस दिनके लिए श्राज ही संग्रह करके 
रखता हुं तो मेरा व्यवहार चौबीस मनुष्योंका श्राजका संग्रह चुरानेके बरा- 
बर है और इतने मनुष्योंको कम या अधिक मात्रामें भूखों मारनेका पाप मेरे 
सिर है। इसके अलावा, सष्टिमें अधिक संग्रह ही न होनेके कारण इतना 
संग्रह करनेके लिए मुझे कुटिल मार्गका अवलंबन करना पड़ता है। एक- 
बारगी संग्रह करनेमें मेरी शक्तिपर भ्रतिरिक्त बोझ पड़ता है, इसलिए 
मेरी वीयें-हानि होती ही रहती है। इसके अतिरिक्त, इतना परिग्रह सुर- 
क्षित रखनेकी चिताके कारण मेरा चित्त भी प्रसन्‍न नहीं रह सकता। अथ॑- 
संग्रहकी एक ही क्रियामें सत्य, प्रहिसा, अ्रस्तेय, ब्रह्मचय और अपरिशग्रह 
इन पांचों ब्रतोंका सामुदायिक भंग होता है । 

इसलिए कम से-कम, यानी केवल शरीर-निर्वाहके लिए ही, संग्रह 
करना चाहिए। वह भी--पअंगानां मर्दनं कृत्वा श्रमसंजातवारिणा-- 
“शरीर-श्रम द्वारा शरी रमेंसे पानी निकालकर--करना चाहिए। केवल 
दरीर-कर्म से शरीर-यात्रा चलानेसे पाप लगनेका डर नहीं होता----नाप्नोति 
किल्विषम्‌' यह भगवान्‌ श्रीकृष्णका आश्वासन है। परंतु जेसाकि कालि- 
दासने रघृवंशके राजाश्रोंका वर्णन करते हुए कहा है, उसमें भी त्यागकी 
वृत्ति होनी चाहिए। कारण, केवल तुम्हारा धन ही नहीं, तुम्हारा शरीर 
भी तुम्हारा निजका नहीं है; कितु सावंजनिक है, ईश्वरका है। सारांश, 
संग्रहका परिणाम अश्वत्थ या तात्कालिक, साधन शारीरिक श्रम, हेतु 
केवल दारीर-यात्रा और वृत्ति त्यागकी हो, तो इतना भोग धर्मको मंजर 
है। 'तेन त्यक्तेन भृंजीयाः ।' 

श्र की रायमें-- 

“संसारमें जीवन-कलह चिरस्थायी है। जी योग्य होगा वह टिकेगा, 
जो झ्रयोग्य होगा, उसका नाश होगा । इसलिए सबका सुभीता देखनेका 
प्रयास व्यर्थ है। इसके श्रलावा, विश्वका विस्तार अनंत है। उसका एक 
जरा-सा ही हिस्सा हमारे काबमें भ्रा पाया है। भौतिक शास्त्रों (विज्ञान) 
की ज्यों-ज्यों उन्नति होगी त्यों-त्यों हमारा प्रभुत्व भी भ्रधिक विस्तृत होने- 
की संभावना है। इसलिए भ्रगर हम सबकी सुविधा देखनेकी अ्रनावश्यक 
जिम्मेदारी स्वीकार कर भी लें, तो भी उसेपूरी करनेका एकमात्र उपाय 
हमारा अपना संग्रह कम करना नहीं है। सबके सामुदायिक संग्रहकी वृद्धि 
करनेका एक दूसरा रास्ता भी हमारे लिए श्रभी खुला है श्रोर वही पौरुषका 
रास्ता है। सृष्टिमें श्रक्षय भण्डार भरा हुआ है। पर हमें उसका पूरा ज्ञान 
नहीं है। इसलिए वैज्ञानिक आविष्कारकी दिशामें प्रयत्न जारी रखकर 
भविष्यके लिए संग्रह करनेमें कोई हर्ज नहीं है--बल्कि, संग्रह करना कतेव्य 
है। मनुष्यकी जरूरतें जितनी बढ़ेंगी उतना ही व्यापारको उत्तेजन मिलेगा 
गौर संपत्ति बढ़ेगी। इसलिए संग्रह भ्रवश्य करना चाहिए। 

“लेकिन बिल्कुल ही एकांतिक स्वार्थ ठीक नहीं होगा। कारण कि 
मनुष्य समाजबद्ध है, इसलिए उसे दूसरोंके स्वार्थंथा भी विचार करना ही 
पड़ता है । संसारकी रोटीको स्वादिष्ट बनानेके लिए स्वार्थंके भ्राटेमें थोड़ा- 
सा परार्थंका नमक भी मिलाना जरूरी हो जाता है। लेकिन याद रहे कि 
प्राटेमें नमक मिलाना है, न कि नमकमें आटा। स्वार्थंके गालपर पराथ्थंका 
तिल बना देनेसे शोभा बढ़ जाती है। लेकिन तिलके बराबर बिंदी लगाना 
एक बात है और सारे गालमें काजल पोत लेना दूसरी बात है। पराथ॑ंके 
सिद्धांततो अगर अनावश्यक महत्त्व दिया जायगा तो परावलंबनको 
प्रोत्साहन मिलेगा । स्वार्थ स्वावलंबनका तत्व है। स्वार्थभय जीवन-संग्रा ममें 
जो दुबंल ठहरेंगे उन्हें मरना ही चाहिए, और दुबंलोंको मारनेमें भश्रग र हम 
कारणी भूत हों, तो वह दूषण नहीं है, कितु भूषण ही है। 

“एक दृष्टिसे तो दान करना दूसरींका भ्रपमान करना है। प्याऊ 
घोलनेमें पुण्य माना [जाता है, लेकिन स्वयं धर्म-शास्त्रोंने ही कहा है कि 
प्याऊपर पानी पीनेवाला पापका भागी होता है, इसका क्या मतलब है ? 

क्या प्याऊ इसलिए होती है कि लोग उसका पानी ही न पियें ? दूसरोंको 
पानी पिलानेसे उन्हें हमारे पापका भ्रंश मिलेगा और हमारा पाप कुछ अंश- 
में घटेगा, इस विचा रमें कहांतक उदारता है ? श्रौर फिर यह देखिये कि मैं 
लोगोंकी चिता करूं और लोग मेरी चिंता करें, इस तरहका द्राविड़ी प्राणा- 
याम करनेके बदले क्या यही श्रेयस्कर नहीं है कि हरेक अपनी-श्रपनी फिक्र 
करे ? शहरोंमें फ्हड़ स्त्रियां अपने बच्चोंको रास्तेपर शौच कराती हैं। 
लेकिन मजा यह कि अपने घरकी अगल-बगलमें गंदगी न हो, इसलिए श्रपने 
बच्चोंको दूसरोंके घरोंके सामने बेठाती है? और दूसरे भी प्रतियोगी 
सहयोगके सिद्धांतके भ्रनुसार उसके घरके सामने बेठाते हैं! इसके बदले 
सीधे अपने बच्चेको अपने घरके सामने बैठायें तो क्या हज है ? यह पराथें- 
का तत्त्व भी इसी कोटिका है । इसलिए मनुष्यताका भ्रपमान करनेवाली यह 
पराथ॑ं-वृत्ति त्यागकर हरेकको स्वाथे-साधना करते रहना चाहिए दूसरेकी 
बहुत अधिक चिता नहीं करनी चाहिए। सहानुभूतिके सुखके लिए या दूर- 
दर्शी स्वार्थंकी दृष्टिसे, तात्कालिक सुखका त्याग क्वचित्‌ करना पड़ता है । 
उतना समभोता जरूर कर लेना चाहिए । 

काम, क्रोध और लोभ, ये तीन नरकके दरवाजे माने हैं। इसलिए 
मोक्षका मुख्य आ्राक्रमण, इन्हींपर होना स्वाभाविक है। इसलिए इन तीनोंके 
विषयमें समभौतेकी दृष्टिसे, धर्म श्रौर श्र का क्या रुख हो सकता है, इसका 
विचार भ्रबतक किया गया। भ्राखिर काम भी एक पुरुषार्थ ही है। इसलिए 
उसका जो चित्र यहां खींचा गया है, वह शायद कुछ लोगोंको भ्रतिरंजित 
मालूम होगा। लेकिन है वह बिल्कुल वस्तु-स्थितिका निदर्शक । “स्वर्गंकी 
गुलामीकी अ्रपेक्षा तो नरकका अ्रधिराज्य श्रेयस्कर है”, मिल्टनके शैतानका 
यह वाक्य भी इसी ग्रथंका द्योतक है। 'पुरुषाथ का श्रर्थ है पुरुषको प्रवृत्त 
करनेवाला हेतु । यह आवश्यक नहीं कि यह हेतु 'सद्धेतु' ही हो | हिंदू-धर्मने 
कामको भी पुरुषार्थ माना है। इसका यह श्रर्थ नहीं है कि उसने कामपर 
मान्यता (स्वीकृति) की मुहर लगा दी हो | यहां तो इतना ही भ्रर्थ है कि 
काम भी मनुष्यके मनमें रहनेवाली एक प्रेरक शक्ति है। झ्रात्मवान्‌ पुरुष 
शायद उसे स्वीकार भी न करे। इसके विपरीत 'मोक्ष/ की गिनती भी 
पुरुषार्थों में करके हिंदू-धमंने उसपर शक्‍्यताकी मुहर नहीं लगाई है। वहां 

भी इतना ही भ्रभिप्राय है कि मोक्ष भी मानवीय मनकी एक प्रेरक शक्ति है। 
देहधारी पुरुषके लिए उसकी प्राज्ञा मानना शायद ग्रसंभव भी हो । 

शास्त्रकारोंने तो केवल मनुष्यकी भ्रत्युज्च भौर अतिनीच प्रेरणाश्रोंकी 
तरफ संकेतमात्र किया है। मोक्ष परम पुरुषार्थ है, इसलिए इच्छा यह है कि 
मनुष्य उसकी तरफ ग्रग्सर हो। श्रौर काम श्रधम पुरुषार्थ है, इसलिए 
इरादा यह है कि जहांतक हो सके, उसकी शकल ही न देखी जाय । लेकिन 
इन दोनों का मिलाप करनेकी प्रेरणा होना मनुष्यके लिए स्वाभाविक है। 
इसलिए धर्म ्रौर भ्रथं नित्यकी दो प्रेरणाएं कही गई हैं। मनुष्यको संतोष 
देनेकी चेष्टा करनेवाले ये दो मध्यस्थ हैं। संस्कार-भेदसे किसीको धर्भप्रिय 
होगा, किसीको प्रर्थ प्यारा लगेगा। 

वल्लभाचारययंकी व्यवस्थाके भ्रनुसार सृष्टिके तीन विभाग होते है-- 

(१) पुष्टि, (२) मर्यादा शौर (३) प्रवाह। जो आरात्म-साक्षात्कारका 

अ्रमृत पीकर पुष्ट हो गये हैं, मोक्ष-शास्त्रके ऐसे उपासक पुष्टिकी भूमिकापर 
विहार किया करते हैं। माया नदीके प्रवाहमें बहे जानेवाले काम-शास्त्रके 
झनुयायी प्रवाह-पतित वासनाझ्रोंके गुलाम होते हैं। ये दोनों तरहके व्यक्ति 
समाज-शास्त्रकी मर्यादासे परे हैं । काम-कामी पुरुष समाजके सुखका विचार 
ही नहीं कर सकता, क्योंकि उसे तो अपना सुख देखना है। मोक्षार्थी पुरुष 
भी समाज-सुखकी फिक्र नहीं कर सकता; क्‍योंकि उसे किसीके भी सुखकी 
चिता नहीं। कामशांस्त्र स्व-सुखार्थी है भोर मोक्ष-शास्त्र स्व-हितार्थी है। 
इस तरह दोनों स्व-श्र्थी ही हैं। “प्रायेण देव-मनय: स्व-मुक्तिकामा:'-- 
“देव या ऋषि भी प्रायः स्वार्थी ही होते हैं”, यह मगवद्भकत प्रज्लादकी 
प्रेममरी शिकायत है। इन दो एकांतिक वर्गोके सिवा सामाजिक कानूनों 
था नियमोंकी मर्यादाओोंमें रहनेवाले जो लोग होते हैं, उनके लिए धर्मशास्त्र 
या पभ्रथणास्त्रकी प्रवृत्ति है । 

भव मोक्ष-शास्त्रके साथ न्याय करनेकी दृष्टिसे इतना तो मानना ही 
पड़ेगा कि जेसे काम-शास्त्रको समाजकी परवा नहीं है वैसे समाजको मोक्ष- 
शास्त्रकी कद्र नहीं है । भ्रर्थात्‌ समाजे और काम-शास्त्रके श्रनबनकी 
जिम्मेदारी भ्रगर काम-शास्त्रपर है तो समाज भौर मोक्ष-झ्षास्त्रके ग्रनवनका 
दायित्व समाजपर ही है। मोक्ष-शास्त्र स्वाहित-परायण तो है, परन्तु जैसा 

स्व-सुख और पर-सुखका विरोध है वैसा स्वहित और पर-हितका विरोध 
नहीं है। इसलिए जो 'स्व-हित'-रत होता है, वह भ्रपने-प्राप ही 'सब्वेभूत- 
हितेरत:' हो जाता है। 

लेकिन मनुष्य 'सर्वभूत-हितेरत: होते हुए भी समाजको प्रिय नहीं 
होता । कारण यह कि समाज सुख-लोलुप होता है, उसे हितकी कोई खास 
परवा नहीं है। सात्त्विकताका जुल्म भी वह ज्यादा सह नहीं सकता । यह 
सच है कि संत जगतके कल्याणके लिए होते हैं। लेकिन यदि वे जगत के 
सुखके लिए हों तो समाजको प्रिय होंगे। ईसा, सुकरात, तुकाराम श्रादि 
संत समाजको प्रिय हैं, परंतु भ्रपने-अपने समयमें तो वे समाजको कांटेकी 
तरह चुभते थे। श्राज भी वे इसलिए प्रिय नहीं हैं कि समाज उतना भ्रागे 
बढ़ गया है, बल्कि इसलिए कि वे ञ्राज जीवित नहीं है । 

अ्रब, कामशास्त्र चूंकि बिल्कुल ही तामस श्रौर समाजकी अ्रवहेलना 
करनेवाला है, इसलिए वह समाजको दुखदायी होता है। काम-दश्षास्‍्त्र 
समाजको 'दुःख' देता है, मोक्ष-शास्त्र 'हित' देता है, इसलिए दोनों समाज- 
बाह्य हैं। का मशास्त्रका तामस 'प्रवाह' भ्रौर मोक्ष-शास्त्रकी तात्त्विक 'पुष्टि' 
दोनों समाजको, एक-सी अ्रपथ्यकर मालूम होती हैं। किसी-न-किसी 
मरीजकी ऐसी नाजुक हालत हो जाती है कि उसे भ्रन्न दीजिये तो हजम 
नहीं होता और उपवास सहन नहीं होता । समाज भी एक ऐसा ही नाजुक 
रोगी है। बेचारा चिकित्सकोंको प्रयोगका विषय हो रहा है ! उसके लिए 
तामस प्रवाह और सात्त्विक पुष्टि दोनों वज्यें ठहरे हैं, इसलिए उसपर 
राजस मर्यादाके प्रयोग हो रहे हैं। धर्मंशास्त्र और भ्रथंशास्त्र दोनों समाजके 
लिए मर्यादाएं कायम करनेवाले शास्त्र हैं। दोनोंको राजस कहा जाय ता 
भी धर्मशास्त्रको सत्त्व-प्रचुर और श्रथंशास्त्रको धर्म-प्रचुर कहना होना । 
हमारे यहां मुख्यतः धर्मशास्त्रका विकास हुआ, परिचिममें भ्र्थशास्त्रका 
हुप्ना । 

थोड़ा-सा समुद्र-मंथन करते ही विष निकल शआराया, परंतु भ्रमृत हाथ 
ग्रानेके लिए बहुत परिश्रम करना पड़ा। उसी न्यायसे समाज-शास्त्रके 
ज़रा-से प्रध्ययनके भ्र्थंशास्त्रका जन्म होता है, लेकिन धर्मच्षास्त्रके उदयके 
लिए गंभीर भ्रध्ययनकी भावरयकता होती है। हमारे यहां भी श्रर्थशास्त्र 

था| वह बिल्कुल रहा ही नहीं, ऐसी बात नहीं है, परंतु उसकी जहरीली 
तासीर जानकर समाज-शास्त्रका अधिक मंथन किया गया और धमंशास्त्र 
निकाला गया। आयं-संस्कृतिमें श्रथंशास्त्रका विकास नहीं हुआ, इसका 
यही कारण है। या फिर यह कहना ही गलत है कि विकास नहीं हुझा । 
पूर्ण विकास हुआ, इसीलिए धमंशास्त्रका उदय हुआ्ना। पादचात्य ग्रथंशास्त्रके 
इतिहाससे भी इसी बातक। प्रमाण मिल रहा है। “अरथंशास्त्रात्तु बलवद्‌ 
धर्मशास्त्रमिति स्थिति:---“अर्थशास्त्रसे धर्मशास्त्र अधिक प्रमाणभूत है”, 
इस सिद्धांतका जन्म हुए बिना अथंज्ञास्त्रका छटकारा ही नहीं हो सकता । 
इस सिद्धांतके जन्मके अरमान पाश्चात्य संस्कृतिको गत शताब्दीके 
उत्तराद्धसे होने लगे। 

अ्रथंशास्त्रके श्रम-विभागके तत्त्वसे श्रब सभी ऊबने लगे हैं। गरीब राष्ट्र 
आ्रामरण अहमन्तम्‌ अहमन्नम्‌ अ्रहमत्तम--“मैं खाद्य हूं, मैं खाद्य हूं, मैं 
खाद्य हूं-ऐसी उपासना करें और बलवान्‌ राष्ट्र “अहमन्नाद:, अ्रहमन्नाद:, 
अ्रहमन्नाद: ---/मैं खानेवाला हूं, मैं खानेवाला हूं, मैं खानेवाला हूं ---यह 
मंत्र जपते रहें, ऐसे नीच श्रम-विभागसे भ्रब दुनिया बिल्कुल उकता गई 
ओर चिढ़ गई है। रस्किन-जैसे दाशेनिकोंने अ्र्थशास्त्र के विरुद्ध जो मोर्चा 
शुरू किया, उसे आगे चलानेवाले वीरोंकी परंपरा अव्याहृत चल रही है। 
गौर उस मोर्चेका अंत विजयमें ही होनेके स्पष्ट लक्षण दिखाई देने लगे हैं। 
अथंशास्त्र' को शंकराचायंने अनथंशास्त्र' नाम कभीका दे रखा है। उसी 
नामका, 'डिस्मल साइंस” (काली विद्या) कहकर, जीणरद्धार पाश्चात्य 
लोग कर रहे हैं। इसीलिए अथंशास्त्रके नये संशोधित-संस्करण निकलने 
लगे' हैं। इनसब लक्षणों से श्राशा की जा सकती है कि पदचात्य संस्कृतिकी 
कोखसे धमंका भ्रवतार होगा । पिछले महायुद्धसे तो प्रसव-वेदना भी शुरू 
हो गई है , इससे कुछ लोगों का यह खयाल है कि अब यह भ्रवतार जल्दी ही 
होनेवाला है। 

यह अ्रवतार कितनी देरमें होनेवाला है, यह कहना कठिन है। लेकिन 
इस झवतार के झानेकी प्रारंभिक तेयारी करनेवाले नीति-शास्त्रका जन्म 
हो चुका है भौर वह दिन-पर-दिन बड़ा भी हा रहा है, धमं-प्रधान पौरस्त्य 
संस्कृति और प्र्थ॑-प्रधान पारचात्य संस्कृतिकी एक-वाक्यताकी शभ्राज्ञा 

नीतिशास्त्र से बहुत-कुछ की जा सकती है। लेकिन भ्राकाश और प्रथ्वीको 
स्पर्श करनेवाले क्षितिजकी रेखा जिस प्रकार काल्पनिक है, उसी प्रकार की 
स्थिति इस उभयान्वयी शास्त्रकी भी है। कोशका काम केवल भले-बुरे 
सभी तरहके शब्दोंका संग्रह करना है। इसलिए उसका श्रपना कोई भी 
विशेष संदेश नहीं होता । “तुम व्यवहार करते समय मेरा उपयोग कर 
सकते हो ', इससे श्रधिक वह कुछ नहीं कह सकता । इसी तरह नीति-शास्त्र- 
का कोई विशेष प्रमेय नहीं है। आशा लगाये मुझे बरतो, मुझे बरतो' कहते 
रहना ही उसके भाग्यमें लिखा है। उसकी गिनती पुरुषार्थोमें करनेकी किसी 
को नहीं सूभती । 

नीतिशास्त्रका सिद्धांत ही यह है कि किसी भी सिद्धांतका अ्रत्यधिक 
आग्रह नहीं रखना चाहिए। इसलिए इस बिंदुपर सारी दुनियाकों एक 
किया जा सकता है। लेकिन 'संतोषसे रहो', 'हिलमिलकर रहो' या “जंसे 
चाहो वैसे रहो ---इस तरहकी संदिग्ध सिफारिश करनेसे अधिक नी तिशाास्त्र 
ग्राज कुछ भी नहीं कर सकता । इसलिए उसके भंडेके नीचे सारा विश्व 
एकत्र होनेकी संभावना होते हुए भी इस भव्य दिग्वस्त्रकी श्रपेक्षा लोगोंको 
लंगोटीसे भी भ्रधिक संतोष होता है। 'मरनेतक जीओगे', इस भ्राशीर्वादमें 
सत्य है, परंतु स्फूर्ति नहीं है। हसलिए इस आशीर्वादमें उतना संतोष देनेकी 
भी सामथ्य नहीं है, जितना संतोष कि परीक्षितको 'सात दिनमें मरोगे' 
इस शापसे हुआ होगा। मनुष्यको मनुष्यतासे व्यवहार करना चाहिए, यह 
नीति-शास्त्रका रहस्य है। और मनुष्यताके क्‍या मानी हैं ? मनुष्यका 
स्वभाव ! संज्ञाके मानी प्रत्येक पदार्थथा नाम ! ऐसे व्यापक शास्त्रसे 
मनुष्यको संतोष कैसे हो सकता है ? संस्कृत न्‍्यायशास्त्रमें ऐसे ही प्रचंड 
प्रमेय होते हैं। “जिसमें घटत्व है वह घट है”, “जिसमें पटत्व है वह पट है”; 
“जिसमें पत्थरपन है वह पत्थर ! और जिसमें यह सब हो वह है न्याय- 
शास्त्र ! ”' ऐसी ही दशा नीतिशास्त्रकी हो रही है। इसलिए धर्मंमोक्षकी 
बात तो जाने दीजिये, भ्रथ-कामके बराबरकी स्फूरति भी उसमें नहीं है । 

परंतु इतना तो मानना ही पड़ेगा कि धर्म और भ्रर्थ चाहे कितना ही 
समभौतेका स्वांग क्‍यों न करे, फिर भी वे पक्षपाती ही हैं भ्रौर नीति-शास्त्र 
निष्पक्षपात है। निष्पक्षपात वृत्तिके कारण आकर्षण-शक्ति कुछ कम भले 

ही हो तो भी वह उसका गुण ही माना जाना चाहिए। नित्यके भोजनमें 
ग्राकषंण नहीं होता । रोजकी खूराक होनेसे नी तिशास्त्रमें चाहे श्राकषंकताका 
प्रभाव भले ही हो, परंतु सारे समाजको देने योग्य उससे बढ़कर पौष्टिक 
दूसरी खराक नहीं है। धमं-मोक्ष पौष्टिक होते हुए भी महंगे हैं । भ्र्थ-का म 
सस्ते तो हैं, मगर उनकी गिनती कुपथ्यमें होती है। इसलिए संसारको श्राज 
नीतिशास्त्रके बिना गत्यंतर नहीं है । 

ऊपर कहा गया है कि हमारी संस्कृति धर्म-प्रधान है। परंतु इसका 
यह भ्रथ नहीं कि हम धर्म-प्रधान हैं। हम तो प्रथ॑-कामके ही दास हैं। इसलिए 
यद्य पि हमारी संस्कृतिको नीतिकी परवाह नहीं, तथापि हमारे लिए नीति- 
की उपासना करना नितांत आवद्यक है। सारांश, क्या हमारी ओर क्या 
इतरोंकी--सारे संसारकी ही--सामान्य भाषा नीतिशास्त्र ही है, ऐसा 
कहा जा सकता है । सभी पुरुषार्थोकी शिक्षा इसी भाषामें दी जानी चाहिए। 
नीति पुरुषार्थ भले ही न हो, कितु पुरुषार्थके शिक्षणका द्वार है। श्रगर 
पुरुषार्थोका भाषांतर नीतिकी भाषामें किया जाय तो सभी पुरुषार्थोका 
स्वरूप सौम्य तथा परंपरानुकल प्रतीत होगा । 

वसिष्ठ ऋषिके झ्राश्न ममें गाय और बाघ एक ही भरनेपर पानी पीते 
थे, ऐसा वर्णन है। इसका केवल इकहरा ही भ्रथ नहीं है, प्रत्युत दोहरा ग्रथे 
है--अ्रर्थात्‌ न केवल बाधकी क्ररता ही नष्ट होती थी, बल्कि गायकी भीरुता 
भी नष्ट हो जाती थी। मतलब गाय ऋण भय, शेर ऋण क्रौर्य । इस तरह 
मेल बेठता है, नहीं तो शेरकोी गाय बनानेकी सामथ्यं तो सकंसवालोंमें भी 
है। उसके लिए ऋषिके श्राश्रमकी जरूरत नहीं है । 

नीतिके श्राश्रममें भी सभी पुरुषोंका भ्रा ग्रही या एकांगी स्वरूप बदलकर 
उनका समन्वय हो सकेगा । नीतिके शीकमें से चारों पुरुषार्थोके रंग बिल्कुल 
बदले हुए नजर आआआयंगे। कामकी सुंदरता, श्र्थंकी उपयोगिता, धर्मंकी 
पवित्रता और मोक्षकी स्वतंत्रताका एकत्र दर्शन होगा और संपूर्ण जीवनकी 
यथार्थ कल्पना होगी। सौंदयं, उपयोगिता, पाविश्य और स्वातंत्रय, इन 
चारों दिद्ञाओंको नीतिका झ्राकाश स्पर्द करता है, इसलिए शभ्गर चारों 
पुरुषार्थ ये नई पोशाकें पहनना मंज्र करें तो उनका द्वंत कम होकर मनुष्य 
को संतोष होनेकी संभावना है। 

परन्तु ग्राधुनिक नीतिशास्त्रका भ्रपना कोई निश्चित सिद्धान्त न होने- 
के कारण वह बिल्कुल खोखला हो गया है । इसलिए उससे ठोस सनन्‍्तोषकी 
आशा करना व्यर्थ है । दूसरी भाषामें, वर्तमान नी तिशा स्त्रके ग्रात्मा ही नहीं 
है, इसलिए उसका स्वरूप बहुत-कुछ शाब्दिक हो गया है। चार पुरुषार्थोके 
मिलाप - की सम्भावना दिखाई जानेपर भी उनमें समझौता करनेका 
क्तुत्व इस शास्त्रमें नहीं है, इसलिए इस कमीकी पूर्ति करनेके उद्दश्यमें 
ऋषियोंने कतृत्ववान्‌ योगशास्त्रका निर्माण किया । समभौतेकी पूर्व तैया री- 
के लिए नीतिशास्त्रको धन्यवाद देकर अगले कार्यके लिए इस योगशा स्त्रकी 
दारण लेनी पड़ेगी। 'अथ योगानुशासनम्‌। 


: २६ : 
निर्भेयदा 


निर्भवता तीन प्रकारकी होती है--विज्ञ निर्भवता, ईश्वरनिष्ठ 
निर्भवता, विवेक निर्भवता । 'विज्ञ' निर्भगता वह निर्भयता है, जो खतरोंसे 
परिचय प्राप्त करके उनके इलाज जान लेनेसे श्राती है। यह जितनी प्राप्त 
हो सकती हो, उतनी कर लेनी चाहिए। जिसकी सांपोंसे जान-पहचान हो 
गई, निविष और सविष सांपोंका भेद जिसने जान लिया, सांप पकड़नेकी 
कला जिसे सिद्ध हो गई, सांप काटनेपर किये जानेवाले इलाज जिसे मालूम 
ही गये, सांपसे बचनेकी युक्तित जिसे विदित हो गई, वह सांपोंकी तरफंसे 
काफी निर्भय हो जायगा। अवद्य ही यह निर्भयता सांपोंतक ही सीमित 
रहेगी । हरेकको शायद वह प्राप्त न हो सके, लेकिन जिसे सांपोंमें रहना 
पड़ता है, उसके लिए यह निर्भयता व्यावहा रिक उपयोगकी चीज है, क्योंकि 
उसकी बदौलत जो हिम्मत झाती है, वह मनुष्पको भ्रस्वाभाविक श्राचरणसे 
बचाती है। लेकिन यह निर्भयता मर्यादित है । 

दूसरी यानी ईश्वरनिष्ठ निर्भयता, मनुष्यको पूर्ण निर्भव बनाती है। 

परन्तु दीघ प्रयत्न, पुरुषार्थ, भक्ति इत्यादि साधनोंके सतत श्रनुष्ठानके. 
बिना वह प्राप्त नहीं होती । जब वह प्राप्त होगी तो किसी अवान्तर सहा- 
यताकी जरूरत ही न रहेगी । 

इसके बाद तीसरी विवेकी निर्भयता है। वह मनुष्यको अश्रनावश्यक 
श्रौर ऊटपटांग साहस नहीं करने देती। श्रौर फिर भी अभ्रगर खतरेका 
सामना करना ही पड़े तो विवेकसे बुद्धि शान्त रखना सिखाती है। साधकको 
चाहिए कि वह इस विवेकी निर्भभताकी आदत डालनेका प्रयत्न करे । वह 
हरेककी पहुंचमें है । 

मान लीजिये कि मेरा शेरसे सामना हो गया और वह मुभप र भपटना 
ही चाहता है। सम्भव है कि मेरी मृत्यु अभी बदी न हो। अ्रगर बदी हो 
तो वह टल नहीं सकती । परन्तु यदि मैं भयभीत न होकर अपनी बुद्धि शान्त 
रखनेका प्रयत्न करूं तो बचनेक। कोई रास्ता सभनेकी सम्भावना है ? या 
ऐसा कोई उपाय न सूभे तो भी अगर मैं अपना होश बनाये रखूं तो अन्तिम 
समयमें हरि-स्मरण कर सक्‌ंगा। ऐसा हुआ तो यह परम लाभ होगा । इस 
प्रकार यह विवेकी निर्भयता दोनों तरहसे लाभदायी है श्रौर इसीलिए यह 
सबके प्रयत्नोंका विषय होने योग्य है । 


: २७: 
आत्म-शक्तिका श्रनुभव 


ग्राप सब जानते हैं कि आज गांधीजीका जन्म-दिन है। ईश्वरकी 
कृपासे हमारे इस हिन्दुस्तानमें गांधीजी-जंसे श्रेष्ठ व्यक्ति इससे पहले भी 
हुए हैं। ईश्वर हमारे यहां समय-समयपर ऐसे अच्छे व्यक्ति भेजता आया 
है। आइये, हम ईव्वरसे प्रार्थना करें कि हमारे देशमें सत्पुरुषोंकी ऐसी ही 
अ्रखण्ड परम्परा चलती रहे । 

मैं श्राज गांधीजीके विषयमें कुछ न कहूंगा । भ्रपने नामसे कोई उत्सव 


श्रात्मशक्तिका अ्रनुभव १३५ 


हो, यह उन्हें पसंद नहीं है। इसलिए उन्होंने इस सप्ताहको खादी-सप्ताह 
नाम दिया है । अ्रपनेसे संबंध रखनेवाले उत्सवको कोई प्रोत्साहन नहीं दे 
सकता, परन्तु गांधीजी इस उत्सवको प्रोत्साहन दे सकते हैं। कारण, यह 
उत्सव एक सिद्धांतके प्रसारके लिए, एक विचारके विस्तारके लिए मनाया 
जाता है। 

गांधीजी किसी ज्ञानी पुरुषके एक कथनका जिक्र किया करते हैं, 
जिसका आशय यह है कि किसी भी व्यक्तिका जीवन जबतक समाप्त नहीं 
हो जाता तबतक उसके विषयमें मौन रहना ही उचित है। मुझे तो व्यक्तिका 
स्थल चरित्र भूल जाने-जेसी ही बात मालूम होती है। मनुष्य ईश्वरकी 
लिखी हुई एक चिट्ठी है, एक संदेश है । चिट्टीका मजमून देखना चाहिए, 
उसकी लम्बाई-चौड़ाई और वजन देखनेसे मतलब नहीं है । 

अभी यहां जो कार्यक्रम रहा, उसमें लड़कोंने खासा उत्साह दिखाया । 
ऐसे कार्यक्रमोंमें लड़के हमेशा उत्साह और भ्रानन्दसे शरीक होते हैं । परन्तु 
जो प्रौढ़ लोग यहां इकट्ठु हुए, उन्होंने एकत्र बेठकर उत्साहसे सूत काता, 
यह कार्येक्रमका बहुत सुन्दर अश्रंग है। सालभरमें कई त्यौहार श्राते हैं, उत्सव 
भी होते हैं। हम उस दिनके लिए कोई-न-कोई कार्यक्रम भी बना लेते हैं, 
परन्तु उसी दिनके लिए कार्यक्रम बनानेसे हम उस उत्सवसे पूरा लाभ नहीं 
उठा सकते । ऐसे भ्रवसरोंपर शुरू किया हुआ कायंक्रम हमें साल भर तक 
चलाना चाहिए । इसलिए यहां एकत्र हुई मंडलीको मैंने यह सुझाया कि वे 
लोग आजसे श्रगले सालके इसी दिनतक रोज आध घंटा नियमित रूपसे 
कातनेका संकल्प करें । अगर आप ऐसा शुभ निश्चय करेंगे तो उस नि३चय- 
को पूरा क रनेमें ईवशर ग्रापकी हर तरहसे सहायता करेगा । ईश्वर तो इसके 
इन्तजा रमें ही रहता है कि कौन शुभ निश्चय करे और कब उसकी मदद 
करनेका सुयोग मुझे मिलि। रोज नियमित रूपसे सूत कातिये। लेकिन 
इतना ही काफी नहीं है। उसका लेखा भी रखना चाहिए। यह लेखा 
लोगोंके लिए नहीं रखना है, श्रपने दिलको टटोलनेके लिए रखना है। 
निरचय छोटा-सा ही क्‍यों न हो, मगर उसका पालन पूरा-पूरा होना चाहिए । 
हम ऐसा करेंगे तो उससे हमारा संकल्प-बल बढ़ेगा। यह शक्ति हमारे 
भ्रन्दर भरी हुई है, लेकिन हमें उसका श्रनुभव नहीं होता। श्रात्म-शक्तिका 

प्रनुभव हमें नहीं होता, क्योंकि कोई-नत-कोई संकल्प क रके उसे पूरा करनेकी 
ग्रादत हम नहीं डालते | छोटे-छोटे ही संकल्प या निएचय कीजिये श्रौर 
उन्हें कार्यान्वित कीजिये, तब श्रात्म-शक्तिका भ्रनुभव होने लगेगा । 

दूसरी बात यह है कि गांवमें जो काम हुआ है, उसके विवरणसे यह 
पता चलता है कि वे ही लोग काम करते हैं जिन्हें इस का ममें शुरूसे दिलचस्पी 
रही । हमें इसकी जांच करनी चाहिए कि दूसरे लोग इसमें क्यों नहीं शामिल 
होते । कातनेवाले कातते हैं, इतना ही काफी नहीं है। इसका भी विचार 
करना चाहिए कि न कातनेवाले क्यों नहीं कातते । हमने भ्रपना फर्ज भ्रदा 
कर दिया, इतना काफी है, ऐसा कहनेसे काम नहीं चलेगा । इसका भी 
चितन करना चाहिए कि यह चीज गांवभरमें कैसे फैलेगी ? इसमें श्रसली 
दिक्कत यह है कि हम शायद ही कभी ऐसा मानकर व्यवहार करते हों कि 
सारा गांव एक है। जब भ्राग लग जाती है, बाढ़ भ्राती या कोई छतकी 
बीमारी फैलने लगती है, तभी हम सारे गांवका विचार करते हैं। लेकिन 
यह तो अश्रपवाद हुग्ना । हमारे नित्यके व्यवहारमें यह बात नहीं पाई जाती। 
जब किसीका स्पशं-ज्ञान-बिल्कुल नष्ट होनेवाला होता है तो उसे मामूली 
स्पर्श मालूम ही नहीं पड़ता । जो रसे चुटकी काटिये तो थोड़ा-सा पता चलता 
है । यही हाल हमारा है। हमारा प्रात्म-ज्ञान बिल्कुल मरणोन्मुख हो 
गया है । 

पशुओ्रोंका आत्मज्ञान उनकी देहतक सीमित रहता है। वे अ्रपनी 
संतानको भी नहीं पहचानते । भ्रलबत्ता मादाको कुछ दिनोंतक यह ज्ञान 
होता है, क्योंकि उसे दूध पिलाना पड़ता है । लेकिन यह पहचान भी तभी 
तक होती है जबतक वह दूध पिलाती रहती है। उसके बाद अ्रक्सर वह भी 
भूल जाती है। नरको तो उतनी भी पहचान नहीं होती । कुछ जानवरोंमें 
तो बाप अपने बच्चेको खा जाता है। मनुष्य भ्रपने बाल-बच्चोंको पहचानता 
है, इसलिए वह पशुसे श्रेष्ठ प्राणी माना जाता है। कौन-सा प्राणी कितना 
श्रेष्ठ है, इसका निश्चय उसके आकारसे नहीं होता । उसकी आत्म रक्षाकी 
शक्ति या युक्तिसे भी इसका पता नहीं चन्नता । उसका भ्रात्मज्ञान कितना 
व्यापक है, इसीसे उसके बड़प्पनका हिसाब लगाया जा सकता है। दूसरे 
प्राणियोंका श्रात्मज्ञान उनके शरीरतक ही रहता है। जंगली मानी गई 

जातिके मनुष्यमें भी वह कम-से-कम उनके परिवारतक ब्यापक होता है। 
जितनी कमाई होती है, वह सारे घरकी मानी जाती है। कुछ कुटुबोंमें तो 
यह कौट्बिक प्रेम भी नहीं होता । भाई-भाई, पति-पत्नी और बाप बेटों में 
भगड़े-टंटे होते रहते हैं । 

हिंदुस्तानमें फिर भी कोटुम्बिक प्रेम थोड़ा-बहुत पाया जाता है। 
लेकिन कुटुबसे बाहर वह बहुत कम मात्रामें है। जब कोई भारी भ्रापत्ति 
था पड़ती है तो उतने समयकेे लिए सारा गांव एक हो जाता है। श्रामतौर- 
पर कुट्ंबसे बाहर देखनेकी वृत्ति नहीं है। इसका यह मतलब हुआ कि हिदु- 
स्तानका आत्म-ज्ञान मौतकी तरफ बढ़ रहा है। इसलिए मेरा आपसे अनुरोध 
है कि समचे गांवको एक इकाई मानकर सारे गांवकी चिता कीजिये। यह 
गोपालकृष्णका मंदिर कौनसा संदेश सुनाता है ? इस मंदिरका मालिक 
गोपालकृष्ण है। उसके पास उसके सत्र बालकोंको जानेकी इजाजत होनी 
चाहिए। यह मंदिर हरिजनोंके लिए खोलकर आपने इतना काम किया है। 
कितु मदिर खोलनेका पूरा श्रर्थ समककर “इस गोपालकृष्णकी छतन्रच्छायामें 
यह सारा गांव एक है, ऐसी भावना का विकास कीजिये। 

गांवकी प्राथमिक आवश्यकताकी चीजें गावमें ही बननी चाहिए। 
अगर हम ऐसी चीज बाहरसे लाने लगेंगे तो बाहुरके लोगोंरर जुल्म होगा। 
जापानकी मिलों और कारखानोंमें मजदू रोंको बारह-बारह घंटे काम करना 
पड़ता है। कम-से-कम मजदूरी में उनसे ज्यादा-से-ज्यादा काम लिया जाता 
है। वे यह सब्र किसलिए करते हैं? हिंदुस्तानके बाजार शभ्रपने हाथमें 
रखनेके लिए। मगर उनकी भाषामें “हमारी श्रावश्यकताएं पूरी करनेके 
लिए ।” यह कहांके मालदार पूंजीपति कहते हैं। वहांके गरीबोंका इसमें 
कोई फायदा नहीं, वहांके मालदार झ्रादमियोंका भी कल्याण इसमें नहीं है 
और हमारा तो हरगिज नहीं है। हमारे उनका माल खरीदनेसे उन्हें जो 
पैसा मिलता है, उसका वे क॑सा उपयोग करते हैं ? उस पैसेसे वे बम बनाते 
हैं। उनकी बदौलत वे झ्राज चीनको हरा रहे हैं। इंग्लेंड, जर्मनी भ्रादि 
राष्ट्रोंका भी यही कार्यक्रम है। बाहरका माल स्ऋतरीदकर हम इस प्रकार 
दुजनोंका लोभ बढ़ाते हैं, शस्त्रास्त्र और गोला-बारूद बनानेके लिए पैसा 
देते हैं। इसका उपयोग राष्ट्र-के-राष्ट्र त्रीरान कर देनेके लिए द्वो रहा है। 

बीस-बीस हजार फुटकी ऊंचाईसे बम गिराये जाते हैं। जर्मन लोग 
बड़े गवंसे कहते हैं कि “हमने लंदनको बेचिराग कर दिया ।” अंग्रेज कहते 
हैं, “हमने बलिन को भून डाला । और हम लोग समाचारपत्रोंमें ये सब 
खबरें पढ़-पढ़कर मजे लेते हैं। भौरतें और बच्चे मर रहे हैं। मंदिर, 
विद्यालय और दवाखाने जमींदोज हो रहे हैं। लड़नेवालों और न लड़ने- 
वालों में कोई फर्क नहीं किया जाता। क्‍या इन लड़नेवालोंको हम पापी 
कहें ? लेकिन हम पुण्यवान्‌ कँसे साबित हो सकते हैं ? हम ही उनका 
माल खरीदते हैं ? 

इस प्रकार हम दुर्जनोंको उनके दुष्ट कार्यमें सक्रिय सहायता देते हैं । 
यह कहना व्यर्थ है कि हम तो सिफ्फ भ्रपनी जरूरतकी चीजें खरीदते हैं, हम 
किसीकी मदद नहीं करते । खरीदना श्रौर बेचना केवल मामूली व्यवहार 
नहीं है। उनमें परस्पर दान है । हम जो खरीदार हैं और वे जो बेचनेवाले 
हैं, दोनों एक-दूसरेकी मदद करते हैं। परस्परके हम सहयोगी हैं । एक-दूसरे 
के पाप-पुण्यमें हमारा हिस्सा है। श्रमरीका नकद सोना लेकर इंग्लेडको 
सोना बेचता है तो भी यह माना जाता है कि वह इंग्लेंडकी मदद करता है 
और श्रंग्रेज इस सहायताके लिए उसका उपकार मानते हैं। व्यापार- 
व्यवहारमें भी पाप-पुण्यका बड़ा भारी सवाल है। बेंकवाला हमें ब्याज 
देता है, लेकिन हमारे पैसे किसी व्यापारमें लगाता है। बेंकमें पैसे रखने- 
वाला उसके पाप-पुण्यका हिस्सेदार होता है। जिसका उपयोग पापके लिए 
होता हो, ऐसी कोई भी मदद करना पाप ही है। इसलिए अ्रपने गांवकी 
प्राथमिक भ्रावर्यकताकी चीजें बनानेका काम भी दूसरोंको सौंपनेका मत- 
लब यह है कि हम खुद परावलंबन और आलस्यका पाप करते हैं भौर 
दूसरोंको भी पापमें डालनेमें सहायता करते हैं । 

हिंदुस्तान और चीन दोनों बहुत बड़े देश हैं। उनकी जनसंख्या 
पिचासी करोड़, यानी संसारकी जन-संख्याके ग्राधेसे कुछ ही कम है। इतने 
सड़े देश हैं, लेकिन सिवा नाजके इनमें भ्रौर क्‍या उत्पन्न होता है? ये दो 
विराट लोक-संख्यावाले देश गर-मुल्कोंके मालके खरीदार हैं। चीनमें तो 
फिर भी कुछ माल तंयार हीता है, पर हिंदुस्तानमें वह भी नहीं होता । 
हिंदुस्तान सर्वथा परावलंबी है। हम सम भते हैं कि हम तो भ्रपनी जरूरतकी 

चोजें खरीदते हैं। हमसे मिले हुए पैसेका उपयोग, जो लोग पापमें करते 
होंगे, वे पापी हैं, हम कंसे पापी हुए ? बौद्ध-धर्मावलंबी स्वयं जानवरोंकों 
मारना हिसा समभते हैं; लेकिन कसाईके मारे हुए जानव रका मांस खानेमें 
वे हिसा नहीं मानते | उसी प्रकारका विचार यह भी है। हमें ऐसे अ्रममें 
नहीं रहना चाहिए । गांधीजी जब यह कहते हैं कि खादी और ग्रामोद्योग 
द्वारा प्रत्येक गांवको स्वावलंबी बनना चाहिए, तब वे हरेक गांवको सुखी 
बनाना चाहते हैं और साथ-साथ दुजनोंसे लोगोंपर जुल्म करनेकी शक्ति भी 
छीन लेना चाहते हैं । इस उपायसे दुर्जन श्र उन्हें शक्ति देनेवाले आलसी 
लोग, दोनों पुण्यके रास्तेपर आ्रायेंगे । 

हम अपने पेरोंपर खड़े रहनेमें किसीसे द्वेष नहीं करते । श्रपता भला 
करते हैं । अगर हम लंकाशायर, जापान या हिन्दुस्तानकी मिलोंका कपड़ा 
न खरीदें तो मिलवाले भूखों न मरेंगे। उनका पेट तो पहले ही से भरा 
हुआ है। बुद्धिमान होनेके कारण वे दूसरे कई धंधे भी कर सकते हैं। लेकिन 
हम किसान ग्रामोद्योग खो बैठनेके कारण उत्तरोत्तर कंगाल हो रहे हैं । 
इसके अलावा बाहरका माल खरीदकर हमने दुर्जेनोंका बल बढ़ाया है। 
दुजेन संघटित होकर आज दुनियापर राज कर रहे हैं। इसके लिए हम सब 
तरहसे जिम्मेदार हैं । 

वास्तवमें ईश्वरने दुर्जनोंकी कोई श्रलग जाति नहीं पैदा की है। जब 
द्रव्यसंग्रहकी धुन सवार हो जाती है तब जन्मसिद्ध सज्जन भी धीरे-धीरे 
दुजेन बनने लगता है। भ्रगर हम स्वावलंबी हो गये, हमारे गांव अपने 
उद्योगके बल अपने पेरोंपर खड़े हो सके तो सज्जनको दुर्जन बनानेवाली' 
लोभ-वृत्तिकी जड़ें ही उखड़ जायंगी श्र श्राज जो सत्ताधारी बनकर बेठे 
हैं, उनकी लोगोंपर जुल्म करनेकी शक्ति निन्‍्यानवे फीसदी गायब हो जायगी। 
“लेकिन जुल्म करनेकी जो एक प्रतिशत शक्ति शेष रह जायगी, उसका क्या 
इलाज है ? ” निनन्‍्यानवे प्रतिशत नष्ट हो जानेके बाद बाकी रहा हुग्ना एक 
प्रतिशत अपने-भ्राप मुरका जायगा। लेकिन जेसे चिराग बुभनेके वक्‍त 
ज्यादा भभकता है, उसी तरह अगर यह एक प्रतिशत जोर मारे तो हमें 
उसका प्रतिकार करना पड़ेगा । 

इसके लिए सत्याग्र हके शस्त्रका का भ्राविष्कार हुआ है। दुर्जनोंसे हमें ढेंष 

नहीं करना है, पर दुजनताका प्रतिकार अपनी पूरी ताकतसे करना है। 
झ्राजतक दुर्जनोंकी सत्ता जो संसारमें चलती रही, इसका सबब यह है कि 
लोग दुजनोंके साथ व्यवहार क रनेके दो ही तरीके जानते थे । 'लोग' शब्दसे 
मेरा मतलब है 'सज्जन कहे जनिवाले लोग | या वे 'झाड़ेका मुंह काला 
कहकर निष्क्रिय होकर बैठ जाना जानते थे, या फिर दुज॑नोंसे दुर्जत होकर 
लड़ते थे। जब मैं दुर्जंतसे उप्तीका शस्त्र लेकर लड़ने लगता हूं तो उसमें 
श्र मुभमें जो भेद है, उसे बतानेका इसके सिवा दूसरा तरीका ही नहीं है 
कि मैं ग्रपने माथे पर 'सज्जन' शब्द लिखकर एक लेबिल चिपका लूं और 
जब मैं उसका शस्त्र बरतता हूं तो अपने शस्त्रके प्रयोगमें वही भ्रधिक 
प्रावीण होगा, ग्रर्थात्‌ मेरी किस्मतमें पराजय तो लिखी ही है। या फिर 
मुझे सवाया दुर्जंज बनकर उसको पराजित करना चाहिए। जो थोड़े-बहुत 
सज्जन थे, वे इस दुष्ट चक्र से डरकर निष्क्रिय होकर चुपचाप बेठ जाते 
थे। इन दोनों पगडंडियोंको छोड़कर हमें सत्याग्रहसे यानी स्वयं कष्ट सह- 
कर गअन्यायका प्रतिकार करना चाहिए और भ्रन्याय करनेवालेके प्रति 
प्रेमभाव रखना चाहिए, ऐसा यह भअभंग शस्त्र हमें प्राप्त हुमा है। इसी 
दास्‍त्रका वर्णन करते हुए ज्ञानदेवने कहा है, “प्रगर मित्रतासे ही वेरी मरता 
हो तो नाहक कटार क्यों बांधें ? ' गीता कहती है, “आत्मा अमर है, मा रने- 
वाला बहुत करेगा तो हमारे दरीरको मारेगा। हमारी आत्माको, हमारे 
विचारको वह नहीं मार सकता।” यह गीताकी सिखावन ध्यानमें रखते 
हुए सज्जनोंको निर्भगता और निर्वर-बुद्धिसे प्रतिकारके लिए तयार हो 
जाना चाहिए। 

दुर्जनों की निन्यानवे प्रतिशत शक्ति नष्ट करनेका काम खादी और 
ग्रामोद्योगका है। निनन्‍यानवे प्रतिशत जनताके लिए यही कार्यक्रम है। शेष 
एक प्रतिशत काम अहिसक प्रतिकारका है। यदि पहला सुचारु रूपसे हो 
जाय तो दूसरेकी जरूरत ही न पड़नी चाहिए। श्रौर ग्गर जरूरत पड़े ही 
तो उसके लिए जनसंख्याके एक प्रतिशतकी भी श्रावश्यकता न होनी 
चाहिए। थोड़े-से निर्भय, निर्वेर औ्रोर ग्रात्मज्ञ पुरुषों द्वारा यह काम हो सकता 
है। मैं सम झता हूं, इन बातोंमें गांधी-जयन्तीका सारा सार श्रा जाता है । 

; ए८ : 
सेवाका आचार-धर्म 


सहनांववतु । सहनो भुनकतु । 
सहवीय करवाबहै। तेजरिवनावधीतमरतु। 
मा विद्विषावहै । ३* श्ञांतिः शांति: शांति ॥ 


मैंने आज अपने भाषणका आरम्भ जिस मंत्रसे किया है, वह मंत्र हमारे 
देदके लोग पाट्शालामें भ्रध्ययन शुरू करते समय पढ़ा करते थे ! मंत्र 
गुरूओर शिप्यके मिलकर कहनेके लिए है। “परमात्मा हम दोनोंका एक 
साथ रक्षण करे। एक साथ पालन करे। हम दोनों जो कुछ सीखें वह, 
हम दोनोंकी शिक्षा, तेजरवी हो। हम दोनोंमें दघन रहे। और सर्वत्र 
शांति रहे | यह इस मंत्रका सक्षिप्त अर्थ है। आश्ठ ममें भोजनके प्रारम्भमें 
यही मंत्र पढ़ा जाता है। अ्रन्यत्र भी भोजन आरम्भ करते समय इसे पढ़ ने- 
की प्रथा है। “इस मंत्रका भोजनसे क्या संबंध है। इसके बदले कोई दूसरा 
भोजनके समय पढ़ने योग्य मंत्र क्या खोजा ही नहीं जा सकता ?” यह 
सवाल एक बार बापूसे किया गया था। उन्होंने वह मेरे पास भेज दिया 
था। मैंने एक पत्रमें उसका विस्तारसे उत्तर दिया है। वही मैं थोड़ेमें यहां 
कहनेवाला हूं । 
इस मंत्रमें समाज दो भागोंमें बांटा गया है और ऐसी प्रार्थना की गई 
है कि परमात्मा दोनोंका एक साथ रक्षण करे । भोजनके समय इस मंत्रका 
उच्चार अ्रवध्य करना चाहिए; वयोंकि हमारा भोजन केवल पेट भ रनेके 
लिए ही नहीं है, ज्ञान और सामर्थ्यकी प्राप्तिके लिए है। इतना ही नहीं 
इसमें यह भी मांग की गई है कि हमारा वह ज्ञान, वह सामर्थ्य भश्रौर वह 
भोजन भगवान एक साथ कराये। इसमें केवल पालनकी प्रार्थना नहीं है, एक 
साथ पालनकी प्रार्थना है। पाठशालामें जिस प्रकार गुरू और शिष्य होते हैं, 
उसी प्रकार सवंत्र द्वंत है। परिवारमें पुरानी श्रौर नई पीढ़ी, समाजमें 
सत्री-पुरुष, वृद्ध-तरुण, शिक्षित-अ्रशिक्षित श्रादि भेद हैं। उसमें फिर गरीब- 
भ्रमी रका भेद भी है। इस प्रकार सव्वेत्र भेद-दृष्टि श्राती है। हमारे इस 

हिंदुस्तानमें तो अ्रसंख्य भेद है। यहां प्रांत-भेद हैं । यहांका स्त्री-वर्ग बिल्कुल 
झपंग रहता है। इसलिए यहां स्त्री-पुरुषोर्म भी बहुत भेद बढ़ा है। हिंदू 
झोर मुसलमानका भेद तो प्रसिद्ध है ही। परन्तु हिंदू हिंदूर्में भी, हरिजनों 
श्रोर दूसरोंमें भी भेद है। हिदुस्तानकी तरह भेद संसारमें भी है। इसलिए 
इस मंत्रमें यह प्रार्थना की गई है कि हमें “एक साथ तार, एक साथ मार" 
मारनेकी प्राथ ना प्राय: कोई नहीं करता। इसलिए यहां एक साथ तारनेकी 
प्राथंना है। लेकिन “यदि मुझे मारना ही हो तो कम-से-कम एक साथ 
मार”, ऐसी प्रार्थंता है। सारांश “हमें दूध देना है तो एक साथ दे, सूखी 
रोटी देना है तो भी एक साथ दे, हमारे साथ जो कुछ करना है वह सब एक 
साथ कर, ऐसी प्रार्थना इस मंत्रमें है । 

देहातके लोग यानी किसान और शहराती, गरीब और अमीर, इनका 
झंतर जितना कम होगा, उतना ही देशका कदम श्रागे बढ़ेगा । अंतर दो 
तरहसे मेटा जा सकता है। ऊपरवालोंके नीचे उतरनेसे और नी चेवालोंके 
ऊपर चढ़नेसे । परन्तु दोनों श्रोरसे यह नहीं होता । हम सेवक कहलाते हैं, 
लेकिन किसान-मजदूरोंकी तुलनामेंतो चोटीपर ही हैं । 

लेकिन सवाल तो यह है कि भोग और ऐव्वर्य किसे कहें ? मैं भ्रच्छा 
स्वादिष्ट भोजन करूं और पड़ो समें ही दूसरा भूखों मरता रहे, इसे ? उसकी 
नजर बराबर मेरे भोजनपर पड़ती रहे और मैं उसकी परवा न करूं ? 
उसके झ्राक्रमणसे भ्रपनी थालीकी रक्षा करनेके लिए एक डंडा लेकर बैठ ! 
मेरा स्वादिष्ट भोजन श्रौर डंडा तथा उनकी भूख, इसे ऐद्वर्य मानें ? एक 
सज्जन श्राकर मुझसे कहने लगे कि “हम दो श्रादमी एकत्र भोजन करते 
हैं, परन्तु हमारी निभ नहीं सकती। मैंने श्रब श्रलग भोजन क रनेका निरच्षय 
किया है ।” मैंने पूछा, “सो क्‍यों ?” उन्होंने जवाब दिया, “मैं नारंगियां 
खाता हूं, वह नहीं खाते; वह मजदूर हैं, इसलिए वह नारंगियां खरीद नहीं 
सकते। भझत: उनके साथ खाना मुझे अनुचित लगता है।” मैंने पूछा, 
“क्या भ्रलग घरमें रहनेसे उनके पेटमें नारंगियां चली जायंगी ? ग्राप दोनों- 
में जो व्यवहार श्राज हो रहा है, वही ठीक है। जबतक दोनों एक साथ खाते 
हैं तबतक दोनोंके निकट झानेकी संभावना है। एकाध बार आप उनसे 
सारंगियां लेनेका झ्ाग्रह भी करेंगे। लेकिन यदि झ्ाप दोनोंके बीच सुरक्षितता 

की दीवार खड़ी कर दी गई तो भेद चिरस्थायी हो जायगा। दीवारको 
सुरक्षितताका साधन मानना कंस! भयंकर है ! हिंदुस्तानमें हम सब कहते 
हैं, हमारे संतोंने पुकार-पुकारकर कहा है कि ईश्वर सर्वसाक्षी है, सर्वत्र है। 
फिर दीवारकी ओटमें छिपनेसे क्या फायदा ? इससे दोनोंका श्रंतर थोड़े 
ही घटेगा। 

यही हाल हम खादी-धारियोंका भी है। जनताके अंदर ग्रभी खादीका 
प्रवेश ही नहीं हुआ है । इसलिए जितने खादीधारी हैं, वे सब सेवक ही हैं । 
यह कहा जाता है कि हमें और झ्ापको गांवोंमें जाना चाहिए। लेकिन 
देहातमें जानेपर भी, वहांके लोगोंको जहां सूखी रोटी नहीं मिलती वहां मैं 
पूरी खाता हूं । मेरा घी खाना उस भूखेको नहीं खटकता । ग्राज भी किसान 
कहता है कि अगर मुझे पेटभर रोटी मिल जाय तो तेरे घीकी मुझे ईर्ष्या 
नहीं । मुझे तेल ही मिलता रहे तो भी संतोष है। यह भेद उसे भले ही न 
ग्रखरता हो, मगर हम सेवकोंको बहुत गप्रखरता है। लेकिन इस तरह कबतक 
चलता रहेगा ? पारसाल मैं एक खासा दुबला-पतला जीव था। इस साल 
मुटा गय। हूं । मुझे यह मुटापा खटकता है । मैं भी उन्हीं लोगों-जैसा दुबला- 
पतला हूं, यह संतोष ग्रब जाता रहा । 

इस टंगी हुई तख्तीपर लिखा है कि आवश्यकताएं बढ़ाते रहना सम्यता- 
का लक्षण नहीं है; बल्कि ग्रावश्यकताओ्रोंका संस्करण सम्यताका लक्षण 
है। तो भी मैं कहता हूं कि देहातियोंक्री आवश्यकताएं बढ़ानी चाहिए। 
उन्हें सुधारना भी चाहिए। लेकिन उनकी आावश्यकताएं ञ्राज तो पूरी भी 
नहीं होतीं। उनका रहन-सहन बिल्कुल गिरा हुआ है । उनके जीवनका मान 
बढ़ाना चाहिए। मोटे हिसाबसे तो यही कहना पड़ेगा कि श्राज हमारे गरीब 
देहातियोंकी भ्रावरयकताएं बढ़ानी चाहिए । 

यदि हम गांवोंमें जाकर बंठ हैं तो हमें इसके लिए प्रबल प्रयत्न करना 
चाहिए कि ग्रामवासियोंका रहन-सहन ऊपर उठे और हमारा नीचे उतरे | 
लेकिन हम ज़रा-जरा-सी बातें भी तो नहीं करते। महीना डेढ़ महीना 
हुआ, मेरे पैरमें चोट लग गई। किसीने कहा, उसपर मरहम लगाझ्रो। 
मरहम मेरे स्थानपर आा भी पहुंचा | किसीने कहा, मोम लगाश्रो, उससे 
ज्यादा फायदा होगा । मैंने निश्चय किया कि मरहम और मोग दोनों श्राखिर 

मिट्टीके ही वर्गके तो हैं। इसलिए मिट्टी लगा लौ। अ्रभी पैर बिल्कुल अच्छा 
नहीं हुआ है, लेकिन भ्रब मजेमें चल सकता हूं। हमें मरहम जल्दी याद 
ग्राता है, लेकिन मिट्टी लगाना नहीं सूकता। कारण, उसमें हमारी श्रद्धा 
नहीं, विश्वास नहीं । 

हमारे सामने इतना बड़ा सूर्य खड़ा है । उसे भ्रपना नंगा शरीर दिखाने- 
की हमें बुद्धि नहीं होती । सूयंके सामने श्रपना शरीर खुला रखो, तुम्हारे 
सारे रोग भाग जायंगे । लेकिन हम अपनी झ्रादत और शिक्षासे लाचार हैं, 
डाक्टर जब कहेगा कि तुम्हें तपेदिक हो गया, तब वही करेंगे। 

हम झ्पनी जरूरत किस तरह कम कर सकेंगे, इसकी खोज करनी 
चाहिए। मैं यहां संन्यासीका धर्म नहीं बतला रहा हूं। खासे सद॒गृहस्थका 
धर्म बतला रहा हूं । ठंडी श्राव-हवावाले देशोंके डाक्टर कहते हैं कि बच्चोंकी 
हड्डियां बढ़ानेके लिए उन्हें 'कॉड लिवर आयल' दो । जहां सूर्य नहीं है, ऐसे 
देशमें दूसरा उपाय ही नहीं है। कॉड लिवरके बिना बच्चे मोटे-ताजे नहीं 
होंगे। यहां सूर्यदर्शनकी कमी नहीं। यहां यह 'महा कॉड लिवर आयल' 
भरपूर है। लेकिन हम उसका उपयोग नहीं करते । यह हमारी दशा है। हमें 
लंगोटी लगानेमें शर्म ग्राती है। छोटे बच्चोंपर भी हम कपड़ेकी बाइंडिग 
(जिल्द) चढ़ाते हैं। नंगे बदन रहना भ्रसम्पताका लक्षण माना जाता है। 
वेदोंमें प्राथना की गई है कि “मा नः सूर्यस्थ सदृशों युयोथा: ।” “हे ईश्वर, 
मुझे सूय-दर्शनसे दूर न रख ।” वेद और विज्ञान दोनों कहते हैं कि खुले 
शरीर रहो । कपड़ेकी जिल्दमें कल्याण नहीं | हम अपने अ्राचा रसे ये विना- 
दाक चीजें गांवमें दाखिल न करें । हम देहातोंमें जानेपर भी अपने बच्चोंको 
झाधी या पूरी लम्बाईका पतलून पहनाते हैं। इसमें उन बच्चोंका कल्याण 
तो है ही नहीं, उलटे एक दूस्ऋरा अशुभ परिणाम यह निकला है कि दूसरे 
बच्चोंमें भौर उनमें भेद पैदा हो जाता है। या फिर दूसरे लोगोंको भी अपने 
बच्चोंको सजानेका शौक पैदा हो जाता है। एक फिजूलकी जरूरत पैदा हो 
जाती है। हमें देहातोंमें जाकर अपनी जरूरतें कम करनी चाहिए। यह 
विचारका एक पहल हुआ | 

देहातकी आमदनी बढ़ाना इस विचारकौ दूसरा पहलू है। लेकिन वह 
कंसे बढ़ाई जाय ? हममें भ्रालस्य बहुत है। वह महान्‌ शत्रु है। एकका 

विशैषण दूसरेको जोड़ देना साहित्यमें एक श्रलंकार माना गया है। “कहे 
लड़कीसे, लगे बहूको'', इस भ्रथंकी जो कहावत है उसका भी श्रथ यही है। 
बहूको यदि कुछ जली-कटी सुनानी हो तो सास अपनी लड़कीको सुनाती 
है। उसी तरह हम कहते हैं, “देहाती लोग ग्रालसी हो गये ।” दरभ्रसल 
ग्रालसी तो हम हैं । यह विशेषण पहले हमें लागू होता है। हम इसका उन- 
पर आरोप करते हैं। बेकारीके कारण उनके शरीर में आलस्य भले ही 
भिद गया हो, परंतु उनके मनमें आलस्य नहीं है। उन्हें बेकारीका शौक 
नहीं है। लेकिन यदि सच कहा जाय तो हम कार्यकर्त्ताग्नोंके तो मनमें भी 
ग्रालस्य है और शरीरमें भी। आलस्य हिंदुस्तान का महारोग है । यह बीज 
है। बाहरी महा रोग इसका फल है। हमें इस आलस्य को दूर करना चाहिए। 
सेवकको सारे दिन कुछ-न-कुछ करते रहना चाहिए। भर कुछ न हो तो 
गांवकी परिक्रमा ही करे। और कुछ न मिले तो हड्डियां ही बटोरे। यह 
भगवान्‌ शंकरका कार्यक्रम है। हड्डियां इकट्ठी करके चर्मालयमें भेज 
दे। इससे आशुतोष भगवान्‌ शंकर प्रसन्न होंगे। या एक बाल्टीमें मिट्टी 
लेकर रास्ते पर जहां-जहां खुला हुआ मेला पड़ा हो, उसपर डालता 
फिरे। अच्छी खाद बनेगी। इसके लिए कोई खास कौशलकी जरूरत 
नहीं । 

हमारे सेनापति बापटने एक कविता में कहा है कि “भाड़ , खपरेल और 
खुरपा, ये श्रौजार धन्य हैं । ये कुशल श्रोजार हैं। जिस श्रौजारका उपयोग 
झ्रकुशल मनुष्य भी कर सकता है उसे बनानेवाला भ्रधिक-से-भ्रधिक कुशल 
होता है। जिस श्रोजारके उपयोगके लिए कम-से-कम कुशलताकी जरूरत हो, 
वह अ्रधिक-से-प्रधिक कुशल ओऔजार है। खपरेल श्रौर भाड़ ऐसे ही श्रौजार 
हैं। भाड़ सिर्फ फिरानेकी देर है, भूमाता स्वच्छु हो जाती है। खपड़ियामें 
जरा भी ग्रानाकानी किये बिना मेला आरा जाता है। यंत्रशास्त्रके प्रयोग 
इस दृष्टिसे होने चाहिए। खपरेल, खुरपा शौर भाड़ के लिए पैसे नहीं देने 
पड़ते । इसलिए वे सीधे-सादे श्रौजार धन्य हैं । 

रामदासने अपने 'दासबोध' में सुबहसे शाम तककी दिनचर्या बतलाते 
हुए कहा है कि सबेरे शौच-क्रियाके लिए बहुत दूर जाश्रो भौर वहांसे लौटते 
हुए कुछ-न-कुछ लेते श्राश्रो । वह कहते हैं कि खाली हाथ श्राना खोटा काम 


१४६ जीवन श्रौर शिक्षण 


है। सिर्फ हाथ हिलाते नहीं आ्राना चाहिए। कोई-कोई कहते हैं कि हम तों 
हवा खाने गए थे । लेकिन हवा खानेका कामसे विरोध क्‍यों हो ? कुदालीसे 
खोदते हुए क्या नाक बंद कर ली जाती है ? हवा खाना तो सदा चालू ही 
रहता है। परंतु श्रीमान लोग हमेशा बिना हवावाली जगहमें बैठ रहते हैं ॥ 
इसलिए उनके लिए हवा खाना भी एक काम हो जाता है। मगर कार्यकर्त्ता- 
को सदा खुली हवामें काम करनेकी आदत होनी चाहिए। वापस शआराते हुए 
वह भ्रपने साथ कुछ-न-कुछ जरूर लाया करे। देहातमें वह दतुश्नन ला सकता 
है । लीपनेके लिए गोबर ला सकता है और अगर कुछ न मिले तो कम-से- 
कम किसी एक खेतके कपासके पेड़ ही गिनकर आ सकता है यानी फसल- 
का ज्ञान अपने साथ ला सकता है । मतलब, उसे फिजूल चक्कर नहीं काटने 
चाहिए। देहातमें काम करनेवाले ग्राम-सेवकोंको सुबहसे लेकर शामतक 
कुछ-न-कुछ करते ही रहना चाहिए। 

लोगोंकी शक्ति कंसे बढ़ेगी, इसके विषयमें भ्रब कुछ कहूंगा । देहातमें 
बेकारी और आलस्य बहुत है। देहातके लोग मेरे पास आते और कहते 
हैं, “महाराजा हम लोगोंका बुरा हाल है। घरमें चार खानेवाले मुंह हैं ।” 
न जाने वे मुझे 'महाराज' क्यों कहते हैं ? मेरे पास कौनसा राज धरा है ? 
मैं उनसे पूछता हूं, “अरे भाई, घरमें अ्रगर खानेवाले मुंह न हों तो क्या 
बगेर खानेवाले हों। बगेर खानेवाले मुंह तो मुर्दोंके होते हैं। उन्हें तो 
तुरंत बाहर निकालना होता है। तुम्हारे घरमें चार खानेवाले मुह हैं, यह 
तो तुम्हारा वभव है । वे तुम्हें भार क्‍यों हो रहे हैं? भगवान्‌ने आदमीको 
प्रगर एक मुंह दिया है तो उसके साथ-साथ दो हाथ भी तो दिये हैं। श्रगर 
वह एक समूचा मुंह और झ्राधा ही हाथ देता तो श्रलबत्ता मुश्किल थी । 
तुम्हारे यहां चार मुंह हैं तो आठ हाथ भी तो हैं। फिर शिकायत क्‍यों ? ” 
लेकिन हम उन हाथोंका उपयोग करें, तब न ? हमें तो हाथ-पर-हाथ धर- 
कर बेठे रहनेकी आदत होगई है, हाथ जोड़नेकी आदत होगई है। जब 
हाथ चलाना बंद हो जाता है तो मुंह चलना शुरू हो जाता है। फिर खाने- 
वाले मुंह आदमी को ही खाने लगते हैं। , 

हमें अपने दोनों हाथोंसे एक-सा काम करना चाहिए। पोनारमें कुछ 
लड़के कातने झाते हैं। उनसे कहा, “बाएं हाथसे कातना शुरू करो।” 

उन्होंने यहींसे कहना शुरू किया कि “हमारी मजदूरी कम हो! जायगी। 
बायां हाथ दाहिनेकी बराबरी नहीं कर सकेगा ।” मैंने कहा, “यह क्‍यों ? 
दाहिने हाथमें अगर पांच अंगुलियां हैं तो बाएं हाथमें भी तो हैं। फिर क्‍यों 
नहीं बराबरी कर सकेगा ।” निदान, मैंने उनमेंसे एक लड़का चुन लिया 
गौर उससे कहा कि “बाएं हाथसे कात ।” उसे जितनी मजदू री कम मिलेगी, 
उत्तनी पूरी कर देनेका जिम्मा मैंने लिया। चौदह रोजमें वह साढ़े चार 
रुपया कमाता था। बाएं हाथसे पहले पखवाडमें ही उसे करीब तीन रुपये 
मिले। दूसरे पाखमें बायां हाथ दाहिनेकी बराबरी पर भ्रा गया । एक रुपया 
मैंने अपनी गिरह से पूरा किया। लेकिन उससे सबकी श्रांख खुल गईं । 
यह कितना बड़ा लाभ हुआ ? मैंने लड़कोंसे पूछा, “क्यों लड़को, इसमें 
फायदा है कि नहीं ? वे कहने लगे, “हां, क्‍यों नहीं ?  दाहिना हाथ भी 
तोग्राठ घंटे लगातार काम करनेमें धीरे-धीरे थकने लगता है। ग्रगर दोनों 
हाथ तंयार हों तो अदल-बदल क्र सकते हैं और थकावट बिल्कुल नहीं 
आाती। अ्रद्ाईस-के-अट्टा ईसों लड़के बाएं हाथका प्रयोग करनेके लिए तैयार 
हो गये । 

शुरू-शुरूमें हाथमें थोड़ा दद होने लगता है। लेकिन यह सात्त्विक दर्दे 
है। सात्तिविक सुख ऐसा ही होता है। भ्रमृत भी शुरू-शुरूमें जरा कड़ ञ्रा ही 
लगता है। पुराणोंका एकदम वह मीठा-ही-मीठा श्रमृत वास्तविक नहीं । 
भ्रमृत भ्रगर, जेसाकि गीतामें कहा है, सात्त्विक हो तो वह मीठा-ही-मीठा 
कंसे हो सकता है? गीतामें बताया हुग्ना सात्तिविक सुख तो प्रारंभमें 
कड़ वा ही होता है । मेरी बात मानकर लड़कोंने तीन महीने तक 
सिर्फ बाएं हाथसे कातनेका प्रयोग करनेका निदचय किया। तीन महीने 
मानो दाहिने हाथको बिल्कुल भूल ही गये। यह कोई छोटी तपस्या 
नहीं हुई । 

देहातमें निदाका दोष काफी दिखलाई देता है। यह बात नहीं कि 
शहरके लोग इससे बरी हैं। लेकिन यहां मैं देहातके ही विषयमें कह रहा 
हूं । निंदा सिर्फ पीठ-पीछे जिंदा रहती है। उससे किसीका भी फायदा नहीं 
होता। जो निंदा करता०५ उसका मुंह खराब होता है और जिसकी निदा 
की जाती है, उसकी कोई उन्नति नहीं होती । मैं यह जानता तो था कि 

देहातियोंमें निदा करनेकी आदत होती है, लेकिन यह रोग इतने उग्र रूपमें 
फल गया होगा, इसका मुझे पता न था। इधर कुछ दिलनोंमें मैं सत्य और 
अहिसाके बदले सत्य और शअ्रनिदा कहने लगा हूं । हमारे संतोंकी बुद्धि बड़ी 
सूक्ष्म थी । उसके वाहःमयका रहस्य अश्रब मेरी समभमें आया । वे देहातियों- 
से भली-भांति परिचित थे, इसलिए उन्होंने जगह-जगह कहा है कि निदा 
न करो, चुगली न खाश्रो । संतोंके लिए मेरे मनमें छटपनसे ही भक्ति है। 
उनके किये हुए भक्ति और ज्ञानके वर्णन बड़े मीठे लगते थे। लेकिन मैं 
सोचता था कि “निदा मत करो' कहने में क्या बड़ी विशेषता हैं। उनकी 
नीति-विषयक कविताएं मैं पढ़ता तो था, लेकिन वे मुझे भाती न थीं। पर- 
स्‍त्री को माताके समान समभो, पराया माल न छुम्मो, और निदा न करो--- 
इतनेमें उनकी नैतिक शिक्षाकी पूंजी खत्म हो जाती थी। भक्ति और ज्ञानके 
साथ-साथ उसी श्रेणीमें वे इन चीजोंको भी रखते थे। यह मेरी समभमें न 
आता था। लेकिन श्रब खूब अच्छी तरह समभ गया हूं। निदाका दुर्गण 
उन्होंने लोगोंकी नस-नसमें पैठा हुआ देखा, इसलिए उन्होंने ग्रनिदापर बार- 
बार इतना जोर दिया और उसे बड़ा भारी सदगुण बतलाया। कार्यकर्त्ताश्रों- 
को यह दापथ ले लेनी चाहिए कि हम न तो निंदा करेंगे और न सुनेंगे। 
निदामें श्रक्सर गलती और श्रत्युक्ति होती है। साहित्यमें श्रत्युक्ति भी एक 
अलंकार माना गया हैं । संसारको चौपट कर दिया हूँ इन साहित्यवालोंने । 
वस्तु-स्थितिको तिगुना, दसगुना, बीसगुना बढ़ाकर बताना उनके मतसे 
अलंकार है । तो क्‍या जो चीज जंसी है, उसे वैसी ही बताना श्रपनी नाक 
काटनेके समान है ? कथाकार श्र प्रवचनका रकी गअत्युक्तिका कोई ठिकाना 
ही नहीं । एकको सौगुना बढ़ानेका नाम अ्रतिशयोक्ति है, ऐसी उसकी कोई 
नाफ होती तो भ्रतिशयोक्ति वस्तुस्थितिकी कल्पना कर सकते | लेकिन यहां 
तो कोई हिसाब ही नहीं है। वे एकका सौगुना नहीं करते, बल्कि शुन्यकों 
सोगुना बढ़ाते हैं । सुनाता हूं, सौ भ्रनंतका गूणा करनेसे कोई एक अंक आता 
है, लेकिन यह तो गणितज्ञ ही जानें। 

तीसरी बात जो मैं आप लोगोंसे कहना चाहता हूं, वह है सचाई । 
हमारे कार्यकत्त भोमें स्थल अर्थमें सचाई है, सूक्ष्म भ्रथ॑में नहीं। श्रगर मैं 
किसीसे कहूं कि तुम्हारे यहां सात बजे ग्राऊंगा तो वह पांच ही बजेसे मुझे 

लेनेके लिए मेरे यहां झ्राकर बेठ जाता है, क्योंकि वह जानना है कि इस 
देशमें जो कोई किसी खास वक्‍त आनेका वादा करता है, वह उस वक्‍त 
ग्रयेगा ही, इसका कोई नियम नहीं । इसलिए वह पहलेसे ही भ्राकर बैठ 
जाता है ? सोचता है कि दूसरेके भरोसे काम नहीं बतता । इसलिए हमें 
हमेशा बिल्कुल ठीक बोलना चाहिए। किसी गांववालेसे आप कोई काम 
करनेके लिए कहिये तो वह कहेगा, 'जी हां । लेकिन उसके दिलमें वह काम 
करना नहीं होता । हमें टालनेके लिए 'जी हां कह देता है। उसका मतलब 
इतना ही रहता है कि अब ज्यादा तंग न कीजिये। “जी हां से उसका 
मतलब है कि यहांसे तशरीफ ले जाइये। उसके “जी हां में थोड़ा अहिसा- 
का भाव होता है। वह '्रागे बढ़िये' कहकर आपके दिलको चोट पहुंचाना 
नहीं चाहता । आपको वह ज्यादा तकलीफ देना नहीं चाहता, इसलिए 
जी हां! कहकर जान बचा लेता है। 

इसलिए कोई भी बात जो हम देहातियोंसे कराना चाहें, वह उन्हें 
समभा भर देनी चाहिए। उनसे शपथ या ब्रत नहीं लिवाना चाहिए। जबसे 
मैं देहातमें गया तबसे किसीसे किसी बातके विषयमें वचन लेनेसे मुझे बिढ़- 
सी हो गई है । श्रगर मुभसे कोई कहे भी कि मैं यह बात करूंगा तो मैं 
उससे यही कहूंगा कि “यह तुम्हें जंचती है न ? बस, तो इतना काफी है। 
वचन देनेकी जरूरत नहीं। तुमसे हो सके तो करो।” लोगोंको उसकी 
उपयोगिता समभाक र सनन्‍्तोष मान लेना चाहिए, क्‍योंकि किसीसे कोई 
काम करनेका वचन लेनेके बाद उस कामके करानेकी जिम्मेदारी हमपर 
थ्रा जाती है। भ्रगर वह अपना वचन पूरा न करे तो हम भ्रप्रत्यक्ष रूपसे झूठ 
बोलनेमें सहायता करते हैं। राजक्रोट-प्रकरण और क्या चीज है ? प्रगर 
कोई हमारे सामने किसी विषयमें वचन देदे श्रौर फिर उसे पूरा न करे तो' 
उसमें हमारा भी श्रध:पतन होता है। इसलिए बापूकोी राजकोटमें इतना' 
सारा प्रयास करना पड़ा । इसलिए वचन, नियम या ब्रतमें किसी को बांधना 
नहीं चाहिए भर अगर किसीसे वचन लेना ही पड़े तो वह वचन अपना 
समभकर उसे पूरा करानेकी सावधानी पहले रखनी चाहिए। उसे पूरा 
करनेमें हर तरहसे मदद करनी चाहिए। सचाई का यह गुण हमारे अन्दर 
होना चाहिए। 

बाहबिलमें कहा है, “ईह्वरकी कसम न खाग्नो । आपके दिलमें 'हां' 
हो तो 'हां' कहिये और 'ना' हो तो 'ना' कहिये। लेकिन हमारे यहां तो 
राम-दृहाई भी काफी नहीं समझी जाती । कोई भी बात तीन बार वचन 
दिये बिना पक्‍की नहीं मानी जाती । सिर्फ 'हां' कहनेका अर्थ इतना ही है 
कि “आपकी बात समभमें भ्रा गई । अब देखेंगे, विचार करेंगे।” किसी 
मजबूत पत्थरपर एक-दो चोट लगाइये तो उसे पता भी नहीं चलता । दस- 
पांच मारिये, तब वह सोचने लगता है कि शायद कोई व्यायाम कर रहा 
है। पचास चोटे लगाइये तब कहीं उसे पता चलता है कि “अरे, वह व्यायाम 
नहीं कर रहा है, यह तो मुझे फोड़ने जा रहा है।” एक बार हां कहनेका 
कोई भ्रर्थ नहीं । दो बार कहनेपर वह सोचने लगता है कि मैंने 'हां' कर दी 
है। भशौर जब तीसरी बार हां! कहता है तब उसके ध्यानमें आता है कि 
मैंने जान-बूभकर 'हां' कही है। कुलका ग्रर्थ इतना ही है कि सूक्ष्म दृष्टिसे 
झूठ हमारी नस-नसमें भिद गया है। इसलिए कार्यकर्त्ताश्रोंकोी अपने 
लिए यह नियम बना लेना चाहिए कि जो बात करना कबूल करें, उसे 
करके ही दम लें । इसमें तनिक भी गलती न करें। दूसरे से कोई वचन न 
लें। उस मंमटमें न पड़ें । 

श्रब कार्यकर्ताश्रोंसे कार्य-कुशलता के बारेमें दो-एक बातें कहना चाहता 
हूं । जब हम कार्य करने जाते हैं तो चालू पीढ़ीके बहुत पीछे पड़ते हैं। चाल्‌ 
पीढ़ीका तो विशेषण ही 'चालू' है। वह चलती चीज है । उसकी सेवा कीजिये 
लेकिन उसके पीछे न पड़िये । उसके शरीरके समान उसका मन और उसके 
विचार भी एक सांचेमें ढले हुए होते हैं। जो नई बात कहना हो वह 
नौजवानोंसे कहनी चाहिए। तरुणोंके विचार और विकार दोनों बलवान होते 
हैं। इसलिए कुछ लोग उन्हें उच्छुद्ल भी कहते हैं। इसमें सचाई इतनी ही 
है कि वे बलवान्‌ भ्रोर वेगवा न्‌ होते हैं। श्रगर उनके विचार बलवान्‌ हो सकते 
हैं तो वैराग्य भी जबरदस्त हो सकता है। जंसे-जैसे उम्र बढ़ती है वैसे-बेसे 
विकारोंका शमन होता जाता है। मोटे हिसाबसे यह सच है । लेकिन इसका 
कोई भरोसा नहीं। यह कोई शास्त्र नहीं है। हमारी बात चालू पीढ़ीको 
अगर जंचे तो भ्रच्छा ही है, श्नौर न जंचे तो भी कोई हानि नहीं। भावी 
पीढ़ीको हाथमें लेना चाहिए। युवक ही नये-नये कामोंमें हाथ डालते हैं, 

बूढ़े नहीं ।। वकार किस तरह बढ़ते या घटते हैं, यह तो मैं नहीं जानता । 
लेकिन इतना तो मानना ही पड़ेगा कि वद्धोंकी अपेक्षा तरुणोंमें भ्राशा और 
हिम्मत ज्यादा होती है । 

दूसरी बात यह है कि कार्य शुरूकरते ही उसके फलकी आशा नहीं 
करनी चाहिए । पांच-दस साल काम करनेपर भी कोई फल न होता देखकर 
निराश न होना चाहिए। हिदुस्तावतके लोग हजार सालके बूढ़े हैं। जब 
किसी गांवमें कोई नया कारयंकर्त्ता जाता है तो वे सोचते हैं कि ऐसे तो कई 
देख चुके हैं । साधु-संत भी श्राये और चले गए। नया कार्येकर्ता कितने दिन 
टिकेगा, इसके विषय में उन्हें संदेह होता रहता है। भ्रगर एक-दो साल टिक 
गया तो वे सोचते हैं कि शायद टिक भी जाय । श्रनुभवी समाज है। वह 
प्रतीक्षा करता रहता है। अगर लोग अ्रपनी या हमारी मृत्युतक भी राह 
देखते रहें तो कोई बड़ी बात नहीं । 

ग्रामवासियोंसे 'समरस' होनेका ठीक-ठीक मतलब समभना चाहिए। 
उनका रंग हमपर भी चढ़ जाय, इसका नाम उनसे मिलना नहीं है। इस 
तरह मिलनेसे तद्गपता आने लगती है। मेरे मतसे समाजके प्रति श्रादरका 
जितना महत्व है, उतना परिचयका नहीं । समाजके साथ समरस होनेसे 
उसका लाभ ही होगा, भ्रगर हम ऐसा मानें तो इसमें भ्रहंकार है। हम कोई 
पारस पत्थर हैं कि हमारे केवल स्पशंसे समाजकी उन्नति हो जायगी ? 
केवल समाजसे समरस होनेसे काम होगा, यह माननेमें जड़ता है। रामदास 
कहते हैं, “मनुष्यको ज्ञानी और उदासीन होना चाहिए। समुदायको हौसला 
रखना चाहिए; लेकिन अखंड और स्थिर होकर एकांत-सेवन करना 
चाहिए।” वे कहते हैं कि “कोई जल्दी नहीं है ? शांतिसे भ्रखंड एकांत- 
सेवन करो ।” एकांत-सेवनसे आत्म-परीक्षणका मौका मिलता है। लोगोंसे 
किस हृदतक संपक बढ़ाया जाय, यह ध्यानमें ्राता है, भ्रन्यथा श्रपना निजी 
रंग न रहकर उसपर दूसरे रंग चढ़ने लगते हैं। कार्यकर्ता फिर देहातियोंके 
रंगका ही हो जाता है। उसके चित्तमें व्याकुलता पैदा होती है श्र वह 
ठीक होती है। फिर उसका जी चाहता है कि किसी वाचनालय या पुस्तका- 
लयकी शरण लूं। एकाध बड़े भ्रादमीके पास जाकर कहने लगता है कि मैं 
दो-चार महीने श्रापका सत्संग करना चाहता हूं। फिर वे महादेवजी और 

ये नंदी, दोनों एक जगह रहने लगते हैं। वह कहता है, “मैं बड़ा होकर 
खराब हुग्ना । श्रब तू मेरे पास रहता है। इसमें कोई लाभ नहीं । इसलिए 
समाजमें सेवाके लिए ही जाना चाहिए। बाकीका समय स्वाध्याय और 
झ्रात्म-परीक्षणमें बिताना चाहिए। अआात्म-परीक्षणके बिना उन्नति नहीं हो 
सकती। श्रपने स्वतंत्र समयमें हम ग्रपता एकाध प्रयोग भी करें। कई 
कार्यकर्ता कहते हैं, “क्या करें, चितनके लिए समय ही नहीं मिलता । ज़रा 
बेठे नहीं कि कोई-न-कोई आया नहीं ।'” जो आये उससे बोलनेमें समय 
बिताना सेवा नहीं है ! कार्य कत्ताको स्वाध्याय और चितनके लिए भ्रलग 
समय रखना चाहिए। एकांत-सेवन करना चाहिए। यह भी देहातकी सेवा 
ही है। 

एक बात स्त्रियोंके संबंधमें। स्त्रियोंके लिए कोई काम क रनेमें हम अपनी 
हतक समभते हैं । पौनारका ही उदाहरण लीजिये। व्याकरणके श्रनुसार 
जिनकी गणना पुल्लिगमें हो सकती है, ऐसा एक भी आदमी अ्रपनी धोती 
आप नहीं फींचता । बापके कपड़े लड़की धोती है, और भाईके कपड़े बहनको 
धोने पड़ते हैं। मांकी साड़ी फींचनेमें भी हमें शर्म ग्राती है, तो पत्नीकी साड़ी 
धोनेकी बात ही क्‍या ? श्रगर विकट प्रसंग श्रा जाय तो कोई रिश्तेदारिन 
धो देती है। श्रौर वह भी न मिले तो पड़ोसिन यह काम करेगी । अगर वह 
भी न मिले और पत्नीकी साड़ी साफ करनेका मौका भरा ही जाय तो फिर 
वह काम शामको, कोई देख न पाये ऐसे इंतजामसे, चुपचाप, चोरीसे, कर 
लिया जाता है। यह हालत है ! और मेरा प्रस्ताव तो इससे बिल्कुल उलटा 
है। लेकिन भ्रगर आप मेरी बातपर अमल करें तो आगे चलकर वे स्त्रियां ही 
ग्रापके कपड़े बना देंगी, इसमें तनिक भी शंका नहीं । एक बार मैं खादीका 
एक स्वावलंबन-केंद्र देखने गया । दफ्त रमें कोई सत्तर-पचहत्त र स्वावलंबी 
खादी-धारियोंकी तालिका टंगी हुई थी। लेकिन उसमें एक भी स्त्री नहीं 
थी। वहां जो सभा हुई, उसमें मेरे कहनेसे खासकर स्त्रियां भी बुलाई गई 
थीं। मैंने पूछा, “यहां इतने स्वावलंगी खादीधारी पुरुष हैँ तो कया स्त्रियां 
न कातेंगी ? स्त्रियोंने जवाब दिया, “हम ह्वी तो कातती हैं |” तब मैंने खुद 
कातनेवाले पुरुषसे हाथ उठानेको कहा । कोई तीन-चार हाथ उठे। शेष 
सब स्त्रियों द्वारा काते गए सूतके जो रपर स्वावलम्बी थे। इसलिए कहता हूं 

कि फिलहाल उनके लिए महीन सूत कातिये। आ्रागे चलकर वे ही आपके 
कपड़े तेयार कर देंगी । कम-से-कम खादी-यात्रामें पहननेके लिए एक साड़ी 
भ्रगर श्राप उन्हें बना दें तो भी मैं संतोष मान लूंगा | भ्रगर वे यहां आयगी 
तो कम-से-कम हमारी बातें उनके कानोंतक पहुंचेंगो । 

यह एक अद्भुत प्रयोगी लगभग पच्चीस हजार बरस पहले होगया 
है। यह कोंकणस्थोंका मूल पुरुष है। मांकी ओोरसे क्षत्रिय और बापकी 
झोरसे ब्राह्मण । पिताकी श्राज्ञासे इसने मांका सिर ही काट डाला था। 
कोई पूछ सकते हैं, “यह कहांतक उपयुक्त था ?” लेकिन उसकी श्रद्धाको 
सशंकता छतक नहीं गई थी। “निष्ठासे प्रयोग करना और गअनुभवसे ज्ञान 
प्राप्त करना, यही उसका सूत्र था। 

परशुराम उस जमानेका सर्वोत्तम पुरुषार्थी व्यक्ति था। उसे दुखियोंके 
प्रति दयां थी श्रौर अ्न्यायोंसे तीवब्रतम चिढ़। उस समयके क्षत्रिय बहुत 
उन्मत्त हो गये थे। वे श्रपनेकी जनताका रक्षक कहते थे । लेकिन व्यवहा रमें 
तो उन्होंने कभीका “र' को “भमें बदल दिया था । परशुरामने उन ग्रन्यायी 
क्षत्रियोंका घोर प्रतिकार शुरू किया। जितने क्षत्रिय उसके हाथ भ्राये, उन 
सबको उसने मार ही डाला । पृथ्वीको निःक्षत्रिय बनाकर छोड़ गा', यह 
उसने अपना विरद बना लिया था। 

इसके लिए वह अपने पास हमेशा एक कुल्हाडी रखने लगा श्रौर 
कुल्हाड़ीसे रोज कम-से-कम एक क्षत्रियका सिर तो उड़ाना ही चाहिए, 
ऐसी उपासना उसने श्रपने ब्राह्मण अ्रनुयायियों में जारी की । पृथ्वी नि:क्षत्रिय 
करनेका यह प्रयोग उसने इक्क्रीस बार किया, लेकिन पुराने क्षत्रियोंको 
जान-बूककर खोज-खोजकर मारने श्रौर उनकी जगह श्रनजाने नये-नये 
क्षत्रियोंका निर्माण करनेकी प्रक्रिया का फलित भला क्‍या हो सकता था ? 

आखिर रामचंद्रजीने उसकी श्रांखोंमें श्रंजज डाला। तबके उसकी दृष्टि कुछ 
सुधरी । 

तब उसने उस समयके कोंकणके घने जंगल तोड़-तोड़कर बस्तियां 
बसानेके रचनात्मक कार्यका उपक्रम किया। लेकिन उसके गअनुयायियोंको 
कुल्हाड़ीके हिसक प्रयोगका चस्का पड़ गया था। इसलिए उन्हें कु ल्हाड़ीका 
अपेक्षाकृत श्रहिसक प्रयोग फीका-सा लगने लगा। निर्धनको जिस प्रकार 
उसके सगे-सबंधी त्याग देते हैं, उसी प्रकार उसके अनुयायियोंने भी उसे 
छोड़ दिया । 

लेकिन यह शिष्ठावान्‌ महापुरुष अकेला ही वह काम करता रहा। 
ऐच्छिक दरिद्रताका कारण बननेवाले, आरण्यक प्रजाके आदि-सेवक भग- 
वान्‌ शंक रके ध्यानसे वह प्रतिदिन नई स्फूर्ति प्राप्त करने लगा और जंगल 
काटना, भोंपड़ियां बनाना, वन्य पशुश्रोंकी तरह एकाकी जीवन व्यतीत 
करनेवाले अपने मानव-बंधुओंको सामुदायिक साधना सिखाना--इन 
उद्योगोंमें उस स्फूरतिसे काम लेने लगा। निष्ठावंत और निष्काम सेवा 
ज्यादा दिन एकाकी नहीं रहने पाती । परशुरामकी अ्रदम्य सेवावत्ति देख 
कोंकणके जंगलोंके वे वन्य निवासी पिघल गये और श्राखिर उन्होंने उनका 

ग्रच्छा साथ दिया। प्रपने-आपको ब्राह्मण कहलानेवाले उसके पुराने अनु- 

यायियोंने तो उसका साथ छोड़कर शहरोंकी पनाह ली थी, मगर उनके 
बदले ये नये श्रवर्ण भ्रनुयायी उसे मिले। उसने उन्हें स्वच्छ आचार, स्वच्छ 
विचार भर स्वच्छ उच्चारकी शिक्षा दी। एक दिन परशुरामने उनसे 
कहा, “भाइयो, भ्राजसे तुम लोग ब्राह्मण हो गये ।” 

राम और परशुरामकी पहली भेंट धनुर्भग-प्रसंगके बाद एक बार हुई 
थी। उसी वक्‍त उसे रामचंद्रजीसे जीवन-दृष्टि मिली थी। उसके बाद 
इतने दिनोंमें उन दोनोंकी भेंट कभी नहीं हुई थी । लेकिन अपने वनवासके 
दिनोंमें रामचंद्र पंचवटीमें ग्राकर रहे थे । उनके वहांके निवासके आ्राथिरी 
वर्षमें बागलाणकी तरफसे परशुराम उनसे मिलने श्राया था। वह जब 
पंचवटीके श्राश्नममें पहुंचा, उस समम रामज़ूंद्र पौधोंको पानी दे रहे थे । 
परशुरामसे मिलकर रामचंद्र को बड़ा ही आनंद हुआ । उन्होंने उस तपस्वी 
झौर वृद्ध पुरुषका साष्टांग प्रणामपूर्वक स्वागत किया और कुशल-प्रश्नादिके 

बाद उसके कार्यक्रमके बारेमें पूछा। परशुरामने कुल्हाड़ीके श्रपने नये 
प्रयोगका सारा हाल रामचंद्रको सुनाया । वह सुन रामचंद्रने उसका बड़ा 
गोरव किया । दूसरे दिन परशुराम वहांसे लौटा । 

अपने मुकामपर वापस आते ही उसने उन नये ब्राह्मणोंकी रामका 
सारा हाल सुनाया और बोला । 

“रामचंद्र मेरा गुरु है। अपनी पहली ही भेंटमें उसने मुझे जो उपदेश 
दिया, उससे मेरी वृत्ति पलट गई और मैं तुम्हारी सेवा करने लगा। श्रबकी 
मुलाकातमें उसने मुझे शब्दों द्वारा कोई भी उपदेश नहीं दिया। लेकिन 
उसकी कृतिमेंसे मुझे उपदेश मिला है। वही मैं भ्रब तुम लोगोंको सुनाता 


हूं । 

“हम लोग जंगल काट-काटकर बस्ती बसानेका जो कायें कर रहे हैं, 
वह बेशक उपयोगी कार्य है। लेकिन इसकी भी मर्यादा है। उस मर्यादाको 
न जानकर हम अगर पेड़ काटते ही रहेंगे, तो वह एक बड़ी भारी हिसा 
होगी । और कोई भी हिसा अपने कर्त्तापर उलटे बिना नहीं रहती, यह तो 
मेरा अनुभव है। इसलिए अब हम पेड़ काटनेका काम खत्म करें। श्राजतक 
जितना कुछ किया, सो ठीक ही किया; क्योंकि उसकी बदौलत पहले जो 
अ-स ह्याद्रि' था, अब 'सह्यद्रवि' बन गया है। लेकिन अब हमें जीवनोपयोगी 
वक्षोंके रक्षणका काम भी अपने हाथमें लेना चाहिए।” 

यह कहकर उसने उन्हें ग्राम, केले, नारियल, काजू, कटहल, अ्रनन्तास, 
आदि छोटे-बड़े फलके वृक्षोंके संगोपनकी विधि सिखाई। उसे इसके लिए 
स्वयं वनस्पति-संवर्धन-शास्त्रका अध्ययन करना पड़ा और उसने श्रपने 
हमेशाके उत्साहसे उस शास्त्रका अध्ययन किया भी। उसने उस शास्त्रमें 
कई महत्वपूर्ण शोध भी किये। पेड़ोंको मनोज्ञ आकार देनेके लिए उन्हें 
व्यवस्थित काटने-छांटनेकी जरूरत महसयूसकर, उसने उसके लिए छोटेसे 
झ्ौजारका आविष्कार किया। इस श्रौजारको 'नव-परशु' का नाम देकर 
उसने अपनी परशु-उपासना अ्रखंड जारी रखी । 

एक बार उसने समुद्रतटपर नारियलके पेड़ लगाने का एक सामुदा- 
यिक समारोह सम्पन्न किया। उस अवसरसे लाभ उठाकर उसने वहां 
आये हुए लोगोंके सामने अपने जीवनके सारे प्रयोगों और श्रनुभवोंका 

सा उपस्थित किया। सामने पूरे ज्वारमें समुद्र गरणज रहा था। उसकी 
तरफ इशारा करके समुद्रवत्‌ गंभीर ध्वनिमें उसने बोलना आरंभ 
किया--- 

“भाइयो, यह समुद्र हमें क्या सिखा रहा है, इसपर ध्यान दीजिये। 
इतना प्रचंड शक्तिशाली है यह; परंतु अपने परम उत्कर्षके समय भी 
यह अ्रपनी मर्यादाका उल्लंघन नहीं करता । इसलिए इसकी शक्ति हमेशा 
ज्यों-की-त्यों रही है। मैंने श्रपने सारे उद्योगों और प्रयोगोंमेंसे यही निष्कर्ष 
निकाला है। छुटपनमें मैंने पिताकी झ्राज्ञासे श्रपनी माताकी हत्या की। 
लोग कहने लगे, “कंसा मातृ-हत्यारा है ! ” मैं उस अ्राक्षेपकों स्वीकार 
करनेको तैयार नहीं था। मैं कहा करता, 'आ्रात्मा अमर है श्रौर शरीर 
मिथ्या है । कौन किसे मारता है ? मैं मातृ-हत्यारा नहीं हूं, प्रत्युत पितृ- 
भक्त हूं ।' 

“लेकिन झ्राज मैं ग्रपनी गलती महसूस करता हूं । मातृवधका आरोप 
मुझे उस वक्‍त स्वीकार नहीं था और श्राज भी नहीं है। लेकिन मेरे ध्यानमें 
यह बात नहीं आई थी कि पितृभक्तिकी भी मर्यादा होती है। यही मेरा 
वास्तविक दोष था। लोग अगर अ्रचक उतना ही दोष बताते तो उससे 
मेरी विचार-शुद्धि हुई होती। लेकिन उन्होंने भी मर्यादाका अतिक्रमण 
करके मुभपर आक्षेप किया और उससे मेरी विचा र-शुद्धिमें कोई सहायता 
नहीं पहुंची । 

“बादमें बड़ा होनेपर न्यायके प्रतिकारका ब्रत लेकर मैं जुल्मी सत्तासे 
इक्‍्कीस बार लड़ा । हर बार मुझे ऐसा प्रतीत होता था कि मैं सफल ही 
गया हुं; लेकिन प्रत्येक बार मुझे निद्िचित असफलता ही नसीब हुई । 
रामचंद्रने मेरी गलती मुझे समझा दी । 

“अ्रन्याय-प्रतिकार मनुष्यका धर्म तो है; लेकिन उसकी भी एक 
शास्त्रीय मर्यादा है, यह ज्ञान मुझे गुरु-कृपाकी बदौलत प्राप्त हुआ्ना । 

“इसके उपरांत मैं जंगल काटकर मानव-उपनिवेश बसानेके, मानव- 
सेवाके कार्यमें जुट गया; लेकिन श्राप जानते ही हैं कि जंगल काटनेकी 
भी एक हद होती है, उस बातका ज्ञान मुझे ठीक समय पर केसे हुग्ना ? 

“ग्रबतक मैं निरंतर प्रवुत्तिका ही श्राचरण करता रहा। पर भाखिर 

प्रवत्तिकी भी मर्यादा तो है ही न ? इसलिए श्रब मैं निवृत्त होनेकी सोच 
रहा हूं । इसके मानी यह नहीं है कि मैं कर्म ही त्याग दूंगा। स्वतंत्र नई 
प्रवृत्तिका श्रारंभ श्रब नहीं करूंगा । प्रवाह-पतित करता रहूंगा । प्रसंगवश 
आप पूछेंगे तब, सलाह भी देता रहंगा । 

“इसी लिए मैंने श्राज जान-बूककर इस समारोहका आयोजन किया 
और प्रपना यह 'समुद्रोपनिषत्‌' या 'जीवनोपनिषत्‌', चाहे जो कह लीजिये, 
आपसे निवेदन किया है। फिर-से थोड़ेमें कहता हूं--पितृ-भक्तिकी मर्यादा, 
प्रतिकारकी मर्यादा, मानव-सेवाकी मर्यादा--सारांश, सभी प्रवृत्तियोंकी 
मर्यादा--यही मेरा जीवनसार है। आश्रो, एक बार सब मिलकर कहें, 
“3७ नमो भगवत्ये मर्यादाये ।” 

इतना कहकर परशुराम शांत हो गया । उसके उपदेशकी यह गंभीर 
प्रतिध्वनि सह्याद्विकी खोह-कंदराओरंमें ग्राज भी गूंजती हुई सुनाई देती है। 

ग्राजकल खादीका काय॑ हमने श्रद्धासे किया है। अ्रब श्रद्धाके साथ- 
साथ विचारपूर्वक करनेका समय श्रा गया है । खादीवाले ही यह समय लाये 
हैं; क्योंकि उन्होंने ही खादीकी दर बढ़ाई है। 

सन्‌ १६३० में हमने सत्रह भ्राने गज खरीदी थी। मगर सस्ती करनेके 
इरादेसे दर कम करते-करते चार आने गज पड़ने लगी। चारों ओर “यंत्र- 
युग' होनेके कारण कार्यकरत्त श्रोंने मिलके भाव दृष्टिमें रखकर धीरे-धीरे 
कुशलतापूर्वक उसे सस्ता किया । इस हेतुकी सिद्धिके लिए जहां गरीबी थी, 
उन स्थानोंमें कम-से-ककम मजदूरी देकर खादी उत्पत्तिका काय चलाना 
पद्धा । लेनेवालोंने भी ऐसी खादी इसलिए ली की वह सस्ती थी। मध्यम- 
वर्गके लोग कहने लगे--भ्रब खादीका इस्तेमाल किया जा सकता है, क्योंकि 

उसके भाव मिलके कपड़ेके बराबर हो गये हैं, वह टिकाऊ भी काफी है 
झर महंगी भी नहीं है। श्रर्थात्‌, 'थुड़मुली और घनदुधी” इस कहावतके 
झनुसार खादी रूपी गाय लोगोंको चाहिए थी। उन्हें वह वेसी मिल गई 
गौर वे मानने लगे कि खादी इस्तेमाल करके महान्‌ देश-सेवा कर रहे 


हैं। 

यह बात तो गांधीजीने सामने रखी है कि शभ्रब मजदूरोंको अधिक 
मजदूरी दी जाय, उन्हें रोजाना श्राठ आने मिलने चाहिए। क्‍या यह भी 
लालबुभक्कड़की बकवास है या उनकी बुद्धि सठिया गई है ? या उनके 
कहने में कुछ सार भी है ? इसपर हमें विचार करना चाहिए। हम श्रभी 
साठके अन्दर ही हैं, संसारसे श्रभी ऊब नहीं गये हैं, दुनियामें श्रभी हमें 
रहना है। यदि यह विचार हमें नहीं जंचते तो यह समभकर हम उन्हें छोड़ 
सकते हैं कि यह खब्ती लोगोंकी सनक है। सच बात तो यह है कि जबसे 
खादीकी मजदूरी बढ़ी तबसे मुझमें मानो नई जान आ गई । पहले भी मैं यही 
काम करता था। मैं व्यवस्थित कातनेवाला हूं। उत्तम पूनी और निर्दोष 
चरखा काममें लाता हूं । कातते समय मेरा सूत ट्टता नहीं, यह आपने श्रभी 
देखा ही है। मैं श्रद्धापूवक, ध्यानपूर्वंक, कातता हूं । श्राठ घंटे इस तरह काम 
करनेपर भी मेरी मजदूरी सवा दो आने पड़ती थी। रीढ़में दर्दे होने लगता 
था। लगातार आठ घंटे काम करता था, मानपूर्वक कातता था, एक बार 
पालथी जमाई कि चार घंटे उसी आसनमें कातता रहता। तो भी मैं सबा 
दो आभाने ही कमा सकता था । सारे राष्ट्रमें इसका प्रचार कंसे हो, इसका 
विचार मैं करता रहता था। यह मजदूरी बढ़ गई, इससे मुभे श्रानंद हुआ, 
कारण मैं भी एक मजदूर ही हूं । “घायलकी गति घायल जाने ।” 

मेरे हाथके सूतकी धोती पांच रुपयेकी हो, तब भी धनी लोग बारह 
रुपये में खरीदनेको तंयार हैं। कहते हैं, “वह श्रापके सृतकी है, इसलिए हम 
इसे लेते हैं। ऐसा क्मों ? मैं मजदूरोंका प्रतिनिधि हूं। जो मजदूरी मुभे 
देते हो वही उन्हें भी दो । ऐसी परिस्थितिमें मुझे यही चिता हो गई है कि 
इतनी सस्ती खादी कैसे जीवित रह सकेगी । भ्रब मेरी यह चिन्ता दूर हो 
गई है। पहले कातनेवाले चितित रहते थे «कि खादी कैसे टिकेगी। झ्राज 
वैसी ही चिन्ता पहननेवालोंकों मालूम हो रही है। 

संसारमें तीन प्रकारके मनुष्य होते हैं--- ( १) काश्तकार, (२) दूसरे 
घंधे करनेवाले झौर (३ )कुछ भी घंधा न करनेवाले, जैसे बूढ़े, रोगी, बच्चे, 
ब्रेकार वगरा। भ्रथंशास्त्रका--सच्चे अ्रथंशास्त्रका--यह नियम है कि इन 
तीनों वर्गोमिं जो ईमानदार हैं, उन सबको पेटभर ग्रन्न, वस्त्र और श्राश्रय की 
ग्रावरयक सुविधा होनी चाहिए। कूटुम्ब भी इसी तत्त्वपर चलता है। 
जैसा कुटुम्बमें वैसा ही समस्त राष्ट्रमें होना चाहिए। इसीका नाम है 
राष्ट्रीय अरथंशास्त्र ---सच्चा श्रर्थशास्त्र । इस श्रथंशास्त्रमें सब ईमानदार 
ग्रादमियोंके लिए पूरी सुविधा होनी चाहिए। आलसी यानी गैर-ईमानदार 
लोगोंके पोषणका भार राष्ट्रके ऊपर नहीं हो सकता । 

इंग्लेंड-सरीखे देशोंमें (जो यन्त्र-सामग्रीसे सम्पन्न हैं) दूसरे देशोंकी 
सम्पत्ति बहकर आती है, सब बाजार खुले हुए हैं, नाना प्रकारकी सुविधाएं 
प्राप्त हैं तो भी वहां बेकारी है। ऐसा क्‍यों ? इसका कारण है यंत्र । इस 
बेकारीके कारण प्रतिवर्ष बेकारोंको भिक्षा (डोल ) देनी पड़ती है। ऐसे बीस- 
पच्चीस लाख बेकारोंको मजदूरी न देकर अन्न देना पड़ता है। श्राप कहते 
हैं कि भिखारियोंको काम किये बगेर अन्न न दो, पर वहां अ्रन्नदानका रिवाज 
चालू है। इन लोगोंको काम दीजिये। इन्हें काम देता कतंव्य है। 'काम 
दो, नहीं तो खानेको दो', यह नीति इंग्लेंडमें है तो सारे संसारमें क्‍यों न 
हो ? यहां भी उसे लागू कीजिये। पर यहां लागू करनेपर काम न देकर 
डेढ़ करोड़े लोगोंको ग्रन्न देना पड़ेगा । यहां कम-से-कम डेढ़ करोड़ मनुष्य 
ऐसे निकलेंगे। यह मैं हिसाब देखकर कह रहा हूं । इतने लोगोंको अन्न 
कैसे दिया जा सकेगा ? नहीं दिया जा सकता--मनमें ठान लिया जाय 
तो भी नहीं दिया जा सकता। उधर, चूंकि इंग्लेंडवाले दूसरे देशोंकी 
सम्पत्ति लूट लाते हैं, इसलिए वे ऐसा कर सकते हैं। ईमानदारीसे राज 
करना हो तो ऐसा करना सम्भव नहीं हो सकता । 

हिन्दुस्तान कृषि-प्रधान देश है तो भी यहां ऐसा धंधा नहीं, जो कृषिके 
साथ-साथ किया जा सके। जिस देशमें केवल खेती होती है, वह राष्ट्र 
दुबंल समझा जाता है। यहां हिन्दुस्तानमें तो ७४५ प्रतिशतसे भी ज्यादा 
काइतकार हैं। यहांकी जमीनपर कम-से-कम दस हजार बरससे काहत की 
जाती है। अ्रमरीका हिन्दुस्तानसे तिगुना बड़ा मुल्क है, पर श्राबादी वहांकी 

सिर्फ १२ करोड़ है। जमीनकी काइत केवल ४०० वर्ष पूर्वसे हो रही है। 
इसलिए वहांकी जमीन उपजाऊ है और वह देश समृद्ध है। अ्रपने राष्ट्रके 
काइतकारोंके हाथमें और भी धंधे दिये जायं तभी वह संभल सकेगा। 
काइतका र, यानी (१) खेती करनेवाला, (२) गोपालन करनेवाला और 
(३) धुनकर कातनेवाला। काइतकारकी यह व्याख्या की जाय तभी 
हिन्दुस्तानमें काइतकारी टिक सकेगी । 

सारांश यह वत्तंमान परिपाटी बदलनी ही पड़ेगी। बहुत लोग दुःख 
प्रकट करते हैं कि खादीका प्रचार जितना होना चाहिए उतना नहीं होता । 
इसमें दुःख नहीं, श्रानन्द है। खादी बीड़ीके बंडल अ्रथवा लिप्टनकी चाय 
नहीं है। खादी एक विचार है। आग लगानेको कहें तो देर नहीं लगती, पर 
यदि गांव बसानेको कहें तो इसमें कितना समय लगेगा, इसका भी विचार 
कीजिये । खादी निर्माणका काम है, विध्वंसका नहीं । यह विचार श्र॑ग्नेजोंके 
विचा रका शत्रु है। तब खादीकी प्रगति धीमी है, इसका दुःख नहीं, यह तो 
सदभाग्य ही है । पहले श्रपना राज था तब खादी थी ही; पर उस खादीमें 
शोर भ्राजकी खादीमें श्रन्तर है। श्राजकी खादी में जो विचार है, वह उस 
समय नहीं था। शभ्राज हम खादी पहनते हैं, इसके कया मानी हैं ? यह हमें 
अ्रच्छी तरह समझ लेना चाहिए कि आजकी खादीका भअथ है सारे संसारमें 
चलते हुए प्रवाहके विरुद्ध जाना। यह पानीमें प्रवाहके ऊपर चढ़ना है। 
इसलिए जब हम यह बहुत-सा प्रतिकल प्रवाह-प्रतिकूल समय-जीत सकेंगे, 
तभी खादी आगे बढ़ सकेगी । “इस प्रतिकूल समयका संहार करनेवाली मैं 
हूं , यह वह कह सकेगी। “कालोड5स्मि लोकक्षयक्ृत्प्रवृद्ध:' ऐसा श्रपना 
विराट्‌ रूप वह दिखलायेगी। इसलिए खादीकी यदि मिलके कपड़े से तुलना 
की गई तो समझ लीजिये कि वह मिट गई, मर गई। इसके विपरीत उसे 
ऐसा कहना चाहिए कि “मैं मिलकी तुलनामें सस्ती नहीं, महंगी हुं। मैं 
बड़े मोलकी हूं । जो-जो विचारशील मनुष्य हैं, मैं उन्हें श्रलंक्ृत करती हूं । 
मैं सिफे शरीर ढांपने-भरको नहीं भ्राई, मैं तो श्रापषका मन हरण करने झ्राई 
हूं । ऐसी खादी एकाएक केसे प्रसृत होगी ? वह धीरे-धीरे ही भ्रागे जायगी 
शौर जायगी तो पक्‍के तौरसे जायगी। खादीके प्रचलित विचारों की 
विरोधिनी होनेके कारण उसे पहननेवालोंकी गणना पागलोंमें होगी । 

मैंने ग्रभी जो तीन वर्ग बनाये हैं--काइतकार, अन्य धंधा करनेवाले 
झौर जिनके पास धंधा नहीं--उन सभी ईमानदार मनुष्योंको हमें भ्रन्त देना 
है। इसे करनेके लिए तीन शर्तें हैं। एक तो सर्वप्रथम काइतका रकी व्याख्या 
बदलिये। (१) खेती, (२) गो-रक्षण और (३) कातनेका काम करने- 
वाले, ये सब काइतकार हैं--काइतका रकी ऐसी व्याख्या करनी चाहिए। 
अन्न, वस्त्र, बेल, गाय, दूध इन वस्तुओरोंके विषयमें काइतकारको स्वावलंबी 
होना चाहिए। यह एक शत हुई । दूसरी शर्त है कि जो वस्तुएं काइतकार 
तेयार करें, वे सब दस रोंको महंगी खरीदनी चाहिए। तीसरी बात यह है 
कि इनके सिवाय बाकीको चीजें जो काइतकारको लेनी हों, वे उसे सस्ती 
मिलनी चाहिए । भ्रन्न-वस्त्र, दूध ये वस्तुएं महंगी, पर घड़ी, गिलास-जैसी 
वस्तुएं सस्ती होनी चाहिए। वास्तवमें दूध महंगा होना चाहिए, जो है 
सस्ता, और गिलास सस्ते होने चाहिए, जो हैं महंगे । यह आाजकी स्थिति 
है। आपको यह विचार रूढ़ करना चाहिए कि अच्छे-से-भ्रच्छे गिलास सस्ते 
भ्रौर मध्यम दूध भी महंगा होना चाहिए। इस प्रकारका श्रर्थशास्त्र श्रापको 
तेयार करना चाहिए। खादी, दूध और अ्रनाज सस्ता होते हुए क्या राष्ट्र 
सुखी हो सकेगा ? इने-गिने कुछ ही नौकरोंको नियमित रूपसे अच्छी 
तनख्वाह मिलती है, उनकी बात छोड़िये। जिस राष्ट्रमें पिचहत्तर प्रतिशत 
काइतकार हों, उसमें यदि ये वस्तुएं सस्ती हुई तो वह राष्ट्र कैसे सुखी 
होगा ? उसे सुखी बनानेके लिए खादी, दूध, भ्रनाज ये काश्तका रोंकी चीजें 
महंगी और बाकीकी चीजें सस्ती होनी चाहिए। 

मुभसे लोग कहते हैं, “तुम्हारे ये सब विचार प्रतिगामी हैं । इस बीसवीं 
सदीमें तुम गांधी वाले लोग यंत्र-विरोध कर रहे हो ।” पर मैं कहता हूं कि 
क्या झ्राप हमारे मनक्री मात जानते हैं ?हम सब यंत्र-विरोधी हैं, यह भ्रापने 
केसे समझ लिया ? मैं कहता हू कि हम यंत्रवाले ही हैं। एकदम श्राप हमें 
समभ सकें, यहढ़ बात इतनी सरल नहीं है। हम तो आपको भी हजम कर 
जानेवाले हैं। मैं कहता हूं कि अपने यंत्रोंका श्राविष्कार किया है न ? हमें 
भी वे मान्य हैं । काइतकारोंकी वस्तुएं छोड़कर बाकी की वस्तुएं श्राप सस्ती 
की जिये। श्रपनी यंत्रविद्या काइतकारोंके धंधोंके अलावा दूसरे धंधोंपर 
चलाइये और वे सारी वस्तुएं सस्ती होने दी जिगे । पर आज होता है उल्टा। 


१६२ जीवन और शिक्षण 


काइतका रोंकी वस्तुएं सस्ती, पर इतने यंत्र होते हुए भी यंत्रकी सारी वस्तुएं 
महंगी ! मैं खादीवाला हूं, तो भी यह नहीं कहता कि चकमकसे झ्राग पैदा 
कर लो । मुझे भी दियासलाई चाहिए। काश्तकारोंको एक पैसेमें पांच 
डिबिया क्‍यों नहीं देते ? आप कहते हैं कि हमने बिजली तेयार की और 
वह गांववालोंको चाहिए। तो दीजिये न आध प्रानेमें महीने भर ! आप 
खुशीसे यंत्र निकालिये, पर उनका वेसा उपयोग होना चाहिए, ज॑सा मैं 
कहता हूं। केले चार आने दर्जन होने चाहिए और आपके यंत्रोंकी बनी 
वस्तुएं पैसे-दो-पैसेमें मिलनी चाहिए । मक्खन दो रुपये सेर आपको काइत- 
कारोंसे खरीदना चाहिए। यदि आप कहें कि हमें यह जंचता नहीं तो 
काइतकार भी कह दें कि हम भ्रपनी चीजें खाते हैं, हमारे खानेके बाद बचेंगी 
तो झ्रापको देंगे। मुझे बताइये, कौन-सा काइतकार इसका विरोध करेगा ? 

इसलिए यह खादीका विचार समभ लेना चाहिए । बहुतोंके सामने 
यह समस्या है कि खादी महंगी हुई तो क्या होगा ? पर किनका ? किसानों- 
को खादी खरीदनी नहीं, बेचनी है। इसलिए उनके लिए खादी महंगी नहीं, 
वह उन्हें दूसरोंको महंगी बेचनी है । 


: ३१: 
खादी औ्लौर गादीकी लड़ाई 


सोनेगांवकी खादी-यात्रामें शिष्ट लोगोंके लिए गादी (गद्दी) बिछाई 
गई थी। 'शिष्ट' की जगह चाहे 'विशिष्ट' कह लीजिये, क्योंकि वहां जो 
दूसरे लोग झाये थे वे भी शिष्ट तो थे ही। उस मौकेपर मुझे कहना पड़ा 
था कि खादी और गादीकी भ्नबन है, दोनोंकी लड़ाई है और अगर इस 
लड़ाईमें गादीको ही जीत होनेवाली हो तो हम खादीको छोड़ दें । 

लोग कहते हैं, 'खादीकी भी तो गादी बन सकती है ?! हां, बन क्‍यों 
नहीं सकती ? अ्रंग्रसे भी शराब बन सकती है । लेकिन बननी नहीं चाहिए 
भौर बनानेपर उसे भ्रंगूरमें शुमार न करना ही उचित है। 

हमें ध्यान देना चाहिए भावाथंकी तरफ। बीमार, कमजोर और 
बृढ़ोंके लिए गादीका इंतजाम किया जाय तो बात और है। लेकिन जो शिष्ट 
समभे जाते हैं, उनमें और दूसरोंमें फर्क करके उनके लिए भेद-दर्शक गद्दी- 
तकियेका श्रासन लगाना बिल्कुल दूसरी ही चीज है। इस दूसरी तरहकी 
गादी ग्रौर खादीपें विरोध है । 

वास्तवमें तो जो गादी हमेशा आलसी लोगों श्रौर खटमलोंकी सोहत्रत 
करती है, उसे शिष्ट जनोंके लिए बिछाना उनका आदर नहीं, बल्कि ग्रनादर 
करना है। लेकिन दुर्भाग्यवश शिष्ट लोग भी इसमें अपना अपमान नहीं 
समभते | हमने तो यहांतक कमाल कर दिया कि हंकराचार्यकी भी गंदी 
बनानेसे बाज नहीं आये ! शंकराचाय तो कह गये---“कौपीनवन्तः खलु 
भाग्यवन्त:---लंगोटिये ही सबसे बड़भागी हैं। श्रौर किसीको यह बात 
चाहे जंचे या न जंचे, कम-से-कम आ्राचायंके भक्‍तोंको तो जंचनी ही 
चाहिए । 

राष्ट्र ऊपर उठते हैं और गिरते हैं। लेकिन श्रालस्य, विलासिता और 
जड़ता कभी ऊपर उठती ही नहीं । शिवाजी महाराज कहा करते थे कि 
“हम तो धमंके लिए फकीर बने हैं ।” लेकिन पेशवा तो पानीपतवी लड़ाई 
के लिए भी सकुट्ंब, सपरिवार गये, मानो किसी बारातमें जा रहे हों भर 
वहांसे कार्येसिद्धिसे हाथ प्लोकर अ्रपना-सा मुंह लेकर लौटे । गिबनने कहा 
है---“रोम चढ़ा कैसे ?” “सादगीसे”, “रोम गिरा कैसे ?” “भोग- 
विलाससे ।” 

कुछ साल पहले, असहयोगके श्रारंभकालमें, देशके युवकों और बूढ़ोंमें, 
पुरुषों और स्त्रियोंमें, त्यागवृत्ति और वीरताका संचार होने लगा था। 
सत्रह-सत्रह आने गजवाली खादी---टाट-जेसी मोटी---लोग बड़े अ्भिमानसे 
बेचते थे और खरीदनेवाले भी अ्भिमानसे खरीदते थे। श्रागे चलकर 
धीरे-धीरे हम खादीका कुछ श्रौर ही ढंगसे गुणगान करने लगे। खादी 
बेचनेवाले गरवंसे कहने लगे, “देखिये, श्रब खादीमें कितती तरक्की होगई 
है। बिल्कुल श्रप-ट्‌-डेट---अद्यतन--पोशाक, विलासी, भड़कीली, महीन, 
जैसी श्राप चाहें खादीकी बनवा लीजिये। और सो भी पहलेकी श्रपेक्षा 
कितने सस्ते दामोंमें |!” खरीदार भी कहने लगे, “खादीकी प्रतिध्ठा इसी 

तरह दिन-दूनी रात-चौगूनी बढ़े और एक दिन वह मिलके कपड़ेकी प्री-पूरी 
बराबरी करे ।” लेकिन उनकी समभमें यह मोटी-सी बात न ञ्राती थी कि 
यदि खादीको मिलके कपड़ेकी ही बराबरी करनी है तो फिर खादीकी 
जरूरत ही किसलिए है ? मिल ही क्या बुरी हैं ? वेद्य अपनी दवाईकी 
तारीफ करने लगा, “बिल्कुल सस्ती दवाई है, न परहेज की जरूरत न 
पथ्यकी ।” मरीज आ गया चकमेमें। लेकिन बेचारा यह भूल गया कि 
पथ्य-परहेज नहीं तो फायदा भी नहीं ।' 

कोई गलत अर्थ न समझे। कहनेका यह मतलब कतई नहीं है कि 
मजदूरोंको पूरी-प्री मजदूरी देकर खादी सस्ती करना हमारा कतेव्य नहीं 
है। यह भी कोई नहीं कहता कि खादी सब लोगोंक़ी सब तरहकी जरूरतें 
पूरी न करे। प्रश्न केवल इतना ही है कि खादी का गौरव किस वातमें है। 
किसीकी आंखें बिगड़ गई हों तो उसे ऐनक जरूर देनी चाहिए। लेकिन 
ऐनकथारीको देख उसे 'पद्मेलोचन' कहकर उसकी बड़ाई तो नहीं की जा 
सकती । 

यहां एक प्रसंग सहज ही याद आरा रहा है। एक रसिक दृष्टिवाला कला- 
धर एक बार पंढरपुर जाकर विठोबाके दर्शन कर आया। मुभसे कहने 
लगा, “विठोबाके सारे भक्त उनके रूपकी प्रशंसा करते नहीं प्रघाते; उनके 
उद्घोष (सलोगंस) सुन-सुनकर तो जी ऊब गया। लेकिन मुभे तो उस 
मूतिको देखकर कहीं भी सुंदरता का खयाल नहीं भ्राया । एक निरा बेडोल 
पत्थर नजर आया। मूत्तिकार और भकक्‍तगण दोनों, मुझे तो ऐसा लगता 
है कि, यद्च्छालाभसे ही संतुष्ट हो गये। पंचतंत्रवाले किस्सेमें जिस तरह 
उन तीन धतनि सिर्फ बार-बार कह-कहकर बकरेको कुत्ता बना दिया, 
ठीक उसी तरह इन लोगोंने चिलला-चिल्लाकर एक बेडौल पत्थरमें सुंदरता 
निर्माण करनेकी ठान ली है। मैंने जवाब दिया, “हां, यही बात है। इस 
संसारकी भीमा नदीमें गोते खानेवालोंको उबारनेका जिसने प्रण किया है, 
उसे तो मजबूत, दृढ़, ठोस और हट्टा-कट्टा ही होना चाहिए । वह यदि शेष- 
शाय्यापर लेटनेवाले या पंचायतनका ठाट जमाकर तस्वी र खिचनेवालेके लिए 
झासन लगानेवाले देवताकी सुंदरताका श्रनुक्करण करे तो क्या यह उसे शोभा 
देगी ?” रामदासने सिखाया है--“मनुष्यके अ्ंतरंगका श्यंगार है चातुये, 

वस्त्र तो केवल बाहरी सजावट है। दोनोंमें कौन-सा श्रेष्ठ है, इसका विचार 
करो ।” इसी लिए शिवाजीको हट्ट -कट्ट मावलों-जेसे साथी मिले। 

मेरा समाजवादी दोस्त कहेगा, “तुम तो बस वही अपना पुराना राग 
अलापने लगे । बस, फिर उसी दरिद्रनारायणकी पूजामें मगन हो गये ! 
यहां दरिद्रताके पुजारी नहीं हैं। श्रपए्ने राम तो वैभवके आराधक हैं।” मैं 
उनसे कहना चाहता हूं, “मेरे दोस्त, इस तरह भ्रक्लके पीछे लट्टु लेकर मत 
पड़ो । हम कब दारिद्रयको नारायण कहते हैं ? हम तो 'दरिद्र ' को नारा- 
यणके नामसे पुका रते हैं । श्रौर 'दरिद्र' को नारायण नाम दिया, इसका यह 
मतलब थोड़े ही है कि धनिक 'नारायण' नहीं हो सकता ? यदि मैं कहूं कि 
मैं ब्रह्म हूं तो इसका यह अर्थ थोड़े ही है कि 'तुम ब्रह्म नहीं हो ?” बस, 
प्रब तो संतोष हुआ ? दरिद्र भी नारायण है और श्रीमान्‌ भी । दरिद्र ना रा- 
यणकी पूजा उसकी दरिद्रता दूर करने से पूरी होती है श्र श्री मनतारायण- 
की पूजा उसे सच्चे ऐश्वयंका अर्थ समझकाकर उसका त्याग करवानेसे होती 
है श्रौर जब किसी मूर्ख-नारायणसे पाल! पड़े तो उसकी पूजा इस प्रकार 
विश्लेषण करके समभानेसे होती है ! क्‍यों ठीक है न ? ” 

लेकिन, इस यथार्थ विनोदको जाने दीजिये । भ्रगर समाजवादी दोस्त- 
को वेराग्य नहीं सुहाता तो वैभव ही सही । वेभव किसे कहना चाहिये और 
वह कंसे प्राप्त किया जाता है, इन बातोंको भी रहने दीजिये। लेकिन 
समाजवादी कम-से-कम साम्यवादी तो है न ? इन दो-चार आादमियोंको: 
नरम-नरम गादी मिले और बाकी सबको टाटके चीथड़े या धूल नसीब हो, 
वह तो उसे नहीं भाता न ? जब मैंने खादी झौर गादीकी लड़ाईकी बात 
छेड़ी तो मेरे मनमें यह भ्र्थ भी तो था ही । सब लोगोंके लिए गादी लगाई 
गई होती तो दूसरा ही सवाल खड़ा होता । लेकिन यह मुमकिन नहीं था । 
झऔर मुमकिन नहीं था, इसी लिए मुनासिब भी नहीं था, यह ध्यानमें श्राना 
जरूरी था । 

झ्राजकल हमारे कुछ दोस्तोंमें एक भोर साम्यवाद श्रौर दूसरी ओर 
विषम व्यवहारका बड़ा जोर है। साम्यवाद श्रौर विषम व्यवहार बड़े 
ग्रानंदसे साथ-साथ चल रहे हैं। फंजपुरके बाद हरिपुराकी कांग्रेसने विषमता- 
की दिशामें एक कदम और आगे बढ़ाया । अध्यक्ष, विशिष्ट पुरुष, बड़े नेता, 

छोटे नेता, प्रतिनिधि, माननीय दर्शकगण और देहाती जनता--इन सबके 
लिए वहां दर्जवार प्रबंध किया गया था । गांधीजीके लिए यह दारुण दुःखका 
विषय था, यह बात जाहिर हो चुकी है। यह विषम व्यवहार खास मौकोंपर 
ही होता हो, सो बात भी नहीं। हमारे जीवन और मनमें उसने घर कर लिया 
है । “मजदू रोंको पूरा-प्रा वेतन दिया जाना चाहिएया नहीं, इस विषयपर 
बहस हो सकती है; पर, “ब्यवस्थापकोंको पूरा वेतन दिया जाय या नहीं, 
इसकी बहस कोई नहीं छेड़ता । जिन्हें हम देहातकी सेवाके लिए भेजते हैं 
उन्हें श्रपना रहन-सहन ग्राम-जीवनके श्रनुकल बनानेकी हिदायत देते हैं । 
उन्हें देहातमें भेजने और हिदायतें देनेको तो हम तेयार रहते हैं, लेकिन हमें 
इस बातकी क्‍या तनिक भी अनुभूति नहीं होती कि स्वयं हमको भी अपनी 
हिंदायतोंके अनुसार चलनेकी कोशिश करनी चाहिए। साम्यकी भेदसे 
दुश्मनी है, लेकिन विवेकसे तो नहीं है ? इसीलिए बूढ़ोंके लिए गादी हमने 
मंजर कर ली है। इसी तरह देहातकी सेवाके लिए जानेवाले युवक कार्ये- 
कर्त्ता भौर उन्हें वहां भेजनेवाले बुजुर्ग नेताओ्रोेंके जीवनमें थोड़ा-बहुत फर्क 
होना न्‍्याय-संगत है भ्रौर विवेक उसे मंजूर करेगा। इसी लिए साम्य-सिद्धांतों- 
की भी उसके खिलाफ कोई शिकायत नहीं रहेगी। लेकिन आज जो फर्क 
पाया जाता है वह थोड़ा-बहुत नहीं है। श्रक्तर वह बहुत मोटा, नजरमें 
सहज ही ग्रानेवाला ही नहीं, बल्कि चुभनेवाला होता है । इस विषम वेभव- 
का नाम गादी है और इस गादी से खादीकी दुश्मनी और लड़ाई है। 
हालही में आश्रममें एक बातकी चर्चा हो रही थी। श्राश्नमकी श्राबादी 
बढ़ रही है, इसी लिए अब नई जगह मोल लेकर ग्राम-शास्त्रके अनुसार 
व्यवस्थित नकशा बनाना चाहिए। बुनकर, कातनेवाले, बढ़ई आदि मजदूर 
झौर व्यवस्थापक-वर्ग, परिवार, दफ्त रके कार्यकर्त्ता, ग्राश्रमवासी, मेहमान 
झ्रादिके लिए किस प्रक्रारके मकान बनवाने चाहिए, यह मुझसे पूछा गया । 
पूछनेवाला खुद साम्यपूजक तो था ही, और मैं साम्यवादी नहीं हूं यह भी 
जानता था। मैंने कुछ मन-ही-मन श्रोर कुछ प्रकट रूपमें कहा, “मैं दाल हजम 
'नहीं कर सकता, इसलिए दही खाता हूं। ब्रजद्रकों दहीका शौक तो है, 
लेकिन वह दाल हजम कर सकता है। इसलिए दालसे काम चला लेता है । 
इतनी विषमता तो हम विवेककी दुह्ाई देकर हजम कर गये। लेकिन क्या 

हमारे लिए मकान भी भिन्न-भिन्न प्रकारका होना जरूरी है ? जिस तरह 
मकानमें मजदूर अपनी जिंदगी बसर करता है, उसी तरहका मकान मेरे 
लिए भी काफी क्‍यों नहीं हो सकता ? या फिर, उसका भी मकान मेरे 
मकानके समान क्यों न हो ? 

ग्राप चाहे वेराग्यका नाम लें चाहे वेभवका, विषमताको बर्दाश्त 
हरगिज न कीजिये । ट्सीका नाम है “आत्मौपम्य! । सच्चा साम्यवाद यही 
है। उसपर तुरंत श्रमल किया जाना चाहिए। साम्यवादका कोई महत्त्व 
नहीं है। महत्त्व है 'तत्काल साम्यवाद' का। साम्यवादको तुरंत कार्या- 
न्वित करनेकी सिफतका नाम अहिसा है। ग्रहिसा हरेकसे कहती है कि 
“तू अ्रपने-आपसे प्रारंभ कर दे तो तेरे लिए तो आज ही साम्यवाद है।” 
अहिसाका चिह्न है खादी । खुद खादी ही ग्रगर भेदभाव सहे, तब तो यही 
कहना होगा कि उसने अपने हाथों ्रपना गला घोंट लिया । 

इस सारे ग्रथंका सग्राहक सूत्र-वाक्य है--खादी और गादीमें लड़ाई 


हे । 

जेलमें तटस्थ चितनके लिए थोड़ा-बहुत श्रवकाश मिल जाता है। 
इसलिए हमारे आंदोलनके विषयमें और हिंदुस्तान तथा संसारकी सारी 
परिस्थितिके विषयमें बहुत-कुछ विचार हुआ, चर्चा भी हुई । कुल मिलाकर 
परिस्थिति बहुत बिगड़ी हुई मालूम होती थी। ऐसे समय कौन-से उपाय 
करने चाहिए, इसका चिंतन हम वहां करते थे। लेकिन हमारे जेलसे छटनेके 
थोड़े ही दिन बाद जापान और अमरीकाके लड़ाईमें शामिल हो जानेसे 
परिस्थिति ओर भी बिगड़ गई। इसलिए जेलमें किये कुछ विचार अधूरे 
मालूम हुए भौर कुछ दृढ़ हुए । इस युद्धके विरोधमें हम प्रायः तीन कारण 
दिया करते थे : पहला कारण था, यद्धकी हिसकता, दसरा दोनों पक्षोंकी-- 

चाहे वह न्यूनाधिक भले ही हो--साम्राज्यवादी तृष्णा, श्र तीसरा यह 
कि हिंदुस्तानकी सम्मति नहीं ली गई। लेकिन जापान और भ्रमरीकाके 
मैदानमें कद पड़नेके बाद भ्रब करीब-करीब सारा संसार ही युद्ध में शामिल 
हो गया है। भ्रब यह युद्ध मनुष्यके हाथमें नहीं रहा, वरन्‌ मनुध्य ही युद्ध के 
अधीन हो गया है । इसलिए यह युद्ध रवेर या म्‌ढ है। हमारे युद्धविरोधका 
यह और एक नया कारण है। वासुदेव कॉलेज (वर्धा) में भाषण देते हुए 
मैंने इसीपर जोर दिया था। 

लेकिन इस प्रकार संसारके सभी बड़ राष्ट्रोंके युद्ध में श रीक हो जानेसे, 
हिंदुस्तानकी, जोकि पहलेसे ही एक दरिद्र और विषम परिस्थितिमें ग्रस्त 
देश है, हालत और भी विषम हो गई है। अंग्रेजी राजसे पहले हिंदुस्तान 
स्वावलंबी था। इतना ही नहीं, वह अपनी जरूरतें पूरी करके विदेशोंको 
भी थोड़ा-बहुत माल भेजा करता था। लेकिन आज तो पक्के मालके लिए 
हिंदुस्तान करीब-करीब पूरी तरह परावलंबी हो गया है। राष्ट्रीय रक्षाके 
साधन, युद्धविषयक सरंजाम, बगेरामें जो परावलंबन है, उसकी बात मैं 
नहीं कहता। हालांकि अगर अहिसाका रास्ता खुला न हो तो राष्ट्रीय 
दृष्टिसे इस बातका विचार भी करना ही पड़ता है। लेकिन मैं तो सिर्फ 
जीवनोपयोगी नित्य श्रावश्यकताग्रोंकी ही बात कह रहा हूं । ये चीजे आज 
हिंदुस्तानमें नहीं बनतीं श्रोर फिलहाल वे बाहरसे कम आरा सकेंगी। लड़ने- 
वाले राष्ट्र युद्धोपपोगी सामग्री बनानेकी ही फिक्रमें होंगे, उनके पास 
बाहर भेजनेके लिए बहुत कम माल रहेगा। भर इसके बाद भी जो माल 
तैयार होगा, उसे दूसरे राष्ट्रोतक न पहुंचने देनेकी व्यवस्था शत्रु राष्ट्र अ्रवश्य 
करेंगे। भ्रमरीकासे माल आ्राने लगे तो जापान उसे डुबो देगा और जापानसे 
तो माल आ ही नहीं सकेगा । इस तरह भ्रगर बाहरसे माल झ्राना कम हो 
गया या बंद हो गया, तो हिंदुस्तानका हाल बहुत ही बुरा होगा । पक्‍का 
माल यहां बनानेके विषयमें सरकार, भ्रगर हेतुपृवंक नहीं तो परिस्थितिके 
कारण, उदासीन रहेगी । उसका सारा ध्यान लड़ाईपर केंद्रित है, इसलिए 
उसे दूसरी गंभीर योजनाएं नहीं सूकगी । गंभी रतासे जो कुछ विचार होगा, 
वह केवल युद्धके विषयमें ही होगा। भ्रगर सरकारकी यही वृत्ति रही 
कि हिंदुस्तानका जैसे-तैसे रक्षण--यानी उसे अंगरेजोंके कब्जेमें बनाये रखना 


खादीका समग्र दर्शन १६९ 


--भर हमारा कबुंव्य है, तो कोई ताज्जुब नहीं । ऐसी अवस्थामें हम कार्ये- 
करत्ताओ्रोपर बहुत बड़ी जिम्मेदारी आ पड़ती है। 

यों लोगोंपर यह इलजाम लगाया जाता था कि खादीकी बिक्री काफी 
नहीं होती, उसके लिए लोगोंकी मिनन्‍्नतें करनी पड़ती हैं। अरब हमपर 
यह इलजाम अ्रानेवाला है कि इस लड़ाईकी परिस्थितिमें लोगोंकी मांग 
हम पूरी नहीं कर सकते | ऐसे संकटके समय अगर हम खादीके कामको 
तरक्की न दे सकें तो खादीके भविष्यके लिए बहुत कम आशाकी गृजाइश 
रहेगी । 

जाजूजीने खादी जगत' द्वारा हालहीमें एक योजना पेश की है। उसमें 
उन्होंने यह प्रमाणित किया है कि सरकार बेकारोंको जितने उद्योग दे सकती 
है, उतने अवश्य दे; लेकिन सरकारी शक्ति खतम होनेपर भी अ्रगर भूख 
बाकी रह जाय तो उतने अंशमें खादीको प्रोत्साहन देना सरकारका कतंव्य 
है। किसी भी सरकारको खादीका यह कार्यक्षेत्र प्राय: मंजूर करना पड़ेगा । 

लेकिन इस योजनाका स्वरूप तो ऐसा है कि मानो यहां हम प्रवेश नहीं 
पा सकते वहां धीरे-से श्रपनी पोटली रख देते हैं। हमारे घरपर कब्जा करने- 
वालेसे हम कहते हैं, “भैया, मकान तेरा ही सही । लेकिन तेरा यह खयाल 
गलत है कि मकान बिल्कुल भर गया है.। वह देखो, उस कोनेमें थोड़ी-सी 
जगह खाली है । मेरी यह पोटली वहां पड़ी रहने दो | हमारा यह श्राक्रमण 
मनुष्यसे अपेक्षित न्यूनतम सदगुणोंपर होता है, इसलिए उसका परिणाम 
अवश्य होता ही है । 

परंतु इस प्रकार की अ्रकाल-पीड़ित खादी खादीकी बुनियाद नहीं 
हो सकती । श्राज जिस तरह खादीका उत्पादन और बिक्री हो रही है, 
बह भी उसकी बुनियाद नहीं है। खादीकी इमारतका वह एक भाग जरूर 
है। खादीकी अंतिम योजनामें भी उत्पत्ति-बिक्रीका स्थान रहेगा और 
झाजसे कहीं भ्रधिक रहेगा। लेकिन वह खादीकी संपूर्ण योजनाका एक 
अंगमात्र है। 

उसी तरह श्राज जगह-जगह जो वस्त्र-स्वावलंबन जा री है उससे, यानी' 
इस गांवमें चार वस्त्र -स्वावलंबी श्रादमी हैं, उस तहसीलमें सौ-दो सौ हैं, 
इसी प्रकार दूसरे गांवोंमें भी वस्त्र-स्वावलंबन शुरू करते रहनेसे, भी हमारा 

मुख्य काम नहीं होता । यह तो चौराहोंपर जगह-जगह म्युनिसिपेलिटीकी 
बत्तियां लगनेके समान है। इन बत्तियोंका भी उपयोग तो है ही । उनके 
कारण चारों तरफका वातावरण प्रकाशित रहेगा | लेकिन चौककी बत्ति यां 
घरके चिरागोंका काम नहीं देतीं। इसलिए यह इस तरह बिखरा हुआ वस्त्र- 
स्वावलंबन भी खादीका मुख्य कार्य नहीं है। 

खादीकी नींव तो यह है कि किसान जैसे अपने खेतमें ग्रनाज उपजाता 
है, उसी तरह वह भ्रपना कपड़ा अपने घरमें बनावे । शायद शुरूसे ही हम 
इस तरह काम न कर सकते । इसलिए हमने खादीका काम दूसरे ढंगसे 
शुरू किया। लेकिन यह भी अच्छा ही हुआ । इससे खादीको गति मिली 
आऔर लोगोंको थोड़ी-बहुत खादी हम दे सके । 

लेकिन भ्रब तो लोगोंकी खादीकी मांग बढ़ेगी। आजके तरीकेसे हम 
उसे पूरा नहीं कर सकेंगे। ऐसी स्थितिमें श्रगर हम लाचार होकर चुपचाप 
बेठे रहेंगे तो हम दोषी समझे जायंगे और यह दोषारोपण न्यायानुकल ही 
होगा, क्योंकि खादीको बीस सालका समय मिल चुका है। हिटलरने बीस 
वर्षों एक गिरे हुए राष्ट्को खड़ा कर दिया । उन्‍नीससौ भ्रठारहमें जमेनी- 
की पूरी तरह हार हो गई थी श्रौर उन्‍नीससौ अड़तीसमें वह एक आला 
दर्जका राष्ट बन गया। रूसने भी जो कुछ ताकत कमाई, वह इन बीस 
बरसोंमें ही कमाई। इतने समयमें उसने दुनियाकों मुग्ध कर देनेवाली 
विचार और श्राचारकी एक प्रणालीका निर्माण किया। से दोनों प्रयोग 
हिसामय या हिसाश्चित हैं, इसलिए उनकी स्थिरता खतरेमें है, यह बात 
झलग है । कहा तो यही जायगा कि खादीको भी इसी प्रकार बीस वर्षतक 
मौका दिया गया । इतने समयमें खादी भ्रधिक प्रगति नहीं कर सकी, इसकी 
कई वजहें हैं। इसलिए जमंनी या रूससे तुलना करके हमें अपने तइईं भ्रपना 
धिक्‍कार करनेकी जरूरत नहीं है। फिर भी ऐसे संकटके मौकेपर श्रगर हम 
लाचार बन गए तो, जंसाकि मैं कह चुका हूं, खादीके लिए एक कोना दिखा- 
कर उतनेसे संतुष्ट रहना पड़ेगा । लेकिन यह खादीकी मुख्य दृष्टि--जिसे 
अहिसाकी योजनामें करीब-करीब केंद्रस्थान है--छोड़ देनेके समान है। 
कम-से-कम हिंदुस्तानमें तो खादी और अहिसाका गठ-बंधन अट्ट समझना 
चाहिए। 

जब लोगोंकी मांग बढ़ेगी तो हम उनसे कहेंगे, सूत कातो ।' तब लोग 
कहेंगे, 'हमें पूनियां दो ।' हमारे श्रान्दोलनमें पुनियोंकी समस्या बड़ी टेढ़ी 
है। पूनियोंके बादकी किया भ्रपेक्षाकृत सरल है। लेकिन पूनियोंका सवाल 
हम शास्त्रीय या लौकिक पद्धतिसे श्रवतक हल नहीं कर सके हैं । तब लोगों- 
से कहना होगा, 'तुम अपने लिए धुनो।' इसमें तांतका सवाल आयेगा। 
पक्‍की तांतकी व्यापक मांग एकदम पूरी नहीं की जा सकती। इसलिए 
काम रुक जायगा। इसका ज्यों-ज्यों मैं विचार करता हुं, त्यों-त्यों मेरी 
निगाह उस 'दशयंत्र पींजन' पर ठहरती है । पांच और पांच दस अंगुलियोंसे 
जो काम होता है, उसे दशयंत्र' कहते हैं। सोमरस दस श्रंगुलियोंसे निचोड़ा 
जाता है। इसलिए वेदोंमें 'दशयंत्रा: सोमा: का उल्लेख है। उसी तरह यह 
तुनाईका दशयंत्र पींजन है। वह बहुत लाभदायी श्रौर सारी दिक्‍्कतोंसे 
बचानेवाला साबित होगा । रबर लगानेके नये तरीकेकी खोजने इस दश- 
यंत्र-पींजनमें क्रांति कर दी है। उसके कारण यह काम आसान हो गया है। 
यह बात सच है कि रबर सर्वंसुलभ नहीं है। लेकिन उसका भी विचार 
ही सकता है। और वह भी इस कामके लिए शअ्रनिवाय नहीं है। उस दिन 
मैं खरांगना गया था। वहां मैंने दशयंत्र-पींजनका प्रदर्शन किया। 
दर्शकोंमेंसे एकने कहा, ज़रा मैं भी देखूं। और देखते-देखते उसने 
पन्द्रह-बीस मिनटोंमें, श्रगर श्रच्छी नहीं तो, साधारण पूनी बना ली। 
इसे सीखना इतना आसान है। उसकी गति भी व्यवहार-सुलभ 
है। 

दूसरी महत्त्वकी बात यह है कि बुनकर खुद कातकर उसी सूतकी 
खादी बुनें। मैं कई तरहके झ्रांकडोंपरसे इस परिणामपर पहुंचा हूं कि 
ग्राज दूसरोंका काता हुआ भला-बुरा सूत बुननेके लिए बुनकर जो मजदूरी 
पाता है, उससे कम मजदूरी उसे भ्रपना सूत बुननेमें नहीं मिलेगी। अपना 
सूत बुनना उसके लिए अधिक श्रासान तो होने ही वाला है। इस विषयमें 
भी व्यापक प्रयौगोंकी श्रावश्यकता है । 

इसीके साथ-साथ वस्त्र-स्वावलम्बी लोगोंका सूत जहांका वहीं बुन- 
वानेका प्रबन्ध करना होगा । इसके लिए स्वावलम्वी व्यक्तियोंके सूतमें 
उन्नति होना जरूरी है। सतमें उन्‍नतिकी बात आते ही फिर दशयंत्र-पी जनपर 

ही ध्यान जाता है। साधारण यंत्र-पींजन वेसे उपयोगी भले ही मान लिया 
जाय तो भी लड़ाईके जमानेकी व्यापक योजनामें वह निरुपयोगी है। मेरा 
यह दावा है कि उस यंत्रसे उतनी शास्त्रीय पूनी नहीं बनती, जितनी इस 
दशयंत्रसे बनती है । 
परन्तु इसमें यह मानी हुई बात है कि यह दशयंत्र-पींजन या तुनाई 
कपाससे होनी चाहिए। श्राज सब जगह प्रायः सारी क्रियाश्रोंमें रुई ही 
काममें लाई जाती है। भ्रब रुईकी जगह कपासका उपयोग करना चाहिए। 
किसानको अपने खेतमेंसे श्रच्छी बड़ी-बड़ी डोडीवाली कपासका संचय 
करना चाहिए। फिर उसे सलाई-पटरी जेसे साधनसे ग्रोट लेना चाहिए । 
इसमें प्राय: एक भी बिनौला नहीं बिगड़ेगा। किसान छांट-छांटकर ग्रच्छी- 
अ्रच्छी डोडियां बीनेगा । इसलिए उसे अच्छा बीज मिलेगा और उसका 
खेल समृद्ध होगा। इस प्रकार कपाससे शुरू करनेमें श्रनेक लाभ हैं। रुईसे 
शुरू करनेमें हम उन्हें गंवा देते हैं । 
खादीका श्रथंशास्त्र सचमुच इतनी पुरुता नींवपर खड़ा है कि उससे 
सस्ता और कुछ भी नहीं सिद्ध हो सकता। लेकिन उसकी जगह बीचकी 
ही किसी अलग प्रक्रियाकों खादीकी प्रक्रिया मान लेना खादीको नाहक 
बदनाम करना है । 
कार्यकर्त्तात्नोंको समग्र दशनके इस विचारपर अच्छी तरह ध्यान देना 
चाहिए। कहा जाता है कि मिले सस्ती पड़ती हैं। हम हिसाब करके दिखा 
देते हैं कि वे महंगी हैं। मिलोंमें व्यवस्थापक वर्गंका जबरदस्त खर्चे, यंत्र, 
यंत्रोंका घिसना, मालका लाना-लेजाना, मालिकोंका अ्रजस्र मुनाफा, श्रादि 
कई आपत्तियां स्पष्ट ही हैं। लेकिन फिर भी अ्रगर सस्ती मालूम होती है, 
तो, या तो उसमें कोई जादू होना चाहिए या फिर हमारे एतराज गलत 
होने चाहिए। एतराज तो गलत नहीं कहे जा सकते। तो फिर अ्रवद॒य तिलस्म 
है। वह जादू यह है कि मिल एक विराट यांत्रिक रचनाकी ज़जीरकी एक 
कड़ी है। बड़े कारखानोंमें मुख्य उद्योगके साथ-साथ उससे सम्बन्ध रखने- 
वाले दूसरे भी फुटकर उद्योग कराये जाते हैं। कारखाना उन उद्योगोंके लिए 
नहीं चलता। इसलिए उन्हें गौण पेदावार कहते हैं। इन गौण उद्योगोंसे 

मिलाकर वह कारखाना आर्थिक दृष्टिसे पुसाता है। मिलकी यही स्थिति 
है। वह एक समग्र विचार-श्वु खलाकी कड़ी है । 

मिलोंके साथ-साथ रेल आई । शांतिके समय माल लाना-लेजाना उनका 
प्रधान कार्य है। यात्रियोंको भी उनसे लाभ होता है। लोगोंको लंबे सफर 
करनेकी श्रादत हो जाती है। उनके विवाह-संबंध भी दूर-दूरके स्थानोंमें 
होने लगते हैं श्रौर इस तरह रेल उनके जीवनकी एक ग्रावश्यकता हो जाती 
है । फिर उससे फायदा उठाकर मिलोंके विषयमें सस्तेपनका एक भ्रम पैदा 
किया जा सकता है। 

मैंने रेलका उदाहरण दिया। ऐसी कई चीजें मिलकी मददके लिए 
उपस्थित हैं । इसलिए मिल सस्ती प्रतीत होती है। श्रगर सिर्फ मिलका ही 
विचार किया जाय तो वह बहुत महंगी होती है । यही नियम खादीके लिए 
भी लागू करना चाहिए। अगर अकेली खादीका ही विचार किया जाय 
तो वह महंगी मालूम होगी। लेकिन ऐसा अ्रसंबद्ध विचार नहीं किया जा 
सकता। किसी सुंदर आदमीके अवयव अलग-अलग काटकर अगर हम 
देखने लगें तो क्या होगा ? कटी हुई नाक खूबसूरत थोड़े ही लगेगी ? 
उनमें तो श्रारपार छेद दिखाई देंगे। लेकिन ऐसे पृथक किये हुए श्रवयव 
अपने में संदर न होते हुए भी, सब मिलकर शरीरको सुंदर बनाते हैं। जब 
हम समग्र जीवनको दृष्टिमें रखकर खादीको उसका एक श्रंग मानेंगे, तब 
खादी-जीवन मिल-जीवनकी श्रपेक्षा कहीं सस्ता साबित होगा । 

खादीमें लाने-लेजानेका सवाल ही नहीं है । वह तो जहांकी वहीं होती 
है। घरकी घरहीमें व्यवस्थित रूपसे रहती है। याने व्यवस्थापकोंका काम 
नहीं रह जाता। कपड़ेकी जरूरतसे ज्यादा कपास फिजूल बोई ही नहीं 
जायगी, इसलिए कपासका भाव हमारे हाथोंमें रहेगा । चुनी हुई डोडियां 
घरपर ही श्रोटी जायंगी, जिससे बोनेके लिए बढ़िया बिनौले मिलेंगे श्रौर 
खेती विशेष संपन्‍न श्रौर प्रफुल्लित होगी। बचे हुए बिनोले बेचने नहीं पड़ेंगे। 
वे सीधे गायको मिलेंगे श्रौर फलस्वरूप अच्छा दूध, घी झौर बल मिलेंगे। 
वस्त्र-स्वावलंबनके लिए झावद्यक डोडियां सलाई-पटरी या उसीकी 
विशेषताएं रखनेवाली श्रोटनीपर श्रोट ली जायंगी। वह ताती साफ रुई 
भ्रासानीसे धुनी जा सकेगी। वह दशयंत्रसे भलीभांति धुनी जायगी श्ौर 

सूत समान तथा मजबूत कत सकेगा। सूत अच्छा होनेके कारण बुननेमें 
सुगमता होगी। भ्रच्छी बुनावटके कारण वह शरीरपर ज्यादा दिन टिकेगा 
और कपड़ा ज्यादा दिन चलनेके कारण उतने अंशमें कपासकी खेतीवाली 
जमीनकी बचत होगी । अश्रब इस सबमें तेलकी घानी आदि ग्रामोद्योग और 
जोड़ दीजिये और देखिये कि वह सस्ती पड़ती है कि महंगी। आप पायंगे 
कि वह बिल्कुल महंगी नहीं पड़ती । जब खादीका यह 'समग्र दर्शन' 
ग्रापकी झ्रांखोंमें समा जायगा तो खादीकायेका आरंभ कपासकी बजाय 
रुईसे करनेमें कितनी भारी भूल होती है, यह भी समभमें ग्रा जायगा । 
झ्रौर इसके भ्रतिरिक्त सारा खादीकाये सांगोपांग करनेकी दृष्टि भी प्राप्त 
होगी । 

और एक बात, जिससे समग्र दर्शन और स्पष्ट होगा । यह एक स्वतंत्र 
विषय भी है। पांच-छ: साल पहले मैं रेलमें ग्रपना चरखा खोलकर कातने 
लगा । वैसे भी मेरी आ्रांखें कमजोर हैं, उसमें फिर गाड़ीके धक्के लगते थे, 
इसलिए धीरे-धीरे सम्भलकर कातनेपर भी थोड़ा-बहुत ट्टता ही था । 
टूटते ही मैं श्रपने सिद्धांतके अनुसार उसे फिर जोड़ लेता था। मेरी बगलमें 
एक बेठे थे । बी० एस-सी० पास थे। बड़े ध्यानप्ते ये सारी बातें निहार रहे 
थे। थोड़ा देरके बाद बोले, “कुछ पूछना चाहता हूं ।” “पूछिये ', मैंने कहा । 
वह बोले, “आप ट्टे हुए तारोंको जोड़नेमें इतना वक्‍त खोते हैं, इससे उनको 
वैसे ही फेंक देना क्या श्राथिक दृष्टिसे लाभकारी नहीं होगा ।” मैंने उनसे 
कहा, “अथंशास्त्र दो तरहका है। एक आंशिक अथवा एकांगी और दूसरा 
परिपूर्ण । इनमेंसे एकांगी श्रथंशास्त्रको छोड़कर परिपूर्ण अर्थशास्त्रकी 
कसोटीपर परखना ही उचित है ।” वह बोले, “दुरुस्त है। तब मैंने उनसे 
पूछा, “आप कहते हैं कि थोड़ा-सा टूटा हुआ सूत अगर झ्रकारथ जाय तो 
कोई हज नहीं। लेकिन उसकी क्या मर्यादा हो ? कितने फीसदी आप माफ 
फरमायेंगे ? ” उन्होंने कहा, “फांच प्रतिशत तक माफ कर देनेमें हर्ज नहीं 
है। तब मैंने कहा, “पांच प्रतिशत, जोकि जुड़ सकता है, फेंक देनेका 
क्‍या नतीजा होता है, यह देखने लायक है। इसका यह मतलब है कि कातने- 
वाला इस तरह सौ एकड़ कपास खेती मेंसे बठे-बेठे पांच एकड़की उपज यों 
ही फूंक देता है। तांतके सौ कारखानोंमेंसे पांच कारखानोंको बेकार कर 

देता है। कातनेवालोंके लिए बनाई गई सो इमारतोंमें से पांच गिरा देता है। 
हिसाबकी सौ बहियोंमेंसे पांच फाड़ देता है ।” इत्यादि-हत्यादि । 

इसके अलावा, जिसने पांच-प्रतिशत का न्याय स्वीकार कर लिया, उसके 
सभी व्यवहारोंको वह ग्रास कर रहेगा। उससे होनेवाली हानि कितनी 
भयानक होगी, यह समझना मुश्किल नहीं है। भोजनके वक्‍त अगर कोई 
थालीमें बहुत-सी जूठन छोड़कर उठ जाता है, तो हम उसे मस्ताया हुआा 
कहते हैं; क्योंकि जूठन छोड़नेका यह मतलब है कि वह, किसानके बेलसे 
लेकर रसोई बनानेवाली मां तक, सबकी मेहनतपर पानी फेर देता है । 
इसलिए जूठन छोड़नेसे मांका नाराज होना काफी नहीं है । हल चलानेवाले 
बैलको चाहिए कि वह उसे एक लात मारे और किसानसे लेकर दूसरे सब 
एक-एक धौल जमायें । 

इसीलिए हरचीज सामग्रथकी दृष्टिसे देखनी चाहिए। इसीलिए भग- 
बदगीतामें ईश्व रके ज्ञानके पीछे 'अ्रसंशयं समग्रम' ये विशेषण लगाये गए 
हैं। हमारे खादीके आंदोलनमें समग्र-दर्शनकी बहुत जरूरत है। हम जब 
खादीको समग्र-दशनपूर्वक अगे बढ़ायगे तभी, श्रोर केवल तभी, वह व्यापक 
हो सकेगी । यह हमारी कसोटोका समय है। 

मेरी दृष्टिसे हमारे शिक्षणमें सबसे बड़ी जरूरत श्रगर किसी चीजकी 
है तो विज्ञानकी । हिंदुस्तान क्षिप्रधान देश भले ही कहलाता हो तो भी 
उसका उद्धार सिर्फ खेतीके भरोसे नहीं होगा। यूरोपीय राष्ट्र उद्योग- 
प्रधान कहलाते हैं । हिदुस्तानमें खेती ही प्रधान व्यवसाय होते हुए भी यहां 
फी आदमी सवा एकड़ जमीन है। इसके विपरीत फ्रांसमें, जो एक उद्योग- 
प्रधान देश कहलाता है, प्रति मनष्य साढ़े तीन एकड जमीन है । इसपरसे 

म्रालम होगा कि हिदुस्तानकी हालत इतनी बुरी है। इसका मतलब यह है 
कि हिंदुस्तानमें भ्रकेली खेती ही होती है, और कुछ नहीं होता । भ्रमरी का 
(संयुक्तराज्य ) संसारका सबसे सघन देश है। उसमें खेती श्रौर उद्योग 
दोनों बहुत बड़े परिमाणमें चलते हैं । वह युद्ध के लिए रोज पचपन करोड़ 
रुपये खर्च कर रहा है। हमारे देशकी जनसंख्या चालीस करोड़ है। इतने 
लोगोंको हररोज भोजन देनेके लिए, यहांके हिसाब से प्रतिदिन पांच करोड़ 
रुपया ख्च लगेगा। अमरीका इतना धनवान देश है कि वह रोज इतना खरे 
करता है कि उसमें हिदुस्तानकों ग्यारह दिन भोजन दिया जा सकता है। 
हिंदुस्तानकी फी आदमी सालाना भ्रामदनी खेतीसे पचास-साठ रुपये श्रौर 
उद्योगसे बा रह रुपये है । इसलिए हिदुस्तानको क्ृषि-प्रधान कहना पड़ता है। 
ग्रव ज़रा इंग्लेंडकी तरफ नजर डालिये। वहां भी खेतीकी श्रामदनी, यहां- 
की ही तरह फी आदमी पचास-साठ रुपये सालाना होती है और उद्योगकी 
होती है पांचसो बारह रुपये । इसपरसे श्रापेको पता चलेगा कि हमारा देश 
कहां है। यह हालत बदल देनेके लिए हमारे यहांके विद्यार्थी, शिक्षक और 
जनता, सभीको उद्योगमें निपुण बन जाना चाहिए । उसके लिए उन्हें विज्ञान 
सीखना चाहिए। 

(भ्र) हमारा रसोईघर हमारी प्रयोगशाला होनी चाहिए। वहां जो 
झादमी काम करता है, उसे किस खाद्य-पदार्थमें कितना उष्णांक, कितना 
ग्रोज, कितना स्नेह है, श्रादि सारी बातोंकी जानकारी होनी चाहिए । उसमें 
यह हिसाब करने की सामथ्यं होनी चाहिए कि किस उम्रके मनुष्यको किस 
कामके लिए कैसे ग्राहा रकी जरूरत होगी । 

(ग्रा) शौचको तो सभी जानते हैं । लेकिन स्कूलवालोंका काम इतनेसे 
नहीं चलेगा। 'मेलेका क्या उपयोग होता है ? सूर्यंकी किरणोंका उसपर 
क्या भ्रसर होता है। मेला भ्रगर खुला पड़ा रहे तो उससे क्या नुकसान है ? 
कौनसी बीमारियां पंदा होती हैं ? जमीनको अभ्रगर उसका खाद दिया जाय 
तो उसकी उर्वरता कितनी बढ़ती है ? --ग्रादि सारी बातों का शास्त्रीय 
ज्ञान हमें हासिल करना चाहिए। 

(इ) कोई लड़का बीमार हो जाता है। वह क्‍यों बीमार हुत्रा ? 
बीमारी मुफ्तमें थोड़े ही आई है ! तुमने उसे गिरहसे कुछ खर्च करके बुलाया 


उद्योगमें ज्ञान-दृष्टि १७७ 


है। भ्रतिथिकी तरह उसका खयाल रखना चाहिए। वह क्‍यों आ्राई, कैसे 
भ्राई, श्रादि पूछना चाहिए। उसकी उपयुक्त पूजा और उपचार कंसे किया 
जाय, यह सीखना चाहिए। जब वह आ ही गई है, तब उससे सारा ज्ञान 
ग्रहणकर लेना चाहिए । इस में शिक्षणकी बात है। 'वह ज्ञानदाता रोग आया 
और गया, हम कोरे-के-को रे रह गये ! ' यह दूसरेके साथ भले ही होता हो, 
हमारे साथ हरगिज नहीं होना चाहिए। 

(ई) तुम यहां सूत कातते हो, खादी भी बना लेते हो। तुम्हें बधाई है। 
लेकिन खादी-छक्रियाके बारेमें शास्त्रीय प्रश्नोंके जवाब यदि तुम न दे सके 
तो पाठशाला और उत्पत्ति-केंद्र यानी का रखानेमें फर्क ही क्या रहा ? लेकिन 
मैं तो अपने कारखानेसे भी इस ज्ञानकी श्राशा रख्‌ंगा । 

मुभसे कहा गया है कि यहांके लड़के श्रंग्रेजी वगराकी परीक्षामें पास 
होते हैं, दूसरे विद्यालयोंके लड़कोंसे किसी तरह कम नहीं हैं, श्रादि-प्रादि । 
लेकिन लड़के पास होते हैं, इसमें कौनसी बड़ी बात है। हमारे लड़के नाला- 
यक थोड़े ही हैं ? जरा विलायतके लड़कोंको इतिहास और भूगोल मराठी- 
में सिखाकर देखिये तो ? देखें, कितने पास होते हैं! कई साल पहले बड़ीदा- 
में एक साहब आया था। उसने गीताका पूरे बीस वर्ष तक अ्रध्ययन किया 
था। यों उसने अ्रच्छा भाषण दिया; परंतु वह संस्कृतके वचनोंके उच्चारण 
ठोक नहीं कर सका। उसने कहा--- 

'कुरः कमेब टस्माट टम 
(कुरु कर्मव तस्मात्‌ त्वम ) 

बीस-बीस साल भ्रध्ययन करनेपर भी उनका यह हाल है! हमारे 
यहां सैकड़ों आदमी उनकी भाषामें खूब बोल लेते हैं । लेकिन यह हमारी 
इस भूमिका ही गण है हजारों वर्षोसे यहां विद्याकी उपासना होती झ्ाई है। 
यह कोई यहांके पाठकोंका गुण नहीं है। इसलिए अंग्रेजी भाषाके ज्ञानसे 
संतोष नहीं मानना चाहिए। हमें आरोग्यशास्त्र, रसायनशास्त्र, पदार्थ- 
विज्ञान, यंत्रशास्त्र श्रादि शास्त्र सीखने चाहिए। शास्त्रों श्रौर विज्ञानोंकी 
इस तालिकाको देखकर आप घबरराइये नहीं । झ्राप उन्हें उद्योगके साथ बड़ी 
आसानीसे सीख सकेंगे। 

दो विद्याएं सीखना आ्रावश्यक है : एक हमारे आस-पासकी चीजोंकी 

परखनेकी शक्ति, श्रर्थात्‌ विज्ञान | और दूसरी, आत्मज्ञानपुर्वेक संयम करने- 
की शक्ति, श्रर्थात्‌ अध्यात्म । इसके लिए बीचमें निमित्तमात्र भाषाकी 
जरूरत होती है । उसका उतना ही ज्ञान आवश्यक है। भाषा चिट्ठी रसाका 
काम करती है। श्रगर मैं चिट्टीमें कुछ भी न लिखूं तो वह कोरा कागज 
भी चिट्टी रसा पहुंचा देगा। भाषा विद्याका वाहन है।यह भी कोई कम 
कीमती बात नहीं है । विज्ञान और अध्यात्म ही विद्या है। उसीका मैं विचार 
करूंगा । मेरा चरखा भ्रगर टूट गया तो क्या मैं रोता बैठंगा ? मैं बढ़ईके 
पास जाकर उसे सुधरवा लूंगा । उसी तरह, अगर मुझे बिच्छने काट खाया, 
तो मुझे रोते नहीं बेठना चाहिए । उसका उपचार करके छट्री पानी चाहिए। 
इसी प्रकार आत्माको अ्रलिप्तताका ज्ञान होना चाहिए। उसकी मुझे झ्रादत 
हो जानी चाहिए। यही मेरी शालांकी परीक्षा होगी। मैं भाषाका पर्चा 
निकालनेकी भंभेटमें नहीं पड़गा। लड़कोंकी बोलचालसे ही मैं उनका 
भाषा-नज्ञान भांप जाऊंगा । 

विद्यार्थी भोजन करते हैं और दूसरे लोग भी भोजन करते हैं; लेकिन 
दोनोंके भोजन करने में फर्क है। विद्याथियोंका भोजन ज्ञानमय होना चाहिए। 
जब विद्यार्थी भ्रनाज पीसेगा और छानेगा तो वह देखेगा कि उसमेंसे कितना 
चोकर निकलता है। मान लीजिये कि सेरमें आठ तोले चोकर निकला। 
यानी दस प्रतिशत चोकर निकला । यह बहुत ज्यादा हुआ । दूसरे दिन वह 
पड़ोसीके यहां जाकर वहांका चोकर तौलेगा । वह देखता है कि उसके आठे- 
मेंसे ढाई तोले ही चोकर निकला है। दस प्रतिशत चोकर निकलनेमें क्‍या 
हज है ? उतना चोकर अगर पेटमें जाय तो नुकसान क्यों होगा ?---आ्रादि 
प्रशन उसके मनमें उठने चाहिए और उनके उचित उत्तर भी उसे मिलने 
चाहिए। जब ऐसा होगा तो, जैसा कि गीतामें कहा है, उसका हरेक काम 
ज्ञान-साधन होगा | श्रग र बुखार आया, तो वह ज्ञान दे जायगा | वह भी 
प्रयोग ही होगा । फिर उस तरहका बुखार नहीं भ्रायगा । जहां हरेक काम 
इस तरह ज्ञान-दृष्टिसे किया जाता है, वह पाठशाला है भर जहां वही 
ज्ञान कर्म-दृष्टिसे होता है वह कारखाना है। 

इस प्रकार प्रयोगबुद्धि से, ज्ञान-दृष्टिसे प्रत्येक काम करनेमें थोड़ा खर्च 
तो होगा । लेकिन उससे उतनी कमाई भी होगी । स्कलमें जो चरखा 

होगा वह बढ़िया होगा। चाहे जैसे चरखेसे काम नहीं चलेगा। स्कलमें 
काम चाहे थोड़ा कम भले ही हो, लेकिन जो कुछ काम होगा, वह आदर्श 
होगा । कपास तौलकर ली जायगी। उसमेंसे जितने बिनौले निकलेंगे, 
वे भी तोल लिये जायंगे । रोजियामेंसे जब इतने बिनौले निकले, तब दछ्वे रम- 
मेंसे इतने क्यों, इस तरहका सवाल पूछा जायगा । और उसका जवाब भी 
दिया जायगा। बिनौला मटरके झ्राकारका होकर भी दोनोंके वजनमें 
इतना फर्क क्‍यों ? बिनौलेमें तेल होता है, इसलिए वह हलका होता है। 
फिर यह देखा जायगा कि इसी तरहके दूसरे धान्‍्य कौन-से हैं । इसके लिए 
तराजकी जरूरत होगी । वह बाजारसे नहीं खरीदा जायगा। स्कलमें ही 
बनाया जायगा । जब हम यह सब करनेका विचार करंगे, तभीसे विज्ञान 
दारू हो जायगा। हरेक काम अगर इस ढंगसे किया जाय तो वह कितना 
मनोरंजक होगा ? फिर उसे कौन भूलेगा। अभ्रकबर किस सन्‌में मरा, 
यह रटनेकी क्या जरूरत है ? वह तो मर गया, लेकिन हमारी छातीपर 
क्यों सवार हुआ ? मैं इतिहास रटनेको नहीं पेदा हुग्ना हूं । मैं तो इतिहास 
बनानेके लिए पंदा हुआ हूं । 

शिक्षककी दृष्टिसे हरेक चीज ज्ञान देनेवाली है। उदाहरणके लिए 
मेलेकी ही बात ले लीजिये। वह बहुत बड़ा शिक्षण देता है। मैंने तो उसके 
बारेमें एक इलोक ही बना डाला है: 'प्रभाते मलदर्शनम्‌' (सबेरे मलेका 
दर्शन करो ) । सबेरे मेलेके दर्शनसे मनुष्यको अ्रयने स्वास्थ्य की स्थितिका 
पता चलता है। मलेमें श्रगर मूंगफलीके टुकड़े हों, तो वे पेटपर पिछले दिन 
किये हुए ग्रत्याचार तथा श्रपचनका ज्ञान और भान करायंगे। उसके श्रनु- 
सार हम अ्रपने आ्राह्र-विहारमें फर्क कर लेंगे। श्राप चाहे कितनी ही 
सावधानी और सफाईसे रहिये, आखिर मेला तो गंदा ही रहेगा। सबेरे 
उसके भ्रवलोकनसे देहासक्ति कम होगी और वैराग्य पैदा होगा मां जाड़ोंमें 
जिस तरह बच्चोंकों कपड़ेसे ढंकती है, उसका कोई भी अंग खुला नहीं रहने 
देती, उसी तरह हम भी बड़ी सावधानीसे सूखी मिट्टी से अ्रगर मेलेको ढंक 
दें श्रोर यथासमय उसे खेतमें फंला दें, तो वही मेला हमारी लक्ष्मीको 
बढ़ायगा । ' ह 

इसी तरह पाठशालामें प्रत्येक काम ज्ञानदायी और व्यवस्थित होगा । 

लड़का बेंठेगा, तो सीधा बेठेगा । अगर मकानका मुख्य खंभा ही कुक जाय 
तो क्या वह मकान खड़ा रह सकेगा ? नहीं। उसी तरह हमें भी अपने 
मेर-दंडको हमेशा सीधा रखना चाहिए। पाठशालामें यदि इस प्रकारसे काम 
होगा तो देखते-देखते राष्ट्रट्री कायापलट हो जायगी। उसका दुःख-देन्य 
गायब हो जायगा, सर्वत्र ज्ञानकी प्रभा फैलेगी । 

सस्‍्कलमें होनेवाला प्रत्येक काम ज्ञानका साधन बन जाना चाहिए। 
इसके लिए स्कलोंको सजाना होगा। भअ्रच्छे-अ्रच्छे साधन जुटाने होंगे। 
श्रीरामदास स्वामीने कहा है, देवताका वैभव बढ़ाओ्रो।' लोगोंको भ्रपने 
घर सजानेके बदले शालाएं सजानेका शौक होना चाहिए। उन्हें शालाकी 
आवश्यक चीजें उपलब्ध करा देनी चाहिए। लेकिन इतना ही बस नहीं है। 
एकाधघ दानवीर मिल जाता है और कहता है, 'मैंने इस शालाको इतनी 
सहायता दी।' लेकिन श्रपने लड़कोंको क्रिस सस्‍्कूलमें भेजता है ?-- 
सरकारी स्कलमें । सो क्‍यों ? अ्रगर आप राष्ट्रीय पाठशाला ग्रोंको दानके 
योग्य मानते हैं, तो उन्हें सब तरहसे संपन्न और सुशोभित करके अपने 
लड़कोंको वहीं क्‍यों नहीं भेजते ? 

लड़के राष्ट्रके धन हैं। लेकिन उनके भोजनमें न दूध है, न घी ! फी 
लड़केका मासिक भोजन-खर्च ढाई रुपये है ! .इसे क्‍या कहा जाय ? 
हम सारे राष्ट्रकी भ्रवस्थाकों भूल नहीं सकते, यह तो माना। लेकिन फिर 
भी इतना कम-से-कम जरूरी है, उतना तो मिलना ही चाहिए। पिछले 
दिनोंमें यह शिकायत थी कि जेलमें कंदियोंको उचित खुराक नहीं मिलती, 
दूध नहीं मिलता । गांधीजी की सूचनासे बाहरके डाक्टरोंने यह तय किया कि 
निरामिषभोजी व्यक्तिके लिए कम-से-कम कितने दूधकी जरूरत है। उनके 
निर्णयके भ्रनुसार हरेक व्यक्तिको कम-से-कम तीस तोले दूध मिलना चाहिए 
और सरकार भ्रगर कंदियोंको रखती है तो उसे उनकी कम-से-कम आवश्य- 
कता पूरी करनी ही चाहिए। लेकिन अगर हम अपने विद्यालयोंमें ही इस 
नियमपर अ्रमल नहीं करते तो सरकारसे आशा करना कहांतक शोभा 
देगा ? लड़कोंको दूध मिलना ही चाहिए ६ उन्हें अ्रच्छा भ्रन्न मिलना ही 
सहिए, वरना उनमें तेज नहीं पेदा होगा । 

गो-सेवाका प्रथम पाठ हमें वैदिक ऋषि-मुनियोंने सिखाया और सम- 
भाया है। कुछ लोगोंका कहना है कि गो-सेवाका पाठ पढ़ाकर ऋषियोंने 
हममें शभ्रतुचित पूजाके भाव पैदा किये हैं। ऐसी पशु-पूजा वैज्ञानिक नहीं है । 
वस्तु-स्थिति ऐसी नहीं है। जिस तरह हम उपयोग की दृष्टिसे विचार करते 
हैं, उसी तरह सीधे उपयोगकी दृष्टिसे ऋषि-मुनियोंनेभी विचार किया । 
उसी दृष्टिसे उन्होंने बतलाया है कि हिंदुस्तानके लिए गो-सेवा मुफीद है + 
इसलिए वही धर्म हो सकता है । तब हमारा यह कतंग्य हो जाता है कि हम 
गायका जितना हो सकता हो उतना उपयोग करें। वेदका वचन है--- 

सहश्रधारा पयसा मही गोः । 


ऐसी गाय जिससे कि हजार धाराएं रोज पैदा होती हों। श्राप समझ 
सकते हैं कि दूधकी एक धारा कितनी होती है । हिसाब करनेपर मालूम 
होगा कि वैदिक गायका दूध चालीस-पचास रतल होता था । इसपरसे श्राप 
समभ लेंगे कि उनकी मंशा क्‍या थी और गायोंसे वे क्‍या अपेक्षा रखते थे । 
ग्राजकल गायका दूध नहीं मिलता, ऐसी शिकायतें श्राती हैं । वेदिक 
ऋषियोंने गो-सेवाकी दिशा भी बतलाई है। 

अक्सर सुना जाता है कि दूध तो गायोंसे ज्यों-त्यों मिल सकता है, परंतु 
घीके लिए तो भेंसकी शरण लेनी पड़ेगी । लेकिन हमारे प्राचीन वैदिक ऋषि 
यह नहीं मानते । वे कहते हैं--- 

यूयं गयो मेदयथा: कहां चित । 

“है गायो, जिसका शरीर (स्नेहके भ्रभावसे ) सूख गया हो, उसे तुम 
अपने मेदसे भर देती हो ।” यहां मेदयथा' यानी 'मेदती हो' का इस्तेमाल 
किया गया है। मेद कहते हैं चरबीको, स्नेहको, जिसे हम 'फंट' कहते हैं। 
इसका मतलब यह है कि दुबले-पतलेको मोटा-ताजा बनाने लायक चरबी 
गायके दृधमें पर्याप्त मात्रामें होती चाहिए और भ्रगर झ्राज ग्रायके दूधमें 

चीकी मात्रा कम मालूम होती है तो उसे बढ़ाना हमारा काम है । वह कसर 
गायमें नहीं, बल्कि हमारी कोशिशझमें है। 

उसकी पुष्टिमें उन्होंने गायका वर्णन यों किया है-- 

प्रश्नीरं चित्‌ कूणथा सप्रतीकम्‌ । 

जो शरीर भ्र-श्रीर है, उसे गाय श्रीर बनाती है। 'श्रीर' का अर्थ शोभन 
है और 'अश्नीर' का श्रथ शोभाहीन' । अश्रीर' से ही 'प्रश्लील' शब्द बना 
है। इसपरसे श्राप समभलें कि हमको गो-सेवाका पहला पाठ वेदिक ऋषियों ने 
पढ़ाया है, उसके विकास की दिशा भी बतला दी है भर वह दिशा अनुक्ति 
पूजाभावकी नहीं, बल्कि शुद्ध वैज्ञानिकताकी है। यानी परम उपयोगिता- 
की है। 

सेवासे मतलब उपयोगहीन सेवा नहीं है। उपयोगके साथ-साथ उपयोगी 
जानवरकी यथासंभव श्रधिक-से-प्रधिक सेवा करना ही उसका ग्रर्थ है। 
उसका यह भाव है कि उपयोगी जानव रको हमें म्रधिकाधिक उपयोगी बनाना 
है भौर इसी तरह हम उसकी अधिक-से-प्रधिक से वा कर सकते हैं, जेसाकि 
हम अपने बाल-बच्चोंके विषयमें करते हैं। इस तरह हमारे लिए सेवाका 
उपयोगके साथ नित्य संबंध है। भ्रब मैं ज़रा और आगे बढ़ गा । जैसे हम 
उपयोगहीन सेवा नहीं कर सकते, वेसे ही सेवा-हीन उपयोग भी हमें नहीं 
करना चाहिए । गो-सेवा-संघके नाममें सेवा शब्दका यही त्रर्थ है। यानी 
हम वगैर सेवाके लाभ नहीं उठायंगे। यह श्राज भी होता है। हम ढोरोंकी 
सेवा कुछ-न-कुछ तो करते ही हैं; लेकिन शास्त्रीय दृष्टिसे जितनी करनी 
चाहिए उतनी नहीं करते; क्योंकि शास्त्रीय दृष्टि हमारे पास नहीं है, 
विशेषज्ञोंसे इस काममें हम सहायता जरूर लेंगे। लेकिन हमें सब काम उनपर 
नहीं छोड़ना चाहिए। हमें गायको प्रत्यक्ष सेवा करनी चाहिए। जब ऐसा 
होगा, तब उसमेंसे गो-सेवाका थोड़ा-बहुत शास्त्र हमारे साथ आ जायगा। 

पवना रमें हमारे भ्राश्मके एक भाई, नामदेवने दो-चार गायें पाली हैं । 
बाजारके लिए उसे एक दिन से लू जाना पड़ा । शामको नामदेव वापस लौठा 
शभौर गाय दुहनेके लिए बेठा तो गाय ने दूध नहीं दिया । उसने काफी कोशिश 
की । तब उसने पूछा, “भ्राज गाय की क्‍या हो गया है ?” जवाब मिला, 
“कुछ तो नहीं । पता नहीं, दूध क्‍यों नहीं देती ? बछड़ा भी तो बंधा हुआ 

था | इसलिए वह भी दूध नहीं पी सका होगा ।” निदान नामदेवने पूछा, 
“किसीने उसे मारा-पीटा तो नहीं ?” एक भाईने कहा, “हां, मारा तो 
था।” नामदेवने कहा, “बस, तो वह इसीलिए दूध नहीं देती ।” फिर 
नामदेव गायके पास पहुंचा, उसने उसके श री रपर हाथ फेरा, उसे पुचका रा। 
तब गाय कुछ देरके बाद दूध देनेके लिए तेयार होगई । यह किस्सा इसलिए 
कहा कि हमें समकना चाहिए कि जब हम नामदेवकी तरह सेवा करेंगे तो 
उसी पेंसे गो-सेवाका रहस्य धोरे-धीरे स्पष्ट हो जायगा और गो-सेवाका 
शास्त्र बनेगा । 
कालिदासने, जो कि हिंदू संस्कृंतिका अप्रतिम प्रतिनिधि है, हमारे 
स्रामने उस सेवाका कितना सुन्दर ग्रादर्श पेश किया है ! महाराज दिलीप 
ऋषिके आश्रम रहनेकी श्राता है। ऋषि उसे गायकी सेवाका काम देते 
हैं, क्योंकि आश्रममें कोई बिना सेवाके रह ही नहीं सकता। आश्रम तो 
सेवाकी ही भूमि है। हां, तो वह गो-सेवाका काम कितनी लगनसे करता 
है? उसकी कैसी सेवा-टहल करता है? उसके पीछे-पीछे क॑से रहता 
है ?---इसका चित्र रघधुवंशमें एक इलोकमें यों खींचा है-- 
स्थिति: स्थितामच्चलितः प्रयातां, 
निषेदृषोमासनबंधधीर: । 
जलाभिलाषी जलमाददानां, 
छायेब तां भपतिरन्बगच्छत्‌ ॥ 
शरीरकी छायाकी नाईं राजा गायका भ्रनुचर बन गया था । जब वह 
गाय खड़ी होती थी, तब वह भी खड़ा हो जाता था। जब वह चलती तो वह 
भी चलता, वह बेठ जाती, तब वह बैठता, वह पानी पीती, तभी वह भी 
बानी पीता; गायको खिलाये-पिलाये बिना खुद नहीं खाता-पीता था। 
गाय एक उदार प्राणी है। वह हमारी सेवा श्रौर प्रेमको पहच।नती है 
झौर अधिक-से-अधिक लाभ देनेके लिए तेयार रहती है। 'सेवा' शब्दका 
दोहन करके मैंने यह दूध श्रापके सामने रख दिया है। एक तो हम बिना 
उपयोगके किसीकी सेवा नहीं कर सकते, शौर दूसरे सेवा किये बिना यदि 
हम उपयोग करेंगे तो वह भी गुनाह होगा । हमें यह हरगिज नहीं करना है। 
झ्रब एक बात और | गाय झौर भेंसके विषयमें बहुत-कुछ कहा गया है । 

दोनों मनुष्योंकों दूध देनेवाले जानवर हैं । दोनों में कोई मौलिक विरोध तो 
नहीं होना चाहिए। फिर भी, हम गायका ही दूध बरतनेकी प्रतिज्ञा लेते हैं 
तो उसका तत्व हम लोगोंको जान लेना चाहिए। हिंदुस्तानकां कृषि-देवता 
बैल है । और यह तो सब जानते ही हैं कि हिंदुस्तान कृषि-प्रधान देश है । 
बैल तो हमें गायके द्वारा ही मिलता है। यही गायकी विशेषता है। उसके 
साथ-साथ गायकी भश्रन्य उपयोगिता हम जितनी बढ़ा सकते हैं,जरूर बढ़ायंगे। 
लेकिन उसका मुख्य उपयोग तो बेलकी जननीके नाते है। बिना बेलके 
हमारी खेती नहीं होती । इस लिए हमें गायकी तरफ विशेष ध्यान देना चाहिए 
ओर उसकी सार-संभाल करनी चाहिए। ऐसा अगर हम नहीं करते तो 
हिदुस्तानकी खेतीका भारी नुकसान करते हैं। जब हम इस दृष्टिसे सोचते 
हैं तो भेंसका मामला सुलभ जाता है और यह सहज ही समभकमें भ्रा जाता 
है कि गायको ही प्रोत्साहन देना हमारा प्रथम कतंब्य हो जाता है। 

मुझे याद श्राता है, एक दफा मेरे एक मित्रने उनके प्रांतमें श्रकालके समय 
जानवर किस क्रमसे मरे, उसका हाल सुनाया था। उन्होंने कहा, सबसे पहले 
भेसा मरता है, क्योंकि हम भेसेकी उपेक्षा करके उसे मार डालते या मरने 
देते हैं । वर्धाके बाजारमें भेसें ऐसी अ्रवस्थामें लाई जाती हैं, जबकि वे एक- 
दो घंटोंमें ही ब्यानेकी होती हैं। हेतु यह होता है कि लोग उसे तुरंत खरीद 
लें। एक बार एक प्रादमी ऐसी एक भेस बाजारकों ला रहा था। उसी 
समय मनोहरजीने, जोकि उन दिनों येलीकेली में महारोगीसेवा-मंडल द्वारा 
महा रोगियोंकी सेवा क रते थे, उसको देखा । रास्तेमें ही वह भैंस ब्यायी--- 
पुत्र जन्म हो गया ! लेकिन उस आदमीको उस पुत्रजन्मसे बड़ी मुंकलाहट 
हुई ! उसने सोचा, यह पुत्र कैसा ? यह तो एक बला आ गई ! मनुष्यको 
तो पुत्र-जन्मसे आनंद होता है; लेकिन भेंसके पुत्रको वह सहन नहीं करता । 
उसने उस पुत्रको वहीं छोड़ दिया और भेंस को लेजाकर वर्धाके बाजा रमें 
बेच दिया और जो कुछ पैसा मिला वह लेकर अपने घर चलता बना, बेचारा 
भेस-पुत्र वहीं पड़ा रहा । मनोहरजी बेचारे दयालु ठहरे। फिक्रमें पड़े कि 
ग्रब इसका क्या किया जाय ? जिस खेतमें वहू रहते थे, उस खेतके मालिकके 
पास गये और उससे कहा, “भैया, इसको संभालोगे ?” मालिकने कहा, 
“यह क्‍या बला आगई ? मैं उसको कैसे रखूं ? श्रालिर उसका उपयोग ही 

क्‍या है ? मैं उसकी परवरिश क्‍यों करूं ? उसको श्राखिर दशहरेके दिन 
कत्ल होनेके लिए ही बेचना होगा। इसके सिवा और दूसरा कोई रास्ता 
नहीं है।' 

मैंने यह एक नित्यकी घटना आपके सामने रखी। तो, सबसे पहले 
बेचारा भेंसा मरता है। फिर उसके बाद गाय मरती है। उसके पश्चात 
भंस मरती है और सबसे भखिरमें बैल । बैल सबसे उपयोगी है और इसी- 
लिए उसकी हिफाजत करनेकी विशेष कोशिश की जाती है। लोग किसी- 
न-किसी तरह उसको खिलाते रहते हैं श्रौर उसे जिलानेकी कोशिश करते 
हैं। यह तो हुई उपयोगिताकी बात। बेल इनसब जानवरोंमें सबसे ज्यादा 
उपयोगी तो साबित हुआ । लेकिन सवाल यह है कि गायकी सेवाके बिना 
श्रच्छे बेल कहांसे आयंगे ? हिन्दुस्तानका आदमी बेल तो चाहता है; लेकिन 
गायकी सेवा करना नहीं चाहता । वह उसे धाभिक दृष्टिसे पूजनेका स्वांग 
रचता है। दूधके लिए भेंसकी कद्र करता है। भैंस भर गाय दोनोंका पालन 
हिन्दुस्तानके लिए श्राज बड़ी मुश्किल बात हो गई है । 

लेकिन हमें यह समभ लेना चाहिए कि गो-सेवामें गायकी ही सेवाको 
महत्व देना पड़ता है। बापूने कहा कि अभ्रगर हम गायको बचा लेंगे तो भेंस- 
का भी मामला तय हो जायगा । इसका पूर्ण दर्शन तो श्रभी मुझे भी नहीं 
हुआ है श्र शायद उसकी अभी जरूरत भी नहीं है। 

गाय और भेंसको एक-दूसरेका विरोधी माननेकी जरूरत नहीं है | 
लेकिन हमें तो गो-सेवासे आरंभ कर देना है भ्ौर वही हो भी सकता है। 
हमें समझना चाहिए कि ग्राज हम दरअसल भेंसकी सेवा भी नहीं करते । 
झाज हम जो भेंसकी सेवा करते हैं, वह दरअसल न तो गो-सेवा है श्र न 
भेंसकी सेवा ही है। हम उसमें केवल श्रपना स्वाथं देखते हैं। हम भेंसका 
केवल सेवाहीन उपयोग करते हैं। जिस प्रकार उपयोग-हीन सेवा हम नहीं 
कर सकते, उसी प्रकार सेवा-हीन उपयोग भी हमें नहीं करना है। 

ज॑साकि मैं बता चुका हूं, ग्राज भेसेकी हर तरहसे उपेक्षा की जाती है | 
बस्तुस्थिति यह है कि हिंदुस्तानके कुछ भागोंमें भेसेका उपयोग भले ही किया 
जाता हो, लेकिन साधा रणत: हिंदुस्तानकी गरम ह॒वामें भेंसा ज्यादा उपयोगी 
नहीं हो सकता, भेंसका हम केवल लोभसे पालन कर रहे हैं। नामपुर-बरा रमें 

गमियोंमें गर्मीका मान एकसो पंद्रह अंशतक चला जाता है। खासकर उन 
दिनोंमें भेंसको पानी जरूर चाहिए । मगर यहां तो पानीकी कमी है। पानीके 
बगैर उसको बेहद तकलीफ होती है, क्योंकि भेंस प्री तरह जमीनका जान- 
वर नहीं है। वह आधा जमीनका और आधा पानीका प्राणी है। गाय तो 
पूरी तरह थलचर है। श्रौर श्रक्सर देखा जाता है कि जो पानीवाला जान- 
वर हो, उसके शरीरमें भगवान्‌ने चरबीकी अधिकता रखी है, क्‍योंकि ठंड 
आर पानीसे बचनेके लिए उसकी उसे जरूरत होती है। मछलीके शरीरमें 
स्नेह भरा हुआ रहता है। पानीके बाहर निकालते ही वह सूर्यके तापसे जल 
जाती है। वैसी ही कुछ-कुछ हालत भेंसकी भी है। उसे धूप बरदाइत नहीं 
होती । इसी लिए लोग गर्मीके दिनोंमें उसीके मलमृत्रका उसकी पीठपर लेप 
करते हैं, ताकि कुछ ठंडक रहे । वे जानते हैं कि उस जानवरको उस समय 
कितनी तकलीफ होती है । देहातोंमें जाकर आप लोगोंसे पूछेंगे कि झ्रापके 
गावमें कितनी भेंस भ्ौर कितने पाड़े हैं तो वे कहेंगे कि भेसें हैं करीब सौ- 
डेढ़सौ भ्रौर पाड़े हैं कुल दस, या बहुत तो बीस । भ्रगर हम उनसे पूछेंगे कि 
इन स्त्री-पुरुषों या नर-मादाओ्रोंकी संख्यामें इतनी विषमता क्‍यों है तो 
हमारे देहातोके लोग जवाब देंगे, “क्या करें ? भगवानकी करतूत ही ऐसी 
है कि भेंसा ज्यादा दिन जीता ही नहीं ।” श्राखिर यहां भी भगवान्‌की 
करतूत ग्रा ही गई ! यह हमारे बुद्धिनाशका लक्षण है। हम उसकी तक- 
लीफका ध्यान न करते हुए भेंसका उपयोग करते हैं कि भेंसे जिंदा ही नहीं 
रहते और नहीं रहेंगे। मतलब, हम भेंसकी सेवा करते हैं, ऐसी बात नहीं 
है। उसमें हम सिर्फ भेंसका उपयोग ही करते हैं। बाकी उसकी सेवा कुछ 
भी नहीं करते । इसलिए आपकी समभऊमें भ्रा गया होगा कि सेवा-संघकी 
स्थापना हम किसलिए करते हैं । 

बन्द लोग पृछते हैं, “हिंदुस्तान एक कृषि-प्रधान देश है, इसलिए सेती- 
के वास्ते बेल चाहिए भौर बैल चाहिए तो गाय भी चाहिए, इत्यादि विचार- 
श्रेणी तो ठीक है, मगर क्या हिंदुस्तानका यही एक अश्रथंश्ञास्त्र हो सकता 
है ? क्या दूसरा कोई अ्रंशास्त्र ही नहीं हो सकता ? समय अश्रानेपर हम 
खेतीका काम ट्रेक्टरसे क्‍यों न करें ? 

उसके जवाबमें मैं यह पूछता हूं कि ट्रेक्टर चलायंगे तो बेलका क्या 

होगा ? जवाब मिलता है, “बलको हिंदुस्तानके लोग खा जाय॑ । हिंदुस्तानके 
लोग दूसरे कई जानवर रोंका मांस बराबर खाते हैं। उसी तरह बेलका मांस भी 
खा सकते हैं । यह रास्ता क्‍यों न अपना लिया जाय ? इस त रह जब बैलोंके 
खा जानेकी व्यवस्था होगी, तभी ट्रैक्टर द्वारा जमीनजो तनेकी योजना हो 
सकती है। कहा जाता है कि बेलों को अगर हिंदू नहीं खायंगे तो गैर-हिंदू 
खायं । श्राज भी हिंदू गायको बेचते ही हैं। खुद तो कसाईसे पंसा लेते हैं 
और गो-हत्याका पाप उसे दे देते हैं। ऐसी संदर आशिक व्यवस्था उन्होंने 
अपने लिए बना ली है ? वह कहता है कि अगर मैं कसाई को गाय मुफ्तमें 
देता तो गो-हत्याके पापका भागी होता। लेकिन मैं तो उसे बेच देता हूं-- 
इसलिए पापका हिस्सेदार नहीं बनता, उस व्यवस्थाकों आगे बढ़ायंगे तो 
सब ठीक हो जायगा । हम भेससे दूध लेंगे, बेलोंकों खा जायंगे और यंत्रोंके 
द्वारा खेती करेंगे--इस तरह तीनोंका सवाल हल हो जायगा । 

इसके जवाबमें मैं श्राप लोगोंको यह समभाता चाहता हूं कि बैलोंको 
क्‍यों नहीं खाना चाहिए ? पूर्वपक्षकी दलील यह है कि कुछ पूर्वाग्रह-दूषित 
(प्रेज्युडिस्ट) लोग बेलकी भले ही न खायं; लेकिन बाकीके तो खायंगे भ्रौर 
हम यँंत्रके द्वारा मजेमें खेती करेंगे। इस विषयमें हमारे विचार साफ होने 
चाहिए। मैं मानता हूं कि हिंदुस्तानकी आ्राजजी जो हालत है और आगे 
उसकी जो हालत होनेवाली है, उस हालतमें भ्रगर हम मांसका प्रचार करेंगे 
और यंत्रसे खेती करेंगे तो हिंदुस्तान और हमर्जि दा नहीं रह सकेंगे । यह 
समभनेकी जरूरत है। हिंदुस्तानके लोग भी अगर गाय-बेल खाने लगेंगे तो 
कितने प्राणियोंकी जरूरत होगी ? उतने बलोंकी पेदाइश हम यहीं नहीं कर 
सकेगे | सिफ मांस, या गोइत खानेका ढोंग तो नहीं करना है। मांस भ्रगर 
खाना है तो वह हमारे भोजनका नियमित हिस्सा होना चाहिए। तभी तो 
उससे श्रपेक्षित लाभ होगा। लेकिन हम जानते हैं कि लोग खा सकें, इतने 
जेल पंदा नहीं हो सकेंगे । श्रगर हम इस तरह करने लगे और खेती ट्रेक्टरके 
द्वारा होने लगी तो ट्रैक्टरका खर्च बढ़ेगा और गोदत भी पूरा नहीं पड़ेगा 
झौर आखिरमें गाय और बंलका वंश ही नष्ट हो जायगा श्रौर उसके साथ 
मन॒ष्य भी । 

यूरोप और भ्रम रीकाकी क्या स्थिति है ? दक्षिण श्रम रीकाके अजेण्टा- 

इनके बंदरगाह व्युनांस-भ्रायरिसमें रोज करीब-करीब दस हजार बैल कटते 
हैं भौर वहांसे गोश्तके पीपे दूर-दूरके देशोंमें भेजे जाते हैं। श्रब तो यह 
व्यवस्था यूरोपके कामकी नहीं रही । लेकिन वेसे भी भ्रगर यह सिलसिला 
जारी रहा, तो झ्रागे चलकर लोगोंको गोश्त मिलना कठिन हो जायगा | 
इसलिए यूरोपके डाक्टरोंने श्रब यह शोध की है श्र बहुत सोच-विचा रकर 
निर्णय किया है--संभव है उसमें मतभेद होगा, क्योंकि डाक्टरोंमें मतभेद 
तो हुआ ही करता है--कि गोश्तके मुकाबलेमें दूधमें गुण श्रधिक हैं। यह 
द्योध हमारे भ्रायुवें दिक वंद्यों और हकीमोंने बहुत पहले की है। मैं मानता 
हूं कि श्राज यूरोपके लोग जिस तरह मांसाहार करते हैं, उसी तरह हिंदुस्तान- 
के लोग भी पुराने जमानेमें मांसाहार करते थे । आखिर वे इस नतीजेपर 
पहुंचे कि भ्रगर हम मांसके बजाय दूधका व्यवहार करेंगे तो हम भी जिंदा 
रहेंगे और जानवर भी जिंदा रहेंगे। इसलिए ट्रेैक्टरका उपयोग हमारा सवाल 
हल नहीं कर सकता और हमें यह समभना चाहिए कि गोश्तके बजाय दूधपर 
भरोसा रखना सब तरहसे लाजिमी होगा । 

मेरी यह भविष्यवाणी है कि जेसे-ज॑ंसे जनसंख्या बढ़ती जायगी, 
वेसे-वेसे दुनिया भरमें गोइतकी महिमा कम होगी और दूधकी बढ़ेगी। 
पूछा जाता है कि 'भ्राखिर दूध भी तो प्राणिजन्य वस्तु है ? हां, है तो सही । 
“फिर दूधको पवित्र क्यों माना गया ?' उसका जवाब श्रभी मैंने जो कुछ 
कहा उसीमें मिल सकता है। जेसाकि अभी मैंने कहा, एक समय था जब 
कि हिंदुस्तानमें मांसाहार ही चलता था। उस वक्‍त उसमेंसे बचनेके लिए 
क्या किया जाय, यह सवाल उत्पन्न हुझ्ना। योगियों और वंद्योने जब 
लोगोंके सामने गायके दूधकी महिमा रखी, तबसे दूध ऐसी चीज होगई 
जिसने लोगोंको मांसाहा रसे छुड़ाया । इसलिए दूध पवित्र माना गया। इसके 
सबूत आ्रापको वेदोंमें मिल सकते हैं। ऋग्वेदमें यह वचन पाया जाता है | 

'. गोभिष्टरेम भ्रमति वुरेबां, 
यवेन क्षुष्ं पुरहृत बिदयास्‌। 

इस मंत्रका भ्र्थ मैंने इस तरह किया है--'भूखको तो हम भअन्‍्नके द्वारा 
मिटा सकते हैं। लेकिन 'दुरेवा अ्रमति” का यौनी दुर्भाग्यमें ले जानेवाली 
बुद्धिका, भर्यात्‌ गोइतकी तरफ ले जानेवाली अबुद्धिका, ग्रायके दूधके द्वारा 

ही हम निवारण कर सकते हैं। सब तरहकी भ्रबुद्धि मिटानेके लिए 
श्र उसमेंसे जहर निकालनेके लिए गायका दूध हमारे काम आता है। 
इसीलिए गायका दूध पवित्र माना गया है। मतलब यह कि कुछ मिला- 
कर यंत्रवादी जो ट्रेक्टरपर आधार रखनेकी बात कहते हैं, वह गलत 


है। 


# ३ ४ 
भिक्षा 


मनुष्यकी जीविकाके तीन प्रकारहोते हैं: (१) भिक्षा, (२) पेशा 
झौर (३) चोरी। 

भिक्षा, श्रर्थात्‌ समाजकी श्रधिक-से-प्रधिक सेवा करके समाजसे सिर्फे 
शरीर-धारण भरको कम-से-कम लेना, और यह भी विवद होकर और 
उपकृत भावसे । 

पेशा, भ्र्थात्‌ समाजकी विशिष्ट सेवा करके उसका उचित बदला 
मांग लेना । 

खोरी, भ्र्थात्‌ समाजकी कम-से-कम सेवा करके या सेवा करनेका 
नाटक करके या बिल्कुल सेवा किये बिना और कभी-कभी तो प्रत्यक्ष 
नुकसान करके भी समाजसे ज्यादा-से-ज्यादा भोग लेना । 

प्रत्यक्ष चोर-लुटेरे, खूनी और इन्हीं-सरीखे वे “'इंतजामकार' पुलिस, 
सैनिक हाकिम, वग रा सरकारी साथी-सहायक ; इंतजामके बाहरके वकील, 
वैद्य, शिक्षक, धर्मोपदेशक वगरा उच्च-उद्योगी और भ्रव्यापारेषु व्यापार 
क रनेवाले-- ये सब तीसरे वर्गमें आते हैं । 

मातृभूमिपर मेहनत करनेवाले किसान झौर जीवनकी प्राथमिक 
आवश्यकताएं पूरी करनेबाले मजदूर, ये दूसरे वर्गमें जानेके श्रभिलाषी हैं, 
जानेवाले नहीं । कारण, उनकी उचित पारिश्रमिक पानेकी इच्छा होते हुए 

भी तीसरे वर्गकी करतृतके कारण आज उनमेंसे बहुतोंको उचित पारिश्रमिक 
नहीं मिलता और वे निस्संदेह तीसरे वर्ग में दाखिल हो जाते हैं । 

पहले वर्गेमें दाखिल हो सकनेवाले बहुत ही थोड़े, सच्ची लगनके साधु 
पुरुष हैं । बहुत ही थोड़े हैं, पर हैं, और उनन्‍्हींके बलपर दुनिया टिकी है । 
वे थोड़े हैं, पर उनका बल अद्भुत है। 

“भिक्षावृत्तिका लोप हो रहा है, उसका पुनरुद्धार होना चाहिए।” 
जब समर्थ यह कहते हैं तो उनका उद्देश्य इसी पहले वर्गको बढ़ाना 
है। 

इसीको गीतामें 'यज्ञ-शिष्ट' अमृत खाना कहा है, और गीताका श्राश्वा- 
सन है कि यह भ्रमृत खानेवाला पुरुष मुक्त हो जाता है । 

ग्राज हिंदुस्तानमें बावन लाख “भीख मांगनेवाले' है। समर्थंके समयमें 
भी बहुत 'भिक्ष॒क' थे, फिर भी भिक्षा-वत्तिका जीर्णोद्धार करनेकी जरूरत 
समर्थकों क्‍यों जान पड़ी ? 

इसका जवाब भिक्षाकी कल्पनामें है। बावन लाखकी भिक्षाका जो 
श्रथ है, वह तो चोरीका ही एक प्रकार है। 

भिक्षाका मतलब है भ्रधिक-से-अधिक परिश्रम और कम-से-कम लेना । 
इतना भी न लिया होता, पर शरी र-निर्वाह नहीं होगा, इसलिए उतने भरके 
लिए लेना पड़ता है, पर हक मानकर नहीं । समाजका मुभपर यह उपका र 
है, इस भावनासे । भिक्षामें परावलंबन नहीं है, ईश्व रावलंबन है, समाजकी 
सद्भावनापर श्रद्धा है, यथालाभ संतोष है, कतेव्यपरायणता है, फलनिरपेक्ष 
वृत्तिका प्रयत्न है । 

लोक-सेवा के शरी र-रक्षणको एक सामाजिक कायें समभना चाहिए। 
विशिष्ट सामाजिक कामके लिए यदि किसीको कोई निश्चित रकम दी जाय 
तो उस रकमका विनियोग उचित रीतिसे, हिसाब रखकर, इसी कार्येके 
लिए वह करता है। मैं लोक-सेवक हूं, इसलिए मेरा शरीरधारण काये भी 
सामाजिक काय है, ऐसा समभकर उसके लिए मुझे, झ्रावश्यकतानुसार 
समाज देता है। उस रकमका उपयोग मुझे उसी काममें करना चाहिए, 
उचित रूपसे करना चाहिए, उसका हिसाब रखना चाहिए, भौर वह हिसाब 
लोगोंकी जांचके लिए खुला रखना चाहिए। श्रर्थात्‌ सब तरहसे एक पंच 

जैसी संचालन-व्यवस्था करेगा, वेसे “निर्मम” भावनासे मुझे अपने शरी रकी 
संचालन-व्यवस्था करनी चाहिए। यह भिक्षावत्ति है। 

कुछ सेवकोंको कहते सुना जाता है--अपने पेसेको हम चाहे जैसे खर्च 
करें, सामाजिक पेसेका हिसाब ठीक रखेंगे; लोगोंको दिखायगे, उनसे 
श्रालोचना चाहेंगे, उन्हें होगा तो उत्तर देंगे, नहीं तो क्षमा मांगेंगे। पर 
हमारे अपने पैेसेका हिसाब ठीक रखनेको हम बंधे नहीं हैं, श्रौर दिखानेकी 
तो बात ही नहीं । यदि सचाईसे समाजसेवा करनेवाला कोई आदमी यह 
कहे तो उसकी सेवा 'पेशा' बन गई। पेशा ईमानदार सही, पर है 'पेशा'; 
भिक्षावृत्ति नहीं । 

भिक्षा कहती है---तेरा' पैसा कैसा ? ज॑ंसे खादीके कामके लिए खादी- 
का ज्ञाता मानकर तुमे पैसा सौंपा गया, उसी तरह तेरे शरीरके कामके 
लिए तुझे उसका ज्ञाता समभकर, पेसा दिया गया। खादीके लिए दिया 
हुआ पंसा जब तेरा नहीं है, तब तेरे शरीरके लिए दिया हुआ पैसा तेरा 
कंसे हुआ ? दोनों काम सामाजिक ही हैं । 

एक खादी -प्रचारकसे पूछा गया, “तुम्हें कितनेकी जरूरत है ? ” 

“तीस रुपये महीनेकी । 

“तुम तो अकेले हो, फिर इतनेकी जरूरत क्‍यों है ? ” 

“दो-तीन गरीब विद्याथियोंको मदद देता हूं ।” 

हम यह मान लेते हैं कि गरीब विद्यारथियोंकों इस तरह मदद देना 
झ्रनुचित नहीं है। पर मान लो कि खादीके कामके लिए तुम्हें पैसे दिये गए 
तो उसमेंसे राष्ट्रीय शिक्षणके काममें लाञ्रोगे क्या ? ” 

“ऐसा तो नहीं किया जा सकता ।” 

“तब तुम्हारे शरी रका पोषण, जो एक सामाजिक काम है, उसके लिए 
तुम्हें दी गई रकममेंसे गरीब विद्यारथियोंको मदद देनेमें, जो दूसरा सामा- 
जिक काम है, खर्च करनेका क्या मतलब ? ” 

यह भी भिक्षा-वृत्तिका महत्वपूर्ण मुद्दा है। शिक्षा-वृत्ति वाले मनुष्यको 
दानका अ्रधिका र नहीं है। दान हो या भोग, दोनोंका कर्त्ता 'मैं' ही हूं। भौर 
भिक्षामें 'मैं' को जगह ही नहीं है। इसीसे दोनोंका नहीं। न भोगमें फंसो, 
न त्यागमें पड़ो--यह भिक्षावृत्तिका सूत्र है। भिक्षावृत्ति के मानी हैं, 'घर 

बड़ा करना, बड़ी जिम्मेदारी सिरपर लेना। भिक्षा गैरजिम्मेदारी 
नहीं है । 

भिक्षा मांगनेके मानी हैं, 'मांगना छोड़ देना ।/ बाइबिलमें कहा है, 
'मांगो तो मिल जायगा ।” उसका मतलब है भगवानसे मांगो तो मिलेगा । 
पर समाजसे “'मांगो मत, तो मिलेगा ।' 

'भिक्षा मांगना' ये शब्द विसंवादी हैं। कारण, भिक्षाके मानी ही हैं न 
मांगना। “भिक्षा मांगना” शब्द पुनरुक्त हैं, क्योंकि भिक्षा ही स्वतः सिद्ध 
मांगना है। भिक्षा मांगनी नहीं पड़ती । कतेव्यकी भोलीमें अधिकार पड़े 


ही हैं। 


: ३६: 
युवकों से 


तुम्हारे खेल देखकर भ्रानन्द हुआ । देशका भविष्य तुम बाल-गोपालोके 
हाथमें है। तुमने जो खेल दिखाये हैं, वह किसलिए हैं ? शक्ति प्राप्त करनेके 
लिए हैं। शक्ति किसलिए। गरीब लोगोंकी रक्षाके लिए। इसलिए कि 
गरीबोंके लिए हम उपयोगी हो सकें। शरीर घिसानेके लिए तगड़ा बनाना 
है। चाकमें धार किसलिए लगाई जाती है ? इसलिए नहीं कि वह पड़ा- 
पड़ा जैंग खा जाय; बल्कि इसलिए कि वह काम श्रा सके | शरीरमें धार 
लगानी है, उसे फुर्तीला, चपल भौर मजबूत बनाना है। उद्देश्य यह है कि 
झागे चलकर उसे हम चन्दनके समान घिस सके। बल सेवाके लिए है। 

गीतामें श्रीभगवानने कहा है, 'बल॑ बलवतामस्मि कामराग-विवर्जि- 
सम्‌ ।' (बलवानोंमें मैं वेराग्य-युक्त निष्काम बल हूं।) शब्दोंपर खूब ध्यान 
दो। सिर्फ 'बल' नहीं कहा। “राग्य-युक्त निष्काम बल ।” इस वेराग्य- 
युक्त निष्काम बलकी ही मूत्ति, हम व्यायामशालाश्रोंमें रखा करते हैं । 

वह कोन-सी मृत्ति है--हनुमानजीकी पवित्र श्रौर सामथ्यंवान्‌ मृत्ति। 

हनुमानजी वेराग्य-युक्त निष्काम बलके पुतले थे। इसलिए वाल्मीकिने 
उनके स्तुति-स्रोत गाये। रावण भी महा बलवान था। लेकिन रावणमें 
वेराग्य नहीं था । रावणका बल भोगनेके लिए था, दूसरोंकौ सतानेके लिए 
था। रावण पहाड़ उठाता था, वज्च तोड़ डालता था, दस आदमियोंका 
बल मानो उस अकेलेमें था। इसलिए उस के दस मुंह और बीस हाथ दिखाये 
गये। इतना बलवान होते हुए भी उसका सारा बल धूलमें मिल गया। 
हनुमानका बल अ्रजरामर होगया। वल्मीकिने बलकी ये दो मृतियां, 
ये दो चित्र, उपस्थित किये हैं। रावणके बलमें भोंग-वासना थी। रावण 
बलके द्वारा भोग प्राप्त करना चाहता था। हनुमान बलके द्वारा सेवा 
करना चाहता था। सेवाको अपंण किया हुआ बल टिकेगा, भ्रमर होगा । 
भोगको अर्पंण किया हुआ बल अपने और संसारके नाशका कारण 
होगा । 

समुद्रके तीरपर सारे वानर बंठे थे । लंकामें कौन जायगा, इसकी चर्चा 
हो रही थी । हनुमान एक तरफ राम-राम जपते बैठे थे। जामवंत हनुमानके 
पास जाकर बोला, “हनुमान, तुम जाभोगे ?” हनुमान बोला, “भ्रापका 
आशीर्वाद हो तो जाऊंगा ।” 

वह अ्रकेला वानर किस शक्ति के बूते उन बलवान राक्षसोंमें निर्भय 
होकर चला गया ? हनुमानसे जब यह सवाल पूछा तब उसने क्या यह जवाब 
दिया कि मैं श्रपने बाहुबलके जोरपर आया हुं ? हनुमान बोला, “मैं रामके 
भरोसे यहां ग्राया हूं । मेरे बाजुश्रोंमें जोर है या नहीं, यह मुर्भे नहीं मालूम; 
परंतु रामका बल अवश्य मेरे पास है।” 

भ्रौर ज़रा गहराईसे सोचो तो बाहुबलका भी क्या श्रथ है ? बाहु- 
बलके मानी हैं शारीरिक श्रम करनेकी शक्ति । इसीके लिए ये हाथ हैं । 
सेवाके लिए ही हम हस्तवान्‌ हैं। पशुके हाथ नहीं हैं। भूजाश्रोंक बलके 
प्रयोगसे हम भ्रन्नका निर्माण करें, सेवा करें। हमारी कलाइयोंमें यह जो 
सेवा करनेकी शक्ति है, वह किसकी शक्ति है ? हनुमान जानता था कि 
यह आत्माकी शक्ति है, रामकी शक्ति है । 

जिस बलकी भ्रात्मामें श्रद्धा न हो, राममें श्रद्धा न हो, वह बल निकम्मा 
होता है। जिसने रामका बल पहचान लिया, वह कलिकालसे भी नहीं 


१९४ जीवन और शिक्षण 


डरा करता। शरीरबल रामके लिए है। वह सेवाके लिए है, भोगके लिए 
नहीं है। 
दूसरी बात यह है---भुजाभ्रों में जो बल है, वह तुच्छ वस्तु है । वह केवल 
बल निराधार है। वह बल आत्मश्रद्धापर सुप्रतिष्ठित होना चाहिए। निबंलों 
में भी आत्मश्रद्धासे बल पेदा हो जाता है। उपनिषद्‌ कह रहे हैं कि जिसमें 
श्रद्धाका बल है, वह दूसरे सौ आदमियोंको कंपा देगा । इसलिए आध्यात्मिक 
बलकी उपासना चाहिए। 
हनुमानमें पशुबल नहीं था। हनुमानका जो स्तुतिश्लोक है, उसमें 
दूसरे सारे बलोंका वर्णन है; परंतु शरीर-बलका उल्लेख कहीं नहीं है + 
यथा--. 
मनोजवं मारुत-तुल्य-वेगम्‌, 
जितेन्द्रियं बुद्धिमतांवरिष्ठम । 
बातात्मज॑ वानरयूथ-मख्य॑, 
श्रीराम-बूतं शरणं प्रपये।॥। 
“-मनके समान वेगवान, वायुके समान वेगवान, जितेन्द्रिय, बुद्धिमानों- 
में वरिष्ठ, पवनसुत, वानरों सेनापति, रामदूतकी मैं शरण जाता हूं । 
हनुमान मन और पवनके समान वेगवान थे। वह जितेन्द्रिय थे, वह 
श्रत्यंत बुद्धिमान थे, वह नायक थे, वह रामदूत थे---इन सारी बातोंका 
वर्णन है। हनुमान बलका देवता है। लेकिन इस स्तुतिमें बलका जिक्रतक 
नहीं । क्या यह श्राइचयेकी बात नहीं है ? परंतु ये गुण ही वास्तविक बल 
हैं। ये गुण ही यथार्थ काय्य-शकित हैं । 
मनुष्यमें वेग चाहिए, स्फूर्ति चाहिए, मनके समान वेग चाहिए, सामने 
काम देखते ही उसे चटसे श्रानन्दसे छलांग मारनी चाहिए। सिहगढ़ फतह 
करनेका संदेशा झाते ही तानाजी चल पड़ा । नहीं तो मनमें सेवाकी मुराद 
है, लेकिन शरीर टस-से-मस नहीं होता, वह आलसमें लोट-पोट हो रहा 
है, ऐसा शरीर किस कामका ? ज्ञानेश्वरने बड़ा सुंदर वर्णन किया है। 
सेवक कसा चाहिए। ज्ञानेश्वर कहते हैं, 'आंग मनापुढ़ें पे दौड़ा----शरी र 
मनके झागे-झागे दौड़ता है। कोई बात मनमें आनेसे पहले ही शरीर दौड़ने 
लग जाता है। 

दारीरमें इस तरहका वेग होनेके लिए ब्रह्मच्य चाहिए। जितेंद्रियत्व 
चाहिए, इंद्रियोंपर काबू चाहिए । संयमके बिना यह बल नहीं मिल सकता। 
वेग और संयमके साथ-साथ बुद्धि भी चाहिए, करम-कुशलता भी चाहिए, 
कल्पना-शक्ति चाहिएऔर झौर चाहिए प्रतिभा । सिर्फ फरमाबरदारी ही 
काफी नहीं है। इसके अग्रलावा रामकी सेवाकी भावना चाहिए | जहां राम 
कहें, वहां जानेके लिए दिन-रात तेयार रहना चाहिए । 

हिंदुस्तानके करोड़ों देवता तुम्हारी सेवाके इच्छक हैं। उन्हें तुम्हारी 
सेवाकी जरूरत है। उस सेवाके लिए तैयार रहो। वेगवान, बुद्धिमान, 
संयमी, सेवाके शौकीन तरुण बनो | शारीरिक बल कमाओ, प्रेम कमाग्रो । 
ग्रभी मैंने इस व्यायामशालाके अरखाड़ेमें कुश्तियां देखीं। एक कुश्ती एक 
हरिजन और ब्राह्मणमें हुई। मैंने उसमें समभाव पाया। अगर हम इसी 
समभावसे ग्राइंदा व्यवहार करेंगे तो समाज बलवान होगा । अगर तुम इस 
समभावका पोषण करोगे तो, तुम जो खेल खेले, जो कुश्तियां लड़े, उनमेसे 
कल्याण ही होगा । 

खलमें हम समभाव सीखते हैं ? शिस्त (अश्रनुशासन ), व्यवस्थाका 
महत्त्व सीखते हैं। इन खेलोंके अलावा दूसरे भी अच्छे खेल खेले जा सकते 
हैं। खेतकी जमीन खोदना भी एक खेल ही है। एक साथ कुदालियां ऊपर 
उठती हैं, एक साथ जमीनमें घुस रही हैं,---कैसा सुदर दृश्य दिखेगा | इस 
खेलमें ग्रादर्श व्यायाम होगा। उसमें बुद्धिके प्रयोगकी भी गुंजाइश है। 
व्यायाममें बुद्धिको भी गति मिलनी चाहिए । इसलिए मेरे मतसे व्यायाम भी 
कुछ-न-कुछ उत्पादन करनेवाला होना चाहिए । 

यहांके खेलोंसे तुम्हारे श्रंदर शक्ति और प्रेम दोनों पेदा हों। सब 
तरहके, सब जातियोंके लड़के एकत्र होते हैं, एक साथ खेलते हैं। इससे प्रेम 
होता है। ये संस्मरण अगले जीवनमें उपयोगी होते हैं। हम साथ-साथ 
खेले, कुइती लड़े, साथ-साथ शक्ति कमाई, ज्ञान कमाया, हाथ मिलाया 
ग्रादि संस्मरणोंसे झ्रागे चलकर तुम एकत्र होगे। संघशक्ति और सहकायें 
बढ़ेगा । 

तुम गणवेष (वर्दियां) पहने हो । इनका उद्देश्य भी आत्मीयता बढ़ाना 
ही है। परंतु तुम्हारी पोशाक खादीकी ही हो । जो कमर-पट्ट तुम बरतोगे 

थे भी मुर्दार चमड़ेके हों, हमको सर्वेत्र सचेत रहना चाहिए। बंंद-बूंदसे ही 
घड़ा भरता है। राष्टमें सब तरफ सूराख-ही-सूराख हो गये हैं। संपत्ति 
लगातार बाहर जा रही है। इसकी तरफ ध्यान दो 

तुमने कसरत की। लेकिन दूध और रोटी न मिली तो कैसे काम 
चलेगा ? अगर तुम्हें दूध चाहिए, तो गो रक्षण भी होना चाहिए । गो रक्षण- 
के लिए गायके--मरी हुई गायके, मारी हुई गायके नहीं--चमड़ेसे बनी हुई 
चीज ही बरतनी चाहिए । रोटीके लिए किसानको जिलाना चाहिए। खादी 
खरीदकर हम उनकी थोड़ी-सी मदद करेंगे, तो वे जीयेंगे शौर हमें रोटी 
मिलेगी | तुम्हें अगर घरपर रोटी नहीं मिलती तो यहां आकर कितनी 
उछल-कद करते ? तुम जानते हो कि घरपर रोटी तैयार है, इसलिए यहां 
कदे-फांदे । ग्नन्‍्न कदने-फांदने की शक्ति देता है। इसलिए उपनिषद्‌ कहता 
है--अ्रन्नं वाव बलाद्‌ भय: (अन्न बलसे श्रेष्ठ है) राष्ट्में अगर भ्रन्न न 
होगा, तो बल कहांसे आयेगा ? पहले अन्नका इंतजाम करोगे, तब कहीं 
ग्रखाड़े चलेंगे। पहले अन्नका प्रबंध होगा तब ज्ञानदानका प्रबंध हो 
सकेगा । 

एक बार भगवान्‌ बुद्धका एक प्रचारक घूृम रहा था । उसे एक भिखारी 
मिला | वह प्रचारक उसे धर्मका उपदेश देने लगा । उस भिखारीने उसकी 
तरफ ध्यान नहीं दिया । उसमें उसका मन ही नहीं लगता था। प्रचारक 
नाराज हुआ । बुद्धके पास जाकर बोला, “वहां एक भिखारी बंठा है। मैं 
उसे इतने अ्रच्छे-अच्छे सिखावन दे रहा था तो भी वह सुनता ही नहीं ।” 
बुद्धने कहा, “उसे मेरे पास लाओ ।” वह प्रचारक उसे बुद्धके पास ले गया । 
अगवान्‌ बुद्धे उसकी दह्या देखी। उन्होंने ताड़ लिया कि वह भिखारी 
तीन-चार दिनोंसे भूखा है। उन्होंने उसे भरपेट खिलाया और कहा, “श्रव 
जाओ ।” प्रचारक ने कहा, "आपने उसे खिला तो दिया, लेकिन उपदेश 
कुछ भी नहीं दिया ।” भगवान्‌ बुद्धने कहा, “आ्राज उसके लिए श्रन्न ही 
उपदेश था। आज उसे अन्नकी ही सबसे ज्यादा जरूरत थी । वह उसे पहले 
देना चाहिए । अगर वह जीयेगा तो कल सुनेगा ।” 

हमारे राष्ट्की आज यही दशा है। श्राज राष्टमें भ्रन्न ही नहीं है । 
रामदासके जमानेमें भ्रन्‍्न भरपूर था । श्राजकी तरह उस समय हिंदुस्तानकौ 

संपत्तिका सोता सूखा नहीं था। इसलिए उन्होंने प्राणका, बलका, उपासना- 
का, उपदेश दिया । श्राज देहातोंमें सिफे अ्रखाड़े खोल देनेसे काम नहीं 
चलेगा। 

जब राष्टमें श्रन्नकी उपज और गोसेवा होगी, तभी राष्ट्का संवर्धन 
होगा। बलवान तरुणोंको राष्ट्रमें भ्रन्न और दूधकी अ्रभिवृद्धि करनी चाहिए + 
हिदुस्तानको फिरसे गोकुल' बनाना है। यह जब बनाअञ्रोगे तब बनाओोगे । 
परंतु आज तो खादीकी पतलून पहनकर भ्रौर मरे हुए--मारे हुए नहीं-- 
जानवर के चमड़ेका पट्टा पहनकर अन्नदान औझौऔर गोपालनमें हाथ 
बंटाओ । 

खाकी पोशाक करो। लेकिन वह पोशाक करके गरीबोंके पेट मत मारो । 
तुम गरीबोंके संरक्षणके लिए कवायदा करोगे। लेकिन गरीब जब जीयेंगे 
तभी तो उनकी रक्षा करोगे न ? तुम खाकी परिधान करके देशके बाहर 
पैसे भेजोगे और इधर गरीब मरेंगे। फिर संरक्षण किसका करोगे ? तुम 
पैसे तो विदेश भेजोगे और दूध-रोटी मांगोगे देहातियोंसे ? वे तुम्हें 
कहांसे देंगे, भेया ? इसलिए खाकी ही पहननी हो, तो खाकी खादी 
पहनो । 

तुम्हारे गणवेष (वर्दियां) खादीके हैं, तुम्हारी संस्था में हरिजन भी 
गाते हैं, ये बातें बड़ी भ्रच्छी हैं। लेकिन मुसलमानोंको मुमानियत क्‍यों ? 
हिंदू-मुसलमानोंको एकत्र होने दो | कम-से-कम मुमानियत तो न करो। 
उन्हें यहां लानेकी कोशिश करो । तुम हिंदू-मुसलमान एक ही देशके हो । 
एक ही देशके हवा-पानी, भ्रन्न-प्रकाश पर पल रहे हो। श्रगर हिंदू यहांके हैं 
तो मुसलमान बाहरके कसे ? श्नौर अ्रगर मुसलमान बाहरके हैं, तो हिन्दू 
भी बाहरके हैं । लोकमान्य कहते हैं कि हिंदू लोग उत्तर श्रुवकी तरफसे 
ग्राये । हिंदू अगर पांच-दस हजार साल पहले भ्राये, तो मुसलमान हजार 
साल पहले आये । परंतु आजकी भाषामें तो यहींके कहे जायंगे। दोनों 
भारत-माताके ही लाल हैं । 

सब धर्मोंके विषयमें उदार भावना रखो । जो सच्चा मातृ-भकत है, वह 
सभी माताओोंको पूज्य मानेगा । वह भ्रपनी माताकी सेवा करेगा, लेकिन 
दूसरेकी माताका अ्रपमान नहीं करेगा। हरेक श्रपनी मांके दृधपर पलता है। 

'धमं-माताके समान हैं । मुझे मेरी धर्म-माता प्रिय है। मैं मातृपूजक हूं । 
इसलिए मैं दूसरेकी माताकी निंदा तो हरगिज नहीं करूंगा । उलटे, उस 
माताका भी वंदन करूंगा । 

दिलमें यह भाव पेदा होनेके लिए यथार्थ हरिभक्तिकी जरूरत है। 
चित्तमें यथार्थ भक्ति जाग्रत होनेपर यह सब होगा । बाहर उपासना और 
अंदर उपासना--दोनों चाहिए। बाहर खेल चाहिए, भीतर प्रेम चाहिए। 
खेलोंके द्वारा शरीर फुर्तीला और सुभग बनाकर श्रात्माकों सौंपना है। 
शरीर आत्माका हथियार है। हथियार भली-भांति उपयोगी होनेके लिए 
स्वच्छ चाहिए। शरीर ब्रह्मचर्येके द्वारा स्वच्छु करके आत्माके हवाले 
करो। 

शरीर स्वच्छ रखो, उसी प्रकार मनको भी प्रसन्न, प्रेमल, निर्मेल और 
सम रखो । खेलनेकी बाह्य क्रियासे शरीर स्वच्छ रहेगा। उपासनासे भीतरी 
शरीर याने मन, निर्मल रहेगा। अ्रंतर-बाह्य शुचि बनो, जेसा वह हनुमान 
है--बलवान्‌ और भक्तिवान, सेवाके लिए निरंतर तत्पर। तुम उम्रसे 
तरुण होते हुए भी अ्रगर चपल न होगे, सेवाके लिए शरीर चटसे उठता न 
होगा, तो तुम बूढ़े ही हो । जिसके शरी रमें वेग है, वह तरुण है, चाहे उसकी 
अ्रवस्था कुछ भी हो । हनुमान कभी बूढ़े नहीं हो सकते । वह चिर-तरुण हैं । 
चिरजीव हैं । 

ऐसे चिरतरुण तुम बनो। तुम दीर्घायु होकर उम्रसे वृद्ध होंगे, उस 
वक्‍त भी तरुण रहो। वेग बनाये रखो। बुद्धि साबृत रखो। मैं ईश्वरसे 
प्राथंना करता हूं कि हमारे तरुण इस प्रकार तनन्‍्मय बुद्धिसे जनताकी और 
उसके द्वारा परमेश्वरकी सेवा करनेमें जुट जाय॑ । 

गृत्समद 


यह एक मन्त्रद्रष्टा वेदिक ऋषि था। वर्तमान यवतमाल जिलेके 
कलंब गांवका रहनेवाला था। गणपतिका महान्‌ भक्त था। “गणानांत्वा 
गतपति हवामहे' (हम झ्रापका जो कि समूहोंके श्रधिपति हैं, श्रावाहन करते 
हैं) यह सुप्रसिद्ध मन्त्र इसीका देखा हुआ है। ऋग्वेदके दस मण्डलोंमें द्वितीय 
मण्डल समूचा इसीका है। दस मण्डलमें तेतालीस सक्त हैं श्रौर मन्त्रसंख्या 
चारसौके ऊपर है। ऋग्वेद जगत्‌का अतिप्राचीन और पहला ग्रन्थ माना 
जाता है। ऋग्वेदके भी कुछ अंश प्राचीनतर हैं। इस प्राचीनतर अंद्में 
द्वितीय मण्डलकी गणना होती है। इसपरसे इतिहासज्ञ इस परिणामपर 
पहुंचे हैं कि गृत्समद करीब बीस हजार वर्ष पहले हुआ । गृत्समदका यह 
मण्डल सूक्तसंख्या और मन्त्र-संख्याके लिहाजसे ऋग्वेदके करीब पच्चीसतवें 
हिस्सेके बराबर होगा । ह 

गृत्समद हरहुनरी आदमी था। ज्ञानी, भक्त श्र कवि तो वह था ही; 
लेकिन इसके अ्रलावा गणितज्ञ, विज्ञान-वेत्ता, कंषि-संशोधक और मंजा 
हुआ बनकर भी था। जीवनके छोटे-बड़े किसी भी श्रंगकी उपेक्षा वह सहन 
नहीं कर सकता था। वह हमेशा कहा करता था, “ध्राये प्राये जीगरीवांस: 
स्थयाम -- "हमें हरेक व्यवहारमें विजयी होना चाहिए।” और उसके 
ज्वलन्त उदाहरणके कारण आसपास रहनेवाले लोगोंमें उत्साहका जाग्रत 
बातावरण बना रहता था । 

गृत्समदके जमानेमें नमंदासे गोदावरीतकका सारा भूप्रदेश जंगलोंसे 
भरा हुआ था। पांच-पच्चीस मीलोंके अ्रन्तरपर एकाध छोटी-सी बस्ती 
हुआ करती थी। शेष सारा प्रदेश निर्जेन । श्रासपासके निर्जन वनमें बसी 
हुई गृत्समदकी एकमात्र बड़ी बस्ती थी। इस बस्तीने संसारका, कपासकी 
खेतीका, सबसे पहला सफल प्रयोग देखा | श्राज तो बरार कपासका भण्डार 
बन गया है गृत्समदके कालमें बरारमें श्राजकी श्रपेक्षा बारिशका परिमाण 
ज्यादा था। उतना पानी सोख लेनेवाला कपासका पौधा गत्समदने तैशार 

किया प्रौर उसे एक छोटे-से प्रयोगक्षेत्रमें लगाकर उससे दस सेर कपास 
प्राप्त किया । गृत्समदकी इस नई पैदावारको लोगोंने “गात्संमदम्‌' नाम 
दिया । क्या इसीका ही लेटिन रूप 'गौतिपियम्‌' हो सकता है ? 
उनकी बस्तीके लोग ऊन कातना-बुनना श्रच्छी तरह जानते थे । यह 

कार्य मुख्यतः स्त्रियोंके मिपुर्दे था। श्राज बुननेका काम पुरुष करते हैं और 
स्त्रियां कुड़ी भरने, मांडी लगाने श्रादिमें उनकी मदद करती हैं । किन्तु 
वेदिक कालमें बुनकरोंका एक स्वतन्त्र वर्ग नहीं बना था। खेतीकी तरह 
बुनना भी सभीका काम था। उस युगकी ऐसी अ्रवस्था थी कि सारे पुरुष 
खेती करते थे और सारी स्त्रियां घरका काम-काज संभालकर बुनती थीं । 
सांभको सूर्य जब श्रपनी किरणें समेट लेता है, तब बुननेवाली भी 
झपना अ्रध्रा बुना हुआ तागा समेट लेती हैं--'पुनः समव्यत्‌ विततं 
वयंती'-+-इन शब्दोंमें गृत्समदने बुननेवालीके जीवन-काब्यकां वर्णन 
किया है। 

गृत्समदके प्रयोगके फलस्वरूप कपास तो मिल गया, लेकिन, कपड़ा 
कंसे बनाया जाय' यह महान्‌ प्रशन खड़ा हुआ । ऊन कातनेकी जो लकड़ी- 
की तकली होती थी, उसीपर सबने मिलकर कपासका सूत कात लिया | 
यद्यपि बुनाई स्त्रियोंके ही सिपुर्दं थी, तो भी कातनेका काम तो स्त्री, पुरुष, 
बालक, वृद्ध सभी किया करते थे। सूत तो निकाला, लेकिन बिल्कुल रही । 
भ्रब उसे कोई बुने भी कंसे ? 

गृत्समद हिम्मत हारनेवाला व्यक्ति नहीं था। उसने खुद बुनना शुरू 
किया। बुननेकी कलाकी सारी प्रक्रियाश्रोंका सांगोपांग श्रभ्यास किया । 
सारा सूत दोष-सम्पन्त पाया। लेकिन उसमेंसे जो थोड़ा पक्का था, उससे 
उसने 'तंतु' बनाया। तंतु' के माने बेदिक भाषामें घागा है। बाकी बचे हुए 
कच्चे सूतको ओतु' कहकर रख लिया। लेकिन मांडी लगानेमें कटाकट- 
कटाकट तार ट्टने लगे। गृत्समद गणितज्ञ होनेके कारण टूटे हुए कितने 
तारोंको जोड़ना पड़ा, इसका हिसाब भी करता था। पहली बारके मांडी 
लगानेमें टूटे हुए तारोंकी संख्या चार भरकींकी (हजार) की थी। बावमें 
तागा करघेपर चढ़ाया गया। हत्येकी पहली चोटके साथ चार-पांच तार 
टूटे। उन्हें जोड़कर फिरसे ठोंका, फिरसे टूटा। इसी तरह कितने ही 

हफ्तोंके बाद पहला थान बुना गया। उसके बाद सूत धीरे-धीरे सुधरता 
चला । लेकिन फिर भी शुरूके बारह वर्षो्में बुनाईका काम बड़ा ही कष्टकर 
हो गया था। गृत्समदकी आयुके ये बारह वर्ष यथार्थ तपशचरयकके वर्ष थे। 
बह इतना उत्साही और तंतु-ब्रह्म, श्रोतु-ब्रह्म, ठोंक-ब्रह्म भर ट्ट-ब्रह्म की 
ब्रह्ममय वृत्तिसे बुनाईका काम करनेवाला होता हुआ भी, जब सूत लगाता र 
टूटने लगता था तो वह भी कभी-कभी पस्त-हिम्मत हो जाता था। ऐसे 
ही एक अवसरपर उसने ईश्वरकी प्रार्थना की थी, देवा: मातंतुर्छेदि 
बयत:--बुनते वक्‍त तंतु टूटने न दे। लेकिन ऐसी गलत प्रार्थना करनेके 
लिए वह तुरंत ही पछताता था । इसलिए उस प्राथनामें “धियं मे” 
याने मेरा ध्यान मैंने दो शब्द मिलाकर उसे संवार लिया । “जब मैं प्रपना 
ध्यान बुनता होऊं तो उसका तंतु टूटने न दे““--ऐसा उस संशोधित 
झौर परिवद्धित प्रार्थनामेंसे सुशोभित श्र निकला। उसका यथार्थ इस 
प्रकार है--“मैं जो खादी बुना करता हूं, यह मेरी दुष्टिसे केवल एक 
बाह्य क्रिया नहीं है। यह तो मेरी उपासना है। वह ध्यानयोग है। बीच- 
बीचमें धागोंके ट्टते रहनेसे मेरा ध्यान-योग भंग होने लगता है, इसका 
मुझे दुःख है। इसलिए यह इच्छा होती है कि धागे न टूटने चाहिए। लेकिन 
यह इच्छा उचित होते हुए भी, प्राथंनाका विषय नहीं हो सकती । उसके 
लिए सूतमें उन्नति करनी चाहिए। भ्रौर वह कर लूंगा। लेकिन जबतक 
सूत कच्चा रहेगा, तबतक वह टूटता तो रहेगा ही। इसलिए श्रब यही 
प्राथंना है कि सूतके साथ-साथ मेरी अ्रंतवृत्तिका, मेरे ध्यानका, धागा 
न टठे। 

ह गृत्समद अखंड अंतर्मुख वृत्ति रखनेका प्रयत्न करता हुआ्ना भी प्रतिदिन 
कोई-न-कोई दारीर-परिश्रमात्मक और उत्पादक कार्य करता ही रहता 
था। "माह श्रन्यकृतेव भोजम्‌'--'मैं दूसरोंके परिश्रमोंस भोग कदापि 
प्राप्त न करूं ।-यही उसका जीवन-सूत्र था। वह लोक-सेवा-परायण 
था । इसलिए उसके योग-क्षेमकी चिता लोग किया करते थे। लेकिन वह 
अपने मनमें सदा यही चितन किया करता था कि “लोगोंसे मैं जितना पाता 
हूं, बया उसे शतगुणित करके उन्हें लौटाता हूं ? श्रौर उसमें भी क्या नवीन 
उत्पादनका कोई पंद्ा होता है ? 

इसी चितनके फलस्वरूप ही मानो एक दिन उसे भ्रचानक गुणाकारकी 
कल्पना स्फुरित हुई। गणितशास्त्रको लोक-व्यवहा र-सुलभ बनानेकी दृष्टि- 
से वह फुरसतके समय उसमें श्राविष्कार करता रहता था। उसके समयमें 
षड्विधियोंमेंसे लोग सिर्फ जोड़ना श्रौर घटाना ही जानते थे। जिस दिन 
गृत्समदने गुणन-विधिका श्राविष्कार किया, उस दिन उसके आनंदका 
पारावार ही नहीं रहा। उसने दोसे लेकर नौ तकके पहाड़े बनाये और 
फिर तो वह बांसों उछलने लगा । पहाड़े रटनेवाले लड़कोंको कहीं इस 
बातका पता लग जाय तो वे गृत्समदको बिना पत्थर मारे नहीं रहेंगे। लेकिन 
गृत्समदने आनन्दके श्रावेशमें आकर इंद्रदेवका श्रावाहन पहाड़ोंसे ही करना 
शुरू किया---हे इद्र ! तू दो घोड़ोंके, आठ धोड़ोंके और दस धघोड़ोंके 
रथमें बेंठकर आ। जल्दी-से-जल्दी आ। इसके लिए तेरी मर्जीहो तो 
दोके पहाड़ेके बदले दसके पहाड़ेसे काम ले। दस घोड़ोंके, बीस घोड़ोंके, 
तीस घोडोंके श्रौर चालीस घोडोंके,...और सौ घोड़ोंके रथमें बैठकर 
आ। 

गृत्समद चौमुखा श्राविष्कारक था । पौराणिकोंने उसके इन महान्‌ 
आविष्का रका लेखा किया है कि चंद्रमाका गर्भकी वुद्धिपर विशेष परिणाम 
होता है। वंदिक मंत्रोंमें भी इसकी ध्वनि पाई जाती है। चंद्रमामें मातृ- 
बृत्ति रम गई है ओर कलावान्‌ तो वह है ही। इसलिए सूर्यकी ज्ञानमय 
प्रखर किरणोंको पचाकर और उन्हें भावतामय सौम्य रूप देकर रूप माता- 
के हृदयमें रहनेवाले कोमल गर्भ तक उस जीवना।मृतको पहुंचानेका प्रेमपूर्ण 
और कुशल काये चंद्र कर सकता है और वह उसे निरंतर करता रहता 
है--यह गृत्समदका आविष्कार है। 

* रे८छ : 
लोकमान्यके चरणोंमें 


१९२० में तिलक शरीर-रूपसे हमारे बीच नहीं रहे। उस समय मैं 
बंबई गया था। चार-पांच दिन पहले ही पहुंचा था; परंतु डाक्टरने 
कहा, “अभी कोई डर नहीं है । इसलिए मैं एक कामसे साबरमती जानेको 
रवाना हुआ्रा। मैं श्राधा रास्ता भी पारन कर पाया होऊंगा कि मुझे 
लोकमान्यकी मृत्युका समाचार मिला। मेरे श्रत्यंत निकटके श्रात्मीय, 
सहयोगी और मित्रकी मृत्युका जो प्रभाव हो सकता है, वही लोकमान्यके 
निधनका हुआ । मुभपर बहुत गहरा अ्रसर हुआ । उस दिनसे जीवनमें 
कुछ नयापन-सा भरा गया । मुझे ऐसा लगा मानो कोई बहुत ही प्रेम करने- 
बाला कुटंबी चल बसा हो। इसमें ज़रा भी भ्रत्युक्ति नहीं है। श्राज 
इतने बरस हो गये। आज फिर उनका स्मरण करना है। लोकमान्यके 
चरणोंमें श्रपनी यह तुच्छ श्रद्धांजलि मैं अपनी गहरी श्रद्धाके कारण चढ़ा 
रहा हूं । 

तिलकके विषयमें जब कुछ कहने लगता हूं तो मुंहसे शब्द निकालना 
कठिन हो जाता है। गदगद्‌ हो उठता हूं । साधु-संतोंका नाम लेते ही मेरी 
जो स्थिति होती है, वही इस नामसे भी होती है। मैं श्रपने चित्तका भाव ही 
प्रकट नहीं कर सकता। उत्कट भावनाको ढाब्दोंमें व्यक्त करना कंठिन 
होता है। गीताका भी नाम लेते ही मेरी ऐसी स्थिति हो जाती है, मानो 
स्फूृतिका संचार हो जाता है। भावनाशरोंकी प्रचंड बाढ़ आरा जाती है। वृत्ति 
उमड़ने लगती है, परन्तु यह बड़प्पन मेरा नहीं है। बड़प्पन गीताका है। 
यही हाल तिलकके नामका है। मैं तुलना नहीं करता; क्योंकि तुलनामें 
सदा दोष आ जाते हैं; परंतु जिनके नामके स्मरणमें ऐसी स्फूरति देनेकी शक्ति 
है, उन्हींमेंसे तिलक भी हैं, मांनो उनके स्मरणमें ही शक्ति संचित है। 
रामनामको ही देखिये । कितने जड़ जीवोंका इस नामके स्मरणसे उद्धारं 
हो गया, इसकी गिनती कौन करेगा ? श्रनेक झ्रांदोलन, भ्रनेक ग्रंथ, इतिहास, 
युराण--इनमेंसे किसी भी च्रीजका उतना प्रभाव न हुआ होगा जितना किं 

रामनामका हुआ्आा है शोर हो रहा है । राष्ट्रोंका उदय हुआ और अस्त हुम्ना । 
राज्योंका विकास हुआ और लय हुआ । कितु रामनामकी सत्ता अबाधि त- 
रूपसे विद्यमान है। तुललीदासजीने कहा है, “कहउं नाम बड़ रामतें। 
--है राम, मुझे तुझसे तेरा नाम ही अ्रधिक प्रिय है । तेरा रूप तो उस समय - 
के भ्रयोध्यावासियोंने श्रौर उस जमानेके नर-वान रोने देखा । हमारे सामने 
तेरा रूप नहीं, लेकिन तेरा नाम है। जो महिमा तेरे नाममें है, वह तेरे 
रूपमें नहीं। हे राम, तूने शबरी, जटायु श्रादिका उद्धार किया। लेकिन 
वे तो सुसेवक थे। इसमें तेरा बड़प्पन कुछ नहीं; परन्तु तेरे नामने भ्रनेक 
खलजनोंका उद्धार किया, यह वेद कहते हैं । 
“बरी गीध सुसेवकनि सुगति दीन्हू रघनाथ । 
नामउधारे भ्रमित खल बेद-बिदित गन गाथ ॥। 

तुलसीदासजी कहते हैं, रामकी महिमा गानेवाले मूढ़ हैं। रामने तो 
बड़े-बड़े सेवकोंका उद्धार किया। परन्तु नामने ? नामने अ्रसंख्य जड़- 
मढ़ोंका उद्धार किया । शबरोी तो असामान्य स्त्री थी। उसका वेराग्य 
और उसकी भक्ति कितनी महान्‌ थी। वेसा ही वह जठायु था । इन श्रेष्ठ 
जीवोंका, इन भकतजनोंका रामने उद्धार किया। कौन बड़ी बात हुई ? 
परंतु रामनाम तो दुर्जनोंको भी उबारता है। और दरभ्रसल मुझे इसका 
अनुभव हो रहा है, मुभसे बड़ा खल दूसरा कौन हो सकता है। मेरे समान 
दुष्ट मैं ही हुं। मुझे इस विषयमें दूसरोंका मत जाननेकी जरूरत नहीं । 
नामसे उद्धार होता है। जिन्होंने पवित्र कर्म किये, अपना शरीर परमार्थमें 
खपाया, उनके नाममें ऐसा सामर्थ्य ग्रा जाता है। 

इसीमें मनृष्यकी विशेषता है । श्राहार-विहारादि दूसरी बातोंमें 
मनृष्य झौर पशु समान ही हैं । परंतु जिस प्रकार मनुष्य पशु या पशुसे भी 
नीच बन सकता है, उसी प्रकार पराक्रमसे, पौरुषसे, वह परमात्माके निकट 
भी जा सकता है। मन॒ष्यमें ये दोनों शक्तियां हैं। खब मांस और श्रंडे 
बगेरा खाकर, दूसरे प्राणियोंका भक्षण कर वह शोरके समान हृष्ट-पुष्ट 
भरी बन सकता है, या दूसरोंके लिए अपना शरौर भी फेंक सकता है # 
मनुष्य अपने लिए भ्रनेकोंका घात करके पशु बन सकता है, या झनेकोंके 
लिए भपना बलिदान कर पवित्रतामा भी कने सकता है। पशुकी शक्ति 

मर्यादित है। उसकी बुराईकी भी मर्यादा है। लेकिन मनुष्यके पतनकी या 
ऊपर उठनेकी कोई सीमा नहीं है। वह पशुसे भी नीचे गिर सकता है श्ौर 
इतना ऊपर चढ़ सकता है कि देवता ही बन जाता है। जो गिरता है, वही 
चढ़ भी सकता है। पशु अधिक गिर भी नहीं सकता, इसलिए चढ़ भी नहीं 
सकता । मनुष्य दोनों बातोंमें पराकाष्ठा कर सकता है। जिन लोगोंने 
ग्रपना जीवन सारे संसारके लिए अ्र॒पेण कर दिया, उनके नाममें बहुत बड़ी 
पवित्रता आ जाती है। उनका नाम ही तारेके समान हमारे सम्मुख रहता 
है। हम नित्य तपंण करने हुए कहते हैं, 'वसिष्ठं तपंयामि! “भारद्वाजं 
तर्पयामि' अत्रि तर्पयामि,' इन ऋषियोंके बारेमें हम क्या जानते हैं ? क्या 

सात या आठसो पन्नोंमें उनकी जीवनी लिख सकते हैं ”? शायद एकाध सफा 
भी नहीं लिख सकेंगे। लेकिन उनकी जीवनी न हो तो भी वसिष्ठ--यह 
नाम ही काफी है। यह नाम ही तारक है। और कुछ शेष रहे या न रहे, 

केवल नाम ही तारेके समान मार्ग-दर्शक होगा, प्रकाश देगा । मेरा विश्वास 

है कि सेकड़ों वर्षोकि बाद तिलकका नाम भी ऐसा ही पवित्र माना जायगा । 

उनका जीवन-चरित्र आदि बहुत-सा नहीं रहेगा, किन्तु इतिहासके श्राकाश- 
में उनका नाम तारेके समान चमकता रहेगा । 

हमें महापुरुषोंके चारिध््यका श्रनुसरण करना चाहिए, न कि उनके 

चरित्रका। दरअसल महत्त्व चारित्रयका है। शिवाजी महाराजने सौ-दो- 
सौ किले बनवाकर स्वराज्य प्राप्त किया । इसलिए आज यह नहीं समभना 
चाहिए कि उसी तरह किले बनानेसे स्वराज्य प्राप्त होगा । कितु जिस वृत्तिसे 
उन्होंने म्रपना जीवन बिताया और लड़ाई की, वह वृत्ति, वे गुण हमें चाहिए। 

जिस वृत्तिसे शिवाजीने काम किया, उस वृत्तिसे हम भ्राज भी स्वराज्य 
प्राप्त कर सकते हैं। इसीलिए मैंने कहा है कि उस समयका रूप हमारे 
कामका नहीं है, उसक। भीतरी रहस्य उपयोगी है। चरित्र उपयोगी नहीं, 
चारिध्य उपयोगी है। कतंव्य करते हुए उनकी जो वृत्ति थी, वह हमारे लिए 
आवश्यक है। उनके गुणोंका स्मरण भ्रावश्यक है। इसीलिए तो हिंदुग्रोंने 
चरित्रका बोक छीड़कर नाम-स्मरणपर जोर दिया। इतने महान्‌ व्यक्तियोंका 
सारा चरित्र दिमागमें रखनेकी कोशिश करें तो उसीके मारे दम घुटने 
लगे । इसीलिए केवल गणोंका स्मरण करना है, चरित्रका श्रनुकरण नहीं | 

एक कहानी मशहूर है। कुछ लड़कोंने 'साहसी यात्री' नाम की एक 
पुस्तक पढ़ी । फौरन यह तय किया गया कि ज॑ंसा उस पुस्तकमें लिखा है, 
वेस। ही हम भी करें। उस पुस्तकमें बीस-पच्चीस युवक थे। ये भी जहां- 
तहांसे बीस-पच्चीस इकट्ठे हुए । पुस्तकमें लिखा था कि वे एक जंगलमें 
गये । फिर क्‍या था ? ये भी एक जंगलमें पहुंचे । पुस्तकमें लिखा था उन 
लड़कोंको जंगलमें एक शेर मिला। अ्रब ये बेचारे शेर कहांसे लायें? 
भ्राखिर, उनमें जो एक बुद्धिमान्‌ लड़का था वह कहने लगा, “अरे भाई, 
हमने तो शुरूसे श्राखिरततक गलती ही की। हम उन लड़कोंकी नकल 
उतारना चाहते हैं। लेकिन यहां तो सबकुछ उलटा ही हो रहा है। वे लड़के 
कोई पुस्तक पढ़कर थोड़े ही निकले थे मुसाफिरी करने ! हमसे तो शुरूमें 
ही गलती हुई।” 

तात्पयं यह कि हम चरित्र की सारी घटनाशओ्रों का अनुकरण नहीं कर 
सकते, चरित्रका तो विस्मरण होना चाहिए । केवल गुणोंका स्मरण पर्याप्त 
है। इतिहास तो भूलनेके लिए ही है श्रौर लोग उसे भूल भी जाते हैं 
लड़कोंके ध्यानमें वह सब-का-सब रहता भी नहीं है। इसके लिए उनपर 
फिजूल मार भी पड़ती है। इतिहाससे हमें सिर्फ गुण ही लेने चाहिए। जो 
गुण हैं, उन्हें कभी भूलना नहीं चाहिए, श्रद्धापृवंक याद रखना चाहिए ! 
पू्व॑ंजोंके गुणोंका श्रद्धापूवंक स्मरण ही श्राद्ध है । यह श्राद्ध पावन होता 
है। भ्ाजका श्राद्ध मुझे पावन प्रतीत होता है। उसी प्रकार आपको भी 
अ्रवर्य होता होगा । 

तिलकका पहला गुण कौन-सा था ? तिलक जातित:ः ब्राह्मण थे। 
लेकिन जो ब्राह्मण नहीं हैं, वे भी उनका गुण स्मरण कर रहे हैं। तिलक 
महाराष्ट्रके मराठे थे। लेकिन पंजाबके पंजाबी और बंगालके बंगाली 
भी उन्हें पूज्य मानते हैं। हिंदुस्तान तिलकका ब्राह्मणत्व और उनका 
मराठापन, सबकुछ भूल गया है। यह चमत्कार है। इसमें रहस्य है-- 
दोहेरा रहस्य है । इस चमत्कारमें तिलकका गुण तो है ही, हमारे पूर्वजोंकी 
कमाईका भी गुण है। जनताका एक गुण झौर तिलकका एक गुण---दोनों के 
प्रभावसे यह चमत्कार हुप्ना कि ब्राह्मण भौर महाराष्ट्रीय तिलक सारे 
भारतमें सभी जातियों द्वारा पुजे जाते हैं। दोनोंके गुणकी भ्रोर हमें ध्याव , 

देना चाहिए। इस श्रवस रपर मुभे भ्रहल्याकी कथा याद श्रारही है। रामायण- 
में मुझे भ्रहल्याकी कथा बहुत सुहाती है। रामका सारा चरित्र ही श्रेष्ठ है 
झ्ौर उसमें यह कथा बहुत ही प्यारी है। आज भी यह बात नहीं कि हमारे 
अंदर राम (संत्व) न रहा हो। श्राज भी राम है। राम-जन्म हो चुका है, 
चाहे उसका किसीको पता हो या न हो। परंतु भ्राज राष्ट्र में राम है, क्योंकि 
भ्रन्यथा यह जो थोड़ा-बहुत तेजका संचार दीख पड़ता है, वह न दिखाई 
देता । गहराईसे देखेंतो आज रामका अ्रवतार हो चुका है। वह जो राम- 
लीला हो रही है, इसमें कौनसा हिस्सा लूं, किस पात्रका अश्रभिनय करूं, 
यह मैं सोचने लगता हुं । रामकी इस लीलामें मैं क्या बनूं ? लक्ष्मण बनूं ? 
नहीं, नहीं । उनकी वह जागृति, वह भक्त कहांसे लाऊं ? तो क्‍या भरत 
बनूं ? नहीं, भरतकी कतंव्य-दक्षता, उत्तरदायित्वका बोध, उनकी दयालुता 
भ्ौर त्याग कहांसे लाऊं। हनुमानका तो नाम भी मानो रामका हृदय ही है। 
तो फिर गांठमें पुण्य नही है, इसलिए क्‍या रावण बनूं ? ऊ55हूं । रावण भी 
नहीं बन सकता। रावणकी उत्कटता, महत्वाकांक्षा मेरे पास कहां है ? 
फिर मैं कौनसा स्वांग लूं ? किस पात्रका भ्रभिनय करूं ? क्‍या कोई ऐसा 
पात्र नहीं है, जो मैं बन सक्‌ं ? जटायु, शबरी ?--ये तो सुसेवक थे । भ्रंतमें 
मुझे भ्रहल्या नजर आई । अहल्‍्या तो पत्थर बनकर बंठी थी । 

सोचा, मैं अरहल्याका अभिनय करूं । जड़ पत्थर बनकर बट । इतनेमें 
वह अहल्या बोल उठी, “सारी रामायणमें सबसे तुच्छ जड़-मूढ़ पात्र क्‍या मैं 
ही ठहरी ? शरे बुद्धिमान, क्‍या अ्रहल्याका पात्र सबसे निक्ृष्ट है ? मुभमें 
क्या कोई योग्यता ही नहीं ? श्ररे, रामकी यांत्रामें तो श्रयोध्यासे लेकर 
रामेश्वरतक हजारों पत्थर थे, उनका उद्धार क्‍यों नहीं हुआ ? मैं कोई 
नालायक पत्थर नहीं हूं । मैं भी गुणी पत्थर हूं ।” अ्रहल्याकी बात मुभे 
जंच गई। परंतु भ्रहल्याके पत्थरमें गुण थे तो भी यह सारी महिमा केवल 
उस पत्थरकी नहीं | उसी प्रकार सारी महिमा रामके चरणोंकी भी नहीं । 
झहल्याके समान पत्थर शौर रामके चरणों-जसे चरण, दोनोंका संयोग 
चाहिए। न तो रामके चरणोंसे दूसरे पत्थरका ही उद्धार हुआ भर न किसी 
दूसरेके चरणोंसे अहल्य।का ही । 

इसे मैं प्रहल्या-राम-न्याय कहता हूं । दोनोंके मिलापसे काम होता है। 

यही न्याय तिलकके दुष्टांतपर घटित होता है । तिलकका ब्राह्मणत्व, महा- 
राष्ट्रीयत्व श्रादि सब भूलकर सारा हिंदुस्तान उनकी पृण्य-स्मृति मानता 
है। इस चमत्कारमें तिलकके गुण और जनताके गृण, दोनोंका स्थान है। 
इस चमत्कारके दोनों कारण हैं। कुछ गुण तिलकका है और कुछ उन्हें 
माननेवाली साधारण जनताका । हम उन गुणोंका जरा पृथक्करण करे। 

तिलकका गुण यह था कि उन्होंने जो कुछ किया, उसमें सारे भा रतवर्ष - 
का विचार किया । तिलकके फूल बंबईमें गिरे, इसलिए वहां उनके स्मारक 
मंदिर होंगे । उन्होंने मराठीमें लिखा, इसलिए मराठी भाषामें उनके समा रक 
होंगे। लेकिन तिलकने जहां कहीं जो कुछ किया--चाहे जिस भाषामें 
क्यों न किया हो, वह सब भारतवर्षके लिए किया। उन्हें यह अभिमान 
नहीं था कि मैं ब्राह्मण हूं। मैं महाराष्ट्रका हूं। उनमें पृथकृताकी, भेदकी, 
भावना नहीं थी। वह महाराष्ट्रीय थे तो भी उन्होंने सारे भारतवर्षका 
विचार किया। जिन अर्वाचीन महाराष्ट्रीय विभूतियोंने सारे भारतवर्षका 
विचार किया, तिलक उनमेंसे एक थे। और दूसरे जो मेरी दृष्टिके सामने 
श्राते हैं, वह थे महरषि न्यायमृरति रानडे। तिलकने महाराष्ट्रको अपनी 
जेबमें रखा और सारे हिदुस्तानके लिए लड़ते रहे। “हिदुस्तानके हितमें 
मेरे महाराष्ट्रका भी हित है, इसी लिए पूनेका हित है, पूनेमें रहनेवाले मेरे 
परिवारका हित है और परिवारमें रहनेवाले मेरा भी हित है। हिदुस्तानके 
हितका विचार करनेसे उसीमें महाराष्ट्र, पूना, मेरा परिवार और मैं, 
सबके हितका विचार आ जाता है।” यह तत्त्व उन्होंने जान लिया था, 
ओर उसीके श्रनुसार उन्होंने काम किया। ऐसी विशाल उनकी व्याख्या 
थी । जो सच्ची सेवा करना चाहता है, उसे वह सेवा किसी मर्यादित स्थान- 
में करनी पड़ेगी। लेकिन उस मर्यादित स्थानमें रहकर की जानेवाली 
सेवाके पीछे जो वृत्ति रहेगी, वह विशाल, व्यापक और श्रमर्यादित होनी 
चाहिए। 

दालग्राम मर्यादित हैं। लेकिन उसमें मैं जिस भगवानके दर्शन करता 
हूं, वह सर्वब्रह्मांडव्यापी, चर-प्रचर, जड़-चेतन सबमें निवास करनेवाला 
ही है। तभी तो वह वास्तविक पूजा हो सकती है। “जलेस्थले तथा कापष्ठे 
विष्णु: पर्वतमूर्थनि ।' उस त्रिभुवन व्यापक विष्णुको यदि वह पुजारी 

शालग्राममें न देखेगा तो उसकी पूजा निरा पागलपन होगी । सेवा करनेमें 
भी खूबी है, रहस्य है। श्रपने गांवमें रहकर भी मैं विश्वेश्वरकी सेवा कर 
सकता हूं। दूसरेको न लूटते हुए जो सेवा की जाती है, वह भ्रनमोल हो सकती 
है, होती भी है । 
तुकारामने ब्रपना देह नामक गांव नहीं छोड़ा। रामदास दस गांवोंमें 
विचरे और सेवा करते रहे । फिर भी दोनोंकी सेवाका फल एक है, श्रनंत 
है। यदि बुद्धि व्यापक हो तो अ्रल्प कमंसे भी अपार मूल्य मिलता है। सुदामा 
मुद्दीभर ही तंदुल लेकर गये थे, लेकिन उन तंदुलोंमें प्रचड शक्ति थी । 
सुदामाकी बुद्धि व्यापक थी। बहुत बड़ा कम करनेपर भी कुछ अभागोंको 
बहुत थोड़ा फल मिलता है| लेकिन सुदामा छोटे-से कमंसे बहुत बड़ा फल 
प्राप्त कर सके | जिसकी बुद्धि शुद्ध, निष्पाप, पवित्र तथा समत्वयुक्तत है, 
भवितमय और प्रेममय है, वह छोटी-सी भी क्रिया करे तो भी उसका फल 
महान्‌ होता है, मूल्य बहुत बड़ा होता है।यह एक महान्‌ आध्यात्मिक 
सिद्धांत है। मांका पत्र दो ही शब्दोंका क्यों न हो, विलक्षण प्रभाव डालता 
है। वह प्रेमकी स्यथाहीसे पवित्रताके स्वच्छ कागजपर लिखा होता है। दूसरा 
कोई पोथा कितने ही सफेद कागजपर क्‍यों न लिखा हुश्रा हो, यदि उसके 
मूलमें शुद्ध बुद्धि न हो, निर्मल बुद्धि न हो, जो कुछ लिख गया है, वह प्रेममें 
ढला हुआ न हो तो सारा पोथा बेकार है। 
परमात्माके यहां (कितनी सेवा, यह पूछ नहीं है। 'कसी सेवा, यह 
पूछ है । तिलक भअस्यंत बुद्धिमान, विद्वान, नाना शास्त्रोंके पंडित थे, इसलिए 
उनकी सेवा ग्रनेकांगी श्रौर बहुत बड़ी है। परंतु तिलकने कितनी कीमती 
सेवाकी, उतनी ही कीमती सेवा एक देहाती भी कर सकठा है। तिलककी 
सेवा विपुल और बहुश्रंगी थी; तोभी उसका मूल्य और एक स्वच्छ सेवककी 
सेवाका मूल्य बराबर हो सकता है। एक गाड़ीभर ज्वार रास्ते से जा रही 
हो, लेकिन उसकी कीमत मैं श्रपनी छोटी-सी जेबमें रख सकता हूं। दस 
हजा रका नोट अ्रपनी जेबमें रख सकता हुं। उसपर सरकारी मुहरभर लगी 
हो। भ्रापकी सेवापर व्यापकताकी मुहर लगी होनी चाहिए। श्रगर कोई 
सेवा तो बहुत करे, पर व्यापक दृष्टि और वृत्तिसे न करे तो उसकी कीमत 
व्यापक दुष्टिसे की हुई छोटी-सी सेवाकी अपेक्षा कम ही मानी जायगी। 

व्यापक वृत्तिसे की हुई अल्प सेवा भ्रनमोल हो जाती है, यह उसकी खूबी 
है। आप और मैं सबकोई सेवा कर सकें, इसी लिए परमात्माकी यह योजना 
है। चाहे जहां चाहे जो कुछ भी कीजिये, पर संकुचित दृष्टिसे न कीजिये । 
उसमें व्यापकता भर दीजिये। यह व्यापकता आ्ाजके कायेकर्त्ताञ्रोंमें कम 
पाई जाती है। कुशल कार्यकर्ता आज संकुचित दृष्टिसे काम करते हुए देख 
पड़ते हैं । 

तिलककी दृष्टि व्यापक थी, इसलिए उनके चारिश्यमें मिठास और 
ग्रानंद है। हिंदुस्तानके ही नहीं, बल्कि संसारके किसी भी समाजके वास्तविक 
हितका विरोध न करते हुए चाहे जहां सेवा कौजिये । चाहे वह एक गांवकी 
ही सेवा क्‍यों न हो, वह श्रनमोल है, परंतु यदि बुद्धि व्यापक हो तो अपनी 
दृष्टि व्यापक बनाइये। फिर देखिये, ग्रापके कर्मेमें कैसी स्फूरतिका संचार 
होता है । क॑ंसी बिजलीका संचार होता है। तिलकमें यही व्यापकता थी। 
मैं भारतीय हूं, यह शुरूसे ही उनकी वृत्ति रही । बंगालमें श्रांदोलन शुरू 
हुआ । उन्होंने दौड़कर उसकी मदद की । बंगालका साथ देनेके लिए महा- 
राष्ट्रको खड़ा किया। स्वदेशीका डंका बजवाया । “जब बंगाल लड़ाई के 
मंदान में खड़ा है तो हमें भी जाना ही चाहिए | जो बंगालका दुःख है, वह 
महाराष्टका भी दुःख है। ऐसी व्यापकता, सावंराष्टीयता तिलकमें थी । 
इसीलिए पूनेके निवासी होकर भी वह हिंदुस्तानके प्राण बन गये। सारे देश- 
के प्रिय बने । तिलक सारे भारतवर्ष के लिए पूजनीय हुए, इसका एक कारण 
यह था कि उनकी दृष्टि सावंराष्ट्रीय थी, व्यापक थी। 

लेकिन इसका एक दूसरा भी कारण था | वह था जनता की विशेषता। 
जनताका यह गुण कार्यकर्त्ताश्रोंमें भी है, क्योंकि वे भी तो जनताके ही हैं। 
लेकिन उनको खुद इस बातका पता नहीं है। तिलकके गुणके साथ जनताके 
गुणका स्मरण भी करना चाहिए, क्‍योंकि तिलक श्रपने-प्रापको जनताके 
चरणोंकी धूल समभते थे। जनताके दोष, जनताकी दुबंलता, त्रुटियां, सब- 
कुछ वे भ्रपनी ही समभते थे। वे जनताझ्ने एकरूप हो गये थे, इसलिए 
जनताके गुणोंका स्मरण तिलकके गुणोंका स्मरण ही है । 

यह जो जनताका गुण है, वह हमारा कमाया हुआ नहीं है। हमारे 
महान्‌ पृण्यवान्‌, विशाल दृष्टिवाले पूर्वजोंकी यह देन है। यह गुण मानों 

हमने अपनी मांके दूधके साथ ही पिया है। उन श्रेष्ठ पूववजोंने हमें यह 
सिखाया कि मनुष्य किस प्रांतका, किस जातिका है, यह देखनेके बदले इतना 
ही देखो कि वह भला है या नहीं, वह भारतीय है या नहीं । उन्होंने हमें यह 
सिखाया कि भारतवर्ष एक राष्ट्र है। कई लोग कहते हैं कि पअंग्रेजोंने यहां 
आकर हमें देशाभिमान सिखलाया, तब कहीं हम राष्ट्रीयतासे परिचित हुए। 
पर यह गलत है। एक राष्ट्रीयता की भावना श्रगर हमें किसीने सिखाई है 
तो वह हमारे पुण्यवान पूव्वजोंने। उन्हींकी क्ृपासे यह भ्रनूठी देन हमें प्राप्त 
हुई है । 

हमारे राष्ट्रधिने हमें यह सिखावन दी है कि 'दुलेभं भारते जन्म! । 
दुलंभ॑ वंगेषु जन्म, दुलंभं गजंरेषु जन्म , ऐसा उन्होंने नहीं कहा । ऋषिने 
तो यही कहा कि <दुलेभं भारते जन्मं । काशीमें गंगातटपर रहनेवालेको 
किस बातकी तड़प होती है। वह इसके लिए तड़पता है कि काशीकी 
गंगाकी बहंगी या कांवर भरकर कब रामेश्वरको चढ़ाऊं ? मानो काशी 
और रामेश्वर उसके मकानका आंगन और पिछवाड़ा हो। वास्तवमें तो 
काशी और रामेइ्व रमें पन्द्रहलौ मीलका फासला है, परंतु श्रापो आपके 
श्रेष्ठ ऋषियोंने ऐसा वेभव दिया है कि आपका आंगन पन्द्रहसौ मीलका है। 
रामेदव रमें रहनेवाला इसलिए तड़पता है कि रामेश्व रके समुद्रका जल काशी- 
विश्वेश्वरके मस्तकपर चढ़ाऊं। वह रामेश्वरका समुद्र-जल काशी तक ले 
जायगा। कावेरी और गोदावरीके जलमें नहानेवाला भी “जय गंगे, 'हरगंगे' 
ही कहेगा। गंगा सिर्फ काशीमें ही नहीं, यहांपर भी है। जिस बतंनमें 
हम नहानेके लिए पानी लेते हैं, उप्ते भी गंगाजल (गंगालय ) नाम दे दिया 
है। कप्ती व्यापक और पवित्र भावना है यह। यह भारतीय भावना 
है। 

यह भावना आध्यात्मिक नहीं, किंतु राष्ट्रीय है। श्राध्यात्मिक मनुष्य 
दुलंभं भारते जन्म” नहीं कहेगा । वह श्रौर ही कहेगा । जैसा कि तुकारामने 
कहा, आमुचा स्वदेश । भुवनत्रया मध्यें वास। (स्वदेशों भुवनत्रयम्‌ ) 
उन्होंने आत्माकी मर्यादाकों व्यापक बना दिया। सारे दरवाजों, सारे 
किलों को तोड़कर श्रात्माको प्राप्त किया । तुकारामके समान महापुरुषोंने, 
जो आ्राध्यात्मिक रंगमें रंगे हुए थे, श्रपती झ्रात्माको स्वतंत्र संचार करने 


२१२ जीवन और शिक्षण 


दिया । अणो रणीयान्‌ महतो महीयान्‌' इस भावनासे प्रेरित होकर, सारे 
भेद-भावोंको पारकर जो सवंत्र चिन्मयताके दशेन कर सकें, वे धन्य हैं। 
लोग भी समभ गये कि ये सारे विश्वके हैं, इनकी कोई सी मा नहीं है। परंतु 
<दुलभं भारते जन्म” की जो कल्पना ऋषियोंने की, वह आध्यात्मिक नहीं, 
राष्ट्रीय है । 

वाल्मीकिने अपनी रामायणके प्रारंभिक इलोकों में रामके गुणोंका वर्णन 
किया है। रामका गृणगान करते हुए राम कंसे थे, इसका वह यों वर्णन करते 
हैं कि 'समुद्रइव गाम्भीयें स्थर्यं च हिगवानिव---“स्थिरता ऊपरवाले 
हिमालय-जैसी और गांभीये पैरोंके तिकटवाले समुद्र-जेसा ।” देखिये, कसी 
विशाल उपमा है। एक सांसमें हिमालयसे लेकर कन्याकुमारीतकके दर्शन 
कराये । पांच मील ऊचा पर्वत और पांच मील गहरा सागर एकदम दिखाये। 
तभी तो यह रामायण राष्ट्रीय हुईं। वाल्मीकिके रोम-रोममें राष्ट्रीयत्व 
भरा हुआ था, इसलिए वे सावंराष्ट्रीय रामायण रच सके । उनकी रामा- 
यण संस्क्ृतमें है तो भी सबको श्रादरणीय है। वह जितनी महाराष्ट्रमें 
प्रिय है, उतनी मद्रासकी तरफ केरलमें भी है। श्लोकके एक ही चरणमें 
उत्तर भारत और दक्षिणका समावेश कर दिया। विशाल और भव्य 
उपमा है। 

हमसे कोई पूछे कि तुम कितने हो तो हम तुरंत बोल उठेगे, हम पेंतीस 
करोड़ बहन-भाई हैं। पंग्रेजसे पूछो तो वह चार करोड़ बतलायेगा। 
फ्रांसीसी सात करोड़ बतलायेगा । जमंनत छः करोड़ बतलायेगा। बेलजियन 
साठ लाख बतलायेगा । यूनानी आध करोड़ बतलायेगा । और हम पें-ती-स 
करोड़ ! ऐसा फक क्‍यों हुआ ? हमने इन पेतीस करोड़को एक माना। 
उन्होंने नही माना । सच पूछी तो जमंनोंकी भाषा और फ्रांसीसियोंकी 
भाषा अधिक विसदृश नहीं है, जेसी मराठी और गुजराती। यूरोपकी 
भाषाएं लगभग एकसी हैं। उनका धर्म भी समान है। भिन्न-भिन्न राष्ट्रोंमें 
परस्पर रोटी-बेटी व्यवहार भी होता है।, लेकिन फिर भी उन्होंने यूरोपके 
अलग-अलग टुकड़े कर डाले ! हिदुस्तानके प्रांतोंने अपनेको भ्रलग-अलग 
नहीं माना । यूरोपके लोगोंने ऐसा मान लिया। हिंदुस्तान भी तो रूसकों 
छोड बाकीके सारे यरोपके बराबर एक खंड (महाद्वीप) ही है। लेकिन 

हमने भारतको एक खंड, यानी, देशोंका समुदाय स मानकर भारतवर्षके 
नामसे सारा एक ही देश माना, एक राष्ट्र माना । 

उन अभागे यूरोपवासियोंने सारा यूरोप एक नहीं माना। उन्होंने 
यूरोपको एक खंड (महाद्वीप) माना | उसके छोटे-छोटे टुकड़े किये। एक- 
एक टुकड़को अपना मान लिया और एक-दूस रेसे घनघोर युद्ध किये। पिछले 
महासमरको ही ले लीजिये। लाखों लोग मरे। वे एक-दूसरेसे लड़े, मगर 
आपसमें नहीं लड़े। यह कसूर उन्होंने नहीं किया । लेकिन हमने भारतको 
एक राष्ट्र मान लिया और हम आपसमें लड़े । 

भ्ंग्रेज या यूरोपीय इतिहासकार हमसे कहा करते हैं कि “तुम झ्रापसमें 
लड़ते रहे, भ्रंतस्थ कलह करते रहे। आपसमें लड़ना बुरा है, यह तो मैं भी 
मानता हूं। लेकिन यह दोष स्वीकार करते हुए भी मुझे इस श्रारोपपर 
ग्रभिमान है। हम लड़े, लेकिन आपसमें । इसका अर्थ यह हुझ्मा कि हम एक 
हैं, यह बात इन इतिहासकारोंको भी मंजूर है। उनके प्राक्षे पमें ही यह 
स्वीकृति आगई है। कहा जाता है कि यूरोपीय राष्ट्र एक-दूस रेसे लड़े, 
लेकिन अपने ही देशमें श्रापसमें नहीं। लेकिन इसमें कौन-सी बड़ाई है। 
एक छोटे-से मानव-समुदायको अपना राष्ट्र कहकर यह शेखी बधारना कि 
हमारे अंदर एकता है, आपसमें फूट नहीं है, कौन-सी बहादुरी है ” मान 
लीजिये कि मैंने अपने राष्ट्रकी 'मेरा राष्ट्र यानी मेरा शरीर' इतनी संकुचित 
व्याख्या कर ली, तो आपसमें कभी युद्ध ही न होगा । हां, मैं ही अपने मुंहप र 
चटसे एक थप्पड़ जड़ दूं तो श्रलबत्ता लड़ाई होगी । परंतु “मैं ही मेरा 
राष्ट्र हूं ऐसी व्याख्या करके मैं अपने भाईसे, म|से, किसीसे भी लड़, तो 
यह भी श्रापसकी लड़ाई नहीं होगी, क्योंकि मैंने तो अपने साढ़े तीन हाथके 
शरीरको ही अपना राष्ट्र मान लिया है। सारांश, हम झापसमें लड़े, यह 
झ्रभियोग सही है, परंतु वह अभिमानास्पद भी है, क्योंकि इस भ्रभियोगमें 
ही भ्रभियोग लगानेवालेने यह मान लिया है कि हम एक हैं, हमारा एक ही 
राष्ट्र है। यूरोपके श्रभागोंने इस कल्पनाका विनाश किया। हमें उसकी 
दिक्षा दी गई हैं। इतना ही नहीं, वह हमारी रग-रगमें पैठ गई है। हम 
पुराने जमानेमें प्रापसमें लड़े, तो भी यह एकराष्ट्रीयताकी भावना झ्राज 
भी विद्यमान है। महाराष्टने पंजाबपर, गृजरात शौर बंगालपर चढ़ाइयां 

-कीं, फिर भी यह एकराष्ट्रीयताकी, झ्रात्मीयताकी भावना नष्ट नहीं 
हुई । 
जनताके इस गुणकी बदौलत तिलक सब प्रांतोंमें प्रिय श्ौर पूज्य हुए। 
'तिलक-गांधी तो श्रालौकिक पुरुष हैं। सब प्रांत उन्हें पूजेंगे ही। परंतु 
राजगोपालाचायें, जमनालालजी आदि तो साधारण मनुष्य हैं। लेकिन 
उनकी भी सारे प्रांतोंमें प्रतिष्ठा है। पंजाब, महाराष्ट्र, कर्नाटक उनका आदर 
करते हैं । हमें उसका पता भले ही न हो, लेकिन एकराष्ट्रीयताका यह महान्‌ 
गुण हमारे खुनमें ही घुल-मिल गया है। हमारे यहां एक प्रांतका नेता दूसरे 
प्रांतमें जाता है, लोगोंके सामने श्रपने विचार रखता है। क्या यूरोपमें यह 
कभी हो सकता है ? ज़रा जाने दीजिये मुसोलिनीको रूसमें फासिज्मपर 
व्याख्यान देंगे । लोग उसे पत्थर मार-मारकर कुचल डालेंगे या फांसीपर 
लटका देंगे। हिटलर और मुसो लिनी जब मिलते हैं तो कैसा जबरदस्त 
बन्दोबस्त किया जाता है, कैसी चुपचाप गुप्त रूपसे मुलाकात होती है। 
मानों दो खनी भ्रादमी किसी साजिशके लिए एक-दूसरेसे मिल रहे हैं ! 
'किले, परकोटे, दीवारें सब तरफ खड़ी करके सारे यूरोपमें द्वेष और मत्सर 
फैला दिया है इन लोगोंने । पर हिदुस्दानमें ऐसी बात नहीं है। तिलक- 
गांधीकों छोड़ दीजिये। ये लोकोत्तर पुरुष हैं। कितु दूसरे साधारण लोगों- 
का भी सर्वत्र आदर होता है। लोग उनकी बातें ध्यानसे सुनते हैं। ऐसी 
राष्ट्रीय भावना ऋषियोंने हमें सिखाई है। समाज और जनतामें सर्वत्र 
इसका अ्रसर मौजूद है। भ्रज्ञात रूपसे वह हमारी नस-नसमें विद्यमान है। 
हमें इस गुणका पता नहीं था। आझ्ाइये, भ्रब ज्ञानपुर्वक हम उससे परिचय 
कर लें। श्राज तिलकका स्मरण सवंत्र किया जायगा। उनके ब्राह्मण होते 
हुए भी, महाराष्ट्रीय होते हुए भी, सब जनता सर्वत्र उनकी पूजा करेगी, 
क्योंकि तिलककी दृष्टि व्यापक थी। वह सारे भारतवर्षका विचार करते 
थे। वह सारे हिंदुस्तानसे एकरूप हो गये थे । यही तिलककी विशेषता! है। 
भारतकी जनता भी प्रांताभिमान आादिकू खयाल न करती हुई गुणोंको 
पहचानती है। यह भारतीय जनताका गुण है। इन दोनोंके मुणोंका यह 
बम॒त्कार है कि तिलक का सर्वेत्र सब लोग स्मरण कर रहे हैं । जैसे एक ही 
प्रामकी गुृठलीसे पेड़, शाखा भौर श्राम पंदा होते हैं, उसी प्रकार एक ही 

भारतमाताके बाह्यतः जुदा-जुदा पुत्र दिखाई देते हैं--कोई क्रोधी, कोई 
स्‍्नेही। फिर भी मीठे और मुलायम श्राम जिस गुठलीसे पैदा होते हैं, 
उसीसे पेड़का कठिन धड़ भी पैदा होता है। इसी तरहसे हम ऊपरसे कितने 
ही भिन्‍न क्‍यों न दिखाई दें तो भी हम एक ही भारतमाताकी सन्‍्तान हैं, 
यह कदापि न भूलना चाहिए। इसे ध्यानमें रखकर प्रेम-भाव बढ़ाते हुए 
सेवकोंको सेवाके लिए तैयार करना चाहिए। तिलकने ऐसी ही सेवा की । 
आशा है, श्राप भी करेगे । 

हमारा यह मानव-समाज हजारों वर्षोसे इस पृथ्वीपर जीवन बिता 
रहा है। प्रथ्वी इतनी विशाल है कि पुराने जमानेमें इधरके मानवकी उधर- 
के मानवसे कोई पहचान नहीं रहती थी । हरेकको शायद इतना ही लगता 
था कि अपनी जितनी जमात है, उतनी ही मानव-जाति है। पृथ्वीके उधर 
क्या होता होगा, इसका भान भी शायद उन्हें नहीं था। लेकिन जैसे-जैसे 
विज्ञानका प्रकाश फैलता गया, मनुष्यका सम्पर्क सृष्टिके साथ बढ़ता गया 
झर मानसिक, धामिक, आध्यात्मिक, सभी दृष्टियोंसे मानवोंका प्रापसी 
सम्पर्क भी बढ़तां गया। जब कभी दो राष्ट्रोंका या दो जातियोंका सम्पर्क 
हुआ तो हर बार वह मीठा ही साबित हुआ हो, ऐसी बात नहीं है । कभी वह 
मीठा होता था, कभी कड़वा; लेकिन कुछ मिलाकर उसका फल मीठा 
ही रहा | इस बातकी मिसाल दुनियाभरमें मिल सकती है। लेकिन सारी 
दुनियाकी मिसाल हम छोड़ भी दें और केवल भारतका ही खयाल करें तो 
मालूम होगा कि बहुत प्राचीन जमानेमें यहां जो आये लोग रहते थे, उनकी 
संस्कृति हिन्दुस्तानकी पहाड़ी संस्कृति थी श्रौर दक्षिणमें जो द्रविड़ लोग रहते 
थे, उनकी संस्कृति समुद्रकी संस्कृति थी। इस तरह द्रविड़ भौर श्रायोंकी 
संस्कृतिके मिश्रणसे एक नई संस्कृति बनी। पहले ये दोनों संस्क्ृतियाँ, 

उत्तर और दक्षिणकी, ग्ललग-अलग रही। हजारों वर्षोतेक इन लोगों में 
आपसमें कोई सम्बन्ध नहीं था, क्योंकि बीचमें एक बड़ा भारी दंडकारण्य 
पड़ा था । लेकिन फिर दो जमातोंका सम्बन्ध हुआ्ना । उनमेंसे कुछ मीठे भर 
कुछ कड़वे भ्रतुभव आये श्ौर उसका नतीजा श्राजका भारतवर्ष है। द्रविड 
लोग वहांके बहुत प्राचीन लोग थे। द्वबिड़ों और आरयों, इन दोनोंकी 
संस्कृतिके संगमका लाभ हिन्दुस्तानको मिला और उससे एक ऐसा मिश्र 
राष्ट्र बना, जिसमें उत्तर और दक्षिणके श्रच्छे श्रंथ एक साथ अ्रतजाने मिल 
गये, उत्तर और दक्षिण एक हो गये। उत्तरके लोग ज्ञान-प्रधान थे तो 
दक्षिणके लोग भवित-प्रधान थे। इस तरह ज्ञान और भक्तिका संगम हो- 
गया; लेकिन इसके बाद यहां जो मिश्र समाज बना, उसकी व्यापकता भी 
एकांगी साबित हुई । 

लेकिन बाहरसे मुसलमान लोग यहां भ्राये और अपने साथ एक नई 
संस्कृति ले श्राये। उनकी नई संल्कृतिके साथ यहांकी संस्कृतिकी टक्कर 
हुई । मुसलमानोंने अपनी संस्कृतिके विकासके लिए दो मार्ग श्रपनाये, ऐसा 
दीखता है। एक हिसताका और दूसरा प्रेमका । ये दो मार्ग दो धाराझ्रोंकी 
तरह एक साथ चले। हिंसाके साथ हम गजनी, औरंगजेब आादिका नाम 
ले सकते हैं तो दूसरी तरफ प्रेम-मार्गके लिए श्रकबर और कबीरका नाम ले 
सकते हैं। हमारे यहां जो कमी थी, वह इस्लामने पूरी की। इस्लाम 
सबको समान मानता था। यद्यपि उपनिषद भ्रादिमें यह विचार मिलता 
है; लेकिन हमारी सामाजिक व्यवस्थामें इस समानताकी श्रनुभूति नहीं 
,मिलती थी। हमने उसपर भ्रमल नहीं किया था । व्यावहारिक समानताका 
विचार इस्लामके साथ आया। इस्लामके आगमनके समय यहां श्रनेक 
जातियां थीं। एक जाति दूसरी जातिके साथ न शादी-ब्याह करती थी, 
न रोटी-पानी। इस तरह जहां देखो, वहां चोखटें बनी हुई थीं; लेकिन धीरे- 
धीरे दो संस्कृतियां नजदीक आईं। दोनोंके गुणोंका लाभ देशकों मिला । 
इस सिलसिलेमें जो लड़ाई-झगड़े हुए झ्नौर जो संघर्ष हुआ, उसका इतिहास 
हम जानते ही हैं। जो लोग यहां श्राये, उन्होंने तलवारसे हिन्दुस्तात जीता 
या हिन्दुस्तानके लोग लड़ाईमें हार गये, यह कोई नहीं कह सकता; बल्कि 
लड़ाइयां हुईं, उसके पहले ही फकीर लोग यहां झागरे। बे गांव-गांद घुमे 

और उन्होंने इस्लामका संदेश पहुंचाया । यहांके लिए वह चीज एकदम 
ग्राकषंक थी । 

बीचके जमानेपें हिंदुस्तानमें बहुत-से भक्त हुए, जिन्होंने जाति-भेदके 
खिलाफ प्रचार किया और एक ही परमेश्व रकी उपासनापर जोर दिया। 
इसमें इस्लामका बहुत बड़ा हिस्सा था। हिदुस्तानको इस्लामकी यह बड़ी 
देन है। इस तरह पहले ही जो संस्क्रृति द्रविड़ और आ्रार्योंकी अच्छा इयोंके 
मिश्रणसे बनी थी, उसमें वह नया रसायन दाखिल हुग्रा । 

इसके बाद कुल तीनसौ साल पहलेकी बात है। यूरोपके लोगोंको 
मालूम हुआ कि हिंदुस्तान बड़ा संपन्न देश है और वहां पहुंचनेसे लाभ 
हो सकता है । इसी समय यूरोपपरें त्रिज्ञ नकी प्रगति हुई । वे लोग हिंदुस्तान 
भ्रा पहुंचे । हिंदुस्तानमें ग्रभीतक जो प्रगति हुई थी, उसमें विज्ञानकी कमी 
थी। यह नहीं क्रि विज्ञान यहां था ही नहीं। यहां वैद्यक-शास्त्र मौजूद 
था, पदार्थ-विज्ञान-शा सत्र मौजूद था, लोगोंको रसायन-शास्त्रका ज्ञान था। 
ग्रच्छे मकान, अच्छे रास्ते, भ्रच्छे मदरपे यहां बनते थे--यानी शिल्प- 
विज्ञान भी था | अर्थात हिंदुस्तान एक ऐसा प्रगतिशील देश था, जहां उस 
जमानेमें श्रधिक-से-श्रधिक विज्ञान मौजूद था। लेकिन वीचके जमानेमें 
यहां विज्ञानकी प्रगति कम हुई। उसी जमानेमें यू रोपमें विज्ञानका आविष्कार 
हुआ भ्रौर पाइचात्य लोग यहां झ्रा पहुंचे । भ्रब उनके और हमारे बीच संघर्ष 
शुरू हुम्ता। उतके साथ हमारा संबंध कड़वा और मीठा दोनों प्रकारका रहा 
तथा अब इस मिश्रणते एक और नई संस्कृति बनी। कुछ मिश्रण तो पहले 
ही हो चुका था । फिर जो-जो प्रयोग यू रोपवालोंने अ्रपने देशमें किये, उनके 
फलत्वहूप न सिर्फ भौतिक जीवनमें, बल्कि समाजशास्त्र श्रादिमें भी 
परिवतंन हुए और जैसे-जैसे श्रंग्रेज, फ्रेंच, जमंन, रशियन श्रादिके विचा रोंसे 
परिचय होने लगा, वैसे-वंसे वहांके नव-विचारोंका संबंध भी बढ़ने लगा। 
झ्राज हम जहां जाते हैं, वहां सोगलिज्म (समाजवाद), कम्युनिज्म 
(साम्यवांद) आदिपर विचार सुनते हैं। ये स।रे विचार पश्चिमसे भ्राये हैं। 
ग्रव इनसब बिचारोंमें भगड़ा शुरू हुप्रा है। उससे कचरा-कचरा निकल 
जायगा । हमारी संस्कृति कुछ खोयेगी नहीं; बल्कि कुद्ध पायेगी ही | यही 
देखो न ! हिंदुस्तानमें--बावजद इसके कि परदिचिमके विचारोंका प्रवाह 

निरंतर यहां आता रहा--पहलेके जमानेमें जितने झ्राध्यात्मिक विचार- 
वाले महापुरुष पैदा हुए, उनसे कम इस जमानेमें नहीं हुए। यहां नाम 
गिननेमें तो समय जायगा। अभ्रब इस समय भी संघर्ष हो रहा है, टक्कर हो 
रही है, मिश्रण हो रहा है। यह जो बीचकी अवस्था है, उसमें कई प्रकार के 
परिणाम होते हैं । 

यह तो मैंने प्रस्तावके तौरपर अपने कुछ विचार रखे, ताकि हिंदुस्तान- 
की हालत भञ्राप लोग अच्छी तरह समभ सके । 

गांधीजीके जानेके बाद जब मैं सोचता रहा कि श्रब मुझे क्या करना 
चाहिए तो मैं निर्वासितोंके काममें लग गया। परंतु यहांके कम्युनिस्टोंके 
प्रदनके बारेमें मैं बराबर सोचता रहा। यहांकी खून भ्रादिकी घटनाश्रोंके 
बारेमें मुझे जानकारी मिलती रहती थी, फिर भी मेरे मनमें कभी घबराहट 
नहीं हुईं; क्योंकि मानव-जीवनके विकासका कुछ दर्शन मुभे हुत्ना है। 
इसलिए मैं कह सकता हूं कि जब-जब मानव-जीवनमें नई संस्कृतिका 
निर्माण हुआ है, वहां कुछ संघर्ष भी हुआ है, रक्‍्तकी धारा भी बही है। 
इसलिए हमें बिना घबराये शांतिसे सोचना चाहिए और शांतिमय उपाय 
ढूंढना चाहिए । 

मुझे सूका कि इस मुल्कमें घमना चाहिए। लेकिन घूमना हो तो कैसे 
घूमा जाय ? मोटर श्रादि साधन विचार-शोधक नहीं है । वे समय-साधक 
हैं, फासला काट सकते हैं। जहां विचार ढूंढ़ना है, वहां शांतिका साधन 
चाहिए । पुराने जमानेमें तो ऊंट, घोड़े श्रादि थिे। लोग उनका उपयोग भी 
करते थे श्रौर रातभरमें दोसों मील तक जाते थे। परंतु शंकराचाय, महा- 
योर, बुद्ध, कबीर, चेतन्‍्य, नामदेव-जसे लोग हिंदुस्तानमें घृमे श्नौर पेदल 
ही घमे । वे चाहते तो घोड़ेपर भी घूम सकते थे; परंतु उन्होंने त्वरित 
साधनका सहारा नहीं लिया; क्योंकि वे विचारका शोधन करना चाहते 
थे, और विचार-शोधनके लिए सबसे उत्तम साधन पैदल घुमना ही है। इस 
जमानेमें वह साधन एकदम सूभता नहीं; परंतु शांतिपूर्वक विचार करें तो 
सूझेगा कि पैदल चले बिना चारा नहीं है-। 

इस तरह मैं वर्धासे शिवरामपल्ली श्राया और वहांसे यहांतक अब कोई 
छः: हफ्ते होते हैं। इस बीच मैंने हर गांवका अधिक-से-अधिक परिचय 

प्राप्त किया । कम्युनिस्टोंके कामके पीछे जो विचार है, उसका सारभूत श्रंश 
हमें ग्रहण करना होगा, उसपर भ्रमल करना होगा । यह ग्रमल कैसे किया 
जाय, इस बारेमें. मैं सोचता था तो मुझे कुछ सूक गया । ब्राह्मण मैं था ही, 
वामनावतार मैंने ले लिया और भूमिदान मांगना शुरू कर दिया । 

पहले-पहल लगता था कि इसका परिणाम वातावरण पर क्या होगा ? 
थोड़े-से अमृतबिदुप्रोंसे सारा समुद्र मीठा कैसे होगा ? पर धीरे-धीरे विचार 
बढ़ता गया । परमेश्व रने मेरे शब्दों में कुछ शक्ति भर दी। लोग समझ गये 
कि यह जो काम चल रहा है, ऋंतिका है और सरकारकी राक्ति के परे है; 
क्योंकि यह काम तो जीवन बदलनेका काम है। अ्रब लोग दान देने लगे । 
एक जगह हरिजनोंने अस्सी एकड़ मांगे और एक भाईने सौ एकड़ दे दिये। 
इस तरह लोग मुझे देने लगे। यद्यपि लोगोंने मुझे काफी दिया तो भी मेरा 
काम इतनेसे पूरा नहीं होता । 

जब विचार फैलेगा तत्र काम होगा। मैं चाहता हूं कि दरिद्रनारायण- 
को, जो भूखा है और ग्रब जाग गया है, श्राप अपने कुटंबका एक हिस्सा समझ 
लें श्रौर आपके परिवा रमें चार लड़के हैं तो उसे पांचवां मान लें । एक भाई- 
के पास पांच एकड़ जमीन थी । उस भाईसे मैंने जमीन मांगी तो उसने मुझसे 
कहा कि मेरे घरमें ग्राठ लड़के हैं। मैंने पूछा कि भ्रगर नौवां आया तो उसे 
भी सहोगे या नहीं ? उसने कहा, “हां ।” मैंने कहा, “यही समभो कि मैं 
नौवां हूं और मुझे भी कुछ दे दो । समझ लीजिये कि इस हजार एकड़- 
वाला सो एकड़ देता है। आकड़ा दीखनेको बहुत बड़ा दीखता है, पर दाता 
और दरिद्रनारायण दोनोंके हिसाबसे वह कम है । दस आंकड़ेसे मैं तो संतुष्ट 
हो जाऊंगा; परंतु देनेवालोंको नहीं होना चाहिए। प्रगर ऐसा होता कि 
यहां कोई भूख की या चंद लोगोंके संकटनिवारणकी समस्या होती और मैं 
दान मांगता तो थोड़ा-थोड़ा देनेसे भी काम चल जाता; परंतु यहां तो एक 
राजकीय समस्या हल करनी है, एक सामाजिक समस्या सुलभानी है, जो 
समस्या न सिर्फ इन दो जिलोंकी है, न सिर्फ हिंदुस्तानकी है, बल्कि पूरी 
दुनियाकी है। श्रौर जहां ऐसी राजनैतिक व सामाजिक क्रांति करनेकी बात 
है, वहां तो मनोवृत्ति ही बदल देनेकी जरूरत होती है। भ्रगर कोई छोटा- 
सा संकल्प होता तो अल्प दानसे काम चल जाता; परंतु यहां दस हजार 

एकड़ जमीन रखनेवाले यदि सौ एकड़ देने लगेंगे तो काम नहीं चलेगा । 
उन्हें तो दरिद्रनारायणको भ्रपने परिवा रका एक हिस्सा समभकर दान देना 
चाहिए। मैं तो गरीब श्रौर श्रीमान सबका मित्र हूं। मुझे तो मंत्रीमें ही 
ग्रानंद आता है। जो दाक्त मंत्रीमें है वह द्वणमें नहीं है। अनेक राज/भ्रोंने 
लड़ाइयां लड़कर जो क्रांति नहीं की, वह बुद्ध, ईसा, रामानुज, अआदिने की । 
इतमेंसे एक-एक झादमीने जो काम किया, वह अनेक राजाओ्रोंने मिलकर 
नहीं किया, भ्रर्थात्‌ प्रेम श्रोर विचारकी तुलना में दूसरी कोई शक्ति नहीं है। 
इस वास्ते बार-बार समभानेका काम पड़े तो भी मैं तैयार हूं। दो दफा 
समभानेसे कोई न समभ सका तो तीन दफा समभाऊंगा। तीन दफा समझाने 
से यदि नहीं समझ सका तो चार दफा समभाऊंगा। और चार दफा 
समभानेसे भी नहीं समभकेगा तो पांच दफा समभझाऊंगा | समभाना, यही 
मेरा काम है। जबतक मैं कामयाब नहीं होता तबतक मैं हारूंगा नहीं, 
निरंतर समभाता ही रहुंगा। 

जो मैं चाहता हूं वह तो स्ेस्व-दानकी बात है। जैसा पोतना कविने 
(तेलगु) भागवतमें बताया है---“तल्लिदंड्रल भंगि धमंवत्सलतनु दीनुल 
गाव चितिचुंवाडु।” माता-पिताके समान चिता करनेकी यह उपमा मैं 
आपको लागू करना चाहता हूं । जिस प्रेमसे माता-पिता-बच्चोंके लिए काम 
करते हैं, भूखे रहकर उन्हें खिलाते हैं, उनके लिए सर्वस्वका त्याग करते हैं, 
वह शक्ति और वह प्रेम मैं श्राप लोगोंसे प्रकट करना चाहता हूं । 

आज मैं जेलमें यह जाननेके लिए कम्युनिस्ट भाइयोंसे मिलने गंया 
था कि उनके क्या विचार चल रहे हैं। उनके साथ जो बातचीत हुई, वहे 
पूरी यहां बतानेकी श्रावश्यकता नहीं है। पर उन्होंने एक सवाल मुझसे 
किया कि क्‍या आप इन श्रीमानोंको वापस अपने घरोंमें ले जाकर बसाना 
चाहते हैं ? क्या उनके दिलमें परिवर्तन होनेवाला है? आ्रापको वे लोग 
ठग रहे हैं। कुछ इस तरहका उनका भाव था। मुझे वहां उनसे बहस 
नहीं करनी थी, न उनके हर प्रश्नका जवाब ही देना था। लेकिन श्रगर यह 
बात सही है कि हरेकके हृदयमें परमेश्वर विराजमान है और हमारे 
दवासोच्छवासका नियमन वही करता है भर सारी प्रेरणा वही देता है तो 
मेरा विध्वास है कि परिवर्तेन जरूर हो सकता है। भ्रगर कालात्मा खड़ा 

है श्ौर कालात्मा परिवर्तन करना चाहता है तो परिवतंन होने ही वाला है। 
मनुष्य चाहे या न चाहे, जब मनुष्य प्रवाहमें पड़ता है तब उसकी तेरनेकी 
दक्ति ही उसके काम नहीं श्राती, प्रवाहकी शक्ति भी काम आती है। उसी 
तरह मनुष्यके हृदयमें परिवर्ततके लिए काल-प्रवाह मददरूप होता है। 
आज तो सबकी भूमि तपी हुई है। ऐसी तपी हुई भूमिपर प्रेमकी दो बूंदें 
छिड़कानेका काम भ्रगर भगवान्‌ मुझसे करवाना चाहता है तो मैं वह खुशीसे 
कर रहा हूं | मैं तो गरीबोंसे भी जमीनें ले रहा हूं। एक एकड़वालेसे भी मैं 
एक गुंठा ले भ्राया हूं । श्रगर वह आधा गुंठा देता तो भी मैं ले लेता । लोग 
पूछते हैं कि एक गुंठा जमीनका मैं क्या करूंगा ? मैं कहता हूं, “कोई हर्ज 
नहीं । जिसने मुझे वह एक गुंठा दिया है, उसीको ट्रस्टी बनाकर मैं वह जमीन 
उसे सौंप दूंगा श्र कहूंगा कि जो पैदावार उसमें होगी, वह गरीबोंको दे 
देना । एक एकड़वालेको एक गुंठा देनेकी व॒ृत्ति होना, उसे ही मैं विचार- 
क्रांति कहता हूं। जहां विचार-क्रांति होती है, वही जीवन प्रगतिकी श्रोर 
बढ़ता है। अ्रपि प्राज्यम्‌ राज्यम्‌ तुणमिव परित्यज्व सहसा---एक घासके 
तिनके की तरह राज्यका परित्याग करनेवाला त्यागी इस भूमिमें हो गये हैं । 
विचार-शक्तिकी कोई हद नहीं होती। एक विचार एक मनुष्यको 
ऐसा सूभता है कि उससे मनुष्यके जीवनमें क्रांति हो जाती है। आपने 
देखा, कुछ महापुरुष भी ऐसे होते हैं, जिनके विचारमें ऐसी शक्ति होती है 
कि दूसरेके जीवनको पलट देते हैं। इसलिए विचारको जगानेके लिए मैंने 
उस गरीबसे भी एक गुंठा जमीन ले ली और जहां मैं उन श्रीमानोंसे जमीन 
ले रहा हूं, वहां उनके सिर पर मेरा वरदहस्त है---“भाइयो, तुम्हें भ्रब शहरमें 
भागकर जानेकी श्रावश्यकता नहीं है। कबतक भागते रहोगे ? ” यानी 
जहां मैंने श्रीमानोंसे सौ एकड़ दान लिया, वहां मैंने उनके मनमें एक श्रच्छा 
विचार भी जगा दिया। हरेक मनुष्यके दिलमें भ्रच्छे-बुरे विचार होते हैं । 
अब उसके हृदयमें एक लड़ाई शुरू होती है, एक महाभारत-युद्ध शुरू होता है। 

“सुबिशानं खिकितुषे जनाय 

सच्चाउसच्च बचसी पस्पुधाते 

तयोयेत्‌ सत्यं यतरत ऋजीय: 

तबित सोमी5ब ति हंंति भ्रा भ्रसत्‌ 

जाननेवाले जानते हैं कि हर मनुष्यके हृदयमें सत्‌ और भ्रसत्‌॒की लड़ाई 
नित चलती रहती है। जो सत्‌ होता है, उसकी रक्षा होती है और जो 
प्रसत्‌ है, उसका खात्मा होता है । इसीलिए दाता ढोंगी है, ऐसा माननेका 
कारण नहीं है। परंतु उसके द्वारा अन्यायके भी कई काम हुए होते हैं । 
बिना श्रन्यायके हजारों एकड़ जमीन कभी जमा हो सकती है ? श्रर्थात्‌ 
जिन्होंने दान दिया है, उन श्रीमानोंके जीवनमें कई तरहका अन्याय और 
प्रनीतिका होना संभव है। परंतु उनके हृदयमें भी एक झगड़ा शुरू होगा 
कि कया हमने जो अन्याय किया है, वह ठीक है ? परमेश्वर उन्हें बुद्धि देगा, 
वे भ्रन्याय छोड़ देंगे । परिवर्तन इसी तरह हुग्नरा करता है। 

मेरी प्रार्थना है कि अरब देनेका जमाना आया है, आप सब लोग दिल 
खोलकर दीजिये। देनेसे एक देवी संपत्ति निर्माण होती है। उसके सामने 
प्रासुरी संपत्ति टिक नहीं सकती, आसुरी संपत्ति लुट जाना चाहती है। 
वह ममत्वभावपर आधार रखती है। समत्व नहीं जानती । देवी तो समत्व- 
पर आधार रखती है | देवी श्रौर श्रासुरी संपत्तिकी यह पहचान है। 

जहां मैं दान लेता हूं वहां हृदय-मंथनकी, हृदय-परिवर्तेनकी, मातृ- 
वात्सल्यकी, अआतृ-भावनाकी, मंत्रीकी श्रौर गरीबोंके लिए प्रेमकी आशा 
करता हुं। जहां दूसरोंकी फिक्रकी भावना जागती रहती है, वहां समत्व 
बुद्धि प्रकट होती है, वहां वेरभाव टिक नहीं सकता | वेरभावका स्वतंत्र 
प्रस्तित्व ही नहीं होता ॥ पुण्यमें ताकत होती है, पापमें कोई ताकत नहीं 
होती । प्रकाशमें शक्षित होती है, भ्रंधकारमें कोई शक्ति नहीं होती। 
प्रकाशकों अ्रंधकारका शभ्रभाव नहीं कह सकते। प्रकाश वस्तु है, श्रंधकार 
'ग्रवस्तु है। लाखों वर्षोके श्रंधकारमें प्रकाश ले जाइये, एक क्षणमें श्रंध- 
कारका निवारण हो जायगा । वेसे ही झ्राज पुण्योदय हुआ है। उसके सामने 
वेरभाव टिक नहीं सकता । यह भू-दान-यज्ञ भ्रहिसाका एक प्रयोग है, जीवन- 
परिवर्तनका प्रयोग है। मैं तो निमित्तमात्र हूं। श्राप भी निमित्तमात्र हैं । 
परमेहवर आप लोगोंसे और मुभसे काम कराना चाहता है। वह काल- 
पुरुषकी, परमेश्व रकी प्रेरणा है। इसलिए मैं मांग रहा हूं, तब श्राप लोग 
दीजिये और दिल खोलकर दीजिये। जहां लोग एक फुट जमीनके लिए 
भगड़ते हैं, वहां मेरे कहनेसे लोग सैकड़ों-हजारों एकड़ जमीन देनेके लिए 

तयार हो जाते हैं। तो श्राप समभिये कि यह परमेद्व रकी प्रेरणा है। इसके 
साथ .हो जाइये । इसके विरोधमें मत खड़े रहिये। इसमेंसे भला-ही-भला 
होगा । 

ग्राज मैं फिरसे कहता हूं कि हम विज्ञानसे पूरा लाभ उठाना चाहते 
हैं। भ्रगर हम विज्ञानसे पूरा लाभ उठायें तो इस भूमिको हम स्वर्ग बना सकते 
हैं। लेकिन फिर हम विज्ञानके साथ हिसाको नहीं, भ्रहिसाकोी जोड़ना होगा । 
अ्रहिसा ओर विज्ञानके मेलसे ही यह भूमि स्वगें बन सकती है। हिसा और 
विज्ञानके मेलसे वह स्वर्ग नहीं बन सकती, बल्कि खत्म हो सकती है । 

पहले लड़ाइयां छोटी-छोटी होती थीं। जरासंध-भीम लड़े, कुश्ती 
हुई, पाण्डवोंको राज्य मिल गया, सारी प्रजा खून-खराबीसे बच गई। अगर 
इस जमानेमें वेसी लड़ाइयां लड़ी जाय॑ं तो इसमें हिसा होनेपर भी नुकसान 
कम है। इसलिए यह दंद्व-युद्ध मैं कबूल कर लूंगा। अगर हिटलर और 
स्टालिन कुइतीके लिए खड़े हो जाते हैं श्रौर तय करते हैं कि जो हारेगा 
वह हारेगा और जो जीतेगा वह जीतेगा तो मैं उसे कबूल कर लूंगा। और 
झ्रगर दुनिया वह हढूंद्व देखनेको आई है तो मैं उसका निषेध नहीं करूंगा; 
क्योंकि दुनियाका उसमें विशेष नुकसान नहीं होगा। परन्तु द्वंढ-युद्धका 
जमाना भ्रब बीत गया है। पहले दढ्वंद्न-युद्ध होते थे, फिर हजारों लोग आपसमें 
लड़ने लगे। हजारोंकी लड़ाई खत्म हुई तो लाखों लड़ने लगे। उससे भी 
नतीजा नहीं निकला । फिर क्या, इधर बीस लाख तो उधर पच्चीस लाख 
श्रौर इधर पच्चीस तो उधर पचास लाख | इस तरह यह जमाना आया कि 
हजारों-लाखों नहीं, करोड़ों लोग आपसमें लड़ने लगे। मनुष्यके सामने 
सबाल यह है कि या तो 'टोटल बार' की तैयारी करो या हिंसा छोड़ो और 
अहिसाको अपनाओरो। मैं कम्युनिस्टोंको यही समभाता हूं कि भाइयो, तुम 
लोग कहीं दो-चार खून करते हो, कहीं दो-चार मकान जलाते हो, कहीं 
कुछ लूट-खसोट कर लेते हो, रातमें भ्राते ही, दिनमें पहाड़ीमें छिपते हो; 
लेकिन अब छिपनेका जमाना खत्म हो चुका है । श्रब ऐसी हरकतोंसे कोई 
लाभ नहीं है। अगर लड़ाई लड़नी है तो विश्वयुद्ध (वल्ड वार) की तेयारी 
करो और उसीकी राह देखो । लेकिन जबतक करोड़ोंके पैमानेपर हिंसा 
करनेकी तैयारी नहीं करते तबतक छोटी-छोटी लड़ाइयोंका यह तरीका 

छोड़ दो और तुम्हें वोट देनेका जो श्रधिकार मिला है, उससे लाभ उठाश्रो । 
प्रजाको श्रपने विचारके लिए तेयार करो । जागतिक युद्ध या परिशुद्ध प्रेम, 
ऐसी समस्या विज्ञानने हमारे सामने खड़ी कर दी है। 

इसलिए श्रगर प्रेमका, भ्रहिसाका तरीका आराजमाना चाहते हो तो 
इन जमीनोंका ममत्व छोड़ दो, नहीं तो हिसाका ऐसा जमाना आनेवाला है 
कि उसमें सारी जमीनें श्रौर उस जमीनपर रहनेवाले प्राणी खतम हो जायंगे। 
यह समभक र कि भगवानमें यह समस्या हमारे सामने खड़ी कर दी है, 
भाइयो ! निरंतर दान दिया करो । 


* ४० : 
ग्रामदानकी विचार ओर आ्राचार-पोजता 


प्ंग्रेज हिंदुस्तानमें किस तरह झाये और कैसे स्थिर हुए, उसका इतिहास 
सब जानते हैं। ग्राइचयकी बात यह है कि पहले उनके राज्यके लिए हम लोगों 
में कुछ श्रद्धा भी थी, परंतु चंद दिनोंमें उस श्रद्धाका पर्यवसान शंंकामें हुआ्ना । 
फिर बहुत दिनोंके बाद यह निश्चय हुआ्ना कि स्वराज्य-प्राप्तिके बिना हिंदुस्तान 
के दु:ख नहीं मिटेगे। दादाभाई नौरोजीने १९०६ में कलकत्ता-कांग्रेस में 
हिंदुस्तानको स्वराज्यका मंत्र दिया। उसके बाद लोकमान्य तिलकने और 
फिर महात्मा गांधीने उस कार्य क्रमको उठा लिया । हजारों लोग उनके साथ 
जुट गये। बहुत तीब्र प्रयत्नके बाद स्वराज्यकी प्राप्ति हुई। 

इस प्रकार जब एक मंत्रकी सिद्धि हो जाती है तब साधकोंकी हिम्मत 
बढ़ती है। जो साधक नहीं होते, उनकी शक्ति मंत्र-सिद्धिके बाद क्षीण हो 
जाती है। एक मंत्र सिद्ध हो गया तो फिर उनकी भोग-वासना जागृत हो जाती 
है, फिर वे नई तपस्या नहीं कर पाते । परंतु जो साधक होते हैं, उनका एक 
मंत्रकी सिद्धिके बाद उत्साह बढ़ता है। द्विदुस्तानमें भी साधक काफी संख्या 
में थे, जिन्हें गांधीजीकी तालीम मिली थी। उन लोगोंने स्वराज्य-प्राप्तिके 
बाद अपने सामने सर्वोदयका मंत्र रखा । एक मंत्रकी सिद्धिके बाद जब फौ रन 

दूसरा मंत्र आता है तो मनुष्यके जीवनकी सिद्धिके लिए वह बहुत ही सौभाग्य- 
की बात समभनी चाहिए। जेसे कालिदासने लिखा है, “क्लेष फलेन हि 
पुननेवर्ता विधते,'” अर्थात्‌ जब एक क्लेष फलित होता है तो साधकोंको 
फिरसे नये क्लेषकी हिम्मत होती है। वैसे ही हिंदुस्तानको स्वराज्यके बाद 
नये मंत्रकी प्राप्ति हुई । उन्हें यह मंत्र ढुंढ़ना नहीं पड़ा। वह गांधीजीकी 
स्फूति थी कि एक मंत्रकी सिद्धि के पहले ही उन्होंने दूसरा मंत्र तेयार रखा 
था| जो क्रांतिदर्शी होते हैं,उनका यह लक्षण है कि वे दूरका देखते हैं। गांधी जी - 
ने भी बहुत दूरका देख लिया था। १६९१५७में, याने स्वराज्य-प्राप्तिके तीस 
साल पहले ही, उन्होंने दक्षिण भारतमें हिदीका काम शुरू किया था। वे 
कहते थे कि हंमलोग हिंदीमें भ्रच्छी तरह तैयार हो जायंगे तो स्वराज्यके 
बाद प्रगति कर सकेंगे। १€९३७में, याने स्वराज्य के दस साल पहले ही 
उन्होंने नई तालीमकी खोजकी थी, ताकि स्वराज्यके बाद नई तालीम शुरू 
हो जाय और देशकी प्रगति न रुके । इस तरहसे स्वराज्य-प्राप्तिके बाद क्या 
करना पड़ेगा, इसका भी दर्शन उन्हें पच्चीस-तीस साल पहले ही हुग्ना था। 
स्वराज्यके बाद सर्वोदिय करना होगा, यह मंत्र उन्होंने दे रखा था । 
भारतका यह बहुत बड़ा भाग्य है कि एक मंत्रकी सिद्धिके बाद दूसरा 
मंत्र उपस्थित हुआ । मंत्रकी सिद्धिके लिए तपस्या करनी पड़ती है । एक 
तपस्या पूरी होनेके बाद फौरन दूसरी तपस्या शुरू करनेका आनंद भगवानने 
हमें दिया । जिस जीवनमें तपस्या नहीं, मंत्र नहीं, वह जीवन सुखमय हो तो 
भी निस्सार हो जाता है। मनुष्यको उस सुखमें रस नहीं मालम होता है। 
फिर मनुष्य यह करता है कि घरमें खानेकी चीजें खूब पड़ी रहनेपर भी 
एकादक्षीका उपवास करता है। सुखमें मनुष्यको समाधान नहीं होता है, 
इसलिए वह तपस्या ढूंढ़ता है। सुखमभें पशुकी समाधान होता है, लेकिन 
मनुष्यको कोई मंत्र चाहिए, तपस्था करनेका मौका चाहिए ।। *स्वराज्य- 
प्राप्तिके बाद हमें फौरन एक मंत्र प्राप्त हुआ भर साधक उस काममें 
लग गये। सत्ता हाथमें श्राई तो उसके साथ कई प्रकारकी बाधाएं भी 
आईं । कुछ लोगोंको सत्ता हाथमें लेनी पड़ी। वह आवश्यक भी था। 
परंतु उस समय बहुत पीड़ा सहन करनी पड़ी। देशमें खूब हिसा चली । 
पचास लाख लोग पाकिस्तानसे हिंदुस्तान श्राये और करीब उतने ही 

हिदुस्तानसे पाकिस्तान गये, जिससे बहुत बड़ी समस्या खड़ी हुई | परस्पर 
ढेष चला । किसीका किसीपर विश्वास नहीं था। स्वराज्य प्राप्त तो हुआ, 
परंतु उसके टिकनेका क्षणभर भी भरोसा नहीं रहा । उस हालतमें सर्वोदिय 
तो कहीं छिप गया और सर्वंनाशका लक्षण दीखने लगा। 

किसी तरहसे परिस्थिति संभल गई और उसके बाद देहामें योजना 
चली । उस योजनामें सर्वोदयका तो कहीं पता नहीं चला । यह सोचा गया 
कि देशकी रक्षा अच्छी होनी चाहिए। तो लश्कर उत्तम होनी चाहिए। जहां 
मनुष्य युद्धकी कल्पना कर लेता है, वहां बड़े-बड़े उद्योगोंका विकास करना 
होता है, क्योंकि आधुनिक युद्ध-कला में उसकी जरूरत होती है । हिदुस्तानके 
दो टुकड़े होगये थे । एक-दूसरेका एक-दूसरेको भय था । इस हालतमें कोई 
भी देश अपनी योजना स्वयं नहीं करता है। हम नाममात्रका राष्ट्रीय 
प्लानिंग क रते हैं, लेकिन वास्तवमें भ्रपना प्लानिंग हम नहीं क रते हैं, बल्कि 
दूसरे देश हमारा प्लानिंग करते हैं। पाकिस्तानने सेना बढ़ाई तो हमारे 
प्लानिगमें भी सेना बढ़ानेकी बात आती है। फिर हमें प्लानका बहुत-सा पेसा 
उसीमें लगाना होता है। इसका मतलब यह होता है कि झ्रापके देशका 
प्लानिंग पाकिस्तानने किया। प्लान करनेके लिए दिल्लीमें हम बेठे, प्लान 
हमारे हाथसे हुश्ना, परंतु हमारे दिमागसे नहीं हुझ्आ। हमारा दिमाग कहता 
था कि अ्धिक-से-अधिक पेसा गरीबोंकी सेवामें लगाना चाहिए श्र सेना 
पर कम-से-कम खर्चा करना चाहिए, गांधीजीके बताये हुए अभ्रहिसाके मार्ग 
पर चलना चाहिए, फिर भी हमारे हाथोंने लिखा कि सेनाका बल बढ़ाना 
चाहिए, क्योंकि हमारा प्लानिंग पाकिस्तानने' किया और पाकिस्तानका 
प्लानिंग किसने किया ? वहां तो श्रभी चुनाव ही नहीं हुए हैं श्रौर दस सालमें 
पांच मंत्रि-मंडल बदल गये तो वे क्‍या प्लानिंग करेंगे । पाकिस्तान भक्त बन 
गया है, भ्रमरीकाकी शरणमें गया है। पाकिस्तानका प्लानिंग भ्रमरीका 
करता है श्रोर श्रापका प्लानिंग पाकिस्तान करता है। अब सर्वोदिय कहां 
रहेगा ? इस हालतमें सर्वोदय अगर चलेगा तो जन-शक्तिसे चलेगा । 

सर्वोदयके साधक चंद थे । वे बेचारे ,निराश हो गये । वे खुद चरखा 
कातते थे, परंतु समभते थे कि अपनी मृत्यु के साथ यह चरखा भी दहनके 
काममें प्रायेगा । वे कहते थे कि हम तो कातना नहीं छोड़ेंगे, क्योंकि हमने 

यह ब्रत लिया है। हम तो यह पातिब्रत बराबर निभाएंगे, परन्तु इसमेंसे 
कुछ निकलेगा नहीं। दुनियामें श्रब चरखा चलेगा नहीं, मिल ही चलेगी। जो 
साधक नहीं थे, उन्होंने कातना छोड़ दिया था; परन्तु जो साधक थे, उन्होंने 
नहीं छोड़ा । वे कहते थे कि हम इस उपासनाको नहीं छोड़ेंगे, परन्तु उनके 
मनमें श्राशा नहीं थी। इस तरह सर्वोदय निराशामें पहुंच गया था। 
सर्वोदय' शब्द तो लोगोंने उठाया, परन्तु 'सर्वोदय होटल' भी खुल गया, याने 
वह दब्द राम-नामके-जेसा पवित्र बन गया। जैसे किसी कारखानेको भी 
रामजीका नाम दिया जा सकता है, वंसे ही सर्वोदियकी हालत हो गई । 
सर्वोदिय' शब्द बहुत अ्रच्छा है, वह विचार सबको कबूल है; परन्तु व्यव- 
हारमें नहीं झ्रायेगा, श्रव्यवहाय है, ऐसा देशका निर्णय हुम्ना । इसपर भी 
सर्वोदयके साधक काम कर रहे थे । 

हम भी ढूंढ़ रहे थे कि सर्वोदयकी शक्ति कहांसे प्रकट होगी। होते- 
होते भगवानकी कृपासे तेलंगानामें भूदान-यज्ञका जन्म हुआ भ्रौर सर्वोदिय 
की अहिसा पद्धतिसे कुछ-न-कुछ काम बन सकता है, इसका थोड़ा दर्शन 
वहांपर हुआ। तैलंगानाके दो महीनेके भूदान-कार्येसे वहां थोड़ी शान्ति हुई। 
उसके बाद कम्युनिस्टोंने चुनावमें हिस्सा लिया और एक प्रदेशमें उनकी 
सरकार भी बनी । उन्होंने संविधानके श्रन्दर रहकर काम करनेका निश्चय 
किया । इस तरहसे परिवतंन होता गया तो सर्वोदियका विचार कुछ पराक्रम 
कर॑ सकता है, व्यवहारमें श्रा सकता है, ऐसा कुछ थोड़ा भास देशको हुआ । 
सर्वोदय श्रच्छा विचार है, इसमें किसीको संदेह नहीं था । परन्तु वह व्याव- 
हारिक है या नहीं, इस बारेमें संदेह था, लेकिन वह शायद कुछ व्यावहारिक 
है, ऐसा भास हुआ तो सर्वोदियके साधकोंकी कमर मजबूत हुई । श्राखिर 
भूदानके आ्रागे बढ़ते-बढ़ते उसमेंसे ग्रामदान निकला तो एक मानसिक 
चमत्कार हुआ; यानी सर्वोदयमें काफी शक्ति पड़ी है, इसका भास हुझ्ना । 

इसके बाद शौर एक बात हुई जो उससे भी बड़ी थी, लेकिन उसकी 
तरफ लोगोंका जितना ध्यान जाना चाहिए था, उतना नहीं गया । भारत- 
भरमें भूदानका काम चला श्रौर आखिर ग्रामदान हुआ। उसका भ्राधार यह 
था कि जिले-जिलेमें भूदान-समिति थी। जैसे हर जिले में कांग्रेस-कमेटी होती 
है, वैसे हिन्दुस्तानके तीनसो जिलोंमेंसे करीब ढाईसौ जिलोंमें भूदान-समिति 

थी। उसके लिए गांधी-निधिसे कुछ मदद भी मिलती थी । वह अच्छा ही 
था । गांधी-निधिका उसमें बहुत सुन्दर उपयोग होता था, क्योंकि गांधीजी - 
के स्मरणके लिए वह निधि थी, और गांधीजीके विचारका प्रचार जितनी 
भ्रच्धी तरह इससे हो सकता है, उतना और किसीसे नहीं हो सकता है, 
इस बातको सब नेता महसूस करते थे और गांधी-निधिवाले बड़ी खुशीसे 
भूदानके लिए पैसा देते थे । 

ग्रामदान होनेके बाद हमारे चित्तमें एक छटपटाहट पैदा हुई । हमें लगा 
कि श्रब श्रौर एक क्रांतिकारक कदम उठाना चाहिए। भूदानसे ग्रामदान 
तक प्रगति होनेसे विचार काफी विकसित हो गया है। ञश्रब यह सारा तंत्र 
तोड़ना चाहिए। इसलिए भूदानके लिए जो गांधी-निधिका ग्राधार लिया 
जाता था, वह हमने बन्द किया और सारा तंत्र, भूदान-समितियां आदि, 
तोड़ डालीं। कोई भी पार्टी, जो व्यापक बनी है, भ्रपना संगठन और मज- 
बृत करना चाहती है। लेकिन वहां हमने बिल्कुल उससे उलटी प्रक्रिया 
चलाई। पलनीमें एक ही प्रस्तावसे सारे भारतकी कुल भूदान-समितियां 
खत्म कर दीं। कल्पनाके विकासका इतिहास लिखनेवाला भविष्यका 
इतिहासकार इस कल्पनाको बहुत महत्व देगा । वही वास्तवमें इतिहास है, 
जिसमें मानवकी कल्पनाका किस तरह विकास हुआ्ना, यह बताया गया है। 

हमने यह सारा तंत्र क्‍यों तोडा ? क्रांतियां मांत्रिक होती हैं, तांत्रिक 
नहीं होती हैं। मंत्रके बलसे क्रांति होती है, तंत्रके संगठनके बलसे नहीं । 
संस्थासे कोई साधारण सेवाका काम हो सकता है, उससे सत्ता बन सकती 
है, परन्तु जन-समाजमें क्रांति लानेका काम उससे नहीं हो सकता। क्रांतिके 
लिए मंत्र चाहिए और लोग सारे मुक्त हों । हरकोई ग्रपनी-अ्पनी इच्छाके 
भ्रनुसार काम कर सकता हो । इस तरह सारी जनतापर आरांदोलन सौंप दे, 
तब क्रांति हो सकती है। 

इसका परिणाम यह हुआ कि कुछ प्रांतोंमें, जहां पहले ४०-४० कार्यकर्ता 
थे, उनके बदले सेकड़ों कार्यकर्त्ता हुए भौर कुछ प्रांतोंमें जहां पहले कार्यकर्त्ता 
१०-४ थे, वे भी गिर गये। इस तरह दोक्षों परिणाम निकले। हमने दोनों 
परिणामोंकी कल्पना कर रखी थी और मनमें दोनोंकी तैयारी भी, बल्कि 
समितियां ट्टनेके बाद कुल हिन्दुस्तानका काम गिर जाता तो भी हमें लगता 

कि हमने जो कदम उठाया, वह सही है, क्योंकि यह एक शास्त्र है, सिद्धांत 
है कि क्रांतियां कभी संस्थाओ्रोंके जरिये नहीं होतीं। संस्थाका एक ढांचा 
होता है, एक अ्रनुशासनकी पद्धति होती है, उसके भ्रंदर रहकर सबसे काम 
लिया जाता है। उसमें बुद्धि-स्वातंत्र्य नहीं रहता है । 

आजके लोकतंत्रमें यह दोष देख सकते हैं। मान लीजिये कि चुनावमें 
३०० लोगोंने एक पार्टीको वोट दिया, बाकीके ३०%/ने २-४ पार्टियोंको 
मिलकर वोट दिया और ४०% ने किसीको वोट ही नहीं दिया । भ्रव जिस 
पार्टीको ३०% वोट मिले, उस पार्टीका राज्य चलेगा और वे १००% 
लोगों पर राज्य करेंगे । भ्रब वे जो ३०%५वोट पानेवाले राज्य करने लगे, 
उनकी सरकारकी तरफसे पार्लामेंटमें एक बिल ग्राता है, जिसकी चर्चा पहले 
पार्टीकी बठकमें होती है। वहां १६%,लोगोंने इस बिलको कबूल किया 
और १४० ने कबूल नहीं किया, तो भी पार्टी-बेठकमें वह बिल पास हो 
जाता है। फिर वह बिल पार्लामेंटमें आता है, तो जिन १४% ने उसे पसंद 
नहीं किया, उन्हें भी वहां उसे पसंद करना पड़ेगा। उसके पक्षमें हाथ उठाना 
पड़ेगा, क्योंकि पार्टीका अनुशासन होता है। तो श्राखिर भारतपर कितने 
प्रतिशतकी सत्ता चली ? यह केवल भारतकी ही हालत नहीं है, सारी 
दुनिया के लोकतंत्रोंकी हालत है | श्राखिर १६% का राज्य चलता है और 
इसका नाम है बहुमतका शासन और वे जो १६ हैं, उनमें भी २-४ लोगोंके पीछे 
सब लोग चलते हैं। इसका मतलब यह हुआ्ना कि २-४ व्यक्तियोंके ही दिमाग- 
का राज्य भारतपर चलता है। संस्था की शलीसे यह सब होता है। इसमें 
क्रांतिका सवाल ही नहीं ग्राता है, क्योंकि बुद्धिकी श्राजादी नहीं होती । वहां 
तो हाथोंकी गिनती होती है । इसी लिए हमने कहा कि क्रांति के लिए तंत्र नहीं 
चाहिए । हमारे इस निरचयके बाद ग्रामदानोंकी संख्या बढ़ती ही गई । 

भूदानमें एकके बाद एक अद्भुत घटनाएं घटती गईं। लोग भूदानके 
विचारकी श्रोर ध्यान देने लगे, यह एक भ्राइचर्य ही है। फिर भूदानसे भ्रारंभ 
करते-करते लोग ग्रामदान तक ग्राते हैं, यह दूसरी बड़ी घटना है। फिर सारे 
भारतमें जो तंत्र बना था, वह तोड़ने के लिए लोग तैयार हो गये, यह श्रौर 
एक बड़ी घटना है। बावजूद तंत्र तोड़नेके, ग्रामदान बढ़ रहे हैं, यह एक 
भ्रदू्भत ही घटना है श्ौर इस सबके सिरपर एक बड़ी घटना मैसूर प्रदेहमें 


२३० जीवन और शिक्षण 


घटी। .वहां हिंदुस्तानके भिन्‍न-भिन्‍न राजनैतिक पक्षोंकी चोटीके नेता, 
जिनके विचार एक दूसरेसे मिलते नहीं, इकट्ठु हुए और उन्होंने प्रस्ताव 
करके देशको ग्रामदानका काम उठानेका आदेश दिया । लोग हमसे पृछते हैं 
कि बाबा, आप तो  ५७में क्रांति होगी, ऐसा कहते थे। हम उनसे कहते हैं 
कि क्या आप देखते नहीं कि क्रांति हो चुकी है, क्या श्रापको उसका दर्शन 
नहीं हुआ ? जहां परस्पर विरोधी विचार रखनेवाले देशके गणमान्य नेता 
ग्रामदानका एक विचार मान्य करते हैं, वहां वैचारिक क्रांति हुई या नहीं 
हुई | वेचारिक क्रांति ही वास्तव में क्रांति है। वह हाथोंसे होनेवाली है, वह 
पीछे श्राती है। इसलिए आगेका सवाल बहुत कठिन नहीं है। 

हम तो बिल्कुल विचा रसे भर गये हैं । क्रांति हमारे साथ आरही है। 
हम उसके पीछे-पीछे जाते थे, उसे पकड़ना चाहते थे, श्रब वह हमारी पकड़- 
में आगई है। उसे हाथमें लेकर अब हम आगे बढ़ेंगे। 

अब इसके आगे हमें क्या करना है, इस बारेमें मैं योजना रखूंगा। जब 
वैचारिक क्रांति होगई तो अ्रब इसके भागे हमारे कार्यकर्ता श्रोंको जागृत 
रहना चाहिए। उनके मुखसे मधुर वाणी ही निकलनी चाहिए। खंडन नहीं 
होना चाहिए। यह तो मैंने नेताओंके सम्मेलनके पहले ही कालड़ीमें कहा 
था कि ग्रब खंडन-पव समाप्त हुग्ना है, इसके ग्रागे परम शातिपव आया है। 
नेताश्रोंके सम्मेलनके बाद हरेकको इसका दर्शन होना चाहिए कि हम कुछ 
खंडन करते हैं तो हमारे कामके लिए वह बाधक होता है। गश्रब विश्वास 
रखना चाहिए कि राष्टूका संकल्प हुआ है, इस संकल्पके पीछे परमेश्व रका 
बल है, श्रव यह बाबाका व्यक्तिगत संकल्प नहीं रहा है, न यह सर्वोदियके 
साधकोंका संकल्प रहा है। यह कुल हिंदुस्तान देशका संकल्प हुआ है। 
इसलिए हमें परमेश्व र-दर्शन तो हो चुका है, इसके बाद उसकी सेवा क रने- 
का कार्यक्रम है, वह बड़े प्रेमसे हम करेंगे। जबतक परमेश्व रका दर्शन नहीं 
हुआ था तबतक बड़ी विकट साधना करनी पड़ती थी । वेराग्य बहुत जरूरी 
था । बहुत क्लेश, कष्ट, विरोध झ्रादि की जरूरत थी। परंतु ईश्व रका दर्शन 
होनेके बाद तो प्रेमसे सेवा करनी है । इसलिए जहां देशको नेताओ्रोंका ग्रादेश 
मिल गया, वहां हमें क्रांतिका दर्शन हो गया । 

अ्रब तो लोगोंके काममें जोश भ्राना चाहिए। हमने कहा कि इसके श्रागे 

कार्यकर्ता झोंके मुखसे मंगल शब्द ही निकलना चाहिए। कहीं किसी की मदद 
मिली, नहीं मिली तो कोई चिता नहीं करनी चाहिए। यह देशका कार्य- 
क्रम है और देश इसे उठायेगा, ऐसा विश्वास रखना चाहिए। 

दूसरी सूचना यह है कि ग्रामदानका विचार क्‍या है, इसे पूर्ण रूपसे 
समभ लीजिये। झ्रभीतक लोग समभते थे कि जिनके पास है, उनसे लेना है, 
ओर जिनके पास नहीं है उनको देना है, याने जिनके पास है, उनका देनेका 
धमम है और जिनके पास नहीं है, उनका लेनेका ही धर्म है। धर्म इस तरह नहीं 
होता है । धर्मं सबको लागू होता है। सत्य बोलना धर्म है तो किनके लिए 
है ? सबके लिए है। प्रेम करना आ्रादि धर्म है तो सबके लिए है। उसी तरह 
अगर देना धर्म है तो देनेका धर्म सबको लागू है। इसलिए समभनेकी जरू- 
रत है कि इस देशमें और दुनियामें संपत्तिहीन कोई नहीं है। हरकिसीके 
पास देने लायक कुछ-न-कुछ चीज है। किसीके पास जमीन है, किसीके पास 
संपत्ति है, किसीके पास बुद्धि है, किसीके पास श्रम-शक्त है । प्रेम तो सबके 
पास है, भ्रथवा होना चाहिए । जिसके पास देनेकी जो चीज है, वह उसे ग्राम- 
दानमें देनी चाहिए । गांवके सब जमीनवालोंने अपनी सारी जमीन दान दी 
तो ग्रामदान हुआ, यह अपूर्ण विचार है। जमीनवाले भ्रबतक भ्रपनी जमीन- 
का उपयोग अपने घरके लिए करते थे, ग्रब उन्होंने जमीनका उपयोग गांव- 
के लिए करनेका तय किया है, यह बहुत ग्र च्छी बात है। उसी तरहसे मजदूर 
अबतक अपनी मजदूरीका उपयोग घरके लिए करते थे, श्रब उन्हें ग्रपनी 
मजदूरी सारे ग्रामको समपंण करनी चाहिए। ग्रामदानमें केवल जमी नवालों- 
का ही हृदय-परिवततेन नहीं करना है, कुल जनताका हृदय-परिवर्तेन करना 
है। कुछ लोगोंसे लेना श्रौर कुछ लोगोंको देना, ऐसा यह विचार नहीं है । 
आरंभ में तेलंगानामें जब भूदान-यज्ञ शुरू हुआ था तब ऐसा विचार था और 
हम भी इस तरह कहते थे, लेकिन झ्राकाशमें संचार करते-करते विचारका 
विकास हुआ और अब एक पूर्ण विचार आया है कि ग्राममें जिस किसीके 
पास जो भी हो, वह ग्राम-समाजके लिए श्रपंण करे। उस पूर्व-विचा रको 
समभकर इसे जनताके सामने रखना चाहिए । 

तीसरी सूचना यह है कि हमें एक बातमें लोगोंकों निर्भव बनाना 
चाहिए। कुछ लोग समझे हुए हैं कि ग्रामदान हुआ तो गांवकी कुल जमीन 

एक करनी पड़ेगी। फिर सारे लोग मजदूर-ही-मजदूर बनेंगे । यह बिल्कुल 
गलत विचार है। गांवकी योजना गांबवाले अश्रपनी इच्छाके अ्रनुसार ही 
करेंगे। भ्रगर वे चाहें तो गांवकी कुल जमीनका एक खेत कर सकते हैं, चाहें 
तो चार खेत बना सकते हैं, चाहें तो हर घरमें जमीन बांट सकते हैं। माल- 
कियतके तौर पर नहीं, बल्कि काश्त करनेके लिए। इस तरहसे वे जिस 
प्रकारकी योजना चाहते हैं, वेसी कर सकते हैं। लेकिन एक बात बड़े महत्व- 
की है कि जो भी करे, एक-दूसरेके साथ सहयोगकी भावना होनी चाहिए। 
सहयोग नामका जो गुण है, वह होना चाहिए, फिर खेती सहकारी बनानी 
है या नहीं, यह विषय गौण है। ग्रामदानके हर गांवमें एक ही प्रयोग नहीं 
चलेगा, बल्कि भिन्‍न-भिन्‍्त प्रयोग चलेंगे। उनमें किस प्रयोगसे ज्यादा लाभ 
होता है, यह सब देखेंगे । हम चाहते हैं कि लोग श्रलग न रहें, सब लोग एकत्र 
काम करें तो भ्रच्डा होगा । परंतु यह पूर्ण विचारसे और स्वतंत्र बुद्धिसे 
करनेकी बात है इसमें दबाव कुछ नहीं है । 

चौथी बात यह है कि ग्रामदानमें किसीको कुछ भी खोना नहीं है । यह 
बात प्रथम ध्यानमें ग्रानी चा हिए। राजा-महा राजा गये श्र उनको रियासतें 
भारतमें शामिल हुई, इसमें उन्होंने क्या खोया ? उन्हें पूरा रक्षण मिला और 
जो नाहकका वैभव उनके पीछे लगा था, जिसकी उन्हें चिता करनी पड़ती 
थी, वह खत्म हुई भ्ौर उनमेंसे जो बुद्धि वाले थे, उन्हें प्रजाका प्रेम मिला । 
इसी तरहसे ग्रामदानमें किसीको कुछ खोना नहीं है। उसमें प्रतना पैसा बेंक- 
में रखने-जैसी बात है । व्यक्तिके लिए समाज ही सबसे बढ़कर बेंक है । सारे 
समाजको अपनी जमीन समपंण करने में व्यक्तिका प्रा रक्षण है। हमने 
चार वंचारिक सूचनाएं दीं। भ्रव ग्राचार-योजनाके बारेमें कुछ कहेंगे । 

अब इस कामका भार भूदानके चंद कार्यकर्त्ताप्रों पर है, ऐसा नहीं 
सोचना चाहिए। हमने भूदान-समितियां तोड़ डालीं, फिर भी एक जिलेके 
लिए निवेदक के तौर पर एक-एक मनुष्य रखा। जिलेमें क्या चल रहा है, इस 
बारेमें वह 'सर्व-सेवा-संघ' से निवेदन करंगा। वह भ्रकेला शख्स एक जिलेमें 
क्या करेगा ? कुछ बड़े लोगोंसे प्रेमसे तंगादा करेगा, इससे ज्यादा वह कु 
नहीं कर सकता । 

जिन नेताओंने यह काम उठानेका प्रादेश दिया है, उनके भ्रनुयायियों - 

को यह काम उठा लेना चाहिए। श्रव यह आ्रांदोलन सबके आधार पर 
है। इसमें सबकी इज्जत खतरेमें है। देशकी प्राबरू इसके साथ जुड़ी हुई 
है, यह सम भकर सब प्रका रके भेदभावोंको छोडकर, सबको यह काम उठा 
लेना चाहिए। यह हमारी प्रत्यक्ष प्राचार-योजना है। उन-उन लोगोंसे 
बात करते समय हम उनसे पूछेंगे कि श्राप क्या काम्र करते रहे हैं ? भ्रव 
यह बाबाका काम नहीं है, श्रापका काम है। बाबा आपके जिलेमें घृम 
रहा है; उसका उपयोग करो | भ्रभी तक यह था कि बाबाके काममें ये लोग 
मदद करते थे और बाबाको उनका उपकार मानना पड़ता था। पश्ब के 
उनके काममें बाबाकी मदद लेंगे और बाबाने मददकी तो उसका उपक्रार 
मानेंगे। प्रव परिस्थिति बदल गई है । फिर भी हम आपसे यह श्रपेक्षा नहीं 
करते हैं कि श्राप हमारा उपकार मानें । हम तो सबके चरणोंके सेवक हैं । 
हमें बहुत दफा नम्मलवार का एक वचन याद श्राता है, जिसमें बह कहता है 
कि “मैं तेरे दासके दासके दासका दास हूं । यही विनोबाकी हैसियत है। 
इसलिए विनोबा आपकी चरण-सेवाके लिए हमेशा तैयार है। लेकिन झआाप 
सबको यह काम उठाना चाहिए | 

ग्राप यह काम करेंगे और जगह-जगह लोग ग्रामदानके लिए तैयार हो 
जायंगे । लेकिन जहां लोग ग्रामदानके लिए तैयार होते हैं, वहां उनके पीछे 
राहु, केतु, शनि, मंगल रूपमें साहुकार लगते हैं। साहुकार उनसे कहते हैं 
कि पुराना कर्जा जरदी वापस दो और इसके भागे तुम्हें कर्जा नही मिलेमा; 
क्योंकि तुम्हारी मालकियत नहीं रही है। यहांतक कि सरकार भी उन्हें 
कर्जा देनेको राजी नहीं होती है, याने उन गांववालोंने कुछ पाप ही किया 
हो, इस तरहसे सब लोम उनपर हमला करते हैं। इसलिए ब्रामदान-प्राप्ति- 
के बाद कुछ झागेका काम करना पड़ता है। 

ग्रामदानके बाद ग्राम-स्वराज्यकी स्थापना करनेका काम भ्राता है। एक 
गांवक़ों झजबृत बनामेकी कात है। यह काम सबको करना है। इसमें पहली 
जिम्मेदारी गांवकी है। इसमें दाता, व्यापारी, खादी कमीशन, कम्युनिटी 
प्रोजेक्ट ग्रादि सबकी जिम्मेदारी है। देशमें एक बड़ी घटना बनी तो ग्रामके 
उत्थानके लिए जिम्मेदारी सबकी है बह काम हम नहीं करेंगे। इसका मतलब 
यह है कि देक्षमें ग्रामदानसे नैतिक हवा निर्माण हुई तो उसे टिकाये रखता 

चाहिए । लोगों के पास सतत जाकर विचार समभानेवालोंकों और सेवा 
करनेवालोंकी एक सेना खडी करनी चाहिए। उसे हमने 'सेवा-सेना' नाम 
दिया है। शहरमें भी ऐसी 'सेवा-सेना' बननी चाहिए। दस लाखकी जन- 
संख्यावाले बंगलौर शहरके लिए हर पांच हजार मनुष्योंके पीछे एक सेवक, 
हस हिसाबसे दोसौ सेवक चाहिए। वे सेवक पांच हजार लोगोंसे संपक रखेंगे। 
रोल लोगोंके घर जायंगे। उन्हें साहित्य पहुंचायेंगे । हरेकका दुःख जानेगे । 
फिर शभ्रपने लोगोंमें वह बात रखेंगे श्र कुछ दुख-निवा रणकी कोशिश करेगे- 
इस तरह एक निरंतरसेवाकी योजना सारे भारतमें होनी चाहिए। तब 
ग्रामेदान-क्राँति शाशवत होगी, स्थिर होगी, ग्रामदानसे जो नैतिक हवा 
बनती है, उसकी गर्मी बनी रहेगी, बल्कि वह गर्मी बढ़ती रहेगी। उसके लिए 
सारे भारतमें सत्त र हजार सेवकों की एक सेवा-सेना चाहिए। 

हमने 'सेवा-सेना' नाम क्‍यों लिया ? हिन्दुस्तान में सेवा है, परंतु से वा- 
सेना नहीं है। याने सेवाका ग्राक्रमण नहीं हो रहा है। हमारे सामने कोई 
भिखारी झाता है तो उसका दु:ख देखकर हमारा दिल पिघलता है और हम 
कुछ सेवा क रते हैं। इस तरहकी सेवास सामाजिक क्रांति नहीं होती है। सेवा- 
का आक्रमण होना चाहिए | जैसे बच्चा भागना चाहता है तो भी मां उसे 
पकड़ती है, उसकी नाक साफ करती है, उसे दूध पिलाती है। वह रोता ही 
रहता है, मुंह खोलता ही नहीं, तो मां नाक दबाकर मुह खोलती है और उसे 
दूध पिलाती है। उसके हितकी बात मां समभाती है। वैज्ञानिक कहते हैं कि 
बच्चा प्रगर नहीं रोयेगा तो उसे दूध हजम नहीं होगा । उसका रोना लाजमी 
है, रोते हुए भी मां उसके मुंहमें दूध डालेगी, तभी वह उसे पचा सकेगा। 
इस तरह जैसे माता प्रेमका श्राक्रमण करती है, वैसे ही सेवाका श्राक्रमण 
होना चाहिए। हमारी श्रांख के सामने कोई दु:ख आय। और फिर हमने उसके 
निवारणकी कोशिश की, यह सेवा-सेना नहीं है, बल्कि सेवा-सेनाके सेवक 
खुद घर-घर जायंगे | यह सेवा-सेना ही मौके पर 'शांति-सेना” बनेगी । 


